
НА 
СКРЫЖАВАННІ . 
ЭПОХ І АРЭАЛАЎ 


отыкаі Рэнесанс -- дзве найвышэй- 
шыя вяршыні ў развіцці еўрапей- 
скай культуры, дзве эпохі, адметныя 
сваімі філасофскімі дактрынамі і 
эстэтычнымі канцэпцыямі. Асэнса- 
ванню гэтых эпох, праблемам іх уза- 
емасувязі прысвечана безліч дасле- 
даванняў. Аднак аднадушнага пагаднення ў іх харак- 
тарыстыцы дагэтуль няма і, напэўна, не будзе, па- 
колькі кожны дзень адбываюцца змены ў філасофскім 
мысленні, палітычным, маральным, мастацкім, наву- 
ковым і рэлігійным аспектах жыцця грамадства. Па- 
шыраныя аналітычна-галіновыя даследаванні толькі 
ў сукупнасці вызначаюць грандыёзны маштаб гэтых 
гісторыка-культурных эпох. 

Метадам мыслення і навуковай дактрынай сярэд- 
нявечча была схаластыка, асноўным палажэннем якой 
з'яўляўся догмат аб вяршэнстве веры над розумам, 
абгрунтаваны Святым Аўгусцінам (9). «Хрысціянскі 
сусвет» -- ключавое паняцце, створанае сярэдневя- 
ковым вобразам мыслення. Гэтая філасофская кан- 
цэпцыя спарадзіла магутны пласт матэрыяльнай і ду- 
хоўнай сярэдневяковай культуры Заходняй і Цэнт- 
ральнай Еўропы ХІІ- ХУІ стст. які атрымаў у мастац- 
твазнаўстве назву «готыка». Яго стрыжань склала ма- 
нументальнае каталіцкае храмабудаўніцтва многіх еў- 
рапейскіх краін, уключаючы і нашу Беларусь. Царква 
была апякункай дойлідаў, каменячосаў, скульптараў, 
вытворцаў вітражоў і іншых майстроў, якія пакінулі 
нашчадкам грандыёзныя, непаўторныя па велічы і 
прыгажосці творы архітэктуры. 

Ацэнка мастацтва готыкі ў гісторыі культуры ў 
цэлым даволі складаная. Сам тэрмін «готыка» эты- 
малагічна паходзіць ад назвы варварскага племені 





готаў і азначае «варварскае мастацтва», ці «мастац- 
тва эпохі варварства», што, відавочна, мае негатыўны 
падтэкст. Джорджа Вазары, магчыма, галоўны тэарэ- 
тык і гістарыёграф Рэнесансу, выразна гаварыў пра 
неабходнасць вызвалення архітэктуры, скульптуры і 
жывапісу з «іржавых» сярэдніх вякоў, пераходу ад іх 
«грубасці і несуразмернасці» да дасканаласці «новай 
манеры», 

Духоўныя каштоўнасці і эстэтычныя характары- 
стыкі гатычнага мастацтва ў Новы час прайшлі шлях 
ад поўнага іх непрымання ў эпоху Адраджэння да 
ідэалізацыі ў эпоху рамантызму. Фармальна-аналітыч- 
нае вывучэнне гатычнага стылю пачаў нямецкі дас- 
ледчык Францу Куглер у «Даведніку па гісторыі мас- 
тацтва» (1842) і «Гісторыі архітэктуры» (1856-- 
1859), дзе прыярытэт у стварэнні готыкі аддаваў «гер- 
манскаму генію». Новую інтэрпрэтацыю і прызнан- 
не ў асяроддзі рамантыкаў готыка атрымала пасля 
выхаду ў свет у 1854--1868 гт. 10-томнага «Глумачаль- 
нага слоўніка французскай архітэктуры» вядомага 
гісторыка архітэктуры і рэстаўратара Эжэна-Эману- 
эля Віяле ле Дзюка. 

На мяжы ХІХ- ХХ стст. быў зроблены адыход ад 
рамантычнага культу ірацыянальнасці мастацкіх фор- 
маў готыкі да гэткага ж культу рацыянальнасці яе 
ўзаемазвязанай архітэктурна-канструкцыйнай сістэ- 
мы, што спрыяла ўзнікненню неагатычнага стылю і 
далейшаму навукова-тэхнічнаму пошуку ў галіне бу- 
даўнічых канструкцый. Гэтыя працэсы адбываліся ва 
ўсёй Еўропе і знайшлі выразнае ўвасабленне ў неага- 
тычным сакральным дойлідстве Беларусі. 

У другой палове ХХ ст. з'явілася значная колькасць 
мастацтвазнаўчых даследаванняў на розных еўра- 
пейскіх мовах, прысвечаных гатычнай архітэктуры, 
што адлюстроўвае неаслабны інтарэс да яе. Еўрапей- 
скае мастацтвазнаўства пачало разглядаць готыку як 
галоўны шматнацыянальны мастацкі стыль эпохі ся- 
рэднявечча ў арганічнай сукупнасці яго рэлігійна-эс- 
тэтычнай канцэпцыі і архітэктурна-мастацкіх фор- 
маў. Вядомы нямецкі мастацтвазнаўца Ганс Зедль- 
маер у сваёй працы «Западная готыка: Паходжанне 
сабора» (1950) прызнае, што «гатычны сабор -- адно 
з самых удалых і велічных у гісторыі знітаванняў ха- 
рактараў еўрапейскіх народаў..і з'яўляецца па сваёй сут- 
насці еўрапейскім у вышэйшым сэнсе гэтага слова». 

Дасягненне гістарыяграфіі ХХ ст. у тым, што мер- 
каванні даследчыкаў папярэдняга часу аб сярэднявеч- 


чы як аб эпосе варварства і цемры было прызнана 
памылковым, а яго культурны кантэкст быў раскры- 
ты нанава як эпоха высокай цывілізацыі. 

Мастацтвазнаўчы тэрмін «Адраджэнне» як гіста- 
рыяграфічная катэгорыя атрымаў пашырэнне дзяку- 
ючы працы Якаба Буркхарда «Культура Рэнесансу ў 
Італіі», апублікаванай у Базэлі ў 1860 г. Ідэйна-філа- 
софскай канцэпцыяй Рэнесансу з'яўляецца «гу- 
манізм» -- таксама тэрмін ХІХ ст, хаця слова «гу- 
маніст», што азначае выхаваны, адукаваны чалавек, 
з'явілася яшчэ ў ХУ ст. (72, с. 212). Асноўнай культу- 
ралагічнай характарыстыкай гуманізму была тэндэн- 
цыя лічыць класічную лацінскую і грэчаскую стара- 
жытнасць адзіным узорам для пераймання, што і 
вызначыла сам тэрмін «Рэнесанс», які ў сучаснай на- 
вуцы лічыцца гістарыяграфічным найменнем усёй 
сацыяльна-філасофскай думкі ХУ--ХУІ стст. 

Даля эпохі Рэнесансу характэрны творчы індыві- 
дуалізм, свецкія адносіны да рэлігіі, абвяржэнне аў- 
тарытэтаў сярэднявечча, надзвычайная цікавасць да 
мастацтваў і актыўнае мецэнацтва. Па сутнасці, Рэ- 
несанс імкнуўся не да «збірання руінаў», а да новага 
творчага жыцця, у ім знітоўваюцца ў адзінае цэлае 
паняцці «Адраджэнне» і «рэформа». Рэнесанс як філа- 
софска-рэлігійны светапогляд таксама не быў цалкам 
бязбожным ці пантэістычным. Яго эпоха ў шмат якіх 
еўрапейскіх краінах звязана з рэфармацыйным ру- 
хам, рэлігійнымі міжканфесійнымі войнамі. 

Эпоху готыкі часам называюць «восенню сярэд- 
нявечча», што атаясамліваецца з нечым яркім, плод- 
ным, але асуджаным на выміранне. Паняцце «Ад- 
раджэнне», наадварот, нясе ў сабе пазітыўны сэнс, 
што накіравана на аднаўленне і ўваскрашэнне даска- 
налай антычнай традыцыі. Аднак, па сутнасці, эстэ- 
тычная праграма Рэнесансу была ўсяго толькі рэфор- 
май метафізічнай класічнай спадчыны, у той час як 
гатычнае мастацтва -- сапраўдным, жывым і твор- 
чым хрысціянствам. 

Сучасная навука абвяргае тэзісы аб «разломе» 
паміж сярэднявеччам і Рэнесансам ці аб іх «непарыў- 
насці». Больш дакладным з'яўляецца трэці тэзіс, які 
пастуліруе «адрознасць» гэтых культурна-гістарыч- 
ных эпох, што дазваляе выявіць розніцу паміж імі і 
кропкі дачынення. Невыпадкова, што і канкрэтная 
храналагічная мяжа паміж імі не можа быць вызна- 
чана дакладна, што выклікае шмат спрэчак і дыскусій, 





асабліва калі гэта тычыцца гісторыі мастацтва розных 
еўрапейскіх народаў. 

Найбольш пашыранымі ў мастацтвазнаўстве хра- 
налагічнымі межамі готыкі лічыцца канец ХІІ - па- 
чатак ХУ І ст, аРэнесансу - другая палова ХУ--ХУІстст, 
што адлюстроўвае часавае налажэнне гэтых гісторы- 
ка-культурных эпох адно на адно і іх розны генезіс. 
На радзіме Рэнесансу, у Італіі, яму папярэднічаў пра- 
цяглы перыяд протарэнесансу ў спалучэнні з візан- 
тыйскіміі раманскімі ўплывамі. Высокі Рэнесанс су- 
адносіцца з эпохай вялікіх геаграфічных адкрыццяў, 
а позні -- з рэлігійнымі войнамі эпохі канфесіяналіз- 
му па ўсёй Еўропе. 

Менавіта той факт, што пашырэнне ідэй і мас- 
тацкіх формаў італьянскага Адраджэння храналагіч- 
на і палітычна супалі ў краінах Цэнтральнай і Паў- 
ночнай Еўропы з рэфармацыйным рухам, у значнай 
ступені спрыяў адмоўнай рэакцыі на яго Ватыкана. У 
1541-1551 і 1562 гг. адбыліся сесіі Трыдзенскага 
сабора, дзе сярод іншых тэалагічных пытанняў і ме- 
тадаў барацьбы з Рэфармацыяй было вырашана, што 
сакральнае мастацтва ўсімі магчымымі сродкамі па- 
вінна пераконваць вернікаў у перавагах каталіцкіх 
дагматаў. У выніку адным з галоўных сродкаў канфе- 
сійнай барацьбы стала пышнае, пачуццёвае, дуалі- 
стычнае па філасофскаму зместу мастацтва барока. 
Заняпад Рэнесансу прыпадае на пачатак ХУІІ ст. што 
звязана з пашырэннем ідэй контррэфармацыі. 

Беларусь, якая ў ХПІ--ХХІ стст. з'яўлялася тэры- 
тарыяльным ядром магутнай усходнееўрапейскай 
дзяржавы -- Вялікага княства Літоўскага, з прычы- 
ны свайго геапалітычнага становішча апынулася ў 
гэты час на мяжы культурна-канфесійных арэалаў 
Усходу і Захаду Еўропы. Дзяржаўная палітыка вялікіх 
князёў літоўскіх спрыяла пашырэнню каталіцтва і 
разам з ім заходнееўрапейскіх культурных уплываў, 
якія мусілі ўзаемадзейнічаць тут зтрадыцыйным пра- 
васлаўным светапоглядам. У выніку развіццё архітэк- 
туры Беларусі часоў готыкі і Рэнесансу, з прычыны 
свайго разнавектарнага генезісу, ішло адметным гіста- 
рычным шляхам. 

Стылістыка беларускага манументальнага дойлід- 
ства канца ХШІ--ХХІ стст. звычайна вызначаецца як 
готыка і рэнесанс, але з істотным удакладненнем - 
«мясцовыя». Сапраўды, беларуская готыка і беларускі 
рэнесанс у архітэктуры маюць столькі своеасаблівых 

адметнасцей, што ўводзіць гэтыя паняцці ў кантэкст 
заходнееўрапейскай стылявой эвалюцыі магчыма 
толькі з вялікай ступенню дапушчальнасці. Адзначым 
пры гэтым, што часавая перавага гатычнага пачатку ў 
сярэдневяковай архітэктуры Беларусі, заснаванай на. 
візантыйскіх узорах, акцэнтуе мастацкі ўплыў на яе 
франка-германскіх краін, дзе ў гэты час цалкам пана- 
вала готыка, а выяўленне протарэнесансных, а пазней 
рэнесансных рыс адпаведна акцэнтуе ўплыў італьян- 
скага мастацтва, бо, як вядома, у Італіі готыка не 
атрымала значнага пашырэння. 

Гістарыяграфія беларускага сакральнага дойлід- 
ства ХШ--ХУІ стст. мае некалькі рознабаковых скла- 
даючых. У першую чаргу, гэта гістарычныя пісьмо- 
выя і графічныя крыніцы, на падставе якіх вызнача- 
ецца іўдакладняецца навуковая атрыбуцыя сярэдне- 
вяковых помнікаў манументальнай сакральнай архі- 
тэктуры. Найбольш раннія, па-большасці апакрыфіч- 
ныя, звесткі пра заснаванне цэркваў і касцёлаў пры- 
водзяцца ў беларуска-літоўскіх летапісах і хроніках 
ХУ- ХХІ стст. нататках іншаземных паслоў і ўдзель- 
нікаў ваенных падзей. Больш грунтоўную гістарычную 
інфармацыю прадстаўляюць дакументы Літоўскай 
метрыкі, Акты, выдадзеныя Віленскай арх ічнай 
камісіяй, якія ўтрымліваюць фундушавыя запісы, ка- 
ралеўскія прывілеі і пацвярджальныя граматы. 

Важную ролю ў навуковай атрыбуцыі помнікаў 
сакральнага дойлідства Вялікага княства Літоўскага 
адыгрываюць шматлікія інвентары манастырскіх 
комплексаў з апісаннямі храмаў, іх начыння, верагод- 
нымі датамі будаўніцтва, імёнамі фундатараў і змес- 
там фундацый і гд. Гэтыя матэрыялы ў значнай коль- 
касці захоўваюцца ў рукапісным аддзеле Навуковай 
бібліятэкі Вільнюскага універсітэта, Дзяржаўных 
гістарычных архівах Літвы, Расіі і Рэспублікі Беларусь. 
Паколькі інвентары часта складаліся людзьмі без пра- 
фесійнай падрыхтоўкі 1 з суб'ектыўным падыходам, 
тоў іхіншы раз назіраюцца разыходжанні, цьмяныя 
вызначэнні, фальсіфікацыі дат на карысць сваёй кан- 
фесіі, што часам патрабуе аб'ектыўнай навуковай рас- 
шыфроўкі і карэкціроўкі тэкстаў. 

Асабліва каштоўнымі першакрыніцамі з'яўляюц- 
цаархіўныя графічныя матэрыялы, якіх, аднак, вядо- 
ма надзвычай мала. Гэта малюнкі, гравюры, вядуты і 
планы гарадоў і мястэчак Вялікага княства Літоўска- 
га ХУІ--ХУІІ стст. з выявамі культавых будынкаў 

розных канфесій, сярод якіх найбольш вядомымі з'яў- 
ляюцца гравюры Вільні, Нясвіжа, Клецка, выкананыя 
радзівілаўскім гравёрам і картографам Т. Макоўскім 
на пачатку ХУІІ ст, гравюра Гродна ХУІ ст. М. Цюн- 
та, малюнак С.Пахалавіцкага «Аблога Полацка войс- 
кам Стэфана Баторыя 11-30 жніўня 1579 г». У пер- 
шай палове ХІХ ст.спектр графічных матэрыялаў знач- 
на пашырыўся за кошт абмерных чарцяжоў, якія 
выконваліся рознымі ведамствамі Расійскай імперыі, 
пры перадачы ў іх валоданне зачыненых каталіцкіх і 
уніяцкіх цэркваў і манастыроў. Гэтыя матэрыялы за- 
хоўваюцца ў калекцыях праваслаўнага Імператарска- 
га Сінода і Расійскага ваенна-гістарычнага архіва. Вя- 
лікую каштоўнасць маюць мастацка-краязнаўчыя 
замалёўкі ХУШ- ХІХ стст. з выявамі архітэктурных 
ансамблей гарадоў і асобных помнікаў дойлідства, 
выкананыя мастакамі Н. Ордам, Д. Струкавым, 
Ю. Пешкам, Ф. Смуглевічам, В. Гразновым, М. Пят- 
ровым і інш. Стан помнікаў старажытнага дойлідства 
на пачатку ХХ ст. зафіксаваны на шматлікіх фотаздым- 
ках і паштоўках, сярод якіх найбольшую навуковую 
каштоўнасць мае шырока вядомая калекцыя братоў 
Балзукевічаў. Фотафіксацыя помнікаў нацыянальна- 
га дойлідства з мэтай іх аўтэнтычнай рэстаўрацыі пра- 
водзілася Віленскім таварыствам аматараў навук з 
удзелам Я. Булгака, Е. Ромера, Ф. Рушчыца і інш. На 
падставе гэтых архіўных графічных матэрыялаў су- 
часныя даследчыкі непасрэдна грунтуюць уласны 
гісторыка-архітэктурны аналіз, ствараюць новыя на- 
вуковыя канцэпцыі. У 1990-ыя гт. у навуковы ўжы- 
так ўведзены архіўны альбом чарцяжоў ХУІ ст. з Няс- 
віжа, атрыбутаваны як «альбом Д, М. Бернардоні», які 
не толькі адзначае пачатак архітэктурнага праекта- 
вання ў Цэнтральна-Усходняй Еўропе, але і ўтрымлі- 
вае каштоўную інфармацыю пра шэраг помнікаў сак- 
ральнага дойлідства Беларусі готыка-рэнесанснага 
перыяду, якія на сённяшні дзень ужо не існуюць. 
Навуковае асэнсаванне гістарычнай ролі і мастац- 
кай самабытнасці сакральных помнікаў Вялікага кня- 
ства Літоўскага часоў готыкі і Рэнесансу пачалося з 
клерыкальна-краязнаўчых выданняў і энцыклапедыч- 
на-статыстычных даведнікаў ХІХ ст. У даволі значнай 
колькасці даследаванняў гісторыка-краязнаўчага ха- 
рактару, якія былі напісаны дарэвалюцыйнымі гісто- 
рыкамі, этнографамі, сдужыцелямі культу і даследчы- 
камі-аматарамі, разглядалася галоўным чынам рэлі- 


гійная гісторыя асобных архітэктурных помнікаў. У 
гэтых працах не закраналіся тэарэтычныя мастацт- 
вазнаўчыя пытанні, але ў цэлым яны змяшчаюць ба- 
гаты факталагічны матэрыял. Аднак яго інтэрпрэта- 
цыя, як на рускай, так і на польскай мове, часта вы- 
значаецца тэндэнцыйнасцю, спробамі абгрунтаваць 
у азначаным рэгіёне сацыяльна-культурныя прыяры- 
тэты праваслаўнай альбо каталіцкай канфесіі (П. Ба- 
цюшкаў, П. Пакрышкін, А. Кіркор, Т. Нарбут, М. Ба- 
ліньскі, Т. Ліпіньскі, У. Сыракомля, Ч. Янкоўскі). 

Найбольш дакладнымі навуковымі крыніцамі 
з'яўляюцца архітэктурна-археалагічныя даследаванні 
гатычнага дойлідства Вялікага княства Літоўскага, 
пачатак якім паклаў беларускі гісторык і археолаг 
К. Тышкевіч. Яны працягнуты польскімі даследчы- 
камі М. Сакалоўскім, Я. Зубржыцкім, Я. Ядкоўскім, 
А. Шышка-Богушам. Асабліва істотнае навуковае зна- 
чэнне мае праца Я. Ядкоўскага, прысвечаная цэрквам, 
прыстасаваным да абароны ў Літве і Літоўскай Русі. 
Яна дапоўнена абмернымічарцяжамі помнікаў, якія 
стварылі аснову для далейшага мастацтвазнаўчага 
вывучэння нацыянальнай манументальнай архітэкту- 
ры гэтай эпохі. У гістарычных межах Заходняй Бела- 
русі ў 1930-ыя гг. помнікі гатычнага дойлідства Вялі- 
кага княства Літоўскага з мастацтвазнаўчага і археа- 
лагічнага пунктаў гледжання працягвалі даследаваць 
М. Маралёўскі, С. Лёранц, Я. Вайцяхоўскі, Ю. Клосі 
іншыя сябры Віленскага таварыства аматараў навук. 

Адметнае мастацтвазнаўчае паняцце «беларуская 
готыка» ўпершыню і дастаткова грунтоўна сфарму- 
ляваў і напоўніў канкрэтным зместам заснавальнік 
айчыннага мастацтвазнаўства М. Шчакаціхін, які ў 
адрозненне ад папярэднікаў, польскіх і расійскіх дас- 
ледчыкаў, разглядае «беларускую царкоўную готыку» 
як вынік мастацкай творчасці аднаго народа, а не 
толькі як матэрыяльную аснову супрацьлеглых ра- 
сійска-польскіх клерыкальна-шавіністычных пазіцый, 
іакцэнтуе ўвагу на нацыянальных каранях гэтай куль- 
турнай з'явы. 

У сваёй мастацтвазнаўчай канцэпцыі М. Шча- 
каціхін прытрымліваўся тэорыі паслядоўнага прагрэ- 
сіўнага развіцця архітэктурных формаў на падставе 
запазычанага першаўзора, у выніку чаго часам пера- 
большваў уплыў на мясцовае храмавае будаўніцтва 
нямецкай готыкі, што было натуральным пры наву- 
ковых канцэпцыях, дамінуючых у тагачасным еўра- 

пейскім мастацтвазнаўстве. Як вядома, гэта было на- 
ват канкрэтнай зачэпкай арышту М. Шчакаціхіна ў 
перыяд шпіёнаманіі 1930-ых гт, напярэдадні Другой 
сусветнай вайны. Сучасныя даследаванні сведчаць, 
што ўплыў нямецкай готыкі быў, безумоўна, істот- 
ным, але не адзіным і адбываўся, хутчэй, апасродка- 
вана, праз замкавае будаўніцтва. На думку даследчы- 
ка, генезіс 4-вежавых праваслаўных цэркваў беларус- 
кай готыкі адбываўся такім чынам: архітэктура дзвюх- 
вежавага касцёла св. Ганны паўплывала на архітэкту- 
ру больш позняга віленскага касцёла бернардзінцаў з 
трыма вежамі на вуглах, а той -- на фарміраванне 
чатырохвежавых кампазіцый абарончых цэркваў Бе- 
ларусі, якія і сталі квінтэсенцыяй самабытнасці бе- 
ларускай готыкі. Відавочна, што даследчыкі клалі ў ас- 
нову паступовае колькаснае павелічэнне вежаў, без 
уліку іх функцыянальнай спецыфікі, мастацкай сты- 
лістыкі і храналогіі ўзвядзення гэтых будынкаў. 
Гісторыка-архітэктурныя даследаванні пасляваен- 
нага часу, якіх, дарэчы, было няшмат (Ю. Ягораў, 
М. Кацар, А. Міцянін, У. Чантурыя), толькі збольшага 
закраналі аб'екты беларускай готыкі, адкінуўшы ўжо 
помнікі Вільні, у асноўным паўтаралі мастацтвазнаў- 
чую канцэпцыю М. Шчакаціхіна. На мяжы 1960-- 
1970-ых гг. кола даследаваных помнікаў архітэктур- 
найтготыкі Вялікага княства Літоўскага значна пашы- 
рыліпрацы маскоўскай даследчыцы А. Квітніцкай і шэ- 
рага літоўскіх даследчыкаў (А. Янкавячэне, В. Дрэма). 
Наступны паглыблены этап даследавання пом- 
нікаў беларускага дойлідства абарончага перыяду па- 
чаўся ў канцы 1970--1990-ых гт. чаму спрыяла рас- 
працоўка дзяржаўнай навуковай праграмы «Збор по- 


мнікаў гісторыі і культуры Беларусі», у якой бралі 
ўдзед архітэктары С. Багласаў, Т. Габрусь, А. Кулагін, 
А. Пятросава, Т. Чарняўская, Ю. Якімовіч. Адначасо- 
ва распачалася праграма адраджэння найбольш ста- 
ражытных айчынных гісторыка-культурных каштоў- 
насцей, што спрыяла фарміраванню ў межах аргані- 
зацыі «Белспецпраектрэстаўрацыя» прафесійных 
кадраў рэстаўратараў, сярод якіх сярэдневяковымі 
помнікамі сакральнага дойлідства займаліся архітэк- 
тары В.Гліннік, С. Друшчыц, Г. Лаўрэцкі, В. Слюнчан- 
ка іінш. Новую інфармацыю для мастацтвазнаўчага 
аналізу далі гісторыкі М. Ткачоў, А. Трусаў, А. Кушня- 
рэвіч, якія, з'яўляючыся адначасова археолагамі-прак- 
тыкамі, значна пашырылі вывучэнне помнікаў перы- 
яду абарончага дойлідства новымі гістарычнымі да- 
дзенымі. Гісторыкі-архівісты Р. Баравы, У. Дзянісаў 
таксама ўвялі ў навуковы зварот шэраг матэрыялаў 
па раней маладаследаваных аб'ектах, ацалелых у ар- 
хеалагічным стане ці з розначасовымі архітэктурна- 
будаўнічымі напластаваннямі. 

Мэтай гэтай кнігі з'яўляецца адлюстраванне і 
гісторыка-культурнае абгрунтаванне самабытнасці 
праяў агульнаеўрапейскіх архітэктурна-мастацкіх 
стыляў готыкі і рэнесансу ў сакральным дойлідстве 
Беларусі. Аўтарскі аналіз пабудаваны на гістарычных 
крыніцах, а таксама на матэрыялах папярэдніх дас- 
ледаванняў беларускіх, польскіх і літоўскіх археола- 
гаў, рэстаўратараў, гісторыкаў архітэктуры. Кніга ілю- 
стравана натурнымі здымкамі фотамастака Уладзі- 
міра Багданава і графічнымі матэрыяламі з калекцыі 
аўтара. 


нахі (С Койніерарнадд 1 1еннв] '92 Крхайэрм ахонрэну а 


Ў 


г 
(а 
г: 
ас 
О 
ша 
с) 
а, 
Ж 
Ье 
с 
5 
[аў 
М 
а; 
е 
а» 





ПРА ВЫТОКІ І 
СУТНАСЦЬ 
ГАТЫЧНАГА 
САБОРА 


ысакародным узнёслым словам «Ар- 
хітэктура» вызначаюць будаўнічае 
мастацтва, творы якога спалучаюць 
карыснасць, трываласць і прыга- 
жосць (паводле старажытнарым- 
скага архітэктара Вітрувія), Срод- 
камі архітэктуры ствараецца штуч- 
нае асяроддзе для забеспячэння ўсіх сфер жыцця гра- 
мадства. Відавочна, што запатрабаванні і магчымасці 
грамадства мяняюцца з стагоддзя ў стагоддзе. Таму ў 
бясконцай зменлівасці формаў архітэктуры, што пад- 
парадкоўваецца сацыяльна-філасофскім і эстэтычным. 
канцэпцыям пэўных эпох, знаходзіць сімвалічнае ад- 
люстраванне не толькі матэрыяльная, але і духоўная 
гісторыя чалавецтва. Ідэйнай і мастацка-вобразнай 
сутнасцю архітэктуры заўсёды з'яўлялася барацьба 
масы матэрыялу з духоўнай энергіяй чалавека-твор- 
цы. Дойлідства эпохі готыкі, верагодна, у найбольшай 
ступені імкнулася пераадолець сілу зямного прыцяг- 
нення сілай духоўнага ўзлёту. У гатычнай архітэкту- 
ры матэрыяльнае нібыта пазбаўляецца натуральнай 
важкасці і імкнецца ў вышыню, да Бога. 

Антычныя еўрапейскія цывілізацыі міжземна- 
морскага рэгіёна мелі вялікі пантэон багоў, якія жылі 
высока на гары Алімп, але ўсё ж на зямлі. Храмы, якія 
прысвячаліся ім, таксама ўзводзіліся на ўзвышаных 
месцах, але строгія прамавугольныя перыптары не 
мелі высотных элементаў, прызначаных нібыта для 
кантакту з вышэйшай свядомасую, таму што неба не 
было для старажытных грэкаў ці рымлян месцам зна- 
ходжання адзінага Бога. Класічныя ордэры старажыт- 
нагрэчаскай і старажытнарымскай архітэктуры 
інтэрпрэтавалі пантэістычны светапогляд тагачасна- 
га грамадства. 





Па-за міжземнаморскім рэгіёнам большасць еў- 
рапейскіх гарадоў склалася ўжо ў феадальную эпоху, 
у межах хрысціянскага монатэістычнага светапогля- 
ду. Калі, напрыклад, разглядаць сілуэт сярэдневяко- 
вага еўрапейскага горада як пэўную сэнсавую дыя- 
граму, стане відавочным, што дамінантная роля ў ёй 
належыць разнастайным вярхам хрысціянскіх хра- 
маў. Гэта было светапоглядным канцэптам, сродкам 
зносін з Богам на мове свайго веравызнання і свайго 
часу. Характэрна, што само слова «дамінанта» мае 
агульны корань з словам «Фотіпи5», што азначае 
«Гасподзь». 

Архітэктурныя формы і параметры храмабудаў- 
ніцтва былі абумоўлены не толькі мастацкай трады- 
цыяй і тэхнічнымі магчымасцямі пэўнага часу і рэгі- 
ёна, алеі, у большай ступені, сацыяльным заказам, які 
ў сярэдневяччы звычайна быў «апрануты ў рэлігійную 
вопратку». Ужо на ранніх этапах пашырэння хрыс- 
ціянства для павелічэння ўнутранай прасторы храма 
адначасова стала ўжывацца базіліка - тып свецкага 
антычнага збудавання, якое мае адметную структу- 
ру.Гэта прамавугольнае ў плане збудаванне, падзеле- 
нае радамі апорных слупоў на няцотную колькасць 
падоўжных памяшканняў (нефаў), з якіх сярэдні аба- 
вязкова павінен быць больш высокім за бакавыя і 
мець двухбаковае верхняе асвятленне. Такім чынам, 
у папярочным напрамку збудаванне абавязкова мае 
так званае «базілікальнае сячэнне», што дазваляе зруч- 
нае асвятленне абшырнага інтэр'ера, а прамавутоль- 
ны план забяспечвае яго неабмежаваныя памеры. 

Генетычна базіліка паходзіць з Малой Азіі, дзе 
выкарыстоўвалася як культавы будынак старажыт- 
ных усходніх рэлігій. У Еўропе базіліка як архітэк- 
турны тып атрымала пашырэнне спачатку ў грама- 
дзянскай архітэктуры антычнага свету. У эліністыч- 
на-рымскіх крыніцах гэтым тэрмінам вызначалася 
пабудова, прызначаная для гандлёвых, судовых і 
іншых грамадскіх сходаў. Першыя старажытнарым- 
скія грамадзянскія базілікі з'явіліся ў 2-ім ст. да н.э. У 
палацавых комплексах імператараў прасторныя і 
добра асветленыя базілікі служылі заламі для ўрачы- 
стых прыёмаў. Такім чынам, лацінскі тэрмін «базілі- 
ка» этымалагічна стаў азначаць «дом цара». Былі так- 
сама базілікі для ваенных практыкаванняў і захоўван- 
ня свяшчэнных штандараў войскаў. Яны будаваліся ў 
ваенных паселішчах рымлян па ўсёй імперыі, што, 


відавочна, спрыяла пашырэнню архітэктуранага збу- 
давання гэтай тыпалогіі. 

У познерымскі перыяд тэрмін «базіліка» сталі 
адносіць амаль да любога вялікага прамавугольнага ў 
плане памяшкання, незалежна ад яго функцыі. На 
першы план выйшла структура пабудовы, заснаваная 
на ўстойлівых прыкметах: працягласць прасторы, 
верхняе асвятленне праз бакавыя праёмы сцен больш 
высокага цэнтральнага нефа, якія абапіраліся на ар- 
кады, што аддзялялі яго ад бакавых нефаў. Сцены звы- 
чайна ўзводзіліся з лёгкіх у апрацоўцы вапняковых 
парод каменю ці бетону з цаглянай абмуроўкай, ар- 
кады -- з больш трывалых вулканічных парод каме- 
ню. Перакрыццё нефаў, незалежна ад матэрыялу сцен, 
было звычайна драўляным, бэлечна-кроквенным, з 
адкрытымі ўнутр канструкцыямі ці з падшытай драў- 
лянай столлю з кесонамі. Гэтая форма перакрыцця 
захоўвалася як асноўная да Х ст., але ўжо з ІУ ст. нэ. 
сталі спарадычна ўжывацца крыжовыя скляпенні, 
якія асабліва пашырыліся ў раманскай архітэктуры. 

У раннехрысціянскім храмабудаўніцтве базіліка 
зпаняцця «дома цара» зямнога семантычна пераўтва- 
рылася ў «дом Цара Нябеснага», «дом Божы» (у гэ- 
тым сэнсе ў клерыкальнай літаратуры тэрмін «базі- 
ліка» іншы раз цалкам атаясамліваецца з больш шы- 
рокімі паняццямі «сабор» ці «царква», што, аднак, не 
закранае яе архітэктурнай тыпалагічнай адметнасці). 
Хрысціяне ўнеслі ў архітэктуру базілік новыя рысы, 
што было абумоўлена спецыфікай рэлігійнага рытуа- 
ду і новазапаветнай сімволікай. Устойлівая асаблі- 
васць хрысціянскай базілікі, параўнальна з антычнас- 
ую, -- падоўжна-восевая кампазіцыя, арыентаваная 
алтарнай апсідай на ўсход. Архітэктоніка базілікі да- 
вала магчымасць найбольш зручна рэалізаваць ліней- 
на-прасторавае развіццё літургічнага дзеяння, што ад- 
павядала зменам у хрысціянскім разуменні гістарыч- 
нага часу, параўнальна з язычніцтвам. Хрысціянская 
базіліка ў прасторы і часе ўвасабляла шлях ад Старо- 
га запавету да Новага, адпаведна чаму складаліся яе 
часткі з захаду на ўсход: нартэкс - дая агучаных, неф 
(ці нава) - для вернікаў і алтарная частка - для свя- 
тароў. 

Масавае будаўніцтва хрысціянскіх базілік пачало- 
ся пасля Медыяланскага эдыкта 313 г. Канстанціна І 
Вялікага, які надаў хрысціянству дзяржаўны статус. 
Падоўжнасць кампазіцыі раннехрысціянскіх базілік 


14 





САБОРЫ ПОМНЯЦЬ УСЁ 





Сабор Божай Маці (Нотр-Дам) у Парыжы. ХІ1-- 
ХШ стст. Галоўны фасад 


сімвалізавала карабель выратавання, рытуальны рух 
ад увахода да алтара ўвасабляў шлях да выратавання. 
Неабмежаванасць працягласці збудавання, якое скла- 
далася з аднолькавых квадратных прасторавых ячэ- 
ек (травей), перакрытых крыжовымі скляпеннямі, 
рацыянальнасць базілікальнай тэктонікі, якая дазва- 
ляла перакрываць і асвятляць значную прастору, ад- 
паведнасць богаслужэбным патрабаванням і вялікая 
ўмяшчальнасць спрыялі пашырэнню базілік у раман- 
скай архітэктуры ІХ- ХІІ стст. 

Гатычны сабор генетычна выцякае з раманскага, 
хаця марфалагічна істотна адрозніваецца ад яго. Ар- 
хітэктанічна гэта звычайна шматнефавая базіліка з 
роўнавысокімі цэнтральным і папярочным нефам 
(трансептам). У выніку на ўзроўні іх скляпенняў збу- 
даванне мае выгляд лацінскага крыжа, што сімваліч- 
на выяўляе яго прыналежнасць да рымска-каталіц- 


кага веравызнання. У адрозненне ад усходняга хрыс- 
ціянства купалы ў гатычнай архітэктуры не практы- 
каваліся: сяродкрыжжа часцей за ўсё завяршалася 
вастраверхай вежай. Развітая алтарная частка ўклю- 
чада моцна выцягнутую апсіду прэсбітэрыя (месца 
для свяшчэннага кліра), які абкружала абходная га- 
лерэя (дэамбулаторый) ці манаскі хор. Апошні мог 
дапаўняцца яшчэ хорам капэл. Такі развіты варыянт 
быў уласцівы пераважна французскай готыцы, 

З захаду, з боку ўвахода, гарызантальную працяг- 
дасць базілікі спыняў нартэкс -- уваходная частка 
храма, прызначаная для асоб, якія па нейкіх прычы- 
нах не маюць права ўвайсці ў малітоўную залу, Нар- 
тэкс як функцыянальная частка храма вядомы яшчэ 
з часоў ранняга хрысціянства. Яго архітэктурнае вы- 
рашэнне вызначала высотную кампазіцыю галоўнага 
фасада сабора, што ўражвала вернікаў сваёй веліччу і 
ўрачыстасую. У французскай готыцы галоўны фасад 
звычайна фланкіравалі дзве сіметрычныя вежы, якія 
неабавязкова мелі вастраверхія шатровыя завяр- 
шэнні, як, напрыклад, у саборах Нотр-Дам (Божай 
Маці) у Парыжы, Рэймсе, Амьене, Лане 1 інш. Сабо- 
ры нямецкай готыкі маглі мець на галоўным фасадзе 
дзве вежы (Кёльн, Страсбург, Любек) альбо адну ма- 
гутную цэнтральную вежу-вестверк (Фрэйбург-ім- 
Брэйсгау, Ульм), але звычайна з вастраверхім завяр- 
шэннем. Адметнай трохвежавай кампазіцыяй галоў- 
нага фасада з вялікай цэнтральнай і маленькімі бака- 
вымі вежамі вызначаюцца саборы ў Трыры і Нюрн- 
бергу. У гатычнай архітэктуры Англіі высотныя дамі- 
нанты звычайна акцэнтавалі сяродкрыжжа сабораў 
(Кентэрберы, Оксфард). 

«Бацькам готыкі» лічаць рэгента фрацузскага ка- 
раля Людовіка УІІ абата Сугерыя (у французскай 
транскрыпцыі Сюжэр), пад кіраўніцтвам якога пры 
рэканструкцыі абацтва Сен-Дэні пад Парыжам у 
1137-1144 гт. упершыню былі знітаваны ў адзіную 
канструкцыю «бургундская» стральчатая арка і «нар- 
манскае» нервюрнае скляпенне (24, с.78), Гэта дазво- 
ліластварыць прарэзаную вялікімі вокнамі «празры- 
стую» сцяну іўзняць на недасягальную вышыню лёг- 
кія скляпенні, якія нагадваюць узорчатыя тканыя 
балдахіны. Сугерый мэтанакіравана імкнуўся ства- 
рыць у саборы велічную адкрытую прастору, напоў- 
неную паветрам і «цудоўным святлом», што лічыў 
богаўгоднай справай і нават пазначыў гэта ў сваіх на- 
татках. Зрабіўшы ажурнымі сцены, якія ў папярэдніх 
раманскіх саборах квітнелі мазаікамі і фрэскамі, га- 


ПРА ВЫТОКІ І СУТНАСЦЬ ГАТЫЧНАГА САБОРА 


тычныя дойліды праз «найсвяцейшыя вокны» (па 
ўласнаму выказванню Сугерыя) упусцілі ў інтэр'ер 
паветра і «Божае святло». 

З дапамогай хрысталагічных праграм вітражоў 
звычайнае сонечнае святло набыло новы звышпачуц- 
цёвы сэнс: яно несла вернікам вестку аб выратаванні 
чалавецтва, праз евангельскія сюжэты даводзіла да 
простых людзей Свяшчэнную гісторыю і жыція свя- 
тых. Дзякуючы гэтаму хрысціянскі ідэал «Божага 
святла» карэнным чынам адмежаваўся ад старажыт- 
ных паганскіх культаў. У выніку сваімі мэтанакірава- 
нымі дзеяннямі Сугерый стварыў магутны патэнцы- 
ял сакралізацыі каралеўскай улады і паспрыяў узвы- 
шэнню Францыі сярод іншых суседніх, нават боль- 
шых герцагстваў і графстваў. 

Але пры ўвасабленні ідэалістычных дагматаў цар- 
квы гатычнае мастацтва кіравалася жорсткім рацы- 
яналізмам, уласным спрактыкаваным розумам, жыц- 





Сабор Нотр-Дам у Рэймсе. ХШ ст. Сістэма 
аркбутанаў 





цёвай эмпірыкай. Творчае мысленне безыменных га- 
тычных майстроў крок за крокам вяло чалавецтва 
наперад. Каб убачыць ці адчуць гэты павольны рух 
кола гісторыі, трэба скіраваць позірк у яе глыбіні, 
паспрабаваць разгадаць яе загадкі. Для дакладнага 
неперадузятага разумення гатычнага мастацтва трэ- 
ба паглядзець на яго іншы раз вачыма сярэдневяко- 





Сабор Нотр-Дам у Шартры. ХПІ--ХІУ стст. 
Інтэр'ер прэсбітэрыя 

вага чалавека і з пункту гледжання тагачаснага света- 
погляду. 

Сутнасцю творчай свабоды гатычных дойлідаў 
было вынаходніцтва ўзаемазвязанай канструкцыйнай 
сістэмы: стральчатай аркі, нервюрнага скляпення, 
контрфорсаў і аркбутанаў. Стральчатая арка паўсюд- 
на замяніла паўцыркульную. Важкія раманскія кры- 
жовыя скляпенні атрымалі ўмацаваныя дыяганаль- 
ныя стральчатыя рэбры -- нервюры, якія перадавалі 
нагрузку скляпенняў не на ўсю сцяну, а толькі на кан- 
струкцыйныя вузлы: унутраныя апорныя слупы 
(пілар-кантанэ) і праз магутныя вонкавыя паўаркі- 
аркбутаны -- на контрфорсы. Асноўныя дыяганаль- 
ныя нервюры дадаткова злучаліся сеткай дэкаратыў- 
ных нервюраў -- льернаў іццьерсеронаў, што дазволі- 
да аблегчыць абалонку скляпенняў і зменшыць масіў 
апорных канструкцый. Па-першае, больш лёгкія ўзо- 

Ісў Сабор Нотр-Дам у Рэймсе. План 


рыстыя скляпенні можна было ўзняць высока ўгору і 
стварыць нешта накшталт балдахіна, складкі якога 
нібыта суякалі ўніз гуртамі калон. 

З другога боку, гатычныя нервюрныя скляпенні і 
апорныя канструкцыі дазвалялі зменшыць таўшчы- 
ню сцен, выкладзеных з прыроднага вапняковага ка- 
меню, прарэзаць іх вялікімі вокнамі, запоўненымі ка- 
ляровымі вітражамі, чым дасягалася жаданая ілюзія 
«ажурнасці» сцен і «нябеснага святла». У выніку за- 
мест механічнага спалучэння аднолькавых напаўцём- 
ных прасторавых ячэек (травей) раманскіх базілік 
узнікла адзіная цэласная грандыёзных памераў прас- 
тора гатычнага сабора, якая ўражвала сваёй веліччу і 
разнастайнасцю. 

На пачатку станаўлення готыкі новыя канструк- 
цыі мелі іншы раз антычную ордэрную трактоўку, азе 
паступова яны набылі самастойнае і адметнае дэка- 
ратыўна-мастацкае вырашэнне. Каб надаць архітэк- 
турным формам большую вытанчанасць і візуальную 
кволасць, у рэпертуар сярэдневяковага каменячоса- 
«муратара» ўвайшлі вастраверхія пінаклі, вімпергі, 
фіялы, крабы, якія стваралі фантастычна разнастай- 


ную аранжыроўку архітэктурнай музыкі гатычнага 
сабора. Ускладненне архітэктурна-мастацкіх формаў 
адбывалася дынамічна і мела некалькі этапаў: ад да- 
волі стрыманай ранняй готыкі да высокай, званай 
«прамяністай», і позняй, «палымнеючай», - у Фран- 
цыі; да «ўпрыгожанага» і «перпендыкулярнага» сты- 
ляў -- у Англііігд. 

Сярод іншых выразных, экзатычных, дзіўных су- 
часнаму творчаму мысленню элементаў сярэдневяко- 
вага дойлідства галоўная роля ў канструкцыйна-воб- 
разным вырашэнні гатычнага сабора належыць 
контрфорсу. Прыгожае, але не ўсім зразумелае слова 
«контрфорс» -- устойлівы архітэктурны тэрмін дая 
вызначэння сярэдневяковай будаўнічай канструкцыі, 
прызначаны, як сведчыць яго этымалогія, выступаць 
супраць сілы. У перагую-чаргу --супраць распору 
скляпенняў, цяжару і неўстойлівасці сцен. Як канст- 
рукцыя контрфорс вядомы яшчэ з позняй антычнасці, 
алепрынамсі готыка выкарыстала яго магутны патэн- 
цыял як асноўны кампанент сваёй арыгінальнай і тэх- 
нічна дасканалай архітэктурна-будаўнічай сістэмы. 
Гатычная канструкцыйная сістэма генетычна выця- 
каезідэі контрфорса. У эмацыянальна-вобразным ус- 
прыняцці сярэдневяковага сабора менавіта рыт- 
мічныя складкі іконтрфорсаў, якія сваімі вытанчанымі 
формамі адмаўляюць важкасць будаўнічага матэры- 
ялу, з'яўляюцца візітнай карткай готыкі. 

Гатычны стыль канчаткова сфарміраваўся пры бу- 
даўніцтве сабора Нотр-Дам на востраве Сітэ ў Па- 
рыжы, якое пачалося ў 1160-ых іт, а завяршылася ў 
канцы ХІІ ст. За гэты час насельніцтва Парыжа ўзрас- 
доз ЗООО чалавек да 200 000. У 1300. у Парыжы было 
ўжо 3000 студэнтаў, якія навучаліся ў манастырскіх 
школах і старэйшым у Еўропе універсітэце, дзе было 
два факультэты: мастацтваў і тэалогіі. Інтэлектуальныя 
дыспуты праходзілі проста на вуліцах, на цюках са- 
домы. Горад акумуліраваў дух хрысціянства і жыў ім. 

Гатычны сабор стаў найбольш важным і даступ- 
ным сродкам хрысціянскай пропаведзі. У перыяд рос- 
квіту готыкі, з 1180 па 1270 г, у адной толькі Фран- 
цыі было ўзведзена каля 80 грандыёзных гарадскіх 
сабораў, што было абумоўлена ростам гарадоў, раз- 
віццём эканомікі, стварэннем універсітэтаў, павелі- 
чэннем кваліфікаваных будаўнічых кадраў. З гэтай 
прычыны Францыю пачалі называць «першароднай 
дачкою Царквы». Можна сцвярджаць, што менавіта 
французскі кафедральны (ці епіскапскі) гарадскі са- 
бор як мастацкае цэлае спарадзіў гатычны стыль 
амаль па ўсёй Еўропе. 


ршиээнраш хошав чашаруу. « жоў-ёшоц 40925 а 

У ЦЯНЁТАХ 
«ВАРВАРСКАГА 
МАСТАЦТВА» 


отыка зарадзілася ў Францыі ў пер- 
шай палове ХІІ ст, у другой палове 
таго ж стагоддзя самастойны кіру- 
нак гатычнага стылю пачаў склад- 
вацца ў Германіі, у выніку чаго за- 
ходнееўрапейскімі гісторыкамі 
культуры неаднаразова падкрэсліва- 
лася, што ў мастацтве готыкі змешаны «таленты ра- 
манскіх і германскіх народаў». З цягам часу гатычнае 
мастацтва ахапіла і запаланіла ўсю Заходнюю, Цэнт- 
ральную, Паўночную і Паўднёвую Еўропу, дзе ў роз- 
ных варыянтах існавала амаль да канца ХХІ ст. Ад- 
нак, як лічаць сучасныя даследчыкі, гаварыць пра пра- 
мы паслядоўны працэс руху готыкі з захаду на ўсход 
нельга. Развіццё гатычнай архітэктуры ў Еўропе трэ- 
ба разглядаць з пункту гледжання складанай сістэмы 
ўзаемаадносін паміж краінамі, канфесіямі, заказчы- 
камі і нават паміж самімі архітэктурнымі ўзорамі і 
будаўнічымі тэхналогіямі. За гэты час тэакратычная 
палітыка каталіцкай царквы неаднаразова сутыкну- 
дася зтэндэнцыяй да аб'яднання земляў і станаўлен- 
ня шэрага еўрапейскіх манархічных дзяржаў. 
Амаль трохсотгадовае развіццё готыкі ў розных 
краінах стварыла вялікую разнастайнасць нацыяналь- 
ных архітэктурна-мастацкіх варыянтаў сабораў. У 
якасці будаўнічага матэрыялу заходнееўрапейскія 
гатычныя дойліды выкарыстоўвалі пераважна трыва- 
ды прыродны камень. Чым далей на поўнач і ўсход 
Еўропы, тым шырэй у будаўніцтве ўжывалася цэгла, 
што надавала гатычнай архітэктуры рэгіянальную 
адметнасць, прыводзіла да стварэння новых архітэк- 
танічных сістэм, якія значна адрозніваліся ад больш 
ранніх узораў. Пры ўсёй распаўсюджанасці шматне- 
фавай базілікі яна не была адзіным архетыпам еўра- 





пейскага гатычнага сабора, былі пашыраны таксама 
залава-ступеньчатыя «протабазілікі» - з крыху больш 
высокім цэнтральным нефам, без верхняга бакавога 
асвятлення, а таксама залатыя храмы -- бесслуповыя 
альбо з аднолькавай вышынёй травей. У развіцці са- 
мабытных формаў так званай цаглянай готыкі нема- 
дую ролю адыгралі краіны Цэнтральнай Еўропы: Аў- 
стрыя, Трансільванія, Чэхія, Прусія, Польшча і інш. 
Даагульнаеўрапейскага працэсу стварэння гатыч- 
нага мастацтва прычыніўся і беларускі народ, пра што 
сведчыць наша архітэктурная спадчына эпохі сярэд- 
нявечча. Аднак у сучаснай капітальнай працы «Готи- 
ка: Архитектура. Скульптура. Живопись» пад рэдак- 
цыяй Р.Томана, выдадзенай на шэрагу еўрапейскіх 
моў (у тым ліку і на рускай) у Кёльне ў 1998 г. (520 
старонак вялікага фармату), з усяго ўсходнееўрапей- 
скага рэгіёна вылучаны толькі невялічкі раздзел «Пры- 
балтыка» (усяго паўстаронкі). У ім адзначана (цыту- 
ецца цалкам); «З прыбалтыйскіх дзяржаў самай бед- 
най на гатычную архітэктуру аказалася Літва, што 
часткова тлумачыцца позняй хрысціянізацыяй гэтай 
краіны. Хрысціянства прыйшло сюды толькі ў 1386 г. 
Такім чынам, нягледзячы на геаграфічную блізкасць 
да Польшчы і Прусіі, Літва найбольш далёкая ад ня- 
мецкай архітэктуры. У адрозненне ад Латвіі і Эстоніі 
тут не было ні ганзейскіх гарадоў, ні замкаў тэўтонскіх 
рыцараў. І ўсё-такі ў Коўна Вільне дзейнічалі законы 
Магдэбурга, таму гэтыя гарады хаця б часткова былі 
арыентаваны на Захад. Самай цікавай асаблівасцю 
літоўскай архітэктуры з'яўляюцца цагляныя фасады 
касцёла св.Ганны ў віленскім цыстэрцыянскім абауц- 
тве, узведзенага каля 1500 г. У кантэксце заходнееў- 
рапейскай архітэктуры ён уяўляецца цалкам незвы- 
чайным і нават экзатычным. Сярод пышных, магут- 
ных прафіляваных формаў гэтага фасада асабліва вы- 
лучаецца акно ў паўцыркульнай арке, укампанаванае 
ў кілепадобную стральчатую арку, расчлянёную вер- 
тыкальнымі лініямі. Яно нагадвае паладзіянскае акно 
(хаця апошняе ўвайшло ў рэпертуар архітэктурных 
формаў значна пазней) і ў гэтых адносінах адпавядае 
незвычайным формам неаготыкі ХІХ ст» (29, с. 237). 
Гэта ўся інфармацыя, што даведзена да заходне- 
еўрапейскага чытача па гатычнай архітэктуры Бела- 
русі, таму што з навуковага пункту гледжання сярэд- 
невяковую дзяржаву Вялікае княства Літоўскае, тэ- 
рытарыяльным і палітычным ядром якога былі этніч- 


ныя беларускія і літоўскія землі, трэба гістарычна 
разглядаць як беларускую дзяржаву і нельга атаясам- 
ліваць з сучаснай Рэспублікай Літва. 

Менавіта на Беларусі магутная хваля гатычнага 
мастацтва накацілася на бераг іншага культурна-гіста- 
рычнага арэала. Хрышчэнне Русі ў канцы Х ст. па візан- 
тыйскаму абраду паклала пачатак развіццю манумен- 
тальнага праваслаўнага храмабудаўніцтва і фарміра- 
ванню на беларускіх землях самастойных рэгіяналь- 
ных школ дойлідства. Нельга не заўважыць, што з'яў- 
ленне першых гатычных архітэктурных формаў у дру- 
гой чвэрці ХІІ ст. у абацтве Сен-Дэні па часе амаль 
дакладна адпавядае будаўніцтву Дабравешчанскай 
царквы ў Віцебску, Барысаглебскаму сабору Бельчыц- 
кага манастыра і Спаса- Праабражэнскай царкве ў 
Полацку, дзе таксама з'яўляюцца кілепадобныя аркі 
і шматлікія раскрапоўкі лапатак, у якіх можна ўба- 
чыць нейкія аналагі рамана-гатычных формаў. Гэта 
сведчыць, што новыя мастацкія і тэхнічныя ідэі літа- 
ральна лёталі ў паветры па ўсёй Еўропе. 

Ужоў ХІХ ст.расійскія даследчыкі адзначалі ўплыў 
рамана-ламбардскай архітэктуры на белакаменнае 
царкоўнае дойлідства Уладзіміра-Суздальскага кня- 
ства часоў Андрэя Багалюбскага (трэцяя чвэрць 
ХІІ ст.), што тлумачыцца яго асабістымі і палітычнымі 
сувязямі з імператарам Свяшчэннай Рымскай імпе- 
рыі германскай нацыі Фрыдрыхам Барбаросам. 

Аледа нашых усходніх суседзяў, Маскоўскай Русі, 
хваля гатычнага мастацтва так і не дайшла. Характэр- 
на ў гэтым сэнсе выказванне класіка расійскага мас- 
тацтвазнаўства В. М. Лазарава: «Калі мы і сутыкаемся 
на рускай глебе з аддаленымі водгукамі гатычнага 
мастацтва, яны, аднак, нічога не вызначаюць у агуль- 
ным кірунку мастацкага развіцця» (51, с. 228). Не- 
пасрэднага ітворчага кантакту рускай культуры з за- 
ходнееўрапейскай да часоў Пятра І не было. 

З прычыны аддаленасці нашага рэгіёна ад асярод- 
ка ўзнікнення і пашырэння гатычнага стылю, адмет- 
ных сацыяльна-палітычных абставін фарміравання 
дзяржаўнасці, а таксама пераважна праваслаўнай, а 
не каталіцкай канфесійнай арыентацыі асноўнай 
колькасці насельніцтва краіны станаўленне готыкі ў 
сакральным дойлідстве Вялікага княства Літоўскага 
адбывалася са значным храналагічным спазненнем і 
ў надзвычай своеасаблівых формах, абумоўленых па- 
наваннем тут на папярэднім этапе візантыйскіх ар- 
хетыпаў. 

САБОРЫ ПОМНЯЦЬ УСЁ 


Канеў ХІІ ст. у сацыяльнай гісторыі Цэнтральна- 
Усходняй Еўропы адзначаны аб'яднаннем земляў эт- 
нічнай Белай Русі і этнічнай Літвы ў агульную дзяр- 
жаву - Вялікае княства Літоўскае, Неабходнасць гэ- 
тага дзяржаўнага саюза была абумоўлена знешняй 
пагрозай татара-мангольскай навалы з усходу і агрэ- 
сіяй крыжацкіх ордэнаў з захаду. Фартыфікацыйны 
характар манументальнага мураванага будаўніцтва 
ХШ -- першай паловы ХХІ ст. вызначае ў гісторыі 
беларускай архітэктуры этап, які названы «перыядам 
абарончага дойлідства», не зважаючы на яго стыля- 
выя характарыстыкі і тыпалагічны спектр. Галоўная 
ідэя, закладзеная ў тагачасныя манументальныя збу- 
даванні нашага краю, -- гэта ідэя бяспекі, аховы, аба- 
роны. Эстэтыка дойлідства таго перыяду, перш за ўсё, 
у моцы і велічы замкавых сцен і вежаў, дасканаласці і 
надзейнасці фартыфікацыйных элементаў: валоў, 
равоў, пад'ёмных мастоў, уязных брамаў, барбаканаў, 
баявых галерэяў і інш. 

У гэты перыяд асноўным тыпам манументальна- 
га будаўніцтва нашага краю, нароўні з драўлянымі 
крэпасцямі, стаў мураваны замак -- збудаванне з 
замкнутым унутраным дваром, абнесеным магутнымі 
вежамі і сценамі, якому ўласціва спалучэнне абарон- 
чых, жылых і прадстаўнічых функцый, Адпаведна сва- 
ёй павышанай капітальнасці і рэпрэзентацыйнасці 
замак звычайна займаў галоўнае месца ў горадабудаў- 
нічай структуры гарадоў і мястэчак, якія мелі цалкам 
драўляную забудову. На заходніх межах дзяржавы ў 
ХІЎ-- пачатку ХУ ст. склаўся абарончы пояс з шэра- 
гам мураваных замкаў (Вільня, Коўна, Трокі, Меднікі, 
Крэва, Гродна, Ліда, Наваградак, Любартаў, Луцк, 
Камянеу-Падольскі), якія мелі агульнадзяржаўнае 
прызначэнне з'яўляліся рэзідэнцыямі вялікага кня- 
зя. У іх падпісваліся гістарычныя пагадненні, дамо- 
вы, уніі, прымаліся замежныя паслы. 

Архітэктурны тэрмін «вежа» азначае цэнтрычнае 
збудаванне з перавагай вышыні над параметрамі ас- 
навання. Слова «вежа» мае цюркскае паходжанне і 
азначала першапачаткова «шацёр, юрта, намёт», гзн. 
конусападобнае жытло стэпавых качэўнікаў. Такі сэнс 
яно захавала ў рускай мове, што сведчыць пра тое, што 
гэтае слова прыйшло да ўсходніх славян менавіта пад- 
час татара-мангольскага нашэсця. У перыяд айчын- 
нага абарончага дойлідства высотныя аб'ёмы крапас- 
ных і замкавых умацаванняў, якія зваліся чацверы- 


камі, васьмерыкамі, стаўпамі, круглікамі, звычайна 
накрывалі конусападобнымі дахамі, шатрамі-вежамі, 
што і прывяло да пашырэння гэтай назвы на ўвесь 
высотны аб'ём цалкам. Так, напрыклад, у вызначэнні 
магутнага абарончага данжона ў Камянцы слова 
«вежа» замяніла старажытную летапісную назву 
«стоўп». 

Формы замкавых вежаў паўтаралі традыцыйныя 
архітэктурныя кампазіцыі чацверыкоў і васьмерыкоў 
драўляных крэпасцей і цыліндрычных мураваных 
стаўпоў-данжонаў. Па большасці яны былі прызма- 
тычныя, квадратныя ў плане (Меднікі, Крэва, Ліда), 
але маглі быць таксама васьмігранныя ад аснавання 
(Вільня), васьмерык на чацверыку (Наваградак, Мір, 
Любча) альбо цыліндрычныя (Гродна, Трокі, Коўна). 
Спалучэнне магутных сцен і вежаў разнастайных 
формаў надавала абліччу замкаў мастацкую адмет- 
насць. Да замкавых сцен часта далучалася мураваная 
княжацкая камяніца (Вільня, Гродна, Трокі), Ярусы 
вежаў і жылыя памяшканні перакрываліся ра- 
манскімі крыжовымі альбо цыліндрычнымі з распа- 
дубкамі скляпеннямі, пазней гатычнымі нервюрнымі 
скляпеннямі зорчатага малюнка. Усё гэта разам ства- 
рала непаўторнае і своеасаблівае мастацкае асярод- 
дзе, сугучнае з сацыяльным быццём нашага краю ў 
тыя часы. 

Перыяд абарончага дойлідства ва ўсіх тыпах збу- 
даванняў адзначаны адметнай ад старажытнаруска- 
га перыяду будаўнічай тэхнікай. На змену візантый- 
скай цэгле-плінфе прыйшла брусковая вялікапамер- 
ная, званая літоўскай, цэгла-«пальчатка», з барознамі 
ад пальцаў, пакінутымі пры фармоўцы для лепшага 
злучэння з рошчынай. Візантыйскія тэхнікі муроўкі 
(роўнаслаёвую і са схаваным радам) замяніла гатыч- 
ная альбо вендская (балтыйская) сістэма муроўкі. У 
будаўніцтве замкаў і храмаў атрымала пашырэнне 
трохслаёвая па вертыкалі тэхніка муроўкі («луско- 
вая») з цэглы і неапрацаванага прыроднага каменю. 
Вонкавыя і ўнутраныя часткі сцен ўзводзіліся з цэг- 
ды, а прастора паміж імі запаўнялася бутам і вапня- 
кова-пясчанай рошчынай з дадаткам дробных ка- 
мянёў і бітай цэглы, дзеля большай таўшчыні і тры- 
валасці муроў. Верхнія часткі сцен, вуглы, скляпенніі 
адкосы праёмаў выконваліся цалкам з цэглы. У сак- 
ральным дойлідстве шырока ўжывалася фасонная 
лякальная цэгла. 


У ЦЯНЁТАХ «ВАРВАРСКАГА МАСТАЦТВА» 


У развіцці храмабудаўніцтва на Беларусі перыяд 
фарміравання Вялікага княства Літоўскага быў вельмі 
складаны і неадназначны па сваіх стылявых характа- 
рыстыках і напрамках. Спецыфіка беларускіх сярэд- 
невяковых храмаў у тым, што, акрамя адпраўлення 
культавых абрадаў двух хрысціянскіх канфесій, яны 
бралі на сябе асноўныя па тым часе грамадскія функ- 
цыі, у тым ліку іфартыфікацыйныя. Гэта адбівалася 
на ступені іх манументальнасці, а таксама на больш 
выразнай і складанай палітры мастацкіх сродкаў ар- 
хітэктуры. 

Напрацягу ХШ ст, калі насельніцтва нашага краю 
мусіла вытрымліваць знешнія і ўнутраныя выпраба- 
ванні, змагацца за палітычную і эканамічную незалеж- 
насць, мураванае праваслаўнае храмабудаўніцтва 
прыйшло ў амаль поўны заняпад. Паступова былі 
страчаны многія прафесійныя будаўнічыя прыёмы, 
прынесеныя візантыйскімі майстрамі і ўдасканале- 
ныя мясцовымі «церковными делателями», як назва- 
ны дойліды ў агіяграфічным «Жыціі» Еўфрасінні По- 
лацкай, створаным у ХІІ ст. У пэўным сэнсе гэты час 
можна сапраўды лічыць перыядам «варварства». 

Пісьмовыя гістарычныя крыніцы: летапісы, 
хронікі, інвентары -- сведчаць пра дастаткова актыў- 
нае будаўніцтва ў канцы ХІІІ -- пачатку ХУ ст. пра- 
васлаўных цэркваў і заснаванне шматлікіх манасты- 
роў на тэрыторыі ўсяго Вялікага княства Літоўскага. 
Аднак большасць праваслаўных храмаў таго часу былі 
драўляныя, яны неаднаразова гарэлі і аднаўляліся. Бу- 
даўніцтва мураваных праваслаўных цэркваў колькас- 
на зменшылася. У Іпацьеўскім летапісе пад 1277 г.ад- 
значана будаўніцтва ўсяго дзвюх мураваных цэрк- 
ваў -- Дабравешчанскай у Камянцы і св. Пятра ў 
Брэсце, якое вялося там адначасова з вежамі-данжо- 
намі і з цэглы аднолькавага фармату. На сённяшні 
дзень ад іх не засталося ніякіх слядоў, але архітэкта- 
нічна гэтыя цэрквы былі, хутчэй за ўсё, апошнімі ўзо- 
рамі храмаў крыжова-купальнага тыпу, характэрна- 
га для гродзенскай школы дойлідства ХІІ ст. 

Фундацыі і перабудовы мураваных праваслаўных 
цэркваў ХІУ ст. звязаны па большасці з асобамі велі- 
какняжацкага статуса. Пры вялікім князі літоўскім 
Альгердзе перабудавана Дабравешчанская царква ў 
Віцебску. Па фундацыі першай жонкі Альгерда -- 
княгіні Марыі Віцебскай - у 1345-1346 гт. у Вільні 
пабудавана мураваная царква Параскевы Пятніцы, 


якая сваімархітэктурным абліччам нагадвала крыжо- 
ва-купальныя храмы старажытнарускага перыяду. 
Яшчэ адна праваслаўная царква ў Вільні ў гонар 
св. Мікалая змуравана ў другой палове ХІУ ст.ужо дру- 
гой жонкай Альгерда - княгіняй Ульянай Цвярской. 
Мураваная Прачысценская царква ў Вільні пабуда- 
вана па фундацыі самога Альгерда, а Дабравешчан- 
ская ў Троках - па фундацыі вялікага князя Вітаўта. 
Да пачатку ХУ ст. адносіцца будаўніцтва мураваных 
цэркваў св. Сергія і Вакха ў Брэсце, Прачыстай Бага- 
родзіцы ў Троках і шэрага іншых. Адны з іх цалкам 
знішчаны, другія атрымалі настолькі значныя пера- 
робкі, што на іх падставе немагчыма выразна выявіць 
архітэктанічную і мастацкую эвалюцыю праваслаў- 
нага храмабудаўніцтва таго часу. 

Найбольш вядомыя і добра даследаваныя архео- 
лагамі праваслаўныя культавыя пабудовы ХПІ-- 
ХІУ стст. -- Верхняя царква ў Гродне і царква на зам- 
чышчы ў Навагрудку -- маюць выразныя рысы пры- 
мітывізацыі і архітэктурна-будаўнічага рэгрэсу. 
Рэшткі невялікай мураванай царквы былі выяўлены 
Я. Ядкоўскім падчас археалагічных раскопак гродзен- 
скага замка ў 1932-1937 гт.над рэшткамі больш ста- 
ражытнага праваслаўнага храма ХІІ ст. Адпаведна 
свайму размяшчэнню гэтыя археалагічныя помнікі 
атрымалі назвы Ніжняй і Верхняй цэркваў. Археала- 
гічныя матэрыялы сведчаць, што Верхняя царква была. 
ўзведзена ў ХІІІ ст, а ў канцы ХІУ ст. істотна перабу- 

давана. Ад яе ацалелі падмуркі і фрагменты паўноч- 
най і паўднёвай сцен асноўнага аб'ёму і алтарнай ап- 
сіды на вышыню 1--1,5 м, атаксама фрагмент адна- 
го з двух больш позніх па часе ўзвядзення апорных 
слупоў, якія даюць уяўленне аб планавай схеме збу- 
давання (з 1939 г. прадстаўлены ў асобным экспазі- 
цыйным павільёне). 

Верхняя царква на гродзенскім замчышчы па ар- 
хітэктанічнай задуме і памерах значна саступала сва- 
ёй папярэдніцы, якая прадстаўляла развіты тып рус- 
ка-візантыйскага крыжова-купальнага храма гродзен- 
скай школы дойлідства. Верхняя пабудова складала- 
ся з асноўнага квадратнага ў плане аб'ёму, памерамі 
8,9х 8.8 м, саскошанымі вугламі, да ўсходняй сцяны 
якога далучалася адна паўкруглая апсіда, даволі знач- 
ных памераў. Квадрат плана крыху перакошаны, сце- 
ны маюць розную таўшчыню і няправільную пера- 
вязку швоў, што сведчыць пра прафесійную недаска- 
наласць будаўнікоў. У муроўцы сцен спалучаюцца два. 
тыпы цэглы (тонкая плінфападобная і вялікапамер- 
ная брусковая) і выкарыстана лусковая тэхніка з за- 
паўненнем унутранай прасторы ў тоўшчы сцен дроб- 
ным каменнем. Характэрна, што ў муроўку сцен Верх- 
няй царквы ўведзены таксама валуны з адным адшлі- 
фаваным бокам, які пры гэтым не заўсёды выходзіць 
на паверхню фасадаў. Гэта наводзіць на думку, што 
будаўнічы матэрыял зруйнаванай Ніжняй царквы 
быў выкарыстаны бессістэмна пры ўзвядзенні нова- 
га храма. У сцяне апсіды з унутранага боку зроблены 
разгрузачныя арачныя нішы глыбінёю ў 2 цагліны для 
надання ёй прасторавай жорсткасці і ўстойлівасці. 
Гэты храм першапачаткова меў унутры драўлянае 
перакрыццё, пазней, пры перабудове ў канцы ХІУ ст, 
яго перакрылі гатычнымі нервюрнымі скляпеннямі, 
дая апоры якіх у сярэдзіне асноўнага аб'ёму былі па- 
стаўлены два слупы крыжападобнай формы, аднача- 
сова ўмацаваны арачны праём у алтарную апсіду. 
Нервюры скляпенняў былі зроблены з фасоннай цэг- 
лы стральчатай формы, а сцены ўверсе аздоблены кры- 
жападобнай цэглай. 

Існуе некалькі гіпатэтычных рэканструкцый Верх- 
няй царквы з рознымі формамі пакрыцця. Апсіда ва. 
ўсіх рэканструкцыях перакрыта паўсферычнай кон- 
хай, але мае розную вышыню: ці больш нізкую за ас- 
ноўны аб'ём, ці роўную з ім, апярэзаную па версе ар- 
катурным поясам, які пераходзіць у пояс машыку- 

ляў у паддашку. Найбольш верагодным варыянтам 
пакрыцця квадратнага ў плане асноўнага аб'ёму (з 
моцна скошанымі вугламі) з'яўляецца васьмігранны 
шатровы дах з галоўкай на светлавым барабане ў цэн- 
тры. 

Вялікую гісторыка-культурную каштоўнасць ма- 
юць рэшткі праваслаўнай царквы Нараджэння Бага- 
родзіцы на замчышчы ў Наваградку, выяўленыя ар- 
хеолагамі М. Маляўскай і М. Ткачовым. Ад першапа- 
чатковага храма ХІУ ст. ацалелі падмуркі, частка сцен 
і падкупальных слупоў. Гэта было бесслуповае квад- 
ратнае ў плане збудаванне (13,5х 13, 5 м), перакры- 
тае нервюрнымі скляпеннямі. Да яго з усходу прыля- 
гала адна нізкая алтарная апсіда, а з захаду - невялікі 
ўваходны прытвор-экзанартэкс. Паўночны і паўднё- 
вы фасады раскрапоўвалі сіметрычныя рызаліты з 
бакавымі ўваходамі. Квадрат плана асноўнага аб'ёму 
і паўкружжа апсіды былі разбіты тэхнічна недаска- 
нала, што сведчыць аб невысокай прафесійнасці бу- 
даўнікоў. 

Збудаванне пастаўлена на падмурку глыбінёю 2 м, 
выкананага з бутавых камянёў на вапнава-пясчанай 

рошчыне. Сцены, таўшчынёю 1,2 м, выкладзеныя з 
літоўскай вялікапамернай цэглы-пальчаткі, у алтар- 
най частцы маюць вендскую тэхніку муроўкі, а ў ас- 
татніх частках храма -- гатычную. Унізе сцены па 
перыметры былі звязаны магутнымі драўлянымі бру- 
самі, ад якіх ацалелі ўнутраныя каналы (падобны пры- 
ём назіраўся на ранніх этапах у полацкай школе дой- 
лідства ХІІ ст.), Вуглы аб'ёмаў вымураваны з жаўтава- 
та-зялёных блокаў вапняковага туфу, што, відавочна, 
мела нетолькі канструкцыйную, але і дэкаратыўную 
функцыю. Маляўнічае спалучэнне розных колераў і 
фактур будаўнічых матэрыялаў у гэты час па-раней- 
шаму заставалася асноўным архітэктурна-дэкаратыў- 
ным прыёмам. 

У сярэдзіне ці другой палове ХІЎ ст. у інтэр'еры 
храма пастаўлены чатыры крыжападобныя ў сячэнні 
апорныя слупы, размяшчэнне якіх сведчыць, што яны 
прызначаліся для падтрымкі барабана купала. Царк- 
ва неаднаразова перабудоўвалася, а ў ХУІІ ст. пера- 
ўтворана ў касцёл. Як сведчаць археалагічныя дадзе- 





ныя, памеры храма былі паступова пашыраны ва ўсіх 
напрамках: спачатку павялічана алтарная частка, за- 
тым развіты ў падоўжным напрамку кафалікон (да 
34 м), прыбудаваны бакавыя прытворы, а з паўднёва- 
габоку -- сакрысція і вежа складанай канфігурацыі. 
У сярэдзіне ХУІІІ ст. пластыка галоўнага фасада на- 
была рысы позняга барока з моцна выпукла-выгну- 
тай паверхняй, хвалістымі карнізамі і звязкамі піля- 
страў. Да 1775 г. у старажытным храме на нава- 
грудскім замчышчы праходзілі сесіі Літоўскага Тры- 
бунала -- вышэйшага апеляцыйнага суда Вялікага 
княства Літоўскага. Помнік разбураны ў ХІХ ст. 

Нязначная колькасць і прымітывізм архітэктаніч- 
ных кампазіцый мураваных праваслаўных цэркваў 
канца ХШІ--ХУ ст. сведчыць пра пэўны заняпад бу- 
даўнічага майстэрства і адсутнасць выразных мастац- 
ка-стылістычных характарыстык у храмабудаўніцт- 
ве таго часу. 

У «Апісанні земляў», створаных каталіцкім мана- 
хам-місіянерам у ХІІІ ст, упершыню згадваецца Бе- 
лая Русь як самастойнае геаграфічнае паняцце. Аўта- 
рам выказваецца жаданне прывесці гэтыя землі і іх 
насельніцтва «да праўдзівага Бога» і будаваць тут кас- 
цёлы (21, с. 80), Ужо ў пачатку ХІІ ст. паўночна-ня- 
мецкімі «ганзейскімі» купцамі былі заснаваны і ўзве- 
дзены касцёлы ў Полацку і Смаленску, верагодна, му- 
раваныя, якія, акрамя асноўнай культавай функцыі, 
выкарыстоўваліся таксама для захавання тавараў. Як 
лічаць, першыя касцёлы прадстаўлялі тып збудаван- 

ня з адным апорным слупом у цэнтры блізкага да 
квадрата плана, пашыраны ў Скандынавіі і іншых 
краінах Паўночнай Еўропы, як у свецкім, так і сак- 
ральным будаўніцтве. 

Пасля заключэння вялікім князем літоўскім Ягай- 
лам у 1385 г. палітычнай Крэўскай уніі з Каронай 
Польскай і хрышчэння ў 1387 г. язычніцкага насель- 
ніцтва Літвы і сталіцы Вялікага княства Літоўскага 
Вільні па каталіцкаму абраду будаўніцтва касцёлаў тут 
актывізавалася. Гэтая акцыя адбывалася ў адпавед- 
насці з наступным заяўленнем Ягайлы ад 22, лютага 
1387 г: «..хочучы таксама памножыць каталіцкую 
веру ў нашых літоўскіх і рускіх краях, са згоды і з даз- 
воду нашых наймілейшых братоў, князёў і ўсёй шлях- 
ты літоўскай зямлі, мы вырашылі, разпарадзіліся і 
нават прысягнулі, заручыліся і дакрананнем да свя- 
тых таямніц пакляліся ўсіх радавітых літоўцаў абоіх 
полаў, любога становішча, прызвання або годнасці, 
якія жывуць у нашых літоўскіх і рускіх дзяржавах, 
да каталіцкай веры і паслушэнства Святому Рымска- 
му Касцёлу схіліць, далучыць, заклікаць, а то нават і 
прымусіць, незалежна ад іх веравызнання». Паводле 
гэтага ж дэкрэта, у выпадку змяшаных шлюбаў пра- 
васлаўны бок быў абавязаны да прыняцця каталіцтва 
(85, с. 23). Вялікі князь літоўскі Вітаўт у дзяржаўнай 


палітыцы таксама прытрымліваўся арыентацыі на ка- 
таліцкую царкву. 

Самыя першыя мураваныя каталіцкія касцёлы ў 
Вялікім княстве Літоўскім, пабудаваныя па фундацыі 
Ягайлы і Вітаўта, былі даволі значных памераў. Гэта 
адлюстроўвала сур'ёзнасць намераў фундатараў ітой 
факт, што будаўнікамі першых каталіцкіх святынь 
былі, відавочна, замежныя майстры. Пранікненню 
формаў заходнееўрапейскай гатычнай архітэктуры, і 
ў першую чаргу -- з Італіі і Германіі, у Вялікае кня- 
ства Літоўскае спрыялі сацыяльна-палітычныя і эка- 
намічныя абставіны. Першыя гатычныя мураваныя 
касцёлы былі ўзведзены ў буйнейшых гарадах дзяр- 
жавы -- Вільні і Коўна (апошні па Нёману меў раз- 
вітыя гандлёвыя стасункі з землямі Паўночнай Гер- 
маніі), таму ў іх назіраецца выразны ўплыў нямец- 
кай готыкі, што і адзначае большасць даследчыкаў. 

Аднак не меншым быў уплыў Італіі, абумоўлены 
зацікаўленасцю веліканяжацкай улады патранатам 
папы рымскага, імкненнем вялікага князя Вітаўта да 
каралеўскай кароны. Характэрна, аднак, што Вільня, 
нават пасля хрышчэння яе жыхароў па каталіцкім 
абрадзе, і ў далейшым доўгі час уваходзіла ў зону з 
перавагай праваслаўнага насельніцтва. У нешматлікіх 
мураваных каталіцкіх храмах, якія мелі нязначна 
выяўленыя абарончыя рысы (характэрна, што эты- 
малагічна назва «касцёл» паходзіць ад італьянскага 
«кастэла» -- замак), акрамя богаслужэнняў, право- 
дзіліся сеймы, цэхавыя сходы рамеснікаў, навуковыя 
дыспуты і тэатральныя прадстаўленні. 

У культуры Італіі перыядаў дучэнта (ХШ ст.) і тры- 
чэнта (ХІУ ст.) панаваў протарэнесанс, архітэктурныя 
формы якога вызначаюцца арганічным знітаваннем 
раманскіх і візантыйскіх рыс. Гэтая асаблівасць пэў- 
ным чынам адпавядала шляхам развіцця сакральна- 
га дойлідства і на нашых землях. У гэты час у Італіі 
ўзнікае і пачынае актыўную дзейнасць шэраг жаб- 
рацкіх прапаведніцкіх манаскіх ордэнаў, сярод якіх 
галоўную ролю адыгрываў ордэн, створаны ў 1207 г. 
св.5 Францыскам Асізскім. 

Манахі-францысканцы прапаведавалі евангельскі 
аскетызм і паводле статута маглі мець толькі 
мінімальную маёмасць. Таму іх саборы ў архітэктур- 
на-мастацкіх адносінах былі надзвычай простыя -- 
адназалавыя ці залава-ступеньчатыя, іншы раз трох- 
нефавыя базілікі, перакрытыя немураванымі скля- 

пеннямі, задкрытымі ўнутр драўлянымі канструкцы- 
ямі. Протарэнесансныя саборы Італіі звычайна не 
мелі нартэкса, што тлумачыцца і цёплым кліматам, і 
глыбокімі ўжо на той час каранямі хрысціянства (а 
разам з гэтым малой колькасцю неафітаў, для якіх у 
значнай ступені прызначаецца нартэкс). Высокая 
вежа-званіца (кампаніле) у сярэдневяковых італь- 
янскіх саборах традыцыйна стаіць асобна. Тое, што 
падобныя рысы назіраюцца ў беларускім дойлідстве 
раннегатычнага перыяду, сведчыць пра ўплыў італь- 
янскіх узораў, тым больш, што менавіта францыс- 
канскі ордэн самым першым з каталіцкіх манаскіх 
ордэнаў трапіў у Вялікае княства Літоўскае. 

У краінах так званай цаглянай готыкі Цэнтраль- 
най і Паўночнай Еўропы быў самастойна выпрацава- 
ны спрошчаны тып залавага гатычнага храма. Струк- 
тура базілікі была скарочана да мінімальных паме- 
раў:у ёй засталіся ўсяго 4 апорных слупы, якія падзя- 
лялі ўнутраную прастору храма на тры нефы. Невя- 
лікая розніца ў вышыні нефаў зрабіла непатрэбнай 
такую канструкцыю, як аркбутан, які складана было 
выконваць з цэглы. Распор скляпенняў быў цалкам 
перанесены на сцены і контрфорсы, якія для боль- 
шай устойлівасці набылі ступеньчаты абрыс. Іншы раз 
архітэктоніка храма складалася з дзевяці роўнавы- 
сокіх травей, якія перакрываліся нервюрнымі скля- 
пеннямі розных тыпаў. Характэрнае «базілікальнае 
сячэнне» (з больш высокім цэнтральным нефам) тут 
цалкам знікае, аднак раўнамерны крок апорных слу- 
поў сведчыць пра базілікальны генезіс гэтай архітэк- 
танічнай структуры. 

Спрошчаны базілікальна-залавы тып гатычнага 
храма стаў узорам для каталіцкага храмабудаўніцтва 
Вялікага княства Літоўскага і з цягам часу прыцяр- 
пеў пэўную трансфармацыю пад уплывам мясцовых 
будаўнічых традыцый. Калі для франка-германскай 
готыкі былі характэрны блізкія да квадрата травеі 
бакавых нефаў, тут яны часцей набываюць прамаву- 
гольны план іскляпенні аднолькавай вышыні з цЦэнт- 
ральным нефам. Іншы раз памеры ўсіх травей рабі- 
ліся амаль роўнымі. Звонку скляпенні накрываліся 
адзіным двухсхільным дахам кроквеннай сістэмы, 
з'яўленне якога звязана з пранікненнем у мясцовае 
будаўніцтва формаў і канструкцый нямецкай готыкі. 

Адрозна ад грандыёзных па памерах заходнееў- 
рапейскіх гатычных сабораў у мураваным касцёль- 








Базіліка Санта Кроча ў Фларэнцыі. 
ХІІ- ХІ стст. Галоўны фасад 


ным будаўніцтве Вялікага княства Літоўскага не вы- 
карыстоўваліся абхадныя галерэі манаскіх хораў, а 
таксама хоры капэл, цалкам адсутнічала такая істот- 
ная для канфесійнага вызначэння храма архітэктур- 
ная форма, як трансепт, з дапамогай якога архітэк- 
тоніцы сабораў надаваўся выгляд выцягнутага лацін- 
скага крыжа. Галоўны фасад на ранніх этапах найчас- 
цей быў бязвежавым, пры адсутнасці ўнутранага нар- 
тэкса, што сведчыць пра ўплыў італьянскай протарэ- 
несанснай архітэктуры. 

Менавіта такія архітэктурныя адметнасці меў 
самы ранні ў Вільні мураваны кафедральны касцёл 
св. Станіслава, узведзены ў 1387--1388 гг. па фунда- 
цыі Ягайлы, пабудаваны з цэглы ў тэхніцы гатычнай 
муроўкі. Першапачаткова ён складаўся з асноўнага 
аб'ёму, які ў плане ўяўляў пашыраны па папярочнай 
восі прамавугольнік, выцягнутай апсіды прэсбітэрыя 
з паўкруглым завяршэннем і прамавугольнай у пла- 
не вежы-вестверка. Да поўночнага боку да апсіды 
прылягала адна прамавугольная сакрысція. Асноўны 
аб'ём падзяляўся чатырма слупамі на тры нефы. Сце- 
ны ўсіхаб'ёмаў былі ўмацаваны масіўнымі контрфор- 
самі прамавугольнага сячэння, пастаўленымі па вуг- 
лах дыяганальна (па лініі перадачы распора крыжо- 
вых скляпенняў). Пасля пажару 1419 г. касцёл пера- 
будаваны па загаду Вітаўта (у сувязі з яго мяркуемай 
каранацыяй), дабудоўваўся на працягу ХУ ст. затым 
разам з Ніжнім замкам перабудаваны ў 1530-ыя гг.у 
стылі рэнесансу італьянскімі архітэктарамі Б. Джа- 

ХУІ ст. (паводле Т. Нарбута) 

Касцёл св. Станіслава ў Вільні. Выяба пачатку 


ноці і Дж. Чыні. Карэнным чынам касцёй св. Станіс- 
дава быў яшчэ раз перабудаваны ў канцы ХУІІІ ст. у 
стылі класіцызму архітэктарам Л. Стуока-Гуцэвічам. 
У гэтым выглядзе ён існуе і на сённяшні дзень. Шмат- 
лікія перабудовы і стылістычныя напластаванні не 
даюць магчымасці зрабіць больш дакладныя высно- 
вы пра яго аўтэнтычны выгляд. 

У архітэктуры таксама вельмі старажытнага кас- 
цёла св. Мікалая ў Вільні выразна выяўлены прыкме- 
ты мясцовай адаптацыі форм нямецкай готыкі. Гэ- 
тая парафія заснавана ганзейскімі купцамі і рамес- 
нікамі, запрошанымі вялікім князем Гедымінам у 
1322 г. у сваю новую сталіцу. Першапачаткова кас- 
цёл быў парафіяльным і драўляным, затым у 1439 г. 
перададзены ордэну францысканцаў, якія, верагодна, 
самі змуравалі новы касцёл, асвечаны ў 1440 г. Пра 
непрафесійнасць будаўнікоў Мікалаеўскага касцёла 
сведчыць тэхнічная недасканаласць збудавання: вуг- 
лы ісуены перакошаны, недакладна разбіты грані ал- 
тарнай часткі, перавязка муроўкі нерэгулярная і гад» 
што не перашкодзіла яму стаць каштоўным помнікам 
архітэктуры свайго часу. 

План асноўнага аб'ёму блізкі да квадрата (158 х 
13 м). Інтэр'ер падзелены слупамі на тры нефы, якія 
нязначна розняцца па шырыні. Кожная з 9 травей пе- 


ракрыта гатычным скляпеннем з адметным малюн- 

кам нервюр. Нартэкс у храме адсутнічае (асаблівасць 
паўднёвай францысканскай архітэктуры). Галоўны 
бязвежавы фасад фланкаваны па баках дыяганальна 
пастаўленымі контрфорсамі. Роўная па вышыні з ас- 
ноўным аб'ёмам пяцігранная апсіда прэсбітэрыя так- 
самаўмацавана контрфорсамі і накрыта больш нізкім 
дахам. З поўначы да яе прылягала адна невялікая сак- 
рысція, завершаная вежай. 

Асноўны мастацкі акцэнт зроблены на высокім 
востравугольным шчыце франтона, які завершаны 
вертыкальнымі слупкамі. Масіўнасць франтона змян- 
шаюць выцягнутыя стральчатыя арачныя нішы, якія 
адначасова надаюць яму прасторавую ўстойлівасць і 
мастацкую выразнасць. Ярусна-ступеньчаты характар 
размяшчэння ніш узмацняе вертыкальную дынамі- 
ку прысадзістага збудавання. Разгрузачныя арачныя 








Іоў Фарны касцёл у Навагрудку. Бакавыя апсіды 





нішы візуальна змяншаюць масіўнасць контрфорсаў. 
Каларыстычную гаму фасада ўзбагачае дэкор з цэглы 
жоўтага, чырвонага і карычневага колеру, створаны, 
верагодна, у канцы ХУ ст. У пачатку ХХІ ст. Мікала- 
еўскі касцёл быў істотна перабудаваны і рэкансекра- 
ваныў 1514 г, пазней неаднаразова гарэў і перабудоў- 

Фарны касцёл у Навагрудку. Агульны выгляд з 
бакавымі апсідамі 





ваўся, рэстаўрыраваны ў 1955 і 1988-1989 гг. Кляш- 
тар францысканцаў скасаваны ў 1845 г. 

На тэрыторыі сучаснай Беларусі ў канцы ХІУ ст. 
па фундацыі караля Уладзіслава ІІ Ягайлы і вялікага 
князя літоўскага Вітаўта былі заснаваны 6 касцёлаў:у 
Крэве (1387), Абольцах (1387), Гайне (1387), Быст- 
рыцы (1390), Навагрудку (1393), Ашмянах (1398). З 
іх мураваным быў, верагодна, толькі фарны касцёл у 
Навагрудку, пабудаваны яшчэ да 1385 г. у гонар Усіх 
Святых. Ад яго ацалелі толькі першапачатковыя га- 
тычныя фрагменты: тры бессістэмна скампанаваныя 
капліцы розных памераў і формаў з нервюрнымі 
скляпеннямі і каляровымі вітражамі. Памяшканні 
капліц маюць гранёныя алтарныя часткі, арыентава- 





Фарны касцёл у Навагрудку. Інтэр'ер бакавой 
апсіды 


ныя ў розныя бакі свету і, магчыма, прысвечаныя роз- 
ным святым, што адлюстроўвае яшчэ рэмінісцэнцыі 
паганства. 

У 1413 г. была заключана Гарадзельская унія, ад- 
паведна якой надаваліся льготы каталіцкім установам, 
на дзяржаўныя пасады прызначалі пераважна феада- 
лаў-католікоў. Па выбару Вітаўта і па ўласнай згодзе 
47 беларуска-літоўскіх магнатаў разам з сем'ямі 
ўвайшлі ў польскія гербавыя брацтвы, абавязковай 
умовай чаго з'яўлялася прыналежнасць да каталіцка- 
га веравызнання і будаўніцтва касцёлаў. Гэта спрыя- 
да пашырэнню кола фундатараў каталіцкіх храмаў. У 
выніку азначаных палітычных акцый з часу хрысція- 
нізацыі Літвы і да 1500 г. толькі на тэрыторыі Бела- 

русі было заснавана 90 каталіцкіх парафій, а да 1550 г. 
іхагульная колькасць узрасла да 152, аднак большасць 
касцёлаў таго часу былі драўлянымі. Характэрна, што 
каталіцкія парафіі былі сканцэнтраваны галоўным 
чынам у зоне змяшанага літоўска-рускага насельніц- 
тва па лініі Пружаны - Клецк -- Мінск --Друя - 
Вільня (39, с. 62). Гэтую лінію можна лічыць за ўсход- 
нюю мяжу распаўсюджання архітэктурных формаў 
еўрапейскай готыкі, але гэтая мяжа выяўлена нярэз- 
каімае даволі шырокі арэал дыфузнага ўзаемадзеян- 
нязмясцовымі традыцыямі храмабудаўніцтва больш 
ранняга часу. 

На працягу ХУ- ХХІ стст. мураваныя касцёлы ў 
формах цаглянай готыкі ўзведзены не толькі ў Вільні 

Касцёл Яна Хрысціцеля ва Уселюбе. Агульны 
выгляд з боку апсіды 


і Коўна, але і ў невялікіх перыферыйных маёнтках 
мясцовай магнатэрыі і шляхты каталіцкага веравы- 
знання: Уселюбе, Ішкалдзі, Іўі, Гнезна, Геранёнах, Са- 
пежышках, Клецку, Нясвіжы. Па сваёй архітэктоні- 
цы гэта аднанефавыя ці трохнефавыя залавыя храмы 
з бязвежавым ці аднавежавым галоўным фасадам, з 
адной выцягнутай апсідай прэсбітэрыя і адносна 
тонкімі сценамі, умацаванымі контрфорсамі, унутры 
перакрытыя нервюрнымі гатычнымі скляпеннямі, а 
звонку накрытыя высокімі кроквеннымі дахамі, якія 
прыйшлі ў наш край разам з эпохай готыкі. 

З вядомых на сённяшні дзень на тэрыторыі сучас- 
най Беларусі помнікаў мураванага каталіцкага хра- 
мабудаўніцтва найбольш раннім узорам готыкі з'яў- 
ляецца ў сваёй аўтэнтычнай аснове касцёл св. Яна 
Хрысціцеля ў вёсцы Уселюб, размешчаны за 13 км на 
поўнач ад першай сталіцы Вялікага княства Літоў- 
скага Наваградка (сучасны Навагрудскі р-н). Храм па- 
будаваны, верагодна, па фундацыі канюшага вялікага 
князя Вітаўта -- Яна Неміры ў гонар свайго нябесна- 
га патрона. Іншыя звесткі прыводзяцца ў інвентары 
касцёла за 1849 г. (НБВУ. АР, ф., спр. 2586), дзе па- 
значана, што ён заснаваны ў першай палове ХУ ст. 
князем Андрэем Уселюбскім (Неміровічам, сынам 
Яна). У 1576 г. па загаду Мікалая Радзівіла Чорнага 

касцёл прыстасаваны пад кальвінскі збор, а ў 1642 г. 
зноў вернуты католікам па ініцыятыве біскупа вілен- 
скага Станіслава Давойны. Знешні выгляд уселюбс- 
кага касцёла значна зменены шматлікімі перабудо- 
ваміў ХУІ--ХХ стст, што тычыцца агульнай архітэк- 
тонікі, формы вокнаў, характара пакрыцця. Гэты 
помнік у 1980-ыя гг, грунтоўна даследаваны бела- 
рускімі рэстаўратарамі, выяўлены пісьмовыя гіста- 
рычныя крыніцы па розных этапах яго будаўніцтва, 
праведзены стратыграфічныя даследаванні, На іх пад- 
ставе выканана рэканструкцыя першапачатковага 
аблічча касцёла. 

Паводле рэканструкцыі, будынак складаўся з ас- 
ноўнага прамавугольнага ў плане аб'ёму (12.8х 9,8 м) 
і больш нізкай пяціграннай апсіды даволі значных 
памераў (агульная даўжыня 23,5 м).З паўночнага боку 
да прэсбітэрыя прылягала невялікая сакрысція з ад- 
насхільным дахам, перакрытая нервюрнымі зорча- 
тымі скляпеннямі. Асноўны аб'ём быў накрыты вы- 
сокім двухсхільным гонтавым дахам, які быў аддзе- 
лены ад вальмавага даху над апсідай мураваным фран- 
тонам. Высокі мураваны шчыт на галоўным фасадзе 
ўпрыгожвалі тры высокія стральчатыя арачныя нішы. 
Падобны абрыс мелі і аконныя праёмы. Усяго ў бу- 
дынку было пяць вокнаў: два акна размяшчаліся на 
паўднёвым, адно -- на паўночным фасадах, яшчэ 
два -- натарцовай і паўднёвай гранях апсіды. На га- 
лоўным заходнім фасадзе асіметрычна адносна цэнт- 
ральнай восі знаходзілася паўцыркульная арачная 
ніша. 

Адносна тонкія сцены раннегатычнага збудаван- 
ня ва ўсіх канструкцыйных вузлах умацоўвалі сту- 
пеньчатыя контрфорсы (па вуглах і пасярэдзіне ас- 
ноўнага аб'ёму), якія мелі вынас да 2 мі шырыню каля 
1,5 м. У тоўшчы сцен паўднёва-заходняга вугла зна- 
ходзілася лесвіца, што вяла ў паддашак храма. У цэн- 
тры малітоўнай залы раскопкамі выяўлены падмурак 
апорнага слупа, які падтрымліваў яшчэ недасканалае 
крыжова-зорчатае скляпенне. Падобнае скляпенне 
перакрывала алтарную апсіду, якая злучалася з асноў- 
ным аб'ёмам вялікай стральчатай аркай, што ўспры- 
мала на сабе нагрузку мураванага ўсходняга шчыта 
даху. Археолагі і рэстаўратары лічаць, што першапа- 
чаткова ўселюбскі касцёл меў аднаслуповую структу- 
ру інтэр'ера. У суадносінах прасторы і масы сцен, ха- 
рактары пакрыцця, гранёнай форме алтарнай часткі 


ўселюбскага касцёла разам з рысамі «цаглянай» го- 
тыкі відавочны ўплыў традыцый мясцовага драўля- 
нага дойлідства. 

Сёння пад шматлікімі напластаваннямі цяжка 
ўбачыць гатычную даўніну ўселюбскага касцёла, але 
пра яго старажытнасць сведчыць будаўнічая тэхніка, 
Падмурак пабудовы заглыблены на 2 м адносна тага- 
часнага ўзроўню зямлі, яго ніжнія рады выкладзены 
з вялікіх ісярэдніх валуноў насуха, у верхняй частцы 
звязаны вапнава-пясчанай рошчынай і ўстаўкамі з 
цэглы. Сцены змураваны з гладкай цэглы ў тэхніцы 
дусковай муроўкі з гатычнай перавязкай. Поласці 
ўнутры сцен запоўнены дробным бутам і рошчынай. 
Месцамі бессістэмна выкарыстана перапаленая цэг- 
ла іцагліны з сеткавым арнаментам на гранях, што 
адлюстроўвае пошукі новых дэкаратыўных сродкаў. 
У канцы ХУІ ст, калі святыняй валодалі кальвіністы, 
быў зменены характар перакрыцця ўнутранай прас- 
торы, гатычныя скляпенні заменены драўлянай стол- 
лю, разабраны апорны слуп і счасаны контрфорсы, 
стаўшыя непатрэбнымі без нагрузкі мураваных скля- 
пенняў. Адначасова счасаны нервюры гатычных скля- 
пенняў, што ацалелі ў сакрысціі. 

З рэшткаў цэглы ХУ ст. у тэхніцы рэнесанснай 
муроўкі выканана верхняя частка сцен прэсбітэрыя, 
што адбылося, верагодна, пры перабудове храма ў 
другой палове ХУІІ ст. з мэтай выраўноўвання вышыні 
алтарнай часткіі асноўнага аб'ёму для надання агуль- 
най архітэктоніцы збудавання барочнай базілікаль- 
насці. У гэты ж час былі павялічаны вокны, на паў- 
ночным фасадзе дзеля сіметрыі зроблена яшчэ адно 
акно, аконныя перамычкі заменены на барочныя, з 
дучковым абрысам, зроблена новае пакрыццё даху з 
пляскатай дахоўкі. У 1788 г. будынак храма пацяр- 
пеў ад пажару, быў перабудаваны ў 1790--1800 гг. У 
гэты час, паводле вопісаў, ён меў мураваныя хоры і 
цагляную падлогу, у ім знаходзіліся два каштоўныя 
старадаўнія абразы. Яшчэ раз помнік перабудаваны 
ў 1841--1849 гт. Каля 1897 г. да галоўнага фасада кас- 
цёла прыбудавана магутная трох'ярусная вежа-ве- 
стверк у стылі несапраўднай готыкі, завершаная вас- 
траверхім шатром, атаксама дабудавана несіметрыч- 
ная паўднёвая сакрысція. На фотаздымках 1930-ых гт. 
бачна, што асноўны аб'ём храма і роўнавысокая з ім 
апсіда прэсбітэрыя накрыты агульным высокім да- 
хам з заломам, характэрным для рамантычных архі- 

Троіцкі касцёл. у Ішкалдзі. Агульны выгляд з боку 
галоўнага фасада 


тэктурных плыняў таго часу -- вынік дзейнасці рэс- 
таўратараў Заходняй Беларусі віленскай школы. У 
1988 --1991 гг. касцёл адноўлены і рэкансекраваны 
пад тытулам св. Казіміра. 

Наступным крокам у развіцці беларускага мура- 
ванага каталіцкага храмабудаўніцтва з'яўляецца 
Троіцкі касцёл у Ішкалдзі (Баранавіцкі р-н), пабуда- 
ваны да 1471 г. (дата асвячэння) па фундацыі «дзедзі- 
ча Уселюба» Мікалая Неміровіча, спадчынніка Яна 
Няміры. На шчасце, Троіцкі касцёл амаль цалкам за- 
хаваў сваю аўтэнтычную структуру, нягледзячы на 

[сў Троіцкі касцёл у І зі. План складаную рэлігійную гісторыю, амаль такую ж, як у 
папярэдніка. У другой палове ХУІ ст. па загаду М.Ра- 

сў Троіцкі касцёл у Ішкалдзі. Бакавы фасад 


квадратная ў плане віма прэсбітэрыя злучана з кафа- 
ліконам стральчатай аркай і перакрыта зорчатым 
нервюрным скляпеннем. Па шырыні алтарная апсі- 
да большая за цэнтральны неф. 


Сцены храма ў канструкцыйных вузлах умацава- 
ны контрфорсамі, якія дакладна адпавядаюць сістэ- 
ме падпружных арак. Контрфорсы па вуглах асноў- 
нага аб'ёму іапсіды пастаўлены дыяганальна і маюць 
ступеньчата-пластычны абрыс, што адпавядае харак- 
тару размеркавання на іх нагрузкі. Контрфорсы на 
бакавых фасадах былі, відавочна, счасаны ў больш 
позні час. Лагічнае і прафесійнае канструкцыйнае 
вырашэнне дазволіла зрабіць сцены ішкалдскага кас- 
цёла па-гатычнаму тонкімі, а інтэр'ер адкрытым і 
светлым. Строгая і лаканічная кампазіцыя гатычнага 
храма вызначаецца надзвычайнай маналітнасую і цэ- 
ласнасцю. 

У гарманічным архітэктурна-мастацкім абліччы 
помніка асабліва прыцягвае дэкаратыўнае афармлен- 
не галоўнага фасада. У ім далейшае творчае развіццё 
атрымаў матыў плоскіх арачных ніш, якім нададзена 
ярусна-ступеньчатая кампазіцыя і двухбаковая люс- 
тэркавая сіметрыя. Вось сіметрыі акцэнтуе стральча- 
ты ўваходны праём, над якім у тры ярусы размешча- 
ны паўцыркульныя арачныя нішы і круглая ніша на 
самым. версе фасада. Бакавыя нішы размешчаны 
сіметрычна, але не на адным узроўні з цэнтральнымі, 
а крыху ніжэй, што падкрэслівае ступеньчатую вер- 
тыкальную дынаміку агульнай кампазіцыі, надае ёй 
вытанчанасць і разнастайнасць. 

Нішы ўпрыгожваюць таксама паверхні ступень- 
чатых контрфорсаў. Першапачаткова выбеленыя 
плоскасці ніш стваралі кантрастнае колеравае спалу- 
чэнне з адкрытай муроўкай сцен, што стала ўлюбё- 
ным дэкаратыўным прыёмам беларускай готыкі. Бу- 
дынак касцёла ўзведзены з гладкай цэглы на вапнава- 
пясчанай рошчыне ў тэхніцы балтыйскай муроўкі. У 
ніжняй частцы ў муроўку сцен уведзена перапаленая 
цэгла, якая, у адрозненне ад уселюбскага касцёла, ужо 
арганізавана ў арнаментальны сеткавы ўзор як эле- 
мент дэкаратыўнага афармлення. Каларыстычнае вы- 
рашэнне храма ўзбагачалася пакрыццём даху зялё- 
най паліванай дахоўкай. 

Да другой паловы ХІХ ст. сцены звонку не былі 
атынкаваны, але ўнутры, як вынікае з інвентару 
1782 г. скляпенні і апорныя слупы былі распісаны 
фрэскамі з выявамі святых, геаметрычнымі і рас- 
ліннымі арнаментамі. Ужо ў той час фрэскі знаходзі- 
ліся ў дрэнным стане. Дакладная дата стварэння рос- 
пісаў невядомая. Лічаць, што яны выкананы не паз- 

ней 1537 г.На іх стварэнне, верагодна, паўплываў ба- 
гаты фрэскавы роспіс Дабравешчанскага сабора пра- 
васлаўнага манастыра ў Супраслі, што паспрыяла пе- 
раносу ў гатычны каталіцкі храм візантыйска-рускіх 
дэкаратыўных прыёмаў. 

Яшчэ адну прыкмету візантызму можна бачыць у 
паўцыркульнай, а не стральчатай форме арачных ніш 
і аконных праёмаў. Адрозна ад заходніх гатычных 
узораў даволі вялікія вокны размешчаны толькі на 
паўднёвым фасадзе асноўнага аб'ёму і апсіды, а з паў- 
ночнага боку яны адсутнічаюць. Гэты прыём дазва- 
ляў добра асвятліць інтэр'ер касцёла і адначасова аба- 
раніць яго ад неспрыяльных кліматычных умоў, за- 
лішняй аэрацыі і страт цяпла. Магчыма, змяншэнне 

колькасці праёмаў мела таксама абарончыя мэты. 

Паводле інвентару 1675 г, вядома, «што цвінтар 
касцёльны здаўна быў мурам абмураваны і валам аб- 
сыпаны», якія знішчаны ў пачатку ХУІІ ст. кальвіні- 
стамі. Пад прэсбітэрыем знаходзілася крыпта, з якой 
быў выхад на цвінтар (пазней засыпана зямлёй). У 
тым жа інвентары паведамляецца, што ў касцёле дзве 
сакрысціі, чаго ў рэчаіснасці не было. Магчыма, такім 
чынам вызначаны два паверхі аднаго аб'ёму сакрысціі, 
ніжняе памяшканне якой перакрыта мураваным 
цыліндрычным скляпеннем, а верхняе, патайное, 
прызначанае для захавання каштоўнасцей, - драў- 
лянай бэлечнай столлю. 

Троіцкі касцёл у Ішкалдзі не мае ўзнёслай верты- 
кальнай кампазіцыі, ажурных канструкцый, багатага 

скульптурнага аздаблення, уласцівых для гатычнай 
архітэктуры Заходняй Еўропы. Зрокава ён масіўны і 
важкаваты. Але яго своеасаблівая скульптурная плас- 
тыка, дзе зусім няма прамых ліній, зграбныя прапор- 
цыі сцен і контрфорсаў, імклівая дынаміка шчыта 
даху не выклікаюць сумненняў у яго гатычным харак- 
тары, трактаваным на мясцовай глебе вельмі сама- 
бытна і творча. У гэтым помніку найбольш яскрава 
выяўлены асноўныя архітэктурна-мастацкія дасяг- 
ненні беларускай касцельнай готыкі. 

Вялікае падабенства з ішкалдскім касцёлам у сваім 
першапачатковым выглядзе меў Петрапаўлаўскі кас- 
цёл у мястэчку Іўе (сучасны цэнтр раёна Гродзенскай 
вобласці). У гісторыі беларускай архітэктуры яго бу- 
даўніцтва доўгі час адносілі да 1630-ых гг. калі ваяво- 


36 


САБОРЫ ПОМНЯЦЬ УСЁ 





Ісў Троіцкі касцёл у Ішкалдзі. Кручаныя ўсходы 


да мсціслаўскі Мікалай Кішка заснаваў тут кляштар 
бернардзінцаў. Насамрэч будаўніцтва мураванага кас- 
цёла ў гонар св. Пятра і Паўла адбылося раней, яшчэ 
ў 1491--1495 гг, пафундацыі ваяводы трокскага, мар- 
шалка Вялікага княства Літоўскага Пятра Яновіча з 
роду Мандзігіраў і яго сына Яна. Паводле фундуша, 
пры ім у той час ужо існаваў невялікі драўляны кляш- 
тар францысканцаў. 

Як і іншыя помнікі каталіцкага храмабудаўніцт- 
ва, Петрапаўлаўскі касцёл у другой палове ХУІ ст. пе- 
райшоў да пратэстантаў, затым у першай палове 
ХУІІ ст. вернуты католікам, перададзены кляштару 
бернардзінцаў, якія прыбудавалі да паўночнай сця- 

ны прэсбітэрыя мураваны жылы корпус. У далейшым 
кляштарны комплекс быў пашыраны, набыў ГІ-па- 
добную канфігурацыю і разам з касцёлам утварыў 
замкнуты ўнутраны двор. У 1878 г. касцёл быў рэкан- 
секраваны біскупам віленскім Т. Зянковічам, чаму па- 
пярэднічала істотная перабудова святыні: зроблена 
новая сістэма апор і скляпенняў, прыбудаваны вузкі 
нартэкс з музычнымі хорамі, на галоўным фасадзе 
ўзнесліся ў неба стромкія вежы ў стылі віленскага 
барока. 

Сучасны стан касцёла, такім чынам, уяўляе скла- 
даны рознастылявы кангламерат. У першапачатко- 
вым выглядзе будынак касцёла складаўся з роўных па 
вышыні асноўнага прамавугольнага ў плане аб'ёму 
(21;6х 193 м)івыцягнутай пяціграннай апсіды прэс- 
бітэрыя. Адметна, што прамавугольнік плана асноў- 
нага аб'ёму быў больш шырокім у папярочным на- 





прамку. Віма прэсбітэрыя складаецца з двух прама- 
вугольнікаў, што павялічвае даўжыню апсіды (вялікі 
прэсбітэрый -- характэрная прыкмета манастырска- 
га храма). Розніца ў вышыні дахаў стварае дынаміч- 
ную ступеньчатую кампазіцыю вянчаючых мас, якая 
нарастае ў бок галоўнага фасада. Першапачаткова та- 
рэц даху завяршаўся, верагодна, ступеньчатым шчы- 
том. . 

Дынаміку і своеасаблівасць кампазіцыі падкрэс- 
ліваюць масіўныя ступеньчатыя контрфорсы (шыры- 
ня 1.2 м) з вялікім вынасам (да 1,7 м), пастаўленыя 
па вуглах граняў апсіды. Падобныя контрфорсы, паз- 

ней счасаныя, умацоўвалі таксама даволі тонкія сце- 
ны ўсяго збудавання. На вуглах з боку галоўнага фаса- 
да контрфорсы былі пастаўлены дыяганальна, а каля 
прэсбітэрыя -- перпендыкулярна бакавым фасадам, 
што адрознівае гэты помнік ад ішкалдскага касцёла. 
Ступеньчатая структура контрфорсаў у беларускай 
готыцы замяняла ўзаемазвязаную сістэму контрфор- 
саў і аркбутанаў, характэрную для заходнееўрапей- 
скай готыкі, якая, аднак, не была патрэбнай у не- 
вялікіх гатычных святынях Беларусі. 

Наяўнасць контрфорсаў, характар іх размяшчэн- 
ня, па-гатычнаму тонкія сцены і адначасова значная 
шырыня будынка сведчаць, што першапачаткова 
Петрапаўлаўскі касцёл быў не аднанефавы, а трохне- 
фавы, магчыма, залава-ступеньчаты (з рознавышын- 
нымі нефамі пад адным дахам), перакрыты нервюр- 
нымі скляпеннямі, таксама як ішкалдскі касцёл. Га- 
тычная сістэма апор і скляпенняў была разабрана ў 
той час, калі храмам валодалі пратэстанты, якія пад 
уплывам мастацтва рэнесансу імкнуліся пазбавіцца 
ад архаічных элементаў готыкі, Але паколькі даволі 
вялікую ўнутраную прастору было складана пера- 
крыць адным магутным цыліндрычным рэнесансным 
скляпеннем, яе перакрылі больш лёгкай драўлянай бэ- 
лечнай столлю. Паколькі далейшы гістарычны лёс га- 
тычных мураваных касцёлаў, пабудаваных на мяжы 
ХУ--ХХІ стст. меў шмат агульнага, гэты выпадак да- 
лёка не адзіны. 

Будынак Петрапаўлаўскага касцёла пастаўлены на 
падмурку з валуноў вялікіх і сярэдніх памераў, магут- 
насцю каля 2, м. Сцены ўзведзены з гладкай цэглы ў 
тэхніцы балтыйскай муроўкі на вапнава-пясчанай 
рошчыне з загладжанымі швамі, трапляецца такса- 
ма перапаленая цэгла-жалязняк, але не ў якасці дэ- 
каратыўнага арнаменту. Будынак кляштара мае ўжо 
рэнесансную тэхніку муроўкі. 

У ХУ -- пачатку ХХІ ст. у буйнейшых гарадах Вя- 
лікага княства Літоўскага, хрышчаных па каталіцкім 
абрадзе, - Вільні і Коўна -- было ўзведзена адразу 
некалькі гатычных сабораў больш значных памераў і 
адметнага архітэктанічнага тыпу: 8-слуповых трохне- 
фавых бязвежавых «протабазілік», з амаль роўнай 
вышынёю ўсіх нефаў, накрытых звонку агульным 
высокім двухсхільным дахам, і моцна выцягнутай 
апсідай прэсбітэрыя (касцёлы св. Яна, Унебаўзяцця 
Дзевы Марыі, св. Францыска і Бернарда ў Вільні, 

св. Юр”я і св. Пятра і Паўла ў Коўне). Па большасці 
гэта былі святыні жабрацкіх каталіцкіх ордэнаў фран- 
цысканцаў і бернардзінцаў, якія першымі прыйшлі ў 
Вялікае княства Літоўскае, чым тлумачыцца тыпала- 
гічная адметнасць і вялікія памеры азначаных касцё- 
лаў. Характэрна, што ў Вялікім княстве Літоўскім і 
Кароне Польскай бернардзінцы былі адгалінаваннем 
ордэна францысканцаў. Абодва гэтыя адгалінаванні 
францысканскага ордэна мігрыравалі з Паўночнай 
Італіі, што вызначыла архітэктурныя асаблівасці іх 
касцёлаў, у першую чаргу -- адсутнасць нартэксаў і 
бязвежавыя фасады, характэрныя для протарэнесанс- 
най архітэктуры Італіі. 

Паколькі кляштарныя каталіцкія храмы сумяш- 
чалі функцыі ордэнскага статута з парафіяльнымі, гэта 
вымагала іх большую ўмяшчальнасць. Прыналеж- 
насць святыні манаскаму ордэну выразна выяўляец- 
ца ў павелічэнні памераў прэсбітэрыяў, дзе ў час на- 
бажэнства знаходзіўся клір. Вышыня прэсбітэрыя 
магла быць меншай за вышыню асноўнага аб'ёму ці 
роўнай яму, але вышыні вільчыкаў дахаў абавязкова 
мелі значны перапад, што надавала дынаміку вонка- 
вай аб'ёмна-прасторавай кампазіцыі. 

Усе касцёлы азначанай тыпалагічнай групы Вільні 
іКоўна на працягу ХУІ--ХХ стст. неаднаразова пера- 
будоўваліся, набылі рысы пазнейшых архітэктурна- 
мастацкіх стыляў. Іх аўтэнтычны выгляд рэканструя- 
ваны літоўскімі даследчыкамі паводле архітэктурна- 
археалагічных матэрыялаў. З іх вынікае, што ў больш 
ранніх пабудовах контрфорсы па баках галоўных бяз- 
вежавых фасадаў звычайна ставіліся дыяганальна, што 
адпавядала напрамку рэбраў крыжовых скляпенняў 
іразмеркаванню іх распора. На мяжы ХУ--ХУ!І стст. 
атрымалі пашырэнне контрфорсы, пастаўленыя ўза- 
емна перпендыкулярна па вуглах асноўнага аб'ёму, 
што, відавочна, папярэднічала фарміраванню вугла- 
вых фланкуючых вежаў. 

Касцёл св. Францыска і Бернарда ў Вільні перша- 
пачаткова змураваны ў 1475-1480 гт, але ў 1500 г. 
яго сцены і скляпенні абваліліся. У 1506-1511 гт. 
будынак быў адноўлены нямецкім архітэктарам 
Міхаэлем Энкінгерам, які для ўмацавання сцен па- 
ставіў тры вуглавыя вежы. Чацвёрты вугал канструк- 
цыйна падтрымліваў далучаны з паўночнага ўсходу 
корпус кляштара. Пры перабудове ў 1525-1530 гт. 

вежы і франтоны бернардзінскага касцёла набылі 
стылявыя прыкметы італьянскага протарэнесансу. 
У 1495- 1499 гт. побач з бернардзінскім касцё- 
лам чэшскім архітэктарам Бенедыктам Раўдам з 
Прагі іарцеллю нюрнбергскіх майстроў пабудаваны 
самы вядомы помнік віленскай гатычнай архітэкту- 
Ры -- касцёл св. Ганны. З 1502 г.ён належаў кангрэга- 
цыі св. Ганны ісв. Марціна, якая аб'ядноўвала католі- 
каў нямецкага паходжання, а з 1581 г.быў падпарад- 
каваны кляштару бернардзінцаў.Рафінаванасцю і вы- 
танчанасцю сваіх вострых ажурных архітэктурных 
формаў ён выпадае з агульнага рэчышча развіцця га- 
тычнага дойлідства Вялікага княства Літоўскага. У яго 


муроўцы выкарыстана больш за 30 тыпаў фасоннай 
цэглы. Касцёл аднанефавы (19.Ох 8,7 м), з пяцігран- 
най апсідай прэсбітэрыя і вузкім нартэксам. Неф у 
плане роўны прыблізна двум квадратам, перакрыты 
двума зорчатымі нервюрнымі скляпеннямі. 

Асаблівай арыгінальнасцю вызначаецца кампазі- 
цыя галоўнага фасада. Вось сіметрыі падкрэслена 
парталам з трох стральчатых арак, аб'яднаных вышэй 
вялікай паўцыркульнай аркай з кілепадобным абрам- 
деннем, вяршыня якога працягнута вышэй гранёным 
эркерам і вежачкай, завершанай вастраверхім шат- 
ром з фіяламі і крабамі, характэрнымі для цэнт- 
ральнаеўрапейскай готыкі. Падобныя завяршэнні 
маюць роўныя з ім па вышыні гранёныя вежы па ба- 
ках фасада-нартэкса. Паміж гэтымі трыма вертыкаль- 
нымі дамінантамі размешчаны больш нізкія вежачкі- 
пінаклі, ствараючы надзвычай багаты сілуэт і верты- 
кальную дынаміку галоўнага фасада. Архітэктура 
віленскага касцёла св.Ганны нібыта акцэнтуе сваю ар- 
хітэктанічную і мастацкую адметнасць ад іманент- 
нага развіцця мясцовага гатычнага дойлідства, але ў 
ім прысутнічае незвычайная для заходнееўрапейскай 
готыкі форма паўцыркульнай аркі ў кілепадобным аб- 
рамленні, якая мае аналагі ў беларускім праваслаў- 
ным храмабудаўніцтве больш ранняга перыяду. 

На працягу ХІІ - пачатку ХХІ ст. у беларускім 
сакральным дойлідстве адбывалася інтэнсіўнае ўзае- 
мадзеянне руска-візантыйскіх і заходнееўрапейскіх 
рамана-гатычных архітэктурных формаў і выпрацоў- 
ка на гэтай аснове самабытных мастацка-стылістыч- 
ных характарыстык мясцовага дойлідства. На перша- 
пачатковым этапе фарміравання новай дзяржаўнасці 
ў межах Вялікага княства Літоўскага ў праваслаўным 
мураваным дойлідстве Беларусі назіраецца паступо- 
вае занядбанне прафесійных будаўнічых прыёмаў, 
прымітывізацыя архітэктонікі крыжова-купальнага 
храма. Будаўніцтва ў гэты час першых мураваных кас- 
цёлаў мела спарадычны характар і несла адметную 
сацыяльна-канфесійную афарбоўку. Архітэктоніка 
найбольш ранніх аднаслуповых касцёлаў трансфар- 
мавала структуру свецкіх залавых пабудоў Заходняй 
і Паўночнай Еўропы. 

Відавочна, што каталіцкія храмы гістарычнай 
Літвы ХУ-- пачатку ХУІ ст. архітэктанічна адрозні- 
ваюцца ад заходнееўрапейскіх гатычных сабораў і 
ўяўляюць сабой самабытнае ўсходнеславянскае адга- 

лінаванне цэнтральнаеўрапейскай «цаглянай» готыкі. 
Адметнасць мясцовых гатычных касцёлаў абумоўле- 
на моцнымі візантыйскімі і італьянскімі протарэне- 
санснымі ўплывамі. У складаных грамадска-палітыч- 
ных умовах і ва ўмовах вымушанага суіснавання 
дзвюх асноўных хрысціянскіх канфесій (пакуль што 
толькі дзвюх) каталіцкія храмы мусілі мець на нашых 
землях пэўныя абарончыя рысы, што адбілася ў эты- 
малогіі самой іх назвы «касцёл», што азначае «малень- 
кая крэпасць». Пры неабходнасці яны станавіліся 
пунктамі абароны. Адным з распаўсюджаных мясцо- 
вых фартыфікацыйных прыёмаў з'яўляецца адсут- 
насць аконных праёмаў на паўночных фасадах. . 

Характар будаўнічага матэрыялу (вялікапамерная 
цэгла) абумовіў архітэктанічна-канструкцыйныя ад- 
розненні мураваных гатычных касцёлаў Вялікага кня- 
ства Літоўскага ад узораў заходнееўрапейскай камен- 
най готыкі. У першую чаргу, гэта рацыянальнае змян- 
шэнне структуры базілікі па ўсіх параметрах і свое- 
асаблівая трансфармацыя ўзаемазвязанай гатычнай 
сістэмы аркбутанаў і контрфорсаў у масіўныя сту- 
пеньчатыя контрфорсы, што ўмацоўвалі сцены і вуг- 
лы збудавання ў месцах перадачы на іх нагрузкі скля- 
пенняў. У выніку гатычныя касцёлы Беларусі маюць 
невялікія памеры і нязначную розніцу ў вышыні 
нефаў. 

Асноўнай агульнай прыкметай беларускай сак- 
ральнай готыкі з агульнаеўрапейскай з'яўляецца на- 
яўнасць у сістэме перакрыцця збудаванняў нервюр- 
ных скляпенняў (крыжовых зорчатых). Які ў іншых 
краінах «цаглянай» готыкі, нервюры выконваліся з 
фасоннай цэглы, а не з каменю, Іх меншая трываласць 
абмяжоўвала велічыню пралётаў скляпенняў, прыво- 
дзіла да здрабнення сеткі нервюр, што спрыяла вы- 
карыстанню зорчатых, а пазней і сотавых (альбо 
крышталёвых) гатычных скляпенняў. У апошніх не- 
рвюрны каркас запоўнены падобнымі на крышталь 
трохграннымі пірамідкамі, якія маюць уласную ўнут- 

раную прасторавую жорсткасць. Праявай познега- 
тычнага дэкору скляпенняў з'яўляецца сеткавы ром- 
бападобны малюнак нервюр. З пачатку ХУІ ст. у архі- 
тэктуры мураваных касцёлаў побач з формамі і кан- 
струкцыямі «варварскага мастацтва» пачынаюць ад- 
чувацца павевы рэнесансу. 

ацыяльна-палітычная, рэлігійна- 
канфесійная і мастацкая экспансія 

“і каталіцтва на землях гістарычнай 

ч Літвы і Беларусі спрыяла двухвек- 
тарнаму ўзаемадзеянню ў мясцо- 
вым сакральным дойлідстве тагачас- 
ных заходнееўрапейскіх гатычных 

формаў і канструкцый з традыцыямі візантыйска- 
рускага праваслаўнага храмабудаўніцтва. На гэтай гле- 
бе не толькі грунтавалася самабытнасць тагачаснай 
касцельнай архітэктуры, але паралельна адбывалася 
выпрацоўка новых самабытных будаўнічых прыёмаў 
і архітэктанічных варыянтаў беларускай царкоўнай 
готыкі -- унікальнай мастацкай з'явы ў кантэксце еў- 
рапейскай культуры. 

На мяжы ХУ- ХХІ стст. назіраецца непасрэдны 
ўплыў кампазіцыйна-дэкаратыўных формаў мясцо- 
вай касцельнай готыкі ў праваслаўным храмабудаў- 
ніцтве. Асабліва выразна ён адбіўся на архітэктурна- 
мастацкім абліччы Барысаглебскай царквы ў Нава- 
грудку і Святадухаўскай царквы ў Кодані (сучасная 
Польшча). З невялікімі варыяцыямі яны маюць ана- 
лагічныя з больш раннім ішкалдскім касцёлам аб'ём- 
на-прасторавую кампазіцыю і гатычныя канструкцыі 
скляпенняў, распор якіх успрымаецца контрфорсамі. 
Як і мясцовыя гатычныя касцёлы, гэтыя цэрквы ма- 
юць усяго адну алтарную апсіду - уласцівасць, неха- 
рактэрная для праваслаўных храмаў старажытнарус- 
кага перыяду. 

Барысаглебская царква ў Навагрудку змуравана ў 
1517-1519 гг. па фундацыях гетмана Вялікага кня- 
ства Літоўскага Канстанціна Астрожскага кіеўскага. 
мітрапаліта Іосіфа Солтана на падмурках папярэдня- 
га праваслаўнага храма ХІІ ст, у выніку чаго агульная 





глыбіня падмуркаў дасягнула 2,8 м. У ніжняй частцы 
сцен выкарыстаны будаўнічы матэрыял старажытнай 
царквы: плінфа і вапняковыя пліты, вышэй сцены 
выкладзены з вялікапамернай цэглы-пальчаткі на вап- 
някова-пясчанай рошчыне. У 1620 г. Барысаглебская 
царква перайшла да уніятаў, у 1624 г. пры ёй уніяцкім 
мітрапалітам Іосіфам Руцкім былі заснаваны муж- 
чынскі і жаночы базыльянскія манастыры. У 1624-- 
1632 гг. навагрудская Барысаглебская царква пера- 
будавана па фундацыі Аляксандра Храптовіча. Гатыч- 
ны фасад, структура якога дакладна невядомая (у пад- 
дашшы ацалеў фрагмент мураванага франтона), за- 
менены магутным фасадам з дзвюма масіўнымі чау- 
верыковымі вежамі з байніцамі і вітымі ўсходамі 
ўнутры. У 1839 г. царква вернута праваслаўным і ў 
1870-ыя гг. перабудавана ў псеўдарускім стылі павод- 
ле праекта 1866 г, рэканструявана ў 1923-1924 тт. 
Доўгі час выкарыстоўвалася як архіўнае сховішча. 
Помнік дайшоў да нашага часу са шматлікімі стыля- 
вымі напластаваннямі, у выніку чаго ў вызначэнні яго 
першапачатковых памераў ёсць разыходжанні. 

Архітэктура Барысаглебскай царквы пачатку 
ХХІ ст. мела яскрава гатычны характар. Яна склада- 
дася засноўнага трапецападобнага ў плане аб'ёму, які 
крыху звужаны з заходняга боку, і больш нізкай за 
яго пяціграннай алтарнай апсіды. Розніца ў вышыні 
дахаў стварала нарастаючую падоўжную дынаміку 
кампазіцыі. Унутры асноўны аб'ём (23,5х 16 м, пра- 
лёт каля 14 м) падзелены чатырма слупамі і сістэмай 
падпружных арак на дзевяць роўнавысокіх травей, 
якія былі перакрыты зорчатымі нервюрнымі скля- 
пеннямі. У каркаснай структуры скляпенняў прысут- 
нічаюць больш дробныя элементы -- у'ерсероны і 
льерны, якія ствараюць надзвычай прыгожы дывано- 
вы малюнак сафітаў. 

Арганізацыя ўнутранай прасторы Барысаглебскай 
царквы выяўляе яе праваслаўны генезіс. Крок слупоў 
ікампаноўка скляпенняў вылучаюць у сістэме пера- 
крыцуяў папарна роўнаканцовы крыж, які ўяўляе са- 
бою нейкае спалучэнне роўнаканцавога грэчаскага 
крыжа з «базілікальнай» падоўжнасцю інтэр'ера. У 
цэнтры кафалікона выразна вылучаны квадрат сярод- 
крыжа. Гэта стала прычынай таго, што пры перабу- 
дове храма ў другой палове ХІХ ст. зорчатае нервюр- 
нае скляпенне цэнтральнай травеі разабралі і на яго 
месцы паставілі глухі псеўдарускі купал, але пры паз- 

нейшай рэканструкцыі зноў узвялі крыжовае скля- 
пенне. 

Унутры шырыня нефаў аднолькавая. Кафалікон і 
шырокая алтарная апсіда Барысаглебскай царквы 
прасторава злучаны паміж сабою трыма стральчатымі 
аркамі амаль аднолькавай вышыні, што, верагодна, 
імітавала кананічную праваслаўную трохапсіднасць. 
Рызніца і ахвярнік у храме адсутнічаюць. Апорныя 
слупы крыжападобныя ў сячэнні з невялікімі вына- 
самі, на якія абапіраюцца стральчатыя падпружныя 

аркі. З прычыны недакладнасці разбіўкі вонкавых 
сцен падпружныя аркі ў плане не паралельныя паміж 
сабою, што патрабавала пэўнай карэкціроўкі пры 
ўзвядзенні скляпенняў. Нервюры скляпенняў не ад- 
дзяляюцца ад апорных слупоў гарызантальнымі ця- 
гамі, а працягваюцца вертыкальнымі гуртамі, што 
надае інтэр'еру Барысаглебскай царквы гатычную 
ўзнёсласць. Унутры тонкія сцены збудавання амаль 
наўсю вышыню ўмацаваны стральчатымі разгрузач- 
нымі арачнымі нішамі. 

Звонку сцены асноўнага аб'ёму і вуглы апсіды ўма- 
цаваны контрфорсамі, але не ступеньчатымі ці пра- 
мавугольнымі ў сячэнні, як у гатычных касцёлах, а 
больш вытанчанымі, шматграннымі, аднолькавага ся- 
чэння па ўсёй вышыні, завершанымі шматсхільнымі 
дашкамі, Акрамя гранёных контрфорсаў на бакавых 
фасадах прысутнічаюць плоскія лапаткі, магчыма, гэта 
счасаныя пазней контрфорсы. На паўднёвым фасадзе 

зроблены дадатковы ўваход у выглядзе паўцыркуль- 
най аркі. Своеасаблівы дэкаратыўны матыў стварае 
аркатура з вертыкальных цяг, выкананых з лякаль- 
най цэглы, завершаных стральчатымі арачкамі. Верх- 
нюю частку фасадаў будынка апярэзваюць ажурныя 
карункі з трох ярусаў пераплеценых стральчатых ара- 
чак. Струмень вертыкаляў аркатуры, граняў контр- 
форсаў, вялікіх стральчатых вокнаў стварае непаўтор- 
нае аблічча гэтага выдатнага помніка беларускай го- 





Барысаглебская царква ў Навагрудку. Агульны 
выгляд з боку галоўнага фасада 





Барысаглебская царква ў Навагрудку. Фрагмент 
інтэр'ера 


45 





46 


САБОРЫ ПОМНЯЦЬ УСЁ 





Барысаглебская царква ў Навагрудку. Алтарная 
частка 





тыкі, кожная рысачка якога сведчыць пра выключ- 
ную творчую фантазію мясцовых дойлідаў. 

Святадухаўская царква ў Кодані, уладанні рода Са- 
пегаў на Падляшшы (сучасная Польша), змуравана ў 
1513-1520 гг. па фундацыі ваяводы віцебскага і пад- 
ляшскага Івана Сапегі і яго сына ваяводы навагруд- 
скага Паўла Сапегі. У пачатку ХХІІ ст. яна перайшла 
да уніятаў, у 1817 г. зачынена. Напаўразбураны стан 
царквы ў другой палове ХІХ ст. зафіксаваны на ма- 
люнку В.Гразнова. Зараз царква адрэстаўрыравана і 
дзейнічае як касцёл. 

Характэрна, што па сваёй архітэктоніцы Свята- 
духаўская царква ў Кодані больш нагадвае ішкаладскі 
Троіцкі касцёл, які можна разглядаць як камертон 
мясцовай касцельнай готыкі, чым праваслаўную Даб- 
равешчанскую царкву Супрасльскага манастыра, якая 
больш блізкая да яе па канфесійнай прыналежнасці, 
рэгіёну і даце пабудовы. Яна складаецца з прамаву- 
гольнага (блізкага да квадрата) асноўнага аб'ёму, на- 
крытага высокім двухсхільным дахам з мураванымі 
франтонамі на тарцах, і адной выцягнутай алтарнай 
апсіды звялікай вімай іпаўцыркульнай усходняй сця- 
ной, накрытай асобным больш нізкім дахам (агуль- 
ныя памеры 28.4х 17 м). Да паўночнай сцяны апсіды 
прылягае прамавугольная ў плане рызніца. Параў- 
нальна з ішкалдскім касцёлам пэўныя адрозненні на- 
зіраюцца ў паўкруглай, замест гранёнай, форме алтар- 
най сцяны (тэта ўжо рэнесансны элемент) і размяш- 
чэнні круглай вежы з «кручанымі» ўсходамі не на паў- 
ночна-ўсходнім, а на паўночна-заходнім вуглу асноў- 
нага аб'ё ёму. Паўночны фасад, якіў гатычных касцё- 
лах, не меў аконных праёмаў. 

У архітэктанічнай структуры коданскай Святаду- 
хаўскай царквы відавочна малапрафесійнае эмпірыч- 
нае засваенне гатычных канструкцый. Разбіўка пла- 
на праведзена тэхнічна недасканала, яго прамавуголь- 
ны абрыс моцна перакошаны, восі вонкавых сцен і 
апорных слупоў не паралельныя адна адной. Цікавай 
адметнасую гэтай святыні з'яўляецца канфігурацыя 
сячэння апорных слупоў у выглядзе роўнаканцавога 
крыжа з вялікім вынасам рамёнаў. Ступеньчатыя 
контрфорсы пастаўлены часам выпадкова -- не пер- 
пендыкулярна да сцен і ў месцах, якія не адпавяда- 
юць пятам падпружных арак. У выніку знікае канст- 
рукцыйная ўзаемазвязанасць вонкавых нясучых сцен 
ісістэмы перакрыццяў. Усё гэта адбілася на неадна- 
роднасці і хаатычнасці ячэек скляпенняў, шчыльнасці 
малюнка нервюр, у'ерсеронаў і льернаў, асабліва ў 
цэнтральным нефе. На галоўным заходнім фасадзе 
контрфорсы працягнуты вышэй цягі карніза і ўма- 
цоўваюць важкі шчыт мураванага франтона. 

Пры выразным прымітывізме, можна сказаць, 
будаўнічым прафесійным варварстве архітэктурнае 
вырашэнне Святадухаўскай царквы каштоўнае тым, 
што яно творча спалучае стылявыя характарыстыкі 
мясцовай готыкі і рэнесансу з элементамі візантыз- 
му. Сцены будынка ўверсе апярэзаны прафіляваным 

рэнесансным карнізам. Шчыт франтона падзелены 
гарызантальнымі цягамі на тры ярусы, якія запоўне- 
ны шэрагамі падвесных (з гіркамі) плоскіх арачных 
ніш. Плоскасці ніш былі выбеленыя і стваралі коле- 
равы кантраст з адкрытай муроўкай з чырвонай цэг- 
ды. Паміж ярусамі ніш знаходзіліся поліхромныя 
маёлікавыя медальёны-ўстаўкі з выявамі святых у 
візантыйскай манеры. Абрыс франтона ўзбагачаюць 
высокія мураваныя слупкі-мерлы, накрытыя двух- 
схільнымі дашкамі, якія імітавалі вытанчаныя фіялы 
заходнееўрапейскай готыкі. Над уваходам ў паўцыр- 
кульным арачным партале месціўся герб Сапегаў, а 
вышэй партала -- акно-ружа. У дэкаратыўным вы- 
рашэнні Святадухаўскай царквы ў аснаванні сцен 
выкарыстаны таксама арнаментальны пояс рамбіч- 
нага сеткавага арнаменту з перапаленай цэглы цём- 
на-ліловага адцення, што дадаткова ўзбагачала агуль- 
ную каларыстычную гаму і адпавядала традыцыям 
мясцовай готыкі. 

Можна ўпэўнена сцвярджаць, што спалучэнне за- 
ходнееўрапейскіх гатычных і протарэнесансных фор- 
маў і канструкцый з семантыкай праваслаўнага хра- 
ма ўжо само па сабе надае адметнасць беларускай 
царкоўнай готыцы. З яшчэ большай выразнасцю 
рысы самабытнасці выявіліся ў славутых праваслаў- 
ных цэрквах-крэпасцях канца ХУ -- пачатку ХУІ ст, 
архітэктурнае вырашэнне якіх кампазіцыйна, канст- 
рукцыйна і функцыянальна дапоўнена фартыфіка- 
цыйнымі элементамі, што стварыла прынцыпова но- 
вае ідэйна-мастацкае цэлае. Чатырохвежавыя абарон- 
чыя праваслаўныя цэрквы Вялікага княства Літоў- 
скага ўяўляюць унікальны феномен у кантэксце сты- 
лявога развіцця еўрапейскай архітэктуры. Таму іх ге- 
незіс, працэс станаўлення і стылявыя характарыстыкі 
прыцягваюць асабліва пільную ўвагу даследчыкаў: 
археолагаў іггісторыкаў архітэктуры Беларусі, Літвы і 
Польшчы. На сённяшні дзень існуе некалькі канцэп- 
цый паходжання чатырохвежавых гатычных цэркваў- 
крэпасцей. 

Класік беларускага мастацтвазнаўства М. Шча- 
каціхін прапанаваў лічыць «адным з першых по- 
мнікаў цытадэльна-царкоўнага будаўніцтва на Бела- 
русі» трохвежавы бернардзінскі касцёл у Вільні, зму- 
раваны ў цэгле паводле адных звестак у 1512-- 
1516 гг, паводле другіх (і больш верагодных) -- у 
1525 г.Ёнадзначаў, што «абарончы характар... паасоб- 








Царква Св. Духа ў Кодані. Агульны выгляд. 
Здымак ХІХ ст. 


ных частак бернардзінскага касцёла выяўлены не 
зусім яшчэ выразна», магчыма, таму, што гэты храм, 
«які знаходзіўся ў цэнтральнай частцы вялікага мес- 
та (Вільні), яшчэ не меў патрэбы ў асабліва грунтоў- 
ным умацаванні і не складаў цалкам адасобленае цы- 
тадэльнае адзінкі: хутчэй ён проста ўваходзіў у лінію 
ўмацаванняў Дольнага замка» (82, с. 231). Гэтымі 
прычынамі, атаксама пазнейшымі перабудовамі дас- 
ледчык тлумачыць спецыфічную асіметрычную аб'ём- 
на-прасторавую кампазіцыю касцёла з трыма вугла- 
вымі вежамі. 

М. Шчакаціхін лічыў віленскі бернардзінскі кас- 
цёл «пачаткам цікавага працэсу самастойнага раз- 
віцця беларускае царкоўнае готыкі». Згодна з гэтым 
меркаваннем, ён разглядаў пазнейшыя, на яго думку, 
помнікі беларускай готыкі -- чатырохвежавыя цэр- 
квы-крэпасці ў Сынковічах, Маламажэйкаве і Суп- 
раслі менавіта ў гэтай паслядоўнасці, што грунтава- 
лася на паступовым ускладненні архітэктурных фор- 
маў, аб'ёмна-прасторавых кампазіцый, фартыфіка- 
цыйных элементаў і дэкору. 

Вядомы гісторык і археолаг М. Ткачоў не пага- 
джаўся са стройнай, але храналагічна непадмацава- 
най канцэпцыяй генезісу і эвалюцыі беларускай цар- 
коўнай готыкі М. Шчакаціхіна. Ён слушна адзначыў, 
што «Вільня хаця і была ў той час сталіцай Вялікага 

Выявы Сафійскага сабора ў Полацку з малюнкаў 
ХУІ- ХУШ стст. (паводле М. Ткачова) 








Фрагмент малюнка С. Пахалавіцкага «Аблога 
Полацка войскам Стэфана Баторыя 
11--30 жніўня 1579 г.» 


княства Літоўскага, але знаходзілася ў самай глыбіні 
дзяржавы, і знешняя небяспека пагражала ёй куды 
менш, чым тым гарадам, якія стаялі на паўднёвых і 
ўсходніх рубяжах. Гэта дае падставы лічыць радавод- 
ную віленскага бернардзінскага касцёла не дастатко- 
вааргументаванай для таго, каб прызнаць гэты помнік 
родапачынальнікам, а Вільню -- месцам узнікнення 
новага напрамку ў беларускім дойлідстве. Адначасо- 
вафакты прымушаюць шукаць на Беларусі той цэнтр 
сярэдневяковай культуры, дзе біснавалі здаўна будаў- 
нічыя традыцыі, меліся высокакваліфікаваныя кадры 
дойлідаў і трывалая эканамічная база, а рэальная пат- 
роза знешняй небяспекі рашуча паставіла б на пара- 
дак дня пытанне інкастэляцыі храмаў» (91, с. 127), 

М. Ткачоў пачаў мэтанакіравана шукаць і знай- 
шоў гэтае месца. На падставе шэрага гістарычных 
крыніц і графічных матэрыялаў ён вызначыў, што ў 
1494--1501 гг. старажытны сабор Св. Сафіі ў Полау- 
ку быў перабудаваны ў абарончы, што і робіць яго 
«першым цытадэльным храмам з чатырма нарож- 
нымі вежамі». 

Як сведчаць пісьмовыя крыніцы, Сафійскі сабор 
з'яўляўся апошнім пунктам абароны горада, у час не- 
бяспекі там жыў сам ваявода са сваёй сям'ёй і блізкімі. 
У ім захоўваліся святыні і скарб горада, земскія кнігі 
Полацкага ваяводства, адбываліся ўрачыстыя сходы 
гараджан. Будынак старажытнага сабора на працягу 
ХХІ -- пачатку ХУШ ст. (да яго амаль поўнага знішчэн- 
ня ў 1710 г.) неаднаразова гарэў і перабудоўваўся. 
Выгляд яго на той час вядомы па малюнку С. Пахала- 
віцкага «Аблога Полацка войскам Стэфана Баторыя 
11-30 жніўня 1579 г» і плана Полацка 1707 г. з 
аб'ёмнымі выявамі асноўных манументальных збуда- 
ванняў горада, хаця гэтыя выявы даволі ўмоўныя і схе- 
матычныя. На малюнку 1579 г. сабор прадстаўлены 
велічным пяцігаловым збудаваннем зчатырма трох”- 
яруснымі вежамі па вуглах і светлавым барабанам, за- 
вершаным высокім шатром у цэнтры. Асабісты сак- 
ратар караля Стэфана Баторыя Р. Гейдэнштэйн так 
апісвае Сафію таго часу: «Храм у замку агромністы, 
на прыгожай мясцовасці выдатна пабудаваны з ка- 
меню» (91, с. 215). 

У канцы ХХІ ст. Сафійскі сабор перайшоў да уні- 
ятаў, у 1607 г. пацярпеў ад пажару і адбудаваны да 
1618 г. Паводле запісак архімандрыта гродзенскага 
кляштара базыльянаў Ігната Кульчынскага, вядома, 

што уніяцкі архібіскуп полацкі і віцебскі Язафат Кун- 
цэвіч «у чатырох нарожных вежах вярхі непатрэбныя 
і царкве ніякай красы не прыдаваўшыя скінуў, а ся- 
рэднюю вежу, прыгожа аздобіўшы, зрабіў яшчэ 
больш высокай». Адсюль вынікае, што вежы гэтыя 
былі, што пацвярджае сапраўднасць малюнка С. Па- 
халавіцкага. Аднак шматлікімі групамі археолагаў, 
якія даследавалі гэты помнік, не было выяўлена ніякіх 
рэшткаў нарожных абарончых вежаў. Гэта адбылося, 
верагодна, таму, што тут абарончыя вежы не былі 
ўзведзены ад падмуркаў, як меркаваў М. Ткачоў і 
іншыя, а надбудаваны над квадратнымі ў плане вуг- 
лавымі кампартыментамі старажытнага Сафійскага 
сабора. Менавіта тут ітакім чынам адбыўся пералом- 
ны момант у фарміраванні новага тыпу чатырохве- 
жавых праваслаўных цэркваў-крэпасцей, шляхам 
творчага знітавання рэгулярнай схемы замкавага бу- 
даўніцтва з візантыйска-рускім тыпам крыжова-ку- 
пальнага храма. 

У гісторыі беларускага мастацтвазнаўства славу- 
тая трыяда праваслаўных чатырохвежавых абарон- 
чых цэркваў Вялікага княства Літоўскага ў Сынкові- 
чах, Мураванцы (Маламажэйкаве) і Супраслі займае 
пачэснае месца. Гэтыя самабытныя помнікі нацыя- 
нальнага дойлідства грунтоўна даследаваны ў працах 
П. Пакрышкіна, М. Сакалоўскага, Я. Ядкоўскага, 
А. Шышка-Богуша, М. Шчакаціхіна, М. Ткачова і інш. 
Да нашага часу яны звычайна разглядаліся ў гэтай 
устойлівай паслядоўнасці, адпаведна нарастанню іх 
кампазіцыйнай ітэхнічнай складанасці і дасканаласці. 

Але, як гэта не парадаксальна, у такой сацыяльна 
абумоўленай з'яве, якой з'яўляецца сакральнае дой- 
лідства, бег часу не заўсёды працуе на яго тэхнічную 1 
эстэтычную дасканаласць. На нашых землях эпоха го- 
тыкі з'явілася менавіта часам занядбання і страты пра- 
фесійных навыкаў праваслаўнага царкоўнага будаў- 
ніцтва, якое прыйшло да нас праз Візантыю ад крыніц 
ранняга хрысціянства. І ў той жа час тут адбывалася 
інтэнсіўнае і творчае ўспрыняцце формаў і канструк- 
цый готыкі праз цагляную архітэктуру цэнтральна- 
еўрапейскіх краін. У гэтым шматвектарным працэсе 
і пачалі фарміравацца нацыянальныя адметнасці бе- 
ларускай готыкі, не толькі эстэтычныя, але і семан- 
тычныя. У кнізе прапануецца ўласная канцэпцыя пас- 
лядоўнага фарміравання архітэктанічных кампазіцый 
чатырохвежавых храмаў беларускай готыкі. 








Удакладненне храналогіі будаўніцтва і логіка ма- 
стацтвазнаўчага аналізу, заснаванага на паслядоўнай 
архітэктанічнай эвалюцыі, сведчаць, што наступным 
пасля полацкай Сафіі збудаваннем, дзе атрымала 
развіццё ідэя чатырохвежавай царквы-крэпасці, стаў 
Дабравешчанскі сабор праваслаўнага манастыра ў 
Супраслі, пабудаваны ў 1505--1510 гг. непадалёку ад, 
Беластока, на заходніх межах беларускіх земляў. Яго 
фундатар, праваслаўны магнат А. Хадкевіч, зазначыў 
у сваёй грамаце: «Абы тот манастыр.. на нашай от- 
чизне твердо на веки стоял нашим вспоможением» 
(92, с.46). У 1511 г. мураваны манастырскі сабор ас- 
вяціў архіепіскап смаленскі Іосіф Солтан, які садзей- 
нічаў будаўніцтву храма, прыстасаванага як ддя рэлі- 
гійных абрадаў, так і для абароны мясцовага права- 
слаўнага насельніцтва ў час небяспекі. Гэтая прагра- 
ма прысутнічае ў функцыі і семантыцы Дабраве- 
шчанскага сабора з чатырма баявымі вежамі, якія 
фланкіравалі вуглы збудавання. 

Архітэктоніка супрасльскага Дабравешчанскага 
сабора выразна захоўвала элементы дойлідства ста- 
ражытнарускага перыяду. Па сутнасці, ён уяўляў га- 
тычную мадыфікацыю руска-візантыйскага крыжо- 
ва-купальнага храма. У ім адным, сярод трыяды пра- 
васлаўных цэркваў-крэпасцей Беларусі, захавалася 
двухвосевая сіметрыя вянчаючых мас са светлавым 
купалам на сяродкрыжжы і трохапсіднасць, уласці- 
выя кананічнаму праваслаўнаму крыжова-купальна- 
му храму. 

Прамавугольны, выцягнуты па падоўжнай восі 
кафалікон (малітоўная зала) падзелены чатырма слу- 








Дабравешчанскі сабор Супрасльскага 
манастыра. План 

Дабравешчанскі сабор Супрасльскага манастыра. 


памі на тры нефы, з якіх бакавыя былі значна вузей- 
шыя за цэнтральны. Структура інтэр'ера, такім чы- 
нам, мела ярка выяўленую «базілікальнасць», У той 
жа час апорныя слупы (два васьмігранныя і два квад- 
ратныяў сячэнні) кампазіцыйна ўтваралі сяродкрыж- 
жаіпадтрымлівалі самкнуты купал са светлавымі вок- 
намі-люнетамі. Надзвычай высокі гранёны барабан 
купала наскрозь прарэзваў масіўную кроквенную 
канструкцыю гатычнага даху і паддашак, дзе месці- 
ліся памяшканні для абаронцаў храма. Астатнія пра- 
сторавыя ячэйкі інтэр'ера былі перакрыты разнастай- 
нымі гатычнымі скляпеннямі: крыжовымі на нервю- 
рах, зорчатымі, сеткавымі. 

Тры нефы, адпаведна праваслаўнаму канону, ла- 
гічна завяршалі тры апсіды гранёнай формы. Звонку 
вялікая цэнтральная апсіда па вышыні была роўная з 
асноўным аб'ёмам, унутры яна падзялялася скляпен- 
нямі на два паверхі: над алтаром месцілася патайная 
скарбніца. Накрываў цэнтральную апсіду вальмавы 
дах, больш нізкі за асноўны. Бакавыя апсіды, зусім няз- 
начныя па памерах і вышыні, кампазіцыйна падпа- 
радкоўваліся цэнтральнай, у іх размяшчаліся кана- 
нічныя для праваслаўнага храма рызніца і дыяканнік. 
Да заходняга фасада прылягаў невялікі прытвор пад, 
двухсхільным дашкам з паўцыркульным уваходным 
праёмам, умацаваны контрфорсамі. Унутры над нар- 
тэксам знаходзіліся хоры, якія абапіраліся на заход- 
нюю пару слупоў. 

Своеасаблівы сімбіёз архітэктурных формаў ус- 
ходняга і заходняга паходжання адлюстраваны ў ар- 
ганізацыі вонкавых мас. Будынак быў накрыты ўза- 
емна перпендыкулярнымі двухсхільнымі дахамі, што 
ўтваралі ў плане ўжо не кананічны роўнаканцавы грэ- 
часкі крыж, а папарна роўнаканцавы. Тарцы дахаў з 
чатырох бакоў свету закрывалі мураваныя шчыты- 
франтоны са своеасаблівым дэкорам: рытмічна раз- 
мешчаныя плоскія паўкруглыя двухступеньчатыя 
арачныя нішы былі аб'яднаны магутным паўкруж- 
жам, у чым прагледжваецца тэма старажытнаруска- 
га пазакамарнага пакрыцця. Першапачаткова купал 
звонку меў цыбулепадобнае пакрыццё, як і вуглавыя 
вежы, што зафіксавана на абразе 1644 г. з выявай цар- 
квы. Гэта стварала традыцыйнае праваслаўнае пяці- 
галоўе па дыяганалях плана і падкрэслівала ўсходні 
генезіс храма. Барочныя фігурныя завяршэнні вежаў 
ікупала на сяродкрыжжы былі зроблены пазней, калі 
манастыр стаў належаць базыльянам. У 1635-- 
1655 гг. тут змураваны двухпавярховы палац уніяу- 
кага архібіскупа ў стылі ранняга барока. 

У адрозненне ад полацкага Сафійскага сабора таго 
часу у супрасльскай царкве круглыя абарончыя вежы 
з байніцаміі кручанымі ўсходамі ўнутры ўжо не былі 
надбудаванымі над вуглавымі часткамі, а ад самага ас- 
навання ўмацоўвалі па вуглах прамавугольны аб'ём, 
як контрфорсы. Пры гэтым яны маюць надзвычай 
выцягнутыя гатычныя прапорцыі і толькі адно гары- 
зантальнае чляненне -- аркатурны пояс на ўзроўні 
цокаля будынка. Не закранаючы вежаў, паддашак 
царквы па ўсяму перыметру апярэзваў пояс скоша- 
ных уніз вокнаў-машыкуляў, уключаючы і алтарную 
частку, чаго не знойдзеш у іншых беларускіх цэрк- 
вах-крэпасцях. Гэта было зроблена, магчыма, таму, 
што ў ёй знаходзілася патайная скарбніца. Усё гэта 
сведчыць пра высокі ўзровень прыстасаванасці збу- 
давання да абароны і ўскосна пра тое, што супрасльскі 
Дабравешчанскі сабор найбольш ранні з беларускіх 
цытадэльных цэркваў. У далейшым сумяшчэнне ў ал- 
тарнай частцы сакральных і прагматычных функцый 
(захаванне каштоўнай маёмасці) было прызнана не- 
дапушчальным. 

Нягледзячы на выразны абарончы характар хра- 
ма, яго архітэктурна-мастацкае аблічча мела святоч- 
ны, жыццесцвярджальны выгляд, які ствараўся каля- 
ровым кантрастам адкрытай чырвонай муроўкі і бе- 





Дабравешчанскі сабор Супрасльскага 
манастыра. Галоўны фасад. Фота пачатку ХХ 
ст. 


дых атынкаваных элементаў дэкору, праёмамі разна- 
стайных формаў, вытанчанымі прапорцыямі вежаў. 
Цокаль будынка быў аздоблены геаметрычным сет- 
кавым арнаментам з перапаленай цэглы. Хоры з боку 
галоўнага фасада асвятлялі круглыя вокны-люнеты. У 
дэкоры ўсіх фасадаў шырока выкарыстаны аркатур- 

ныя паясы, якія адначасова мелі сімвалічна-сакраль- 
ную функцыю. Прызначаны да абарончых функцый, 
пояс машыкуляў, тым не менш, далікатна вырашаны 
ў выглядзе рытмічнай аркатуры, абапёртай на сту- 
пеньчатыя кансолі, і з'яўляўся адным з асноўных кам- 
пазіцыйна-дэкаратыўных элементаў у мастацкім аб- 
ліччы збудавання. 

Каля 1557 г.інтэр'ер супрасльскай Дабравешчан- 
скай царквы быў аздоблены выдатным фрэскавым 
роспісам. Па характару іканаграфіі і тэхніцы выка- 
нання гэтая высокамастацкая шматсюжэтная разма- 
лёўка адпавядае прыёмам позневізантыйскага мас- 
тацтва. Лічаць, што фрэскі выкананы сербам-мана- 
хам Нектарыем, пра якога дакладна вядома, што ён 
распісваў «цёплую» царкву манастыра. Пасля захопу 
Канстанцінопаля туркамі ў 1453 г.і падзення Візан- 
тыйскай імперыі праваслаўныя майстры мусілі шу- 
каць прытулку ў паўночных краінах. Надпісы на фрэс- 
ках былі выкананы на стараславянскай мове кірылі- 
цай. У сістэме размяшчэння фрэсак назіраліся пэў- 
ныя адхіленні ад канонаў. У царкве меліся дзве кам- 
пазіцыі «Дабравешчання»: адна - у ніжнім рэгістры 
на алтарнай суяне, другая -- на паўднёвай суяне. 
Апорныя слупы і сафіты скляпенняў, злёгку страль- 
чатыя падпружныя аркі, барабан купала займалі вы- 
явы свяціцелей, прарокаў і айцоў царквы, у скуф'і ку- 
пала знаходзілася кампазіцыя «Хрыстос Уседзяржы- 
цель». Важную ролю ў фрэскавым роспісе адыгрываў 
арнамент, пераважна раслінны, са стылізаванымі 
кветкамі мясцовай флоры. Вытанчанае каларыстыч- 
нае вырашэнне фрэскавай размалёўкі надавала ін- 
тэр'еру храма надзвычай мажорны настрой. 

У 1771г, калісупрасльская Дабравешчанская цар- 
ква належала уніятам, адбылася карэнная змена ў 
афармленні яе інтэр'ера. Фрэскі былі закрыты бага- 
тай ляпной аздобай у стылі позняга барока, але заста- 
ліся цэлымі. Пасля скасавання уніі старажытны храм 

вернуты праваслаўным. У 1852-1859 гг. фрэскі па- 
цярпелі ад вады, якая працякала праз скляпенні, і былі 
забелены. У 1891 г. пабелку ліквідавалі сухім споса- 
бам і пашкодзілі пры гэтым фрагменты фрэсак. У 
1911 г. архітэктуру і роспісы сабора даследаваў 
П. Пакрышкін. 28 ліпеня 1944 г. гітлераўцы пры ад- 
ступленні ўзарвалі Дабравешчанскую царкву. Кавалкі 
сцен і фрэсак у 1945--1946 гт. зафіксавалі польскія 
рэстаўратары пад кіраўніцтвам У. Пашкоўскага і ад- 
рэстаўрыравалі ў 1964-1966 гт. Ацалела ЗО фрагмен- 
таў, якія захоўваюцца ў Беластоцкім краязнаўчым 
музеі, На сённяшні дзень храм адбудаваны нанава. 

Наступнымі па часе пасля супрасльскага Дабра- 
вешчанскага сабора былі тры праваслаўныя царквы 
Вільні: Мікалаеўская, Троіцкая і Прачысценская, якія 
амаль адначасова, у 1514-1516 гт, былі заснаваны 
гетманам Вялікага княства Літоўскага Канстанцінам 
Астрожскім, а пазней істотна перабудаваны. Перша- 
пачаткова, як сведчыць структура падмуркаў і фраг- 
менты сцен з гатычнай муроўкай, яны ўяўлялі сабой 
трохапсідныя, чатырохслуповыя, у плане блізкія да 
квадрата збудаванні з планавай схемай крыжова-ку- 
пальнага храма і фартыфікацыйнымі элементамі. 
Аднакі пасля шматлікіх перабудоў і напластаванняў 
гэтыя святыні захавалі часткі нервюрных і сотавых 
скляпенняў і фланкіруючых вежаў. Узведзены ўжо 
пасля іх віленскі касцёл бернардзінцаў з трыма вуг- 
лавымі вежамі, такім чынам, з'явіўся толькі водгукам 
у каталіцкім будаўніцтве на архітэктуру тагачасных 
праваслаўных храмаў горада. 

Насённяшні дзень сваю аўтэнтычнасць у найболь- 
шай ступені захаваў выдатны помнік беларускай пра- 
васлаўнай готыкі - царква-крэпасць у вёсцы Сын- 
ковічы (Зэльвенскі раён), асвечаная ў гонар Міхаіла 
Архангела. Касметычныя рамонты, якія праводзіліся 
ў 1841: 1880--1881 гг, не змянілі істотна яе аблічча. 
Унікальнасць і гістарычная сапраўднасць архітэкта- 
нічнага вырашэння храма зрабілі яго помнікам архі- 
тэктуры сусветнага значэння. Архаічнасць архітэктур- 
ных формаў сынковіцкай царквы і адсутнасць дак- 
ладнай даты пабудовы вымагалі шматлікіх даследчы- 
каў лічыць яе найбольш ранняй з беларускіх цэрк- 
ваў-крэпасцей. Але ўжо М. Шчакаціхін слушна ад- 
значаў, што неабходна адкінуць «усе тыя фантастыч- 
ныя дапушчэнні, якія часам адносілі пабудову царк- 
вы ледзь не да Х--ХІ сталецьця». Ён лічыў, што «агуль- 

ная гатыцкая канструкцыя сынковіцкае царквы ўжо 
сама па сабе паказвае на пэўную эпоху: але прысут- 
насць у гэтым будынку характэрных познегатыцкіх 
скляпеньняў, асабліва так званага «крышталёвага» 
зорчатага скляпеньня ў дзяканніку, яшчэ болей зву- 
жае тыя хранолёгічныя межы, у якіх паўстаньне та- 
кога будынку можна лічыць магчымым ддя Белару- 
сі - тэта канеу ХУ або пачатак ХХІ сталецьця» (82, 
с. 243). 

Большасць гісторыкаў архітэктуры адмовіліся ад 
пашыранай, аднак недакладнай даціроўкі будаўніцт- 
ва храма 1407г, прапануемай краязнаўцамі. Паводле 
шэрага архітэктурна-мастацкіх характарыстык, сын- 
ковіцкая Міхайлаўская царква была ўзведзена ў па- 
чатку ХУІ ст, амаль адначасова (але, верагодна, паз- 

ней) з віленскай Троіцкай царквой і тымі ж майст- 
рамі. Магчыма, яна мела за фундатара таго ж К. Аст- 
рожскага. Асноўным аргументам на карысць гэтага 
з'яўляецца аналагічнае вырашэнне алтарных частак 
гэтых храмаў і наяўнасць аркатурнага пояса вакол 
усходніх вежаў і алтарных апсід на ўзроўні цокаля 
збудаванняў. 

Архітэктанічна сынковіцкая Міхайлаўская царк- 
ва ўяўляе чатырохвежавы трохапсідны храм залава- 








сі Троіцкая царква ў Вільні. План 


ступеньчатага тыпу. Асноўны аб'ём (у плане крыху 
перакошаны прамавугольнік, блізкі да квадрата) на- 
крыты двухсхільным кроквенным дахам, па вышыні 
большым за сцены будынка, з магутнымі мураванымі 
франтонамі на тарцах. Унутраная прастора кафалі- 
кона падзелена чатырма апорнымі слупамі (унізе 
квадратнымі, вышэй 8-граннымі) на тры нефы ці дзе- 
вяць амаль роўных па памерах травей, якія перакры- 
ты крыжовымі скляпеннямі. Апорныя слупы і ла- 
паткі, якія адпаведна ім раскрапоўваюць сцены, злу- 
чаны падпружнымі аркамі. Пяты скляпенняў раз- 
мешчаны на адной вышыні, а шалыгі скляпенняў цэн- 
тральнага нефа крыху больш высокія, адпаведна ве- 
лічыні яго пралёта. У структуры інтэр'ера адначасова 
і прысутнічае, і знікае ідэя грэчаскага крыжа ў асно- 
ве кампазіцыі. Характэрна, што вельмі блізкі па заду- 
ме сімбіёз рамана-візантыйскіх прыёмаў выкарыстаў 
у канцы ХУ ст. італьянскі дойлід А. Фіяраванці пры 
будаўніцтве Успенскага сабора маскоўскага крамля. 
З усходу да асноўнага аб'ёму далучаны тры больш 
нізкія роўныя паміж сабою па вышыні паўкруглыя 
алтарныя апсіды. Па шырыні апсіды адпавядаюць не- 
фам і злучаны з імі паўцыркульнымі арачнымі праё- 
мамі. Паўднёвая апсіда (дыяканік) перакрыта сота- 
вым скляпеннем. Звонку трохлопасцевы абрыс апсід 
з дапамогай ступеньчатых арачных тромпаў аб'ядна- 
ны плаўнай крывой, што дазволіла накрыць алтарную 
частку агульным хвалістым конусападобным дахам. 
Такім чынам, на ўзроўні падлогі, згодна з праваслаў- 
най традыцыяй, царква была трохапсіднай, а ў 
верхнім сячэнні -- аднаапсіднай. У азначанай струк- 
туры збудавання надзвычай арганічна і самабытна 
знітаваліся элементы візантыйска-рускай планавай 
схемы крыжова-купальнага храма і раманская струк- 
тура травей, перакрытых крыжовымі скляпеннямі. 
Самабытнасць і унікальнасць помніка яшчэ больш 
узмоцнены ўвядзеннем фартыфікацыйных элементаў 
мясцовага абарончага дойлідства. Пры гэтым мэта- 
згоднасць гатычных канструкцый, абарончых пры- 
стасаванняў і архітэктонікі храма непарыўна звяза- 
на з іх мастацкай выразнасцю. Чатыры баявыя вежы, 
якія фланкуюць вуглы храма, вырашаны неаднолька- 
ва. Заходнія вежы па баках галоўнага фасада маюць у 
сячэнні васьмігранную форму. Скошаныя грані 
ніжняга яруса вежаў дадаткова ўмацаваны вертыкаль- 
нымі контрфорсамі. Акрамя сваёй асноўнай функцыі 

гэтыя контрфорсы ствараюць выразную градацыю 
святла і ценю. Паўночна-ўсходняя і паўднёва-ўсход- 
няя вежы круглыя ў плане і шчыльна прылягаюць да 
сцен будынка. Унутраная прастора вежаў з кручанымі 
ўсходамі злучана з кафаліконам вузкімі праходамі, 
зробленымі ў даволі тоўстых сценах. 

Усе вежы аднолькавай вышыні і накрыты трады- 
цыйнымі для беларускага абарончага дойлідства не- 
высокімі шатрамі-каўпакамі. Вышыня вежаў складае 
прыблізна дзве чвэрці вышыні даху асноўнага аб'ём: 

- чымствараецца дынамічная і гарманічная будова вян- 
чаючых мас. Архітэктурна-мастацкую цэласнасць збу- 
давання падкрэслівае магутны пояс машыкуляў, які 
апярэзвае асноўны аб'ём па ўсяму перыметру і па- 
дзяляе вежы на два амаль роўныя па вышыні ярусы. 
Скошаныя ўніз арачныя вокны-машыкулі, прызна- 
чаныя даля ліцця вару ці смалы, падзелены ступеньча- 
тымі кансольнымі прасценкамі, над якімі размешча- 
ны байніцы. 

Алтарная частка сынковіцкай царквы пазбаўлена 
абарончых прыстасаванняў -- яе сімвалічна ахоўвае 
аркатурны пояс, які апярэзвае апсіды і ўсходнія вежы. 
Падобны пояс прысутнічаў і ў супрасльскай Дабра- 
вешчанскай царкве, але там ён ахопліваў увесь буды- 
нак, разам з поясам машыкуляў. У больш позніх па- 
будовах акцэнт перанесены з дэкаратыўнасці арка- 








Алтар кожнага хрысціянскага храма як яго галоўная 
святыня ў розныя моманты богаслужэння сімвалізуе 
Рай нябесны з Дрэвам жыцця, дом Цара Нябеснага, 
Гроб Гасподзень і іншыя тэалагічныя знакавыя струк- 
туры. Аркатурныя паясы вакол алтарных апсід узніклі 
яшчэ ў візантыйскім дойлідстве, «Столбцы» і арачкі 
сімвалізавалі ідэальныя дрэвы райскага саду, дзе жы- 
вуць святыя-ахоўнікі. Выкарыстанне іх у сакральным 
будаўніцтве мела апатрапейную семантыку - духоў- 
нага абярэга, 

Асноўны мастацкі акцэнт зроблены на велічным 
шчыце галоўнага фасада сынковіукай царквы. На ім 
у шэсць ярусаў размешчаны адзінаццаць тыпаў 

плоскіх ніш розных памераў і канфігурацый: круглых 
іарачных (паўцыркульных, лучковых, падвесных пад- 
войных і патройных, з рознымі пралётамі). Рытміч- 
ны лад ніш падпарадкаваны цэнтральнавосевай сімет- 
рыі, Гэта надае дэкаратыўнаму вырашэнню шчыта 
строгі і ў той жа час маляўнічы і вытанчаны характар. 
Вось сіметрыі фасада падкрэслена стральчатым арач- 
ным акномі гранёным эркерам з дазорным акенцам, 
размешчаным на самым версе франтона, што ўзбага- 
чае святлоценявыя мадуляцыі вялікай паверхні. Ма- 
стацкую выразнасць франтона яшчэ больш падкрэс- 
лівала кантрастнае спалучэнне пабеленых плоскасцяў 
ніш і чырвонай адкрытай муроўкі сцен, нагадваючы 
чырвона-белыя арнаменты нацыянальных рушнікоў. 








І гэтае падабенства таксама невыпадковае. У народ- 
най духоўна-бытавой сімволіцы абрадаваму рушніку 
адводзілася шмат функцый, сярод якіх была і функ- 
цыя абярэга ад ліхога. Рушнік лічылі своеасаблівым 
каналам сувязі паміж чалавекам і Богам. Менавіта з 
гэтай патрэбы спыняўся вернік перад уваходам у 
храм, захоплены гармоніяй рытмаў і глыбіннай зна- 
кавасцю архітэктурнай геаметрыі. Аналагічны сак- 
ральна-апатрапейны характар меў крыж, выкладзе- 
ны з перапаленай цэглы на верхнім ярусе паўночна- 
заходняй вежы. 

Мураваны франтон на ўсходнім тарцы даху асноў- 
нага аб'ёму амаль закрыты высокім гонтавым дахам 
над апсідамі і толькі па баках аформлены ступеньча- 
та размешчанымі падвойнымі арачнымі нішамі. Паў- 
цыркульныя падвойныя і патройныя арачныя нішы 
на абодвух франтонах падзелены даволі шырокімі 
плоскімі падвескамі на ступеньчатых кансолях -- эле- 

б. Царква Міхаіла Архангела ў Сынковічах. 
Агульны выгляд 


мент, распаўсюджаны ў гатычным замкавым дойлід- 
стве Заходняй Еўропы. Гэтакі ж дэкор вежаў і сцен 
мае самы славуты помнік айчыннага абарончага дой- 
лідства -- замак у Міры (Карэліцкі раён), пабудава- 
ны ў пачатку ХУІ ст, амаль адначасова з праваслаў- 
нымі абарончымі цэрквамі. 

Бакавыя фасады сынковіцкай царквы прарэзаны 
высока размешчанымі стральчатымі вокнамі, па два. 
з поўдня і поўначы. Усходнія травеі не маюць бака- 
вога асвятлення, таму што іх сцены перакрываюць 
фланкуючыя вежы. Ніжнія часткі сцен умацоўваюць 
прыбудаваныя пазней невысокія гранёныя контрфор- 
сы, узнятыя на вышыню аркатурнага пояса. Суадно- 
сіны вокнаў і контрфорсаў ствараюць на бакавых 
фасадах своеасаблівы шахматны рытм, уласцівы 
толькі гэтаму помніку. 

Сцены Міхайлаўскай царквы ўзведзены з вяліка- 
памернай цэглы ў тэхніцы гатычнай муроўкі. Тоўстыя 
швы вапнякова-пясчанай рошчыны падрэзаны, і ім 
нададзена трохгранная форма, што з'яўляецца харак- 
тэрным будаўнічым прыёмам таго часу. Да галоўнага 
фасада храма прылягае даволі значных памераў не- 
высокі прытвор (у плане таксама перакошаны пра- 
мавугольнік), фланкаваны па вуглах круглымі вежач- 
каміінакрыты аднасхільным дахам. Перавязка швоў 
паміж прытворам і сценамі храма адсутнічае, Аднак 
па характару муроўкі і будаўнічаму матэрыялу лічаць, 
што ён пабудаваны таксама ў пачатку ХУІ ст, крыху 
пазней за царкву. Функцыянальна ён выконвае ролю 
экзанартэкса. Першапачаткова ўваход у яго быў зроб- 
лены толькі з паўднёвага боку, дзе ён прыкрываўся 
баявой вежай. Унутранага нартэкса ў сынковіцкай 
царкве не было, і музычныя хоры ў ёй таксама адсут- 
нічаюць. 

Характэрна, што ў дэкоры беларускай царкоўнай 
готыкі дамінуе форма паўцыркульнай, а не стральча- 
тай аркі, якая найбольш характэрна заходнееўрапей- 
скай готыцы. У цэрквах-крэпасцях стральчатая арка. 
выкарыстоўваецца толькі ў тых канструкцыйных эле- 
ментах, якія ўспрымаюць значную нагрузку:скляпен- 
нях, аконных праёмах, -- сцвярджаючы, такім чынам, 
іх гатычную прыроду. Пры гэтым страла пад'ёму 
стральчатых арак была звычайна не вельмі значнай. 

Царква-крэпасць у Сынковічах з'яўляецца прыкладам 
таго, як у яе дэкоры і канструкцыях паўцыркульныя 
аркі (разгрузачныя нішы, аркатурныя паясы), якія 
з'яўляюцца архітэктурнымі формамі-сімваламі візан- 
тыйскага паходжання, пашыранымі таксама ў паў- 
ночнаітальянскім протарэнесансе, даволі арганічна 
спалучыліся з вызначальнымі канструкцыйна-мас- 
тацкімі элементамі заходнееўрапейскай готыкі, што 
чарговы раз сведчыць пра складаны шматвектарны 
генезіс архітэктурных формаў беларускай праваслаў- 
най готыкі. 

Паслядоўны эвалюцыйны працэс формаўтварэн- 
ня беларускай царкоўнай готыкі завяршае абарончая 
царква Раства Багародзіцы ў вёсцы Мураванка (Шчу- 
чынскі раён), пабудаваная паміж 15161 1542 гт. У ма- 
стацтвазнаўстве першай паловы ХХ ст. гэты помнік 
вядомы пад назвай «Маламажэйкаўская царква-крэ- 
пасць». Удакладненне яе навуковай атрыбуцыі павод- 
ле геаграфічнага вызначэння зроблена ў 1970-ыя гт. 
пры падрыхтоўцы выдання «Збор помнікаў гісторыі 
ікультуры Беларусі». 

Дакладная дата будаўніцтва царквы невядомая. У 
больш ранніх пераважна клерыкальна-краязнаўчых 
даследаваннях заснаванне царквы датуюць 1407 г. на 
падставе недакументаванай дакладна гістарычнай 
крыніцы -- спасылкі на інвентар 1648 г. Аднак апош- 
нія гістарычныя і мастацтвазнаўчыя даследаванні 
сведчаць пра іншы час яе ўзвядзення, больш позні 
амаль на стагоддзе. Магчыма, што фундацыю царквы 
ажыццявіў князь Васіль Палубенскі, які ў 1514 г. 
атрымаў ад караля Жыгімонта І Старога прывілей на 
валоданне маёнткам Мажэйкаў у Жалудоцкім паве- 
це. Паводле спадчыннага тэстамента падканюшага 
віленскага Шымкі (Сымона) Мацкевіча, састаўлена- 
гаў 1542 г. на карысць царквы, у той час яна ўжо была 
змураваная. У сярэдзіне ХУІІ ст, падчас руска-швед- 
ска-польскай вайны, царква была моцна пашкоджа- 
на іадноўлена праз некалькі гадоў, затым пацярпела 
ад абстрэлу шведскім войскам у 1706 г. і знаходзіла- 
ся ў занядбаным стане да пачатку ХІХ ст. 

У 1817 г. (па іншых крыніцах -- у 1822 г.) святы- 
ня была адрамантавана, пры гэтым нязначна змене- 
ны верх франтонаў. Стан помніка на сярэдзіну ХІХ ст. 

зафіксаваны графічнымі выявамі фасадаў царквы, вы- 
кананымі М. Пятровым, якія, аднак, пры пэўнай 
інфарматыўнасці ўтрымліваюць шмат недакладнас- 
цей. Больш капітальна царква была рэканструявана ў 
1871- 1872 гг. што прывяло да пэўных змен у яе аб- 
ліччы, асабліва ўваходнай часткі. Да галоўнага фасада 
прыбудавалі прытвор, а заходнія вежы надбудавалі на 
адзін дадатковы ярус са скразнымі праёмамі для раз- 
мяшчэння званоў, што надала статычнай кампазіцыі 
збудавання не ўласцівую ёй дынаміку. У гэты ж час 
часткова замуравалі арачны праём паміж алтарнай 
апсідай і кафаліконам і на муры замацавалі іканас- 
тас, у 1930-ыя гт. гэтую сцяну ліквідавалі. 

Царква Міхаіла Архангела ў Сынковічах. 
Інтэр'ер бакавой апсіды 


Стылістычныя асаблівасці сведчаць, што царква 
Раства Багародзіцы ў Мураванцы ўзведзена пазней за 
Міхайлаўскую царкву ў Сынковічах. Архітэктанічна 
гэтыя чатырохвежавыя помнікі беларускай царкоў- 
най готыкі маюць шмат падабенства, але ў мураван- 
каўскай царкве стылістычныя прыкметы позняй го- 
тыкі і рэнесансу выяўлены больш яскрава. Да таго ж 
яна пабудавана больш прафесійна з тэхнічнага пунк- 
ту гледжання: тут ажыццёўлена дакладная разбіўка 
плана, рэалізавана больш дасканалая познегатычная 
структура скляпенняў. Будынак пастаўлены на магут- 
ны падмурак з бутавых камянёў сярэдніх памераў на 
вапнякова-пясчанай рошчыне з дадаткам дробных 
камянёў і бітай цэглы. Глыбіня падмурка 2.4 м, шы- 
рыня -- да З м, з адступам сцен ад яго вонкавай па- 

верхні на 0, 7 м. Муры царквы выкананы з якасна 
абпаленай вялікапамернай цэглы-«пальчаткі» ў тэх- 
ніцы гатычнай муроўкі на вапнякова-пясчанай рош- 
чыне з характэрнай для пачатку ХУІ ст. трохграннай 
расшыўкай швоў. 

Агульная архітэктоніка мураванкаўскай царквы 
надзвычай простая і лаканічная, падкрэслена статыч- 
ная. Асноўны амаль квадратны ў плане аб'ём царквы 

[ся Царква Раства Багародзіцы ў Мураванцы. План 


накрыты высокім двухсхільным дахам з магутнымі 
мураванымі франтонамі на тарцах і фланкаваны па 
вуглах чатырма круглымі баявымі вежамі з конуса- 
падобнымі шатровымі дахамі. Унутры залавая прас- 
тора (15 х 13 5 м)падзелена чатырма васьміграннымі 
апорнымі слупамі, злучанымі паўцыркульнымі пад- 
пружнымі аркамі, на тры нефы ці, дакладней, на 9 
травей. Квадратныя ў плане травеі цэнтральнага нефа. 
перакрыты зорчатымі скляпеннямі з рэзка прафіля- 
ванымі нервюрамі, а прамавугольныя травеі бакавых 

ў -- сотавымі ці крышталёвымі познегатычнымі 
скляпеннямі складанага геаметрычнага малюнка. Рас- 
пор скляпенняў перадаецца на вуглавыя вежы і да- 
волі тоўстыя сцены (каля 2, м). У выніку азначанай 
сістэмы пагашэння распору скляпенняў усё збудаван- 
не пазбаўлена контрфорсаў -- вызначальнага элемен- 
та готыкі. 

Высока і рытмічна размешчаныя аконныя праё- 
мы з паўцыркульнымі арачнымі завяршэннямі нада- 
юць інтэр'еру раўнамернае двухбаковае асвятленне, 
алене змяншаюць пры гэтым абарончых якасцей збу- 
давання. Увогуле ў характэрнай статычнасці і ўраў- 
наважанасці архітэктурных формаў мураванкаўскай 
царквы адчуваюцца павевы протарэнесансу, што ад- 
значаў яшчэ М. Шчакаціхін. У канструкцыі збудаван- 
ня шматразова і арганічна спалучаюцца паўцыркуль- 
ныя і стральчатыя аркі, напрыклад паўкруглыя пад- 
пружныя аркі і стральчатыя нервюры скляпенняў. 

У архітэктоніцы мураванкаўскай царквы страча- 
на яшчэ адна прыкмета візантыйска-рускага крыжо- 
ва-купальнага храма -- кананічная трохапсіднасць, 
характэрная для больш ранніх помнікаў беларускай 
царкоўнай готыкі. З усходу царква завяршаецца ад- 
ной вялікай паўкруглай алтарнай апсідай замест трох 
кананічных (агульная даўжыня храма 21,7 м). Больш 
нізкая за асноўны аб'ём алтарная апсіда злучана з 
малітоўнай залай шырокім арачным праёмам страль- 
чатага абрысу, што ўспрымае нагрузку мураванага 
ўсходняга франтона. Звонку алтарная апсіда накры- 
та конусападобным дахам, а ўнутры перакрыта су- 
цэльным конхавым скляпеннем з распалубкамі, не- 
рвюры якога утвараюць больш буйны і выразны зор- 
чаты малюнак параўнальна са скляпеннямі травей 
асноўнага аб'ёму. 

Тры аконныя праёмы алтарнай часткі паўцыр- 
кульнымі завяршэннямі ўкампанаваны ў распалубкі 

скляпення. Сіметрычнасць аконных праёмаў алтар- 
най часткі адносна падоўжнай восі збудавання пры 
будаўнічай разбіўцы крыху парушана, што можна ба- 
чыць на вонкавай сцяне апсіды, дзе на паўднёва- 
ўсходнім прасценку размешчаны дзве паўцыркуль- 
ныя арачныя нішы, а на паўночна-ўсходнім -- толькі 
адна і, дадаткова, маленькая круглая ніша. Архітэк- 
турна-археалагічныя даследаванні паказалі, што пер- 

шапачаткова вокны былі размешчаны ніжэй, але 
амаль адразу іх замуравалііўзнялі да ўзроўню вокнаў 
асноўнага аб'ёму, верагодна, з абарончымі мэтамі. У 
алтарнай апсідзе выяўлены таксама дзве байніцы, што 
сведчыць пра сумяшчэнне ў ёй сакральных і фарты- 
фікацыйных функцый. 

Асноўнымі фартыфікацыйнымі элементамі мура- 
ванкаўскай царквы-крэпасці, як і яе папярэднікаў, 
з'яўляюцца чатыры магутныя круглыя вежы, якія ар- 
ганічна ўваходзяць у архітэктурныя масы асноўнага 
аб'ёму, надаючы яму маналітнасць і паважны ману- 
менталізм. Першапачаткова вежы былі аднолькавай 
вышыні, што яшчэ больш падкрэслівала гарманічную 
статыку кампазіцыі. Аднак па структуры і функцыя- 
нальным прызначэнні вежы істотна розняцца паміж 
сабою. Заходнія вежы ў дыяметры большыя за ўсход- 
нія, іў іх размешчаны мураваныя кручаныя ўсходы. 
Яны прыкрывалі адзіны ўваход у святыню, таму мелі 
больш развітую сістэму байніц (5 ярусаў). Вітыя ўсхо- 
ды ва ўсходніх вежах былі драўляныя і колькасць 
байніц -- меншая (4 ярусы»). 

Характэрна, што ў мураванкаўскай царкве непас- 
рэдна з алтарнай апсіды зроблены праходы ва ўсход- 
нія вежы, у ніжнім ярусе якіх, відавочна, знаходзілі- 
ся рызніца і дыяканнік, што звычайна месціліся ў ба- 
кавых апсідах. Гакімчынам гэтым абарончым элемен- 
там была нададзена сакральная функцыя кананічных 
праваслаўных апсід. Колькасць байніц, іх памеры і 
форма на кожным ярусе розныя: з раструбамі ўнутр 
вежаў ці скошаныя ўніз -- у залежнасці ад іх размяш- 
чэння і прызначэння. Па дзве байніцы размешчана 
на заходнім і ўсходнім франтонах. Аднак байніц-ма- 
шыкуляў, якія па перыметры апярэзвалі больш ран- 
нія супрасльскую і сынковіцкую цэрквы, у мураван- 
каўскай царкве значна менш: іх усяго чатыры на га- 
лоўным і па тры -- на бакавых фасадах асноўнага 
аб'ёму. Гэта сведчыць пра тое, што яе абарончая сістэ- 
ма была разлічана ўжо на агнястрэльную зброю і боль- 
шую адлегласць абстрэлу. 

У аб'ёмна-прасторавай кампазіцыі мураванкаў- 
скай царквы ўражвае прадуманасць і функцыяналь- 
ная універсальнасць усіх яе частак. Яна мае падзем- 
ныя сутарэнні для захавання правіянту і зброі. Адроз- 
на ад сынковіцкай мураванкаўская царква доўгі час 
не мела ўваходнага прытвора. Дзеля большай бяспекі 
невялікі нартэкс нібыта ўцягнуты ўнутр збудавання. 

КВЕТКІ ПРАВАСЛАЎНАЙ ГОТЫКІ 


Ён займае толькі першую травею пры ўваходзе, зграб- 
на вылучаны стральчатымі арачнымі праёмамі, і над 
ім размешчаны адкрытыя музычныя хоры, што не 
замінае агульнаму асвятленню інтэр'ера. Над адзіным 
уваходам у царкву-крэпасць знаходзілася ніша са спе- 
цыяльнай прыладай для абароны ў выглядзе каванай 
жалезнай краты-герсы, якая была знята ў пачатку 
ХІХ ст. Сучасны прытвор-экзанартэкс з маленькімі 
круглымі вежачкамі па вонкавых вуглах прыбудава- 
ны толькі ў 1870-ыя гт, падчас капітальнай рэкан- 
струкцыі царквы, але даволі ўдала імітуе яе аўтэнтыч- 
ную стылістыку. 

Пры агульнай блізкасці архітэктанічнай структу- 
ры дэкаратыўнае вырашэнне мураванкаўскай царк- 
вы, параўнальна з сынковіцкай, мае больш упарадка- 
ваны рытмічны лад з адчувальнымі прыкметамі эстэ- 
тыкі рэнесансу. Гэта відавочна і ў яруснай будове шчы- 
та галоўнага фасада з фігурнымі абрысамі, іў метрыч- 
ным рэнесансным рытме архітэктурных элементаў, і 
ў ордэрнай прафіліроўцы карніза, які па ўсім перы- 
метры завяршае сцены будынка. Новая стылістычная 
афарбоўка архітэктурных формаў стварае зусім іншае 
мастацкае ўражанне. Тут упершыню назіраецца пэў- 
ная незалежнасць дэкору ад фартыфікацыйных эле- 
ментаў. 





Царква Раства Багародзіцы ў Мураванцы. 
Абарончыя прыстасаванні. Машыкулі 





Статычнасць кампазіцыі падкрэслена гарманіч- 
нымі суадносінамі вертыкалей і гарызанталей у архі- 
тэктурнай пластыцы. Лінія абрэзу цокаля крыху вы- 

шэй прадубліравана дэкаратыўнай палосай парэбры- 
ка, затым на бакавых фасадах -- рытмічным шэра- 
гам аконных праёмаў з высокімі спаранымі арачнымі 
нішамі ў прасценках. Вышэй над імі на бакавых фа- 
садах размешчаны пояс падвесных арачных ніш і шэ- 
раг арачных байніц-машыкуляў, схаваных у тоўшчы 
сцяны, якую аздабляў геаметрычны арнамент з пера- 
паленай цэглы, характэрны для мясцовай готыкі. 
Адметнае вырашэнне мае галоўны фасад, падзе- 
лены поясам машыкуляў і прафіляваным карнізам на 
манументальна-статычную ніжнюю частку і дынамі- 
чны фігурны франтон. Па восі сіметрыі фасада суро- 
выя муры, пазбаўленыя дэкаратыўнай аздобы, прарэз- 
вае ўваходны праём, вырашаны па-мастацку свое- 

асабліва: ён завершаны лучковай аркай, укампанава- 
ны ў стральчаты партал і аздоблены маляўнічым кіле- 
падобным абрамленнем. Вышэй фасадная сцяна ас- 
ноўнага аб'ёму раскрапавана трыма магутнымі арач- 
нымі нішамі з лучковымі завяршэннямі і круглым 
акном у сярэдзіне цэнтральнай нішы. Строгі рытм, 
буйныя чляненні, глухія паверхні сцен і фартыфіка- 
цыйныя элементы надаюць ніжняй частцы фасада ся- 
рэднявечны аскетычны выгляд. 

Пластычнае вырашэнне франтона стварае зусім 
іншую духоўную аўру. У ім гатычны вертыкалізм вы- 
разна спалучаецца са спакойным рэнесансным рыт- 
мам, плоскаснасць -- з глыбінёй прасторы. Злёгку 
ўвагнутыя схілы франтона раскрапаваны вастра- 
верхімі вертыкальнымі элементамі, што надае яму 
маляўнічы дынамічны абрыс. Дынаміка кампазіцыі 
ўзмацняецца чляненнем франтона на два ярусы, з якіх 
верхні значна меншы за ніжні па вышыні. Высокая 
сцяна франтона зроблена больш тонкай за фасадную 
сцяну, датаго ж яна не звязана мурамі з асноўнай кан- 
струкцыяй збудавання. Каб зрабіць сцяну франтона 
больш устойлівай, ёй нададзена прасторавая жорст- 
касць з дапамогай шматлікіх разгрузачных арачных 
ніш. Аздоба ніжняга яруса ўключае тры паўцыркуль- 
ныя арачныя нішы, унутры якіх ступеньчата размеш- 
чаны падвойныя падвесныя і невялікія лучковыя 
нішы. Верхні ярус франтона запоўнены своеасаблівай 


кампазіцыяй з некалькіх разнастайных ніш, у якой 
дамінуе вялікія падвойная ніша з «гіркай». 

Генезіс падвеснай (з невялікай падвескай-ёгіркай» 
пасярэдзіне) арачнай нішы даволі працяглы і склада- 
ны. Ён відавочна звязаны з аркатурнымі паясамі, якія 
ўпрыгожвалі алтарныя часткі раманскіх сабораў За- 
ходняй Еўропы і цэркваў візантыйска-славянскага 
рэгіёна ў Х- ХІІ стст. З цягам часу спалучэнне ўкаро- 
чаных аркатурных кансоляў з вертыкальнымі элемен- 
тамі (слупкамі, пілястрамі) стварыла самастойную 
архітэктурна-дэкаратыўную форму. Ужыванне гэтай 
формы ў канструкцыях разгрузачных арачных ніш 
атрымала шырокае распаўсюджанне ў протарэне- 
санснай архітэктуры ўсёй Еўропы. На працягу пер- 
шай паловы ХУІ ст.гэтая архітэктурная форма актыў- 
на пашыраецца як у царкоўным, так і замкавым бу- 
даўніцтве Вялікага княства Літоўскага (Ніжні замак 
у Вільні, замак у Міры). 

У беларускім сакральным дойлідстве падвойныя і 
патройныя падвесныя арачныя нішы ўпершыню з'яў- 
ляюцца на франтоне галоўных фасадаў сынковіцкай 
ікоданскай цэркваў. У мураванкаўскай царкве выбе- 
леныя падвойныя арачныя нішы з «гіркамі» ўжо ста- 
новяцца асноўным дэкаратыўным матывам усяго збу- 
давання. Тут яны размешчаны на фасадах асноўнага 
аб'ёму, абарончых вежах і алтарнай апсідзе ў розных 
варыянтах памераў і рытмаў. Шматлікія арачныя 
нішы сваёй канструкцыйнай жорсткасцю ўмацоўва- 
юць муроўку сцен і функцыянальна замяняюць 
контрфорсы, якія становяцца архаічным рудыментам 
готыкі. Менавіта іх шырокае выкарыстанне дазволі- 
ла будаўнікам мураванкаўскай царквы адмовіцца ад 
контрфорсаў і надаць пабудове важкаватую рэнесанс- 
ную стылістыку. Адначасова эфектны кантраст чыр- 
вонага колеру адкрытай цаглянай муроўкі сцен і вы- 
беленых канструкцыйна-дэкаратыўных элементаў 
(ніш, карнізаў, раструбаў аконных праёмаў, машы- 
куляў і байніц) надаваў і надае збудаванню надзвы- 
чайную мастацкую выразнасць. Урачысты жыцце- 
сцвярджальны характар каларыстычнага вырашэння 
ўзмацняў чырвоны колер пакрыцця даху пляскатай 
дахоўкай, фрагменты якой выяўлены археалагічнымі 
даследаваннямі. 

Улічваючы надзвычай шматпланавы генезіс архі- 
тэктурных формаў праваслаўных цэркваў-крэпасцей 
беларускай готыкі, даволі складана дакладна вызна- 

чыць іх тыпалогію. Больш раннія з іх яшчэ нагадва- 
юць руска-візантыйскія храмы старажытнарускага 
перыяду, функцыянальна і канструкцыйна мадыфі- 
каваныя абарончымі прыстасаваннямі. Пачынаючы 
з сынковіцкай царквы, страчваецца асноўная генетыч- 
ная прыкмета крыжова-купальнага храма -- купал 
на сяродкрыжжы. Дах праваслаўнага храма становіц- 
ца генетычна гатычным: двухсхільным, падоўжным па. 
восі ўсход--захад, з мураванымі шчытамі на тарцах. 
У мураванкаўскай царкве знікае яшчэ адна кананіч- 
ная асаблівасць праваслаўнага храма -- трохапсід- 


насць, Адначасова ў архітэктурнай стылістыцы з'яў- 
ляюцца рысы протарэнесансу, знікаюць складкі 
контрфорсаў, якія цалкам замяняюць вуглавыя вежы, 
пры гэтым фартыфікацыйныя элементы прыстасоў- 
ваюцца да агнястрэльнай зброі. Уласцівы помнікам 
беларускай царкоўнай готыкі абарончы характар з'яў- 
ляецца сацыяльна абумоўленай і арганічнай рысай ар- 
хітэктуры таго часу, але не галоўнай прыкметай яе ад- 
метнасці. Іх мастацка-стылістычная і канструкцый- 
на-будаўнічая эвалюцыя ў цэлым вызначаецца твор- 
чым падыходам і нацыянальнай самабытнасую. 

СТАГОДДЗЕ 
ВЯЛІКІХ ПЕРАМЕН 


асканаласць і рацыянальнасць кан- 
струкцыйнай сістэмы заходнееўра- 
пейскай готыкі дагэтуль не пакідае 
выклікаць захапленне, але паступо- 
вы ідэйна-эстэтычны заняпад сты- 
лю, абмежаванага сярэдневяковай 
рэлігійнай дактрынай, ужо з сярэ- 
дзіны ХУ ст. спрыяў станаўленню ў Італіі ідэй Адра- 
джэння, канцэптуальнаму павароту да гуманістычных 
ідэалаў, творчаму ўзнаўленню ўзораў антычнай 
класікі. Але эпохай вялікіх перамен, узыходжання 
культуры высокага Рэнесансу, росквіту гарадоў, зме- 
ны манархічных дынастый, пашырэння рэфармацый- 
нага руху і міжканфесійных рэлігійных войнаў у 
многіх краінах Еўропы стала ХУІ ст, 

Не выключэннем у гэтым сэнсе было і Вялікае 
княства Літоўскае. Адным з непасрэдных каналаў 
распаўсюджання ідэй італьянскага архітэктурнага 
рэнесансу на нашых землях стаў другі шлюб караля 
польскага і вялікага князя літоўскага Жыгімонта І 
Старога з Бонай Сфорца, з роду міланскіх герцагаў, 
якая прыбыла ў Кракаў у 1518 г. з вялікай світай, што 
ўключала і прыдворных мастакоў. Сярод іх быў і шэ- 
раг італьянскіх архітэктараў: Францыскус Італікус, 
Франчэска дэла Лора, Барталамеа Бярэці, Нікола дэ 
Касціглёнэ і інш, якія прымалі ўдзел у адбудове Ва- 
вельскага замка ў першай палове ХУІ ст, 

У перыяды кватрачэнта (ХУ ст.) і чынквячэнта 
(ХХІ ст.) у мастацтве Італіі адбывалася дынамічная 
стылявая эвалюцыя ад ранняга Адраджэння да высо- 
кага, за ім позняга, а ў апошняй трэці ХУІ ст. - ста- 
наўленне маньерызму і барока. Эпоха Рэнесансу ў 
Італіі асветлена імёнамі славутых «тытанаў Адра- 
джэння» і яшчэ вялікай колькасці таленавітых дой- 





лідаў і мастакоў. Але ёй папярэднічала не менш ціка- 
вая і значная эпоха так званага протарэнесансу, што 
ахоплівае таксама амаль два стагоддзі - з сярэдзіны 
ХШ па другую чвэрць ХУ ст.і звязана з імёнамі Дан- 
тэ, Джота, Нікола Пізана і інш. Такая значная эпоха 
не магла быць і не была аднароднай па ўсёй Італіі. 
Вельмі цікава і адметна яна выявілася ў Паўночнай 
Італіі, што абумоўлена шматвяковай палітычнай і 
культурнай залежнасцю гэтага рэгіёна ад Візантый- 
скай ці Усходняй Рымскай імперыі. Гэты аспект на- 
бліжае архітэктуру азначанага рэгіёна да нашай ай- 
чыннай, дзе ў гэты ж час таксама адбываўся працэс 
знітавання раманска-гатычных уплываў з візантый- 
скай асновай, у якім нібыта зноў сустрэліся дзве ан- 
тычнасці: усходняя і заходняя. Бона Сфорца была 
прадстаўніцай менавіта паўночнаітальянскага куль- 
турнага арэала. 

Новая каралева Кароны Польскай і Вялікага кня- 
ства Літоўскага прыняла надзвычай актыўны ўдзел у 
палітычным, эканамічным 1 культурным жыцці краі- 
ны, шчыра падтрымлівала тут традыцыі мецэнацтва, 
актыўна спрыяла ўмацаванню каралеўскай уласнасці, 
эканамічнымі сродкамі аказвала ціск на буйных мяс- 
цовых магнатаў. Менавіта падчас яе ўладарання ў краі- 
не пачаўся інтэнсіўны рост населеных пунктаў, 
развіццё рамёстваў і гандлю, многія гарады і мястэчкі 
атрымалі магдэбургскае права, «лакацыйныя прыві- 
леі». Замест горадабудаўнічай структуры ранняга ся- 
рэднявечча ў першай палове ХУІ ст. узнік новы тып 
гарадской планіроўкі. Вядомыя са старажытных часоў 
горадабудаўнічыя ў ўтварэнні (дзядзінец -- замак, па- 
сады -- прадмесці) дапоўніліся новымі структурамі, 
звязанымі з развіццём эканомікі, грамадскіх інсты- 
тутаў, што абумовіла новую арганізацыю побытавага 
асяроддзя. Ядром горада альбо мястэчка становіцца 
гандлёвая плошча, размешчаная побач з умацаваным 
замкам феадала ці ўвогуле без яго. Побач з кучавой, 
бессістэмнай жылой забудовай актыўна фарміруеуц- 
царэгулярная лінейная планіроўка з сеткай вуліц, якія 
ўтвараюць кварталы. 

Цікава, што ў 1518 г. да папы Льва Х новай кара- 
левай было напраўлена пасольства на чале з біскупам 
плоцкім Эразмам Вітэліусам, які быў апекуном тале- 
навітага літвіна Міколы з Гусава і ўзяў яго з сабою ў 
Рым. Для азнаямлення Заходняй Еўропы з духоўным 
светам нашай краіны яму было даручана стварыць на 


лацінскай мове паэтычны твор пра яе звычаі, побыт, 
традыцыі. Падчас працы над паэмай памёрлі папа 
Леў Х і біскуп Вітэліус, але Мікола Гусоўскі ў 1522 г. 
завяршыў свой велічны твор, які атрымаў назву «Пес- 
ня пра аблічча, дзікасць зубра і паляванне на яго», аль- 
бо скарочана «Песня пра зубра». У 1523 г. паэма была 
выдадзена ў Кракаве пры падтрымцы каралевы Боны. 
У прадмове да «Песні пра зубра» Міколам Гусоўскім 
адзначана, што каралева мусіць падтрымліваць тут 
традыцыі мецэнацтва: «Мне добра вядома, найсвят- 
лейшая пані, якога вялікага шчасця ты зычыш гэта- 
му каралеўству і як шмат разважаеш і дбаеш аб па- 
ляпшэнні яго становішча... Калі ж ты праявіш сябе 
добразычлівай, схільнай да апякунства навукі і мас- 
тацтва, тады ад іх будзе і дзяржаве вялікая карысць, а 
высокая слава імя твайго распаўсюдзіцца такім чы- 
нам яшчэ вышэй з ухвалай тваіх выхаванцаў. Бо што 
можа быць больш цудоўным і вартым тваіх продкаў і 
тваёй найславуцейшай з арагонскага дома сям'і, 
больш дасканалым з усіх формаў дабрачыннасці, калі 
на іх грунтоўна глядзець і ў мірны час, і ў вайну, і ў 
справах рэлігіі?» (78, с. 121). 

У архітэктурнай форматворчасці італьянскага рэ- 
несансу ў цэлым важнейшую ролю адыграла вяртан- 
не да антычнай паўцыркульнай аркі ў сукупнасці з 
класічнай ордэрнай трактоўкай апор. Адначасова з'я- 
віліся ііншыя элементы антычнай ордэрнай архітэк- 
туры: пілястры, прафіляваныя карнізы і г.д. Усе гэтыя 
навацыі адбіліся ў мастацкім абліччы Ніжняга (Доль- 
нага) замка ў Вільні, які адбудоўваўся пры Жыгімон- 
це І Старым. Італьянскія дойліды прынеслі ў архітэк- 
туру Каралеўства Польскага характэрны элемент рэ- 
несанснай архітэктуры Італіі -- атык, які на сваёй 
айчыне меў разнастайныя формы, часта ўвенчваўся 
скульптурамі, а ў палацава-замкавым дойлідстве Вялі- 
кага княства Літоўскага звычайна быў аформлены 
раўнамерным шэрагам плоскіх паўцыркульных арач- 
ных ніш. 

У беларускім манументальным дойлідстве, як 
культавым, так і палацава-замкавым, на працягу ўсяго 
ХУІіна пачатку ХУІІ ст. меў пашырэнне характэрны 
архітэктурны элемент, які многія даследчыкі разгля- 
далі як адметную рысу мясцовага рэнесансу, М. Шча- 
каціхін называў яго «дэкарацыйным аркавым фры- 
зам», іншыя гісторыкі архітэктуры вызначалі як дэ- 
каратыўна-абарончы, альбо «польскі», атык. Яго ас- 

ноўным мастацкім матывам былі плоскія нішы ў вы- 
глядзе падвойных падвесных арак, з так званымі 
«гіркамі», калі пяты дзвюх арак у месцы злучэння аба- 
перты не на калонку ці пілястру, а на прафіляваную 
кансоль ці капітэль-«гірку». 

Упершыню ў беларускім дойлідстве падвойныя 
падвесныя арачныя нішы адзначаны на франтоне 
царквы Міхаіла Архангела ў Сынковічах, але там яны 
ўжыты побач з плоскімі нішамі іншых тыпаў арак, у 
тым ліку і патройнымі. Наступны прыклад прадстаў- 
ляюць падвесныя арачныя нішы верхняга яруса паў- 
днёва-заходняй вежы Мірскага замка. Абодва гэтыя 
прыклады адносяцца да першага дзесяцігоддзя ХУІ ст. 
івыглядаюць амаль як выпадковыя. Але ў канцы пер- 
шай чвэрці гэтага стагоддзя яны ўжо выступаюць як 
асноўны архітэктурна-дэкартыўны матыў у мураван- 
каўскай царкве Раства Багародзіцы. Падобныя нішы 
прысутнічаюць і ў канструкцыі вестверка - магут- 
най уваходнай вежы касцёла Міхаіла Архангела ў 
Гнезна таксама першай чвэрці ХУІ ст. Апошнім па 
часе ў беларускім дойлідстве з'яўляецца рэнесансны 
атык кальвінскага збору ў Смаргоні, які ўзведзены 
ўжо ў пачатку ХХІІ ст. 

Плоскія арачныя нішы нельга разглядаць толькі 
як дэкаратыўны элемент мясцовага дойлідства готыкі 
і рэнесансу. Гэтая архітэктурная форма ў першую 
чаргу мае канструкцыйнае прызначэнне: яна надае 
прасторавую жорсткасць муроўцы сцен і вянчаючых 
мас збудаванняў і вядома яшчэ з антычнасці. Пазней- 
шае творчае асэнсаванне надало арачным нішам дэ- 
каратыўную і сакральную функцыі, асабліва ў хрысці- 
янскім дойлідстве візантыйскага арэала, дзе будаў- 
ніцтва вялося са штучнай абпаленай цэглы - плінфы. 
Паколькі цагляная муроўка менш трывалая за пры- 
родны камень, яна вымагае больш масіўных канст- 
рукцый, аля ўмацавання якіх служылі разгрузачныя 
арачныя нішы. 

Паводле формы правобраз падвеснай арачнай 
нішы можна ўбачыць у падвойных арачных вокнах- 
біфорыях раманскіх і візантыйскіх храмаў, дзе, аднак, 
пяты злучаных арак абапіраліся на тонкую калонку з 
капітэллю. З другога боку, адсутнасць трывалай кан- 
струкцыйнай апоры і фіксацыя пят арак на кансолі 
шырока практыкаваліся ў аркатурных паясах, дзе 
гэты матыў паўтараецца шматразова. Звычайна ар- 
катурныя паясы апярэзвалі алтарную частку храмаў 


альбо барабаны купалаў. Паводле хрысціянскай кас- 
маграфіі, яны сімвалізавалі Райскі сад, дзе жывуць свя- 
тыя. Аркатурныя матывы прысутнічаюць у сакраль- 
най архітэктуры Візантыі, Арменіі, Італіі, Старажыт- 
най Русі, у тым ліку і на беларускіх землях. 

Аднак метрычныя шэрагі падвойных падвесных 
арак, арганізаваных у форме рэнесанснага атыка, на- 
зіраюцца пераважна ў айчынным абарончым дойлід- 
стве і на абмежаваным адрэзку часу. Характэрна, што 
першапачаткова на плоскасці гэтых ніш звычайна 
размяшчаліся байніцы, пазней замураваныя. Магчы- 
ма, усё гэта накіроўвае шукаць вытокі азначанага дэ- 
каратыўна-абарончага атыка ў Мілане, у замку, зва- 
ным «Сфарцэска», 

Род Сфорца валодаў кастэллю толькі 50 гадоў (да 
1499 т.), але гэты час адзначаны росквітам тут рэне- 
санснай культуры, дзе найбольш яркімі зоркамі былі 
вялікія мастакі, архітэктары іінжынеры-фартыфіка- 
тары Леанарда да Вінчы і Даната Брамантэ. Велічныя 
крапасныя муры міланскага замка апярэзаны поясам 
машыкуляў і завершаны крытай баявой галерэяй, 
якая з боку вонкавых фасадаў аформлена мерламі - 
вялікімі зубцамі з раструбамі пасярэдзіне. За кожным. 
з іх мог схавацца лучнік, арбалет якога знаходзіўся ў 
раструбе завяршэння. Першапачаткова канцы зубцоў 
мелі востравугольную форму, пазней мерлы набылі 
фігурныя завяршэнні ў выглядзе дзвюх разгорнутых 
чвэрцей круга, якія сыходзяцца пасярэдзіне. Невялікі 
кансольны выступ падкрэсліваў пяты падугі: разам з 
гэтым -- самастойнасць і канструкцыйную ўстойлі- 

васць завяршэння мерлаў. 

На сваёй радзіме мерлы часцей называюць «гібе- 
лінавымі зубцамі» паводле назвы партыі, якая су- 
працьстаяла гвельфам у грамадзянскай вайне ХП-- 
ХУ стст, выкліканай барацьбой паміж Свяшчэннай 
Рымскай імперыяй і папствам за панаванне ў Італіі. 
У расійскім мастацтвазнаўстве гэты архітэктурна- 
фартыфікацыйны элемент больш вядомы як «ластаў- 
чын хвост». Падобнымі зубцамі завершаны сцены 
маскоўскага крамля, куды гэтыя элементы ў канцы 
ХУ ст.прыўнёс міланскі архітэктар Філарэта, які пры- 
маў удзел у яго будаўніцтве. 

Відавочна, што мерлы ад пачатку былі створаны 
як фартыфікацыйны элемент, а іх мастацкая выраз- 
насць палягала на другім плане. Для змяншэння ўздзе- 
яння ад неспрыяльнага надвор'я, ападкаў і г.д. баявыя 

галерэі з «гібелінавымі зубцамі» часам накрываліся 
двухсхільнымі дахамі. Са з'яўленнем агнястрэльнай 
зброі функцыянальная роля мерлаў значна скараці- 
дася. У часы позняга рэнесансу, у сярэдзіне ХУІ ст, з 
прычыны больш разнастайнага, часам свецкага, вы- 
карыстання баявых галерэй прамежкі паміж зубцамі 
іншы раз падлягалі зашкленню, ствараючы іх контр- 
ажурнае адлюстраванне. Менавіта гэтая спецыфічная 
інверсія архітэктурных формаў і функцый спрыяла 
ўзнікненню ў другой палове ХУІ ст. натэрыторыі Рэчы 
Паспалітай (дзе, як вядома, мерлы ў іх аўтэнтычным 
выглядзе не атрымалі пашырэння) характэрнага эле- 
мента мясцовага рэнесансу -- дэкаратыўна-абарон- 
чага атыка. 

Матыў мерлаў, аб'яднаных гарызанталямі прафі- 
ляваных карнізаў і суцэльным глухім фонам сцяны, 
трансфармаваўся ў рытмічны шэраг плоскіх падвес- 
ных арачных ніш -- архітэктурнай формы візантый- 
скага паходжання, аднолькава роднаснай як ману- 
ментальнаму абарончаму дойлідству Беларусі, так і 
протарэнесанснай архітэктуры Паўночнай Італіі. 
Такім чынам, генезіс дэкаратыўна-абарончага атыка 
даволі складаны і шматаспектны, а час і рэгіён яго 
распаўсюджання -- ад сярэдзіны ХХІ да пачатку 
ХХІІ ст.-- абумоўлены канкрэтнымі культурна-гіста- 
рычныміі геаграфічнымі складаючымі, 

Складаная палітычна-канфесійная сітуацыя, па- 
шырэнне рэфармацыі, феадальныя міжусобіцы ў ся- 
рэдзіне ХУІ ст. вымагалі ад магнатаў і шляхты ўмацоў- 
ваць свае жылыя рэзідэнцыі. Пад уплывам эстэтыч- 
нага ітэхнічнага ўздзеяння архітэктуры італьянскага 
Адраджэння замкавае дойлідства Беларусі паступова 
трансфармавалася ў палацава-замкавае. Пры будаў- 
ніцтве феадальных рэзідэнцый у другой палове ХУІ ст. 
атрымалі распаўсюджанне бастыённыя фартыфіка- 
цыйныя сістэмы стараітальянскага і новаітальянска- 
га тыпаў, блізкія да ўзораў «ідэальных» гарадоў з тэа- 
рэтычных трактатаў італьянскага рэнесансу (Любча, 
Заслаўе, Ляхавічы, Стары Быхаў, Нясвіж, Слуцк). Пры 
гэтым фартыфікацыйныя прыстасаванні выносіліся 
за межы асобных будынкаў, акаляючы горад ці мяс- 
тэчка ў цэлым, разам з гандлёва-рамесніцкімі паса- 


дамі, 

У 1550--1560 гт, пры Жыгімонце ІІ Аўгусце, быў 
рэканструяваны ў формах рэнесансу Ніжні замак у 
Вільні. Услед за гэтым архітэктарам Скота з Пармы 





[сў Кастэла Сфорца. Цэнтральная бежа ў Мілане 


(таксама з Паўночнай Італіі) у рэнесансных формах 
быў перабудаваны Стары замак у Гродне. Суровая 
замкавая камяніца часоў Вітаўта атрымала дэкара- 
тыўна-абарончы атык, былі пашыраны вокны, інтэр”- 
еры аздоблены арнаментальнай разьбой з мармуру, 
што надало ёй выгляд палаца. Характэрныя матывы 
італьянскага архітэктурнага рэнесансу (паўцыркуль- 
ныя ордэрныя аркады галерэй, лоджый, атыкаў) мож- 
на бачыць на старажытных вядутах многіх замкаў 
Беларусі. 

Касцёл. Міхаіла Архангела ў Гнезна. Вежа 
галоўнага фасада 





Пачатак ХХІ ст. адзначаны пранікненнем мас- 
тацкіх прыёмаў італьянскага рэнесансу і ў сакраль- 
нае дойлідства Вялікага княства Літоўскага, знітаван- 
нем іх з познегатычнымі формамі і канструкцыямі. 
Характэрнай асаблівасцю мясцовага дойлідства з'яў- 
ляецца той факт, што паўцыркульная арка здаўна 
прысутнічала тут як спадчынны элемент візантыйскай 
архітэктуры. Таму яе шырокае выкарыстанне ў пе- 
раходны перыяд ад готыкі да рэнесансу абумоўлена 
не толькі італьянскімі ўплывамі, але і традыцыямі 








б. Касцёл. Міхаіла Архангела ў Гнезна. План. 


праваслаўнага храмабудаўніцтва папярэдняга часу. 
Больш выразна ўплыў італьянскага архітэктурнага рэ- 
несансу выяўлены ў паступовым і нясмелым пранік- 
ненні элементаў антычных ордэраў: прафіляваных 
карнізаў, ордэрных пілястраў, якія прыйшлі на зме- 
ну машыкулям і контрфорсам. Яшчэ больш запаво- 
лена адбываліся змены ў архітэктоніцы храмаў. 
Магчыма, самай галоўнай сацыяльна-палітычнай 
ірэлігійна-ідэалагічнай з'явай для ўсёй Еўропы стала 
ўзнікненне на пачатку ХУІ ст. рэфармацыйнага руху, 
накіраванага супраць дагматаў каталіцкай царквы, 
што прывяло да амаль стогадовага перыяду міжкан- 
фесіянальных войнаў. У другой чвэрці ХУІ ст. адна- 
часова з усёй Цэнтральнай Еўропай, у Вялікім кня- 
стве Літоўскім таксама атрымаў пашырэнне рэфар- 
мацыйны рух, які дасягнуў свайго апагея ў 1560-ыя 
гады. Ён лагічна вынікаў з тагачасных сацыяльна-палі- 
тычных абставін дзяржавы, спрыяў фарміраванню 
ат ы талерантнасці ў рэлігійным жыцці грамад- 
ства, што зафіксавана юрыдычна Статутам 1588 г. 
Пратэстантызм меў тут шырокую сацыяльную базу 
ў сярэдніх і вышэйшых пластах грамадства, праводзіў 
актыўную адукацыйную і асветніцкую дзейнасць. 
Значная колькасць буйных беларуска-літоўскіх 
магнацкіх родаў: Радзівілы, Сапегі, Кішкі, Глебовічы, 
Хадкевічы і інш., каб замацаваць ідэалагічна сваю не- 
залежнасць як ад каталіцкай Польшчы, так і ад пра- 
васлаўнай Маскоўскай дзяржавы, сталі актыўнымі 
прыхільнікамі розных плыняў пратэстантызму. Най- 
больш пашыраным рэфармацыйным кірункам у Бе- 
ларусі быў кальвінізм, у меншай ступені атрымалі 
пашырэнне лютэранства і антытрынітарызм (арыян- 
ства). У час росквіту рэфармацыйнага руху большасць 
кальвінскіх абшчын ажыццяўляла сваю дзейнасць на 
аснове храмаў іншых канфесій, галоўным чынам кас- 
цёлаў, перададзеных ім фундатарамі-аднавернікамі. 
Мураванае каталіцкае храмабудаўніцтва ў ХУІ ст. 
было замаруджана. У правінцыі ўзведзена некалькі 
познегатычных касцёлаў, якія ў час рэфармацыі пад- 
палі пад канфесійную канверсію і былі перабудава- 
ны. Касцёл Міхаіла Архангела ў Гнезна (Ваўкавыскі 
р-н) адзначыў з'яўленне ў беларускім познегатычным 
каталіцкім храмабудаўніцтве элементаў рэнесансу. 
Існуюць апакрыфічныя краязнаўчыя паданні, што ён 
заснаваны ажно ў 112/1 г. Гэтая дата пазначана такса- 
ма ў інвентары святыні ХІХ ст. (НБВУ. АР, ф.4, 

спр. 2615), яна ж была выціснута на цагліне фасада. 
Аднакгэтая апакрыфіка не мае ніякіх рэальных гіста- 
рычных пацвярджэнняў і звязана з тым, што Гнезна 
пад Ваўкавыскам, відавочна, блытаюць з аднаймен- 
най старадаўняй сталіцай Вялікапольшчы. 

Міхайлаўскі касцёл у маёнтку Гнезна фундаваны 
яго ўладальнікамі Янам і Эльжбетай Шамятовічамі ў 
1524 г, кансекраваны ў 1527 г. У 1555 г. маёнтак пе- 
райшоў ва ўладанне Гераніму Хадкевічу, актыўнаму 
прыхільніку рэфармацыйнага руху, які пераўтварыў 
касцёл у кальвінскі збор, якім ён і заставаўся амаль 
цэлае стагоддзе, да 1643 г. калі зноў быў вернуты ка- 
толікам. Касцёл быў змураваны ў архітэктурна-кан- 
струкцыйных формах цэнтральнаеўрапейскай готыкі, 
пратэстанты надалі яму рысы мясцовага рэнесансу, 
характэрныя для іх канфесіі. Гэтыя гістарычныя па- 
дзеі і архітэктурна-будаўнічыя працэсы з цягам часу 
зліліся ў адно мастацкае цэлае, дапоўненае пазней- 
шымі перабудовамі, у выніку чаго вельмі складана 
выявіць аўтэнтыку помніка. Гэтаму дапамагаюць 
гістарычныя крыніцы, архітэктурная археалогія іар- 
хітэктурна-мастацтвазнаўчы аналіз. 

Шырокі прамавугольны неф гнезнаўскага касцё- 
ла завершаны з усходу трохграннай алтарнай часткай 
(агульная даўжыня 21.45 м). Будынак накрыты вы- 
сокім двухсхільным дахам з вальмамі над алтаром. 
Цэласнасць і маналітнасць асноўнага аб'ёму надае 
візуальную важкасць і прысадзістасць абліччу касцё- 
да, нягледзячы на лёгкасць і дасканаласць гатычных 
канструкцый, вялікі пралёт нефа і адкрытасць унут- 
ранай прасторы. У першую чаргу гэта адбываецца з 
прычыны адсутнасці тут перападу вышынь дахаў нефа 
іалтарнай апсіды, што характэрна для больш ранніх 
гатычных касцёлаў. Толькі велічная шмат'ярусная 
вежа-вестверк на галоўным фасадзе надае дынаміку і 
ўзнёсласць агульнай кампазіцыі святыні. 

Простая і лаканічная, на першы погляд, архітэк- 
тоніка касцёла ў сапраўднасці ўтрымлівае ў сабе шмат 
загадак. Першая з іх -- адсутнасць у ім апсіды прэс- 
бітэрыя. Каноны каталіцкай канфесіі выпрацавалі 
тып храма з адной вялікай апсідай прэсбітэрыя, аба- 
пал вімы якога размяшчаліся неабходныя для літур- 
гічнага рытуалу дапаможныя памяшканні - са- 
крысціі (ці хаця б адна з іх). Усе разгледжаныя вы- 
шэй больш раннія гатычныя касцёлы мелі па адной 
сакрысціі з паўночнага боку. Адсутнасць апсіды прэс- 





Касцёл. Міхаіла Архангела ў Гнезна. Паўднёвы 

бітэрыя і сакрысціі робіць гнезнаўскі касцёл, нягле- 
дзячы на яго значныя памеры, падобным да капліцы 
ці да пратэстанцкіх храмаў больш позняга часу, якія 
не мелі вылучанага алтарнага памяшкання. Акрамя 
таго, гнезнаўскі касцёл ад пачатку меў напаўпадзем- 
ную крыпту з двума ўваходамі: адзін з іх знаходзіўся 
ў цэнтры храма, другі выходзіў на тэрыторыю за ал- 
тарнай сцяной (гэты выхад быў замураваны ў 1844 т.). 

Шырыня будынка гнезнаўскага касцёла звонку 
13,65 м, унутры -- 12 м, таўшчыня сцен у розных 
месцах 08--1.О м. Відавочна, што пры даволі вялікім 
пралёце ўнутранай прасторы, сцены па-гатычнаму 
тонкія. Яны ўмацаваны контрфорсамі, а таксама пра- 
мавугольнымі нішамі, зробленымі роўнай вышыні з 
вокнамі, і такім чынам не толькі дэкаратыўна афар- 
мляюць прасценкі, але і надаюць сценам унутраную 
канструкцыйную жорсткасць, прарэзаны вялікімі 


.- перспектыўнымі стральчатымі арачнымі праёмамі 


вокнаў. 

Сцены змураваны з цэглы-пальчаткі ў гатычнай 
тэхніцы на вапнава-пясчанай рошчыне з падрэзанымі 
швамі, якія ў профілі маюць гранёную форму. Заслу- 
гоўвае ўвагі адмысловая структура ступеньчатых 
контрфорсаў, якія ўнізе, на ўзроўні цокаля, маюць 
прамавугольнае сячэнне, вышэй набываюць гранёную 
форму і паступова змяншаюцца, становяцца больш 

вытанчанымі, а ўверсе завяршаюцца кансольна-сту- 
пеньчатымі тромпамі са схіламі для вадасцёку - спе- 
цыфічная форма гатычнага гаргуйля. Падобная будо- 
ва контрфорсаў не трапляецца больш ні ў адным по- 
мніку беларускай готыкі. Ступеньчатыя тромпы, 
стральчатыя арачныя праёмы вокнаў і ўваходных 
парталаў, разгрузачныя плоскія нішы і іншыя канст- 
рукцыйна-дэкаратыўныя элементы гнезнаўскага кас- 
цёла выкананы з фасоннай цэглы. Увогуле прафілява- 
ныя стральчатыя, ступеньчатыя і гранёныя формы 
з'яўляюцца асноўнымі дэкаратыўнымі матывамі, якія 
ствараюць адметнае мастацкае аблічча гэтага цікава- 
га помніка беларускай готыкі. 

Паводле інвентару 1679 г, гнезнаўскі касцёл меў 
пяць вокнаў, два ўваходы, гонтавы дах, быў перакры- 
ты плоскай драўлянай столлю. Вялікія вокны ў вы- 
глядзе стральчатых арак маюць перспектыўна-сту- 
пеньчатыя абрамленні. Бакавыя паўднёвы і паўноч- 
ны фасады вырашаны неідэнтычна. Першапачатко- 
ватры акна знаходзіліся на паўднёвым фасадзе і два -- 
на гранях алтарнай часткі. Вокны на паўночным фа- 
садзе спачатку адсутнічалі, але звонку іх візуальна за- 
мяшчалі адпаведныя вокнам плоскія арачныя нішы 
ў перспектыўна-стральчатым абрамленні. Падобная 
ніша знаходзіцца і на тарцовай алтарнай сцяне. Як 
ужо адзначалася, суцэльны глухі паўночны фасад быў 
традыцыйным для мясцовай касцельнай готыкі, што 
рабілася з мэтай большай ваеннай бяспекі і змяншэн- 
ня страт цяпла ад аэрацыі. У выніку пазнейшых пе- 
рабудоў размяшчэнне вокнаў у гнезнаўскім касцёле 
было зменена. Акно на паўночным фасадзе відавочна 
расчышчана пазней. 

Галоўны ўваход зроблены праз вежу па восі сімет- 
рыі храма, дадатковы -- у сярэднім прасценку паўд- 
нёвага фасада. Па дэкаратыўнай аздобе ён быў бага- 
цейшы за галоўны, паколькі выходзіў адразу на вон- 
кавы фасад, але ў 1787 г.да яго прыбудавалі прытвор, 
над якім зрабілі характэрнае для таго часу круглае 
акно-люнету. Калі у 1839 г. касцёл моцна пацярпеў 
ад пажару, прытвор разабралі, ён адсутнічае на ма- 
люнку Напалеона Орды 1860-ых гт. У 1876 г. на тым 
жа месцы зноў прыбудавалі прытвор, архітэктура 
якога мела элементы псеўдарускага стылю. У 1931-- 
1932 іт. падчас рэстаўрацыі святыні прытвор перабу- 
даваны паводле праекта архітэктара Т. Плюцыньска- 
га, ітакім ён ацалеў да нашага часу. 

Спрэчным з'яўляецца аўтэнтычны характар пе- 
ракрыцця ўнутранай прасторы гнезнаўскага касцё- 
да. Паводле азначанага інвентару ХУІІ ст., складзена- 
га ў хуткім часе пасля вяртання святыні католікам, 
храм на той час быў перакрыты плоскай драўлянай 
столлю, якую падтрымлівалі 12, драўляных слупоў. У 
пачатку ХУШ ст. моцна разбураны падчас Паўночнай 
вайны касцёл быў адбудаваны намаганнямі ксяндза 
С.Гарбоўскага і арандатара маёнтка Я. Трапіньскага, 
пры гэтым столь і слупы заменены на новыя. Аднак 
над стральчатымі праёмамі вокнаў назіраюцца зацёр- 
тыя тынкам сляды распалубак, якія сведчаць пра існа- 
ванне некалі гатычных скляпенняў. Невялікія паме- 
ры распалубак дазваляюць меркаваць, што першапа- 
чаткова сістэму перакрыццяў у інтэр'еры падтрым- 
лівалі шэсць апорных слупоў, размешчаных адпавед- 
на вонкавым контрфорсам. Пры гэтым бакавыя нефы 
былі даволі вузкія. 

Хутчэй за ўсё, сістэма скляпенняў гнезнаўскага 
касцёла першапачаткова паўтарала архітэктоніку га- 
тычнага ішкалдскага касцёла. Калі святыня перайшла 
да кальвіністаў, якія былі прыхільнікамі ідэалогіі і 
мастацтва рэнесансу, яны ўспрынялі гатычныя скля- 
пенні як архаіку і каталіцкую спадчыну, таму і за- 
мянілісістэму перакрыццяў, знішчылі гатычныя апо- 
ры, каб раскрыць унутраную прастору. Аднак архі- 

Касцёл сб. Мікалая ў Геранёнах. Агульны выгляд 
з боку алтара 





тэктанічная ўзаемная абумоўленасць сістэмы апор і 
перакрыццяў сведчыць, што даволі тонкія сцены хра- 
ма не маглі несці адно вялікае мураванае рэнесанс- 
нае цыліндрычнае скляпенне пралётам 12 м. У выні- 
ку старадаўнія гатычныя скляпенні проста замянялі 
на драўляную бэлечную столь, якую дадаткова пад- 
трымлівалі драўляныя слупы. 

Уласную канструкцыйную жорсткасць вонкавых 
сцен унутры ўмацавалі ўвядзеннем сіметрычных паў- 
цыркульных разгрузачных арак на гранях алтарнай 
часткі і суседніх з імі пралётах. Характэрна, што вось 

унутранай рэнесанснай арачнай нішы на паўночнай 
сцяне не супала з воссю вонкавай стральчатай гатыч- 
най нішы, у якой пазней прарабілі акно, што свед- 
чыць пра розначасовасць іх стварэння. 

Шмат пытанняў ставіць таксама гісторыя будаў- 
ніцтва шмат'яруснай уваходнай вежы-вестверка гнез- 
наўскага касцёла. Яна далучана да галоўнага фасада без 
перавязкі муроўкі, што сведчыць пра тое, што вежа 
ўзведзена пазней за асноўны аб'ём, але ў хуткім часе 
пасля яго, таму што іх аб'ядноўвае агульная гатычная 
будаўнічая тэхніка. Вежу звычайна ставілі пасля асадкі 
асноўнага аб'ёму, каб не было дэфармацый і абвалаў. 
Ніжні чацверык вежы прарэзаны з трох бакоў ма- 
гутнымі аркамі, якія ўспрымаюць увесь цяжар 
верхніх ярусаў. Распор бакавых арак часткова пера- 
даецца на сцяну галоўнага фасада, якая ў гэтых мес- 
цах адпаведна ўмацавана разгрузачнымі аркамі. Ва 
ўзаемазвязанай сістэме пагашэння распора арак ад- 
чуваецца высокі прафесіяналізм мясцовых майстроў- 
будаўнікоў. Вуглавыя часткі двух ніжніх ярусаў вежы 
дадаткова ўмацоўваюць і ўпрыгожваюць плоскія раз- 
грузачныя арачныя нішы кілепадобнай формы, якія 
генетычна паходзяць з усходневізантыйскіх рэгіёнаў, 
дакладней, з Малой Азіі. 

На верхнім ярусе вежы, які захаваўся аўтэнтыч- 
нымтолькі на палову вышыні, таксама зроблены плос- 
кія разгрузачныя нішы, але ў выглядзе падвесных арак, 
характэрных для помнікаў беларускай готыкі і рэне- 
сансу. У інвентары 1830 г. пазначана вышыня ве- 
жы --31 м(49 локцяў), пасля пажару 1839 г. яе вы- 
шыня была ўсяго 20 м. На малюнку Н. Орды вежа 
прадстаўлена адноўленай на ўсю вышыню і накры- 
тай невысокім шатровым дахам з дробнымі вальмамі 
над раскрапаванымі вуглавымі гранямі. Іначай вы- 
глядае на малюнку і франтон даху асноўнага аб'ёму. 
Пасля рэстаўрацыі 1930-ых іт. тарэу даху на галоў- 
ным фасадзе закрывае масіўны двух'ярусны ступень- 
чаты атык, вуглавыя раскрапоўкі верхняга яруса вежы 
трактаваны як контрфорсы з кансольна-ступеньчаты- 
мітромпамі. Два ніжнія ярусы вежы перакрыты цы- 
ліндрычнымі скляпеннямі, паверхі трэцяга яруса па- 
дзелены драўлянымі насціламі. Літаральна кожная 
частка архітэктурна-мастацкай кампазіцыі касцёла 
Міхаіла Архангела ў Гнезна ставіць пытанні гісторы- 
камі мастацтвазнаўцам, патрабуе расшыфроўкі. 

Касцёл. сё. Мікалая ў Геранёнах. Агульны выгляд 
з боку агульнага фасада 





Яшчэ ў большай ступені свой аўтэнтычны выгляд 
страціў Мікалаеўскі касцёл у вёсцы Геранёны (Іўеўскі 
р-н), змураваны пасля 1529 г. пры старажытным зам- 
ку па фундацыі яго ўладальніка ваяводы віленскага 
Альбрэхта Гаштольда. Прамавугольны ў плане храм з 
выцягнутай пяціграннай апсідай прэсбітэрыя (амаль 
прамавугольнай са зрэзанымі вугламі) па прапорцы- 
ях планавай схемы нагадвае папярэднія гатычныя 
помнікі. Як паказалі археалагічныя раскопкі, буды- 
нак пастаўлены на падмурку з бутавых камянёў ма- 
гутнасцю каля 2, м. Сцяна галоўнага фасада ўмацава- 
на па вуглах моцна выступаючымі контрфорсамі, якія 
зроблены ў адну лінію з бакавымі фасадамі (у ХУІ ст. 
аформлены як ордэрныя анты). Перпендыкулярныя 
да іх контрфорсы на бакавых фасадах пазней счаса- 
ны. Адносна тонкія сцены збудавання абумовілі за- 
мену ў ім мураваных скляпенняў драўляным кораба- 





вым скляпеннем. Па сваёй аўтэнтычнай архітэктоні- 
цы, фармату цэглы і гатычнай тэхніцы муроўкі гера- 
нёнскі касцёл паўтарае рэгіянальна блізкі да яго 
больш ранні Петрапаўлаўскі касцёл у Іўі. 

Пасля моцнага пажару ў 1771-1779 г. Мікала- 
еўскі касцёл у Геранёнах быў істотна перабудаваны ў 
стылі позняга барока на сродкі мясцовага шляхціца 
Яна Гераніма Пробача: фасады сціпла дэкарыраваны 
пілястрамі і прафіляванымі карнізамі, вокны атры- 
малі лучковае завяршэнне, тарэц даху на галоўным 
фасадзе закрыў высокі атыкавы франтон. Адначасова 
зменена начынне інтэр'ера. Мураваныя алтары (талоў- 
ны ідва бакавыя) выкананы ў стылі барочнага класі- 
цызму, аформлены калонамі карынфскага ордэра, 
драўлянай паліхромнай скульптурай і жывапісам. У 
1859 г. прыбудаваны сіметрычныя сакрысціі, у 
1883 г. -- уваходны прытвор. У гатычнай сакрысціі 

Касцёл Яна Хрысціцеля ў Сапежышках. 
Падоўжны разрэз 


былі мураваныя скляпенні, у пазнейшых прыбудовах 
зроблены драўляныя століі падлогі. У 1828-1929 гг. 
праводзілася рэстаўрацыя касцёла як помніка баро- 
ка.У 1934т7. мастаком К.Чарнецкім выканана сюжэт- 
ная іарнаментальная размалёўка інтэр'ера. 
Спалучэнне рэнесансных рысаў з познегатычнымі 
элементамі выразна назіраецца ў архітэктуры касцё- 
ла Яна Хрысціцеля ў Сапежышках, што пад Коўна 
(сучасная Літва). Храм пабудаваны на беразе Нёмана 











Касцёл Яна Хрысціцеля ў Сапежышках (Запішкіс, 
Літва). План. (паводле А. Янкявічэне) 


па фундацыі ўладальніка маёнтка вялікага канцлера 
літоўскага Льва Сапегі ў 1578 г. У пачатку ХХІІ ст. з 
паўночнага боку да касцёла прыбудавана сакрысція, 
якая зараз не існуе. Будынак касцёла часткова пера- 
будаваны ў ХУІІ ст, пры гэтым набыў рысы барока, 
некалькі разоў рэмантаваны ў ХІХ ст, у 19231 1955 гг. 
рэстаўрыраваны. 

Архітэктанічна касцёл у Сапежышках уяўляе не- 
вялікі бязвежавы залавы храм з адной пяціграннай 
апсідай прэсбітэрыя. У плане блізкі да квадрата 
(116х 102 м)асноўны аб'ём і даволі значных паме- 
раў апсіда пастаўлены адзін да аднаго не пад прамым 
вуглом, што сведчыць пра пэўную прафесійную не- 
дасканаласць будаўнікоў. Гэта не шкодзіць, аднак, ма- 
стацкай выразнасці архітэктуры помніка. Будынак 
змураваны з вялікапамернай цэглы ў тэхніцы гатыч- 
най муроўкі, якая не зусім дасканалая і рэгулярная, 
што надае ёй асаблівую маляўнічасць. Асноўны аб'ём 
накрыты надзвычай высокім клінаватым дахам з му- 
раванымі франтонамі на тарцах. Вальмавы дах над 
больш нізкай апсідай мае аналагічны вутал схілаў, што 
надае агульнай кампазіцыі дынаміку, нават пры ад- 
сутнасці вежы-вестверка. Высокі цокаль аздабляе 
рытмічны шэраг плоскіх стральчатых ніш, якія вы- 
конваюць адразу некалькі функцый: канструкцыйную 
(разгрузачную), дэкаратыўную (тут адыгрываюць 
ролю рытм і колеравы кантраст паміж чырвонай ад- 
крытай муроўкай і атынкаванымі нішамі) і сакраль- 
на-сімвалічную (імітуюць дрэвы райскага саду). 

Сцены і вуглы будынка ўмацаваны перпендыку- 
лярна пастаўленымі трох'яруснымі ступеньчатымі 
контрфорсамі з вальмавымі дашкамі для вадасцёку 
(у сярэдзіне бакавых фасадаў яны пазней счасаныя). 
У алтарнай частцы контрфорсы пастаўлены не па вут- 
лах, як звычайна, а пасярэдзіне скошаных граней, што 
адлюстроўвае эмпірычныя пошукі новых канструк- 
цыйных рашэнняў. Ніжні ярус контрфорсаў, які ад- 
павядае цокалю, мае прамавугольнае сячэнне і аздоб- 
лены такімі ж плоскімі стральчатымі нішамі. Два 
верхнія ярусы змяншаюцца па памерах і маюць гра- 
нёную форму. Прасценкі паміж контрфорсамі пася- 
рэдзіне прарэзаны вялікімі паўцыркульнымі арач- 
нымі вокнамі ў прамавугольным абрамленні, а па ба- 
ках аздоблены роўнымі з імі па вышыні выцягнутымі 
стральчатымі арачнымі нішамі. Раўнамерны рытм 
арачных ніш, агульныя гарызантальныя цягі карніза 

і цокаля выяўляюць рэнесансныя павевы ў архітэк- 
туры збудавання. 

Своеасаблівыя суадносіны цокаля, вышыні сцен і 
даху сапежышкаўскага касцёла надаюць яго галоўна- 
му фасаду незвычайную будову. Ён завершаны вяліз- 
ным трохвугольным франтонам з трыма ярусамі па- 
гатычнаму выцягнутымі ўверх прамвугольных ніш і 
поясам машыкуляў унізе. Вышыня ніш паступова 
змяншаецца ўгору, ствараючы дынамічны вертыкаль- 
ны рытм. Ніжняя частка фасада таксама падзелена 
гарызантальнымі уягамі на два ярусы, аздобленыя 
стральчатыміі прамавугольнымі нішамі, у выніку чаго 
ствараецца суцэльна дэкарыраваная паверхня. Вось 
сіметрыі галоўнага фасада падкрэслена стральчатым 
парталам увахода ў прамавугольным абрамленні, над 
ім месціцца вялікае паўцыркульнае арачнае акно, за- 
глыбленае ў прамавугольнай нішы. Дынаміцы гатыч- 
ных стральчатых арак, якія аблямоўваюць цокаль бу- 
дынка, у працэсе будаўніцтва нібыта супрацьпастаў- 
лена статыка размешчаных вышэй прамавугольных і 
паўцыркульных рэнесансных ніш. З паўночнага боку 
галоўны фасад замест контрфорса ўмацоўвае магут- 
ны пілон, у якім укампанаваны вітыя ўсходы ў падда- 
шак будынка, што надае структуры фасада асіметрыю 
інатуральнасць, уласцівыя мясуовай готыцы. 

Унутры сапежышкаўскі касцёл першапачаткова, 
верагодна, быў перакрыты рэнесансным цыліндрыч- 
ным скляпеннем, што дазваляў невялікі пралёт нефа 
імагутнасць нясучых канструкцый. Малітоўная зала 
злучана з апсідай вялікай паўцыркульнай аркай. Пас- 
ля рэстаўрацыі інтэр'ер перакрыты плоскай бэлечнай 
драўлянай столлю. Унутры сцены першапачаткова 
былі аздоблены фрэскавым жывапісам. Сапежыш- 
каўскі касцёл, магчыма, быў апошнім па часе сакраль- 
ным збудаваннем з перавагай гатычнай стылістыкі. 

Нягледзячы на невялікую колькасць помнікаў ка- 
таліцкага храмабудаўніцтва дзвюх сярэдніх чвэрцяў 
ХХІ ст.і іх значныя перабудовы ў пазнейшы час, мож- 
на адзначыць пэўныя агульныя рысы ў рэлігійнай 
гісторыі і архітэктоніцы познегатычных касцёлаў 
Беларусі. З прычыны папулярнасці ў тагачасным гра- 
мадстве ідэй рэфармацыі многія мураваныя гатыч- 
ныя каталіцкія храмы Беларусі ў сярэдзіне ці другой 
палове ХУІ ст. былі перададзены пратэстантам, якія 
мадэрнізавалі іх адпаведна сваім канфесійным кано- 
нам, зыходзячы з тэндэнцыі да секулярызацыі хра- 











Касцёл. Яна Хрысціцеля ў Сапежышках. Галоўны 
фасад 


мабудаўніцтва. На характары перабудоў адбілася ста- 
наўленне рэнесанснага светапогляду і адпаведных 
архітэктурна-мастацкіх прыёмаў. Узаемазвязаная га- 
тычная сістэма апор і скляпенняў успрымалася як 
архаіка і спадчына каталіцызму. Таму яна мэтанакі- 
равана знішчалася і замянялася элементамі рэнесанс- 
най архітэктуры. Аднак пазбаўленыя контрфорсаў і 
ўнутраных апор гатычныя збудаванні страчвалі кан- 
струкцыйную жорсткасць і не маглі несці важкае су- 
цэльнае рэнесанснае скляпенне вялікага пралёта, у вы- 
ніку чаго большасць з іх засталіся ў далейшым з драў- 
лянымі бэлечнымі перакрыццямі. У той жа час амаль 
неўжываліся цэнтрычныя купальныя кампазіцыі, ха- 
рактэрныя для італьянскага, а таксама польскага рэ- 
несансу. Але ў сацыяльна-палітычным і культурным 
жыцці грамадства наступалі новыя часы. 

ліпеня 1569 г. у Любліне быў падпі- 
саны міжнародны прававы акт, які 
аб'яднаў Вялікае княства Літоўскае 
і Карону Польскую ў федэратыўную 
дзяржаву Рэч Паспалітую. Яго 
ініцыіраваў кароль польскі і вялікі 
князь літоўскі Жыгімонт ІІ Аўгуст, 
апошні з мужчынскай лініі дынастыі Ягелонаў. Ак- 
там Люблінскай уніі абвяшчалася аб'яднанне дзяр- 
жаў на аснове роўнасці, захавання суверэнітэту пра- 
вавой, судовай, фінансавай сістэм і захавання сваёй 
дзяржаўнай мовы. Гэты палітычны саюз меў шматлі- 
кія сацыяльна-палітычныя мэты. 

Змены ў структуры дзяржаўнасці мусілі асабліва 
выразна адбіцца ў рэлігійным жыціі нашай краіны. 
У Польшчы каталіцызм па-ранейшаму заставаўся мо- 
нарэлігіяй. У Вялікім княстве Літоўскім на той час 
мелі пашырэнне тры хрысціянскія канфесіі: права- 
слаўе, каталіцызм і пратэстантызм, а пасля заключэн- 
ня ў 1596 г. царкоўнай Брэсцкай уніі яшчэ і грэка- 
каталіцкая уніяцкая царква. Падобнай рэлігійнай 
сітуацыі не было ні ў адной іншай еўрапейскай дзяр- 
жаве, Да таго ж на тэррыторыі Рэчы Паспалітай мес- 
цілася палова яўрэйскага насельніцтва ўсёй Еўропы, 
адначасова суіснавалі развітыя татарскія і караімскія 
дыяспары. Пры падтрымцы дзяржаўнай улады ката- 
ліцкая царква распачала актыўную барацьбу за рэлі- 
гійна-палітычнае лідэрства ў грамадстве. 

Даля барацьбы з шматлікімі пратэстанцкімі ера- 
сямі ў 1534 г. у Рыме быў створаны новы каталіцкі 
манаскі ордэн езуітаў (зацверджаны Ватыканам у 
1540), які карыстаўся для сваіх мэт вялікім арсена- 
лам сродкаў, важнейшым з якіх было сакральнае ма- 
стацтва. Ён стаў сцяганосцам новага архітэктурна-ма- 





стацкага стылю, што атрымаў у далейшым мастацт- 
вазнаўчую назву «барока», што азначае мудрагелісты, 
незвычайны. Розніца паміж архітэктурай рэнесансу і 
барока палягала перш за ўсё ў духоўна-рэлігійнай 
сферы. Хаця абодва гэтыя стылі карысталіся агуль- 
нымі пластычнымі сродкамі класічнага архітэктурна- 
га ордэра, для іх уласцівы істотныя адрозненні ў інтэр- 
прэтацыі канфесійных ідэй, якія асабліва заўважны ў 
гістарычнай рэтраспектыве. Нягледзячы на дакладна 
акрэсленую контррэфармацыйную праграму, у рэчаі- 
снасці пераход ад рэнесансу да барока адбываўся ў 
сакральным дойлідстве няпроста і вельмі павольна. 

Цікавую старонку ў эвалюцыі манументальнага 
сакральнага дойлідства Беларусі напрыканцы стагод- 
дзя вялікіх перамен, складаны працэс формаўтварэн- 
ня, пошукі новай архітэктурна-мастацкай стылістыкі 
адлюстроўвае каштоўнейшы графічны дакумент -- 
архіўны альбом чарцяжоў канца ХУІ ст. знойдзены ў 
рукапісным аддзеле Цэнтральнай навуковай біблія- 
тэкі НАН Украіны ў г. Кіеве гісторыкам Г.Галенчан- 
ка, атрыбутаваны як «альбом Бернардоні», прыдвор- 
нага архітэктара князёў Радзівілаў, запрошанага ў 
Нясвіж з Італіі. Гэты збор графічных матэрыялаў да- 
волі неаднародны, але яго аўтарскую прыналежнасць 
вызначыла наяўнасць у альбоме праектных чарцяжоў 
езуіцкага касцёла Божага Цела ў Нясвіжы, выкана- 
ных Д.М. Бернардоні ў 1576 г. 

Італьянскі дойлід Джавані Марыя Бернардоні быў 
мастаком пераломнай эпохі. Як манах-езуіт, ён стаў 
носьбітам новай мастацкай канцэпцыі барока, але 
пры гэтым заставаўся чалавекам эпохі Адраджэння, 
з якой узрасла яго творчасць. Таму так неадназначна 
трактуюцца створаныя ім архітэктурныя формы бе- 
ларускіх храмаў, тым больш у краіне вельмі далёкай 
ад яго радзімы і па кліматычных умовах, і па будаў- 
нічых матэрыялах, і па архітэктурных традыцыях. 
Тымне менш менавіта гэты дойлід стварыў на нашых 
землях першы твор архітэктуры барока ў Цэнтраль- 
на-Усходняй Еўропе, распачаў самастойны творчы 
працэс фарміравання беларускага барока, якое стала 
высокім дасягненнем і гонарам айчыннай архітэкту- 
ры. Гэта быў пераломны момант у развіцці манумен- 
тальнага дойлідства ўсёй Рэчы Паспалітай і нават 
больш шырокага арэала. 

Але свядома пакінем гэтую грандыёзную падзею 
ў баку, тым больш, што неаднойчы ў розных выдан- 





Іса Касцёл Божага Цела ў Нясвіжы. Агульны выгляд 


нях падкрэслівалі значнасць і знакавасць касцёла Бо- 
жага Цела ў Нясвіжы ў гісторыі еўрапейскай архі- 
тэктуры. Зараз мы накіроўваемся па лесвіцы гісторыі 
культуры неў тым напрамку, што вядзе наперад, а ва 
ўмоўна-рэтраспектыўным, і фіксуем пры гэтым ру- 
дыменты папярэдніх мясцовых архітэктурных тра- 
дыцый, ацалеўшыя праявы самабытнай готыкі і рэ- 
несансу пад пышным покрывам пазнейшага квітне- 
ючага барока. 

Вядома, што будаўніцтву езуіцкага касцёла Божа- 
га Цела ў Нясвіжы папярэднічалі няпростыя драма- 
тычныя падзеі, якія сведчаць пра тое, наколькі яго 
архітэктурна-мастацкае вырашэнне было сацыяльна 
дэтэрмінаваным. На падставе фундуша на будаўніцт- 
ва нясвіжскага калегіума езуітаў, выдадзенага Радзіві- 
лам Сіроткам 19 жніўня 1584 г. і зацверджанага ка- 
ралём Стэфанам Баторыем на сейме ў Варшаве 4 лю- 
тага 1584 г, езуітам у Нясвіжы надаваліся дзве пля- 
цоўкі па баках вуліцы Воднай [РДАСА, ф. 2188, воп. 1, 
спр. 51], На яе ўсходнім баку меркавалася ўзвесці бу- 
дынак калегіума з гаспадарчымі пабудовамі, садам і 
агародам, а на пляцоўцы з заходняга боку, як пазна- 
чанаў дакуменце, у той час ужо будаваўся касцёл, што 
дазволіла датаваць пачатак яго будаўніцтва прыбліз- 
на 1582-1584 гт. Вядомы польскі даследчык будаў- 
нічай дзейнасці езуітаў у Рэчы Паспалітай Е. Пашэн- 

да на падставе шматлікіх матэрыялаў з архіваў Ваты- 
кана ўдакладніў, што ў гэты час на месцы існуючага 
касцёла будаваўся першы мураваны каталіцкі храм у 
горадзе, які спачатку быў парафіяльным, а ўжо паз- 
ней перададзены езуітам. 

У перапісцы рэгіянальнага кіраўніка ордэна 
І. П. Кампана, князя М. К. Радзівіла і біскупа вілен- 
скага Юрыя Радзівіла выказвалася агульная незада- 
воленасць абліччам і памерамі збудавання. У выніку 
ў 1586 г, пасля двухгадовага абмеркавання толькі што 
ўзведзеныя «свежыя» муры касцёла былі разабраны. 
Гэты факт у гістарычнай рэтраспектыве цяжка вы- 
тлумачыць з эканамічнага пункту гледжання, але вось 
зідэалагічнага - ён мае даволі грунтоўнае абаснаван- 
не, у чым дапамагае чарцёж з «Альбома Бернардоні» 
[ЦНБНАН Украіны. АР, 721(589)С;, арк.19-а] дзе пад, 
гербам Радзівілаў прадстаўлены план культавага бу- 
дынка з надпісам, што гэта «першы касцёл нясвіжскі, 
зламаны за Юрага, заложаны ў року 1581». Тут удак- 
ладняецца дата закладкі касцёла - не 1582 г, калі ў 
Нясвіж прыбылі езуіты, а на год раней, і падкрэсліва- 
ецца, што галоўным ініцыятарам разбурэння храма 
быў сам кардынал Юры Радзівіл, адна з вышэйшых 
асоб каталіцкага кліра, больш таго прэтэндэнт на 
папскі прастол, што мела істотнае значэнне. 

Архітэктурна-мастацтвазнаўчы аналіз чарцяжа 
плана першага нясвіжскага касцёла пераконвае, што 
не толькі памеры збудавання і якасць будаўніцтва 








Першы фарны касцёл. у Нясвіжы. План (паводле 
альбома Д. М. Бернардоні) 


былі прычынай яго знішчэння. Тут упершыню ў гісто- 
рыі беларускага дойлідства стала відавочным прын- 
цыповае разыходжанне ў семантыцы архітэктонікі 
хрысціянскага храма каталіцкай і праваслаўнай кан- 
фесій і ідэалагічным сутыкненнем паміж імі. Прад- 
стаўлены на чарцяжы храм у плане меў форму роў- 
наканцовага грэчаскага крыжа, але яго агульная архі- 
тэктоніка была цалкам адметнай ад праваслаўнага 
крыжова-купальнага храма. Унутраныя вуглы паміж 
рамёнамі крыжа з боку ўвахода фланкавалі круглыя 
абарончыя вежачкі, уласцівыя беларускай готыцы. 

Як пазначана на плане лёгкім пункцірам, унутра- 
ная прастора крыжовай кампазіцыі па восі ўсход- 
захад была трактавана як адзіная выцягнутая прама- 
вугольная зала, перакрытая цыліндрычным скляпен- 
нем з распалубкамі, характэрным для мясцовага хра- 
мабудаўніцтва папярэдняга часу. З усходу «першы 
касцёл нясвіжскі» завяршаўся не апсідай прэсбітэ- 
рыя, а трохграннай алтарнай сцяной, умацаванай 
контрфорсамі, накшталт гнезнаўскага касцёла. Унут- 
ры алтарная суяна была моцна раскрапавана для ства- 
рэння ўбудаванага архітэктанічнага алтара. 

Бакавыя рамёны крыжа выдзелены ў асобныя 
прасторавыя ячэйкі з дапамогай размешчаных пася- 
рэдзіне бакавых пралётаў слупоў, злучаных аркамі, 
што яшчэ больш вылучала падоўжны неф кафаліко- 
на. Характэрна, што вонкавым контрфорсам у гэтым 
збудаванні адпавядалі такія ж па памерах унутраныя. 
Падоўжныя сцены нефа пасярэдзіне заменены на два 
апорныя крыжападобныя пілоны, якія падтрымлівалі 
крыжовыя скляпенні сіметрычных бакавых аб'ёмуў, 
што надавалі плану форму крыжа. Вутлы гэтых аб'ё- 
маў раскрапаваны ўжо не контрфорсамі, а пілястрамі. 
З паўночнага боку да нефа прылягала адна невялікая 
сакрысція. Адметнае вырашэнне мела заходняя част- 
ка будынка. Па баках яе ўмацоўвалі перпендыкуляр- 
ныя да сцен контрфорсы, вонкавыя і ўнутраныя. 

Ваўнутраных вуглах крыжа плана сіметрычна раз- 
мяшчаліся круглыя вежачкі з кручанымі ўсходамі, 
што таксама ўмацоўвалі па-гатычнаму тонкія сцены 
будынка. Прасторавую ўстойлівасць павялічвалі так 
званыя «манастырскія» альбо «езуіцкія» скляпенні, 
якія складаюцца з дзвюх распалубак, злучаных па 
дыяганалі плана. На бязвежавым галоўным фасадзе 
пазначаны глыбокія нішы-табернакулы, магчыма, 


прызначаныя для сакральнай скульптуры. 


МАСТАЦТВА ПАВІННА ПЕРАКОНВАЦЬ 


Роўнаканцовы «грэчаскі» (альбо візантыйскі) 
крыж у аснове кампазіцыі і канструкцыйныя элемен- 
ты мясцовай готыка-рэнесанснай архітэктуры не за- 
давальнялі заказчыкаў, таму што ў гэты час у сакраль- 
ным будаўніцтве каталіцкага свету дамінуючым стаў 
храмтыпу крыжова-купальнай базілікі з «лацінскім» 
падоўжным крыжам у верхнім сячэнні пад купалам. 
І таму першы касцёл у Нясвіжы мусіў быць разбура- 
ны. Яго архітэктура была заснавана на мясцовай га- 
тычнай будаўнічай традыцыі з элементамі візантыз- 
му. З гэтай прычыны кардынал Юры Радзівіл ініцыі- 
раваў знос храма, неадпаведнага навейшай ідэалагіч- 
най праграме каталіцызму, якую неслі езуіты, і запа- 
трабаваў узвесці касцёл «па іх узору». Рэальнай пад- 
ставай для разбурэння культавага будынка стала яго 
незвычайная архітэктоніка, якая не адпавядала мэ- 
там контррэфармацыі і ідэалагічным арыенцірам 
ордэна езуітаў, што выступалі носьбітамі новага мас- 
тацкага стылю барока. 

Відавочна, што архітэктоніка першага нясвіжска- 
га мураванага касцёла ўяўляла складаны рознавектар- 
ны ірознастылявы кангламерат. Яго аб'ёмна-прасто- 
равая структура яскрава адрозніваецца ад 4-слуповых 
гатычных касцёлаў ХУ--пачатку ХУІ ст. залавага тыпу. 
Побач з крыжовымі скляпеннямі ў ім прысутнічалі 
рэнесансныя цыліндрычныя з распалубкамі і бароч- 
ныя «езуіцкія» скляпенні, побач з контрфорсамі - 
пілястры і нішы-табернакулы, убудаваны архітэкта- 
нічны алтар, Але адначасова план збудавання ў вы- 
глядзе грэчаскага крыжа і круглыя вуглавыя вежы 
сведчаць пра ўплыў на яго архітэктурнае вырашэнне 
традыцый мясцовага праваслаўнага храмабудаўніцт- 
ва папярэдняга часу, што і паслужыла прычынай яго 
мэтанакіраванага знішчэння. 

У тым жа архіўным альбоме чарцяжоў з Нясвіжа 
канца ХХІ ст. (ЦНБ НАН Украіны. АР, 721(589) С, 
арк.16-а] прадстаўлены план культавага будынка з 
надпісам на лацінцы: «касцёл места клецкага пана 
маршалка» (маецца на ўвазе ардынат клецкі Альбрэхт 
Радзівіл, які з 1585 г. быў маршалкам Вялікага кня- 
ства Літоўскага). Такім чынам, гэты чарцёж амаль дак- 
ладна можна датаваць 1585--1592 гт. На ім прадстаў- 
лены адзіны вядомы на сённяшні дзень план фарнага 
Троіцкага касцёла ў Клецку, які цалкам разбураны ў 
сярэдзіне ХХ ст. Захаваліся архіўныя здымкі помніка 
1930-ых іт, выкананыя Віленскім таварыствам ама- 


тараў навук [ДГАЛ, ф. 1135, воп. 3, спр. 502]. 








Троіцкі касцёл. у Клецку. Галоўны фасад. Фота 
пачатку ХХ ст. 














Троіцкі касцёл. у Клецку. План. (паводле альбома 
Д. М. Бернардоні) 

Троіцкі касцёл у Клецку. Агульны выгляд з боку 
алтарнай часткі. Фота пачатку ХХ ст. 





Дата пабудовы клецкага Троіцкага касцёла з'яў- 
ляецца спрэчнай. Паводле інвентарных «Апісанняў 
стану плебаніі клецкай у губерніі Менскай» за 17961 
1800 гг, мураваны храм тут закладзены згодна з даў- 
нейшай візітай каля 1450 г. коштам Андрэя Мастві- 
довіча, абывацеля навагрудскага, адбудаваны накла- 
дам каралевы Боны, уладальніцы Клецка, кансекра- 
ваны кем і калі невядома [НГАБ, ф. 178, воп. 27. спр. 
252, 271]. У канцы 1550-ых гг. прыхільнік рэфарма- 
цыі М.Радзівіл Чорны адабраў храм у католікаў і пе- 
радаў яго пад кальвінскі збор. Вядома, што тут у 
1560--1562 гг. быў магістрам вядомы дзеяч рэфар- 
мацыі Сымон Будны. З гэтай прычыны большасць 
даследчыкаў адносіць час пабудовы мураванага кас- 
цёла ў Клецку да сярэдзіны ХХІ ст, прыблізна да 
1550-1552 гг. Аднак на архіўным чарцяжы сячэнне 
вежы заштрыхавана больш шчыльна за сцены нефа, 
Датаго ж на плане вежы паказаны тры вялікія, вера- 
годна, арачныя, праёмы ўваходаў, якіх пазней не было, 
Ёсць падставы меркаваць, што чарцёж выкананы ў 
час прыбудовы вежы да касцёла, а гэта звычайна рабі- 
лася крыху пазней, пасля асадкі асноўнага будынка. 
Перавязка ў муроўцы паміж імі адсутнічае, што да- 
зваляла забяспечыць правільнае размеркаванне нагру- 
зак паміж канструкцыйна рознымі часткамі. Усе гэ- 
тыя факты сведчаць пра найбольш позні з верагод- 
ных варыянтаў час будаўніцтва мураванага храма ў 
Клецку, які па стылявых прыкметах можна датаваць 
1570-мі гг. 

У згаданых апісаннях касцёла адзначана, што ён 
«старасвецкі», памерамі 59 х 25 аршынаў, з адною 
мураванаю вежаю, купал якой у 1796 г. быў абабіты 
драніцамі, а ў 1800 г. яна ўжо была без даху і крыжа; 
на ёй знаходзіліся званы. Унутры будынак меў скля- 
пенні «негладкія старасвецкія», сцены былі атынка- 
ваны і часткова распісаны. Побач з прэсбітэрыем з 
паўночнага боку знаходзілася сакрысція са скляпені- 
стым перакрыццём, а пад ёю скарбніца: памяшканні 
гэтыя злучаліся дзеля большай бяспекі люкам з пры- 
стаўной лесвіцай. Пад падлогай з квадратнай цэглы 
знаходзіліся чатыры ганаровыя пахаванні. Інвентары 
змяшчаюць таксама падрабязныя апісанні алтароў і 
іншага «драўлянага начыння» выдатнай «сніцарскай 
работы», аднак не даюць дакладнага ўяўлення пра 
архітэктуру храма. 

Першае графічнае адлюстраванне збудавання за- 
хавалася на гравюры Клецка, выкананай Т. Макоўскім 
на мяжы ХУІ - ХУІІ стст, яго дапаўняе план касцёла 
з «альбома Бернардоні». З іх відавочна, што на той 
час фарны касцёл у Клецку меў трохчасткавую струк- 
туру і складаўся з асноўнага прамавугольнага нефа, 
пяціграннай апсіды прэсбітэрыя (з адначасткавай 
вімай) і магутнай васьміграннай вежы з ніжнім чау- 
верыковым ярусам-нартэксам, завершанай высокім 
шатром. Неф і алтарная апсіда ад пачатку былі адноль- 
кавай вышыні, аб'яднаны агульным прафіляваным 
карнізам і накрыты дахам з галоўкай у месцы злучэн- 
ня аб'ёмаў, чым клецкі касцёл прынцыпова адрозні- 
ваецца ад познегатычных касцёлаў, накшталт Гнезна, 
у якіх прэсбітэрый і дах над ім больш нізкія за асноў- 
ны аб'ём і аддзелены ад яго мураваным франтонам. У 
архітэктуры клецкага фарнага Троіцкага касцёла віда- 
вочны мясцовыя готыка-рэнесансныя рысы. 

Даволі тонкія сцены Троіцкага касцёла звонку 
ўмацоўвалі рытмічна размешчаныя контрфорсы па- 
стаяннага прамавугольнага сячэння, а не ярусна-сту- 
пеньчатыя, як у гатычных помніках. У інтэр'еры ім 
адпавядалі двухступеньчатыя ў сячэнні ўнутраныя 
контрфорсы, якія пераймалі частку нагрузкі. На гэ- 
тыя канструкцыйныя вузлы перадаваўся распор вялі- 
кага рэнесанснага цыліндрычнага скляпення з распа- 
дубкамі, без падпружных арак і нервюр. Чатыры верх- 
нія ярусы вежы мелі ў плане аднолькавае сячэнне, але 
розную адвольную вышыню. Такая будова і пра- 
порцыі ярусаў вежы рабілі яе візуальна масіўнай 
(верхні ярус і завяршэнне вежы перароблены ў кан- 
цы ХУІІ ст.). Па верху сцен і ярусаў вежы праходзілі 
прафіляваныя карнізы. Аконныя праёмы і разгрузач- 
ныя нішы маюць паўцыркульныя арачныя завяр- 
шэнні. На ярусах вежы і франтоне прысутнічаюць 
круглыя вокны ў квадратных рамачных нішах. На 
архіўным плане збудавання адзначаны нішы-табер- 
накулы на галоўным фасадзе. Такім чынам, гатычныя 
контрфорсы спалучаліся са сціплым рэнесансным 
дэкорам, гатычная структура аб'ёмуў з рэнесанснай 
трактоўкай інтэр'ера. 

Надзвычай важным помнікам культавага дойлід- 
ства Беларусі канца ХУІ ст. новыя дадзеныя пра які 
атрыманы з «альбома Бернардоні», з'яўляецца фар- 
ны касцёл у Гродне, так званая фара Вітаўта - знака- 
вая назва, якая сведчыць пра яго гістарычную даўні- 
ну. Ён заўжды прыцягваў увагу даследчыкаў як важ- 











Троіцкі касцёл у Клецку. Інтэр'ер. Фота пачатку 

Фарны касцёл. Унебаўзяцця Дзевы Марыі (фара 
Вітаўта) у Гродне. Выява з гравюры Гродна 
пачатку ХУІІ ст. Т. Макоўскага 


ны этап у гісторыі станаўлення каталіцкай канфесіі ў 
Вялікім княстве Літоўскім. Шматлікія перабудовы да 
непазнавальнасці змянілі аўтэнтычнае аблічча збуда- 
вання. Але за апошнія 30 гадоў, ужо пасля разбурэн- 
ня храмаў 1961 г, яму прысвечана вялікая колькасць 
публікацый па выніках шматлікіх даследаванняў 
гісторыкаў, археолагаў, рэстаўратараў і мастацтва- 
знаўцаў, што адкрываюць адну з самых каштоўных 
старонак гісторыі архітэктуры Беларусі перыяду Рэчы 
Паспалітай. 

Гістарычныя звесткі пра заснаванне фарнага кас- 
цёла ў Гродне ў значнай ступені міфалагізаваны. З ад- 
ных крыніц гісторыка-краязнаўчага характару ХІХ - 
пачатку ХХ ст. вынікае, што мураваны касцёл на мес- 
цы драўлянага пабудаваны ў 1494 г. па фундацыі ка- 
раля Аляксандра Ягелончыка, з другіх - у 1551 г. па 
фундацыі каралевы Боны. Гэтыя дадзеныя абвяргаюц- 


ца дзвюма рознымі тагачаснымі гістарычнымі крыні- 
цамі, Адна з іх -- «Сапраўдны выгляд Гродна, горада 
ў Літве», выканана з натуры ў 1567 г. нямецкім рыса- 
вальшчыкам Гансам Адэльхаўзерам і выгравіравана 
вядомым нюрнбертгскім залатых спраў майстрам, кар- 
тографам і гравёрам Мацеем Цюнтам. На гравюры 
горада на месцы фарнага касцёла дана выява прама- 
вугольнага аднанефавага храма, арыентаванага алта- 
ром на захад, з круглай ад аснавання вежай на паўд- 
нёва-ўсходнім вуглу пры галоўным фасадзе. Над ім 
надпіс на латыні: «Месца святое польскае ў горадзе» 
(79, с. 34-35). Вызначыць па гравюры будаўнічы ма- 
тэрыял фарнага касцёла немагчыма, але тут дапама- 
гае заўвага з пісьма караля Стэфана Баторыя (гады 
праўлення 1576--1586), які зрабіў Гродна сваёй ста- 
ліцай, рэгіянальнаму кіраўніку ордэна езуітаў 
І. П. Кампана, што гродзенскі фарны касцёл «самы 
вялікі і самы цудоўны ў Вялікім княстве Літоўскім, 
але драўляны». 

На падставе дакументаў Літоўскай метрыкі доўгі 
час лічылася, што мураваны фарны касцёл пабудава- 
ны на сродкі караля Стэфана Баторыя ў 1579-- 
1586 гг.іў яго ўзвядзенні прымаў удзел муляр Антоні 
Дзікрып ці Суігрып. Польскі даследчык Е. Пашэнда 
на падставе дакументаў з архіваў Ватыкана больш 
дакладна акрэсліў час узвядзення мураванага касцё- 
ла: 1584-1587 гт. Гэтыя храналагічныя рамкі паказ- 
ваюць, што яго будаўніцтва было распачата ў год за- 
канчэння будаўніцтва люблінскага касцёла езуітаў і 
завершана ў год пачатку будаўніцтва нясвіжскага кас- 
цёла езуітаў. Гэта б, можа, нічога і не азначала, калі б у 
будаўніцтве абедзвюх азначаных святыняў не прымаў 
удзел архітэктар Д. М. Бернардоні. 

Да выяўлення архіўнага «альбома Бернардоні» 
якія-небудзь звесткі пра архітэктара - аўтара пра- 
екта фарнага касцёла ў Гродне -- адсутнічалі, было 
вядома толькі, што італьянец. Аднак калекцыя чар- 
цяжоў канца ХУІ ст. з Нясвіжа ўтрымлівае план му- 
раванага культавага збудавання з надпісам лацінкай: 
«План касцёла гродзенскага» [ЦНБ НАН Украіны. АР, 
721(589)С, арк.2]. Паколькі аўтарам большасці чар- 
цяжоў альбома быў Д. М. Бернардоні, відавочна, што 
ён з'яўляецца стваральнікам праектаў не толькі кас- 
цёла езуітаў у Нясвіжы, але і фарнага ў Гродне, і гэта 
храналагічна адпавядае прамежку часу паміж яго дву- 
ма азначанымі раней будаўнічымі аб'ектамі. Больш 

таго, стварэнне ў камені новага аблічча старажытнай 
фары Вітаўта па загаду Стэфана Баторыя было яго пер- 
шай архітэктурнай справай на беларускай зямлі. 

За сваю амаль 400-гадовую гісторыю гродзенскі 
фарны касцёл неаднаразова цярпеў ад пажараў і ка- 
рэнным чынам рэканструяваўся. Таму аўтэнтычную 
архітэктуру храма на разглядаемы перыяд можна 
аналізаваць толькі на падставе азначанага праектна- 
га плана, выявы яго першапачатковага аблічча на гра- 
вюры Гродна Т. Макоўскага 1600 г. і абмерных чар- 
цяжоў ХІХ ст. плана, папярочнага сячэння і паўднё- 
вага бакавога фасада [РДГА, ф.1286, воп.1, спр.57, 
арк.16, 19, 21]. На праектным і абмерным чарцяжах 
прадстаўлены планы трохнефавага 8-слуповага хра- 
ма даволі значных памераў (58,;6х 23 м), згранёным 
выцягнутым прэсбітэрыем, які па шырыні і вышыні 
адпавядаў цэнтральнаму нефу, з чацверыковым ува- 
ходным аб'ёмам ісакрысціяй з паўночнага боку вімы. 

Паміж графічнымі матэрыяламі ёсць і пэўныя 
адрозненні, якія сведчаць, што праект не быў рэалі- 
заваны дакладна. У праекце з паўднёвага боку ўваход- 
нага чацверыковага аб'ёму з магутнымі сценамі, якія 
неслі шмат'ярусную вежу, паказаны амаль такіх жа 
памераў вялікі лесвічны блок з двухмаршавай лесві- 
цай (гэты элемент неаднаразова паўтараецца ў «аль- 
боме Бернардоні»). Яшчэ адна лесвіца, круглая ў пла- 
не, але не з вітымі ўсходамі, характэрнымі для аба- 
рончых збудаванняў, а прамавугольнымі маршамі, ха- 
рактэрнымі для палацаў, размешчана на паўночным 
баку храма, каля сакрысціі. Абедзве лесвіцы вялі на 
эмпоры над бакавымі нефамі. Відавочна, што тут у 
праекце Бернардоні ўпершыню спрабаваў увесці ў 
мясцовае культавае будаўніцтва распаўсюджаныя ў 
Італіі маршавыя лесвіцы, не ўлічыўшы мясцовай га- 
тычнай традыцыі ўзвядзення круглых вежаў з вітымі 
ўсходамі, 

У натуры лесвіцы былі размешчаны ў тых жа мес- 
цах, але выкананы іначай. Круглыя ў плане вітыя лес- 
віцы былі ўкампанаваны ў чацверыкі невялікіх паме- 
раў. Як можна бачыць на гравюры Т. Макоўскага, лес- 
вічны чацверык на галоўным фасадзе завяршаўся 
шмат'яруснай круглай вежачкай, ніжэйшай за асноў- 
ную. Па абмерах -- з поўначы да ўваходнага чацве- 
рыка быў прыбудаваны прамавугольны аб'ём, які меў, 
верагодна, кампазіцыйнае прызначэнне з мэтай 
зрабіць галоўны фасад сіметрычным. Акрамя таго, у 

Фарны касцёл Унебаўзяцця Дзевы Марыі (фара 
Вітаўта) у Гродне. Абмерныя чарцяжы 1803 г. 


планах крыху адрозніваюцца памеры і форма прэс- 
бітэрыя і сакрысціі. На абмерных чарцяжах бачна 
таксама, што з поўдня да касцёла прылягала прама- 
вугольная ў плане (2 квадраты) капліца, перакрытая 
двума самкнутымі купаламі, якая адсутнічае ў пра- 
екце і на гравюры. 

Самым цікавым у архітэктоніцы гродзенскага 
фарнага касцёла было тое, што ён меў структуру «про- 

Касцёл і кляштар бернардзінцаў у Гродне. 
Агульны выгляд з боку алтарнай апсіды 

табазілікі». Цэнтральны неф быў вышэй за бакавыя, 
але не меў верхняга бакавога асвятлення. Усе тры 
нефы звонку былі аб'яднаны ў адзіны суцэльны аб'ём 
і накрыты высокім клінаватым дахам, што адлюст- 
равана на гравюры Т. Макоўскага. ІШматсхільны дах 
гранёнай алтарнай часткі быў крыху ніжэйшы за ас- 
ноўны, у выніку чаго вышынная дынаміка аб'ёмаў 
нарастала ад алтара да магутнай шмат'яруснай вежы 
з фігурным завяршэннем на галоўным фасадзе, якая 
дамінавала ў кампазіцыі і стварала звыклы для таго 
часу сілуэт храма. Падобны готыка-рэнесансны тып 
культавага будынка быў распаўсюджаны ў ХХІ ст. у 
дойлідстве не толькі Беларусі, але і Літвы, Польшчы, 
Чэхіі і шэрага іншых краін Цэнтральнай Еўропы. 
Такім чынам, з'яўленню ў беларускім дойлідстве ба- 
рочнай крыжова-купальнай базілікі «езуіцкага» 
кшталту, з лацінскім крыжам у плане, папярэднічала 
«протабазіліка» гродзенскага фарнага касцёла, без 
трансепта і купала, пабудаваная тым жа дойлідам. 

Контрфорсы ў гродзенскім фарным касцёле адсут- 
нічаюць, што адлюстроўвае яго рэнесансную стылі- 
стыку. Сцены асноўнага аб'ёму, прэсбітэрыя і ніжня- 
га чацверыка вежы мацаваліся глыбокімі пілястрамі, 
якія ўверсе злучаліся лучковымі аркамі, утвараючы на. 
бакавых фасадах рытмічную рэнесансную аркаду, але 
з выразнай перавагай вертыкальных прапорцый у па- 
раўнанні з італьянскімі ўзорамі. У прасценках паміж 
пілястрамі размяшчаліся высокія вузкія гатычныя 
вокны са стральчатым абрысам, на вежы былі байні- 
цы. Характэрны мастацкі эфект дасягаўся выразным 
спалучэннем чырвонага колеру адкрытай муроўкі 
сцен і белай тынкоўкі дэкаратыўных элементаў, як і 
ў храмах беларускай готыкі. Пазней будынак быў цал- 
кам атынкаваны. З усяго відавочна, што ў гэтым, ад- 
ным зсамых адметных помнікаў беларускага сакраль- 
нага дойлідства, элементы мясцовай готыкі і рэнесан- 
су паўсюдна знітаваны з архітэктурнымі формамі іта- 
льянскага паходжання як у архітэктоніцы, так і дэ- 
коры збудавання. 

У другой палове ХУІ ст. Гродна часова быў амаль 
што сталіцай Рэчы Паспалітай. Наступны пасля Стэ- 
фана Баторыя кароль Жыгімонт ПІ Ваза ў 1595 г. 
заснаваў тут другую па часе ў горадзе мураваную свя- 
тыню -- касцёл кляштара бернардзінцаў. Ордэн бер- 
нардзінцаў з'явіўся ў Гродне на стагоддзе раней, у 
1494 г. здазволу караля Аляксандра Ягелончыка. Пер- 

Касцёл. бернардзінцаў у Гродне. Выгляд з боку 

шы касцёл быў драўляны. Краевугольны камень у пад- 
мурак алтара мураванага касцёла закладзены 1 асве- 
чаны ў 1602 г. віленскім біскупам Бенедыктам Вой- 
нам.Завяршэнне будаўніцтва датуецца 1618 г.- дата 
кансекрацыі святыні ў гонар Набыцця Часнога Жы- 
ватворнага Крыжа тагачасным віленскім біскупам Яў- 
стафіем Валовічам, пра што сведчыць мемарыяльная 
дошка на сярэднім слупе з левага боку цэнтральнага 
нефа. 

Відавочна, што абедзве гродзенскія каталіцкія 
мураваныя святыні, заснаваныя каралямі, храналагіч- 
на блізкія, але пазнейшая з іх мае ўжо выразныя 
прыкметы новага стылю барока. Калі «фара Вітаў- 
та» -- рэнесансная «протабазіліка» з вестверкам на 
галоўным фасадзе, касцёл бернардзінцаў -- сапраўд- 
ная трохнефавая базіліка з бязвежавым барочным фа- 
садам. Аднак, калі мы параўнаем алтарныя часткі, аб- 
кружаныя аркадамі з пілястрамі-контрфорсамі, вы- 
явіцца іх агульны готыка-рэнесансны характар. Над- 
звычай блізкія іх планавыя схемы з выцягнутымі ап- 
сідамі прэсбітэрыя, з аднолькаваю колькасую слупоў, 
адпаведнымі суадносінамі крокаў і пралётаў. Паўноч- 
ны бакавы неф бернардзінскага касцёла, павернуты 
да вуліцы, умацаваны моцна вынесенымі контрфор- 
саміз вокнамі-біфорыямі паміж імі. Як і арганізацыя 
ўнутранага манстырскага двара-клуатра - гэта ярка 
выяўленыя рысы позняй готыкі. 

Разгляд аб'ектаў у храналагічным парадку, адпа- 
ведна датам фундацый і будаўніцтва, дазваляе выявіць 
у мазаічнай карціне архітэктурнага формаўтварэння 
на мяжы ХУІ- ХХІІ стст. складаную творчую эвалю- 
цыю аб'ёмна-прасторавых кампазіцый, канструкцый 
ідэкору беларускіх храмаў ад готыка-рэнесансных да. 
раннебарочных. Пры мастацтвазнаўчым аналізе эва- 
люцыі сакральнага дойлідства азначанага перыяду 
мэтазгодна ў першую чаргу звярнуцца да кола по- 
мнікаў, фундаваных буйнейшым магнатам Вялікага 
княства Літоўскага, ардынатам нясвіжскім князем 
М.К.Радзівілам Сіроткам, які свядома праводзіў у 
жыццё ідэі контррэфармацыі і яе мастацкія формы. 








Касцёл бернардзінцаў у Гродне. Інтэр'ер 
бакавога нефа 

Паводле інвентароў канца ХУПІ--ХІХ стст., 
Троіцкі касцёл у вЧарнаўчыцы (Брэсцкі р-н) пабуда- 
ваны ў 1585--1595 гг. па фундацыі М. К. Радзівіла 
Сіроткі. Тут знітаванне формаў мясцовай готыкі і 
рэнесансу з новымі архітэктурнымі павевамі дало 
яшчэ адзін непаўторны варыянт мастацкага сімбіёзу. 
Архітэктоніка чарнаўчыцкага касцёла складаецца з 
прамавугольнага залавага асноўнага аб'ёму і роўнавы- 
сокага з ім выцягнутага прэсбітэрыя, які мае віму 
значных памераў і паўкруглае завяршэнне. Падобная 
форма алтарнай часткі не гатычная, а бліжэй ужо да 
храмавых пабудоў эпохі барока. 








іся Троіцкі касцёл у Чарнаўчыцах. План 


Абедзве роўнавысокія часткі касцёла аб'яднаны 
прафіляваным карнізам і накрыты высокім клінава- 
тым дахам з агульным вільчыкам і трохвугольным 
франтонам на галоўным фасадзе. Інтэр'ер святыні 
перакрыты адзіным цыліндрычным скляпеннем, якое 
аздоблена нізкарэльефнымі несапраўднымі кесонамі 
сеткавага малюнка, утворанымі ляпнымі ўзорыстымі 
псеўданервюрамі, у чым выяўлена новае асэнсаванне 
гатычнай канструкцыі як дэкаратыўнай формы. Ана- 
лагічны дэкор мае і скляпенне прэсбітэрыя, ствара- 
ючы непаўторную мастацкую аздобу інтэр'ера. 

Новым у тэктоніцы храма, у параўнанні з культа- 
вымі збудаваннямі перыяду рэфармацыі, з'яўляецца 
наяўнасць у ім трансепта, які надае плану выгляд ла- 
цінскага крыжа. Аднак трансепт прадстаўлены тут не 
ў поўнай акрэсленай архітэктурнай форме, а як ру- 
дымент, і мае незвычайную будову. На ўзроўні карні- 
за папярочны неф выглядае як невялікая раскрапоў- 
ка асноўнага нефа, што дазволіла захаваць у вонкавай 
кампазіцыі традыцыйны готыка-рэнесансны дах. 
Аднак у ніжнім сячэнні план мае выразную форму 
лацінскага крыжа, таму што трансепт ступеньчата пе- 
раходзіць у невысокія квадратныя аб'ёмы, якія нагад- 
ваюць бакавыя капліцы, накрытыя аднасхільнымі да- 
хамі. Тарцы гэтых капліц зроблены ў адну лінію з яшчэ 
меншымі па вышыні сіметрычнымі прыбудовамі сак- 
рысцій, што надае форме плана ўсяго збудавання 
строгасць і гармонію. Агульная аб'ёмна-прасторавая 
кампазіцыя пры гэтым ускладняецца і становіцца 
больш дынамічнай. 

Пластыку кампазіцыі ў алтарнай частцы ўзмау- 
няе цыліндрычная вежачка з шатровым пакрыццём 
і кручанымі ўсходамі ўнутры, што вядуць на вышкі 
храма, размешчаная ў месцы злучэння паўднёвай сак- 
рысціі з алтарнай апсідай. Гэтая вежа сваім нетрады- 
цыйным размяшчэннем і будовай, характэрнай для 
абарончага дойлідства, асабліва інтрыгавала даследчы- 
каў. Рэстаўратарамі выяўлена, што вежа часткова за- 
крывае першапачатковае замураванае акно і карніз. 
Агэта азначае, што яна прыбудавана пазней, верагод- 
на, адначасова з сакрысціяй і ніжняй часткай трансеп- 
та, пра што сведчыць адсутнасць перавязкі ў падмур- 
ках паміж імі і асноўным аб'ёмам. 

Відавочна, што касцёл у Чарнаўчыцах, які воляй 
лёсу ўзводзілі адначасова з барочным касцёлам езуі- 
таў у Нясвіжы, хаця і быў закладзены крыху раней, 

мусіў у нейкай ступені трапіць пад ято мастацкі ўплыў. 
Па-першае, узнікла неабходнасць узмацніць у ім ролю 
трансепта, каб падкрэсліць яго контррэфармацый- 
ную накіраванасць. Мяняць цалкам кампазіцыю збу- 
давання, верагодна, было ўжо позна, і таму ўзніклі 
нізкія бакавыя прыбудовы, што надалі плану выгляд 
лацінскага крыжа. Па-другое, пад уплывам барочна- 
га першаўзора галоўны фасад быў зроблены бязвежа- 
вым. Сцены чарнаўчыцкага касцёла па бакавых фаса- 
дах па-гатычнаму ўмацаваны контрфорсамі, а вось 
вежа на галоўным фасадзе пры гэтым адсутнічае. І ўсё 
ж яна ёсць, аднак пастаўлена адасоблена ад храма. 
Суровая сярэднявечная архітэктура 4-яруснай прыз- 
матычнай вежы-званіцы, завершанай традыцыйным 
для народнага дойлідства шатром-«каўпаком», дак- 
ладна адпавядае архітэктурнаму вырашэнню вежы- 
званіцы каля нясвіжскага касцёла езуітаў. 

Пры асобнай пастаноўцы званіцы засталася неаб- 
ходнасць трапляць у паддашак храма, таму ў чарнаў- 
чыцкім касцёле прыбудавалі каля алтара круглую га- 

тычную вежачку з вітымі ўсходамі. Галоўны фасад, 
такім чынам, застаўся бязвежавым, але ён заверша- 
ны не шчытом, як гатычныя храмы, і не барочным 
фігурным франтонам з валютамі, а сціплым трохву- 

гольным франтонам са стрыманым дэкорам у выгля- 
дзе прамавугольных і круглых плоскіх ніш. Гэты дэ- 
кор відавочна адрозніваецца ад гатычных узораў, але 
ён яшчэ вельмі далёкі ад ордэрнай пластыкі барока. 
З вышэйсказанага вынікае, што готыка-рэнесансная 
ў аснове архітэктура Троіцкага касцёла ў Чарнаўчы- 
цахтым не менш адносіцца да арэала ўплыву перша- 
га помніка барока на Беларусі. 

У 1575 г. князь М. К. Радзівіл Сіротка набыў мяс- 
тэчка Новы Свержань (Стаўбцоўскі р-н), і да канца 
ХХІ ст. тут з'явіліся два мураваныя храмы. Петрапаў- 
лаўскі касцёл пастаўлены на развілцы асноўных шля- 
хоў зносін і павернуты галоўным фасадам да гандлё- 
вай плошчы мястэчка. Доўгі час лічылася, што ён па- 
будаваны як кальвінскі збор. Аднак копіі ХУІІ ст. 
першапачатковых фундушаў храма сведчаць, што ён 
заснаваны ў 1588 г. Радзівілам Сіроткам, які вылучыў 
сродкі і пляц пад каталіцкі касцёл, дзе служба павін- 
на праводзіцца «па рымскаму абраду» [НГАБ, ф.1781, 
воп.27, спр.252, арк.1--2]. 

Гэтыя звесткі падцвярджаюцца будаўнічай тэхні- 
кай іархітэктонікай збудавання, Храм мае характэр- 
ную даля касцёлаў таго часу готыка-рэнесансную кам- 
пазіцыю і складаецца з прамавугольнага асноўнага 
аб'ёму з залавай структурай інтэр'ера, паўкруглай ап- 
сіды і магутнай шмат'яруснай чацверыковай вежы- 
званіцы на галоўным фасадзе. Кароткі прэсбітэрый 
не мае вімы і зроблены больш нізкім за кафалікон, 
што яшчэ больш узмацняе нарастанне дынамікі архі- 
тэктурных мас ад алтара да ўваходнай вежы. У той 
жачас наяўнасць алтарнай апсіды абвяргае версію пра 
рэфармацкае паходжанне храма. Акрамя таго, адмет- 
насцю помніка з'яўляецца наяўнасць трансепта, які 
надае плану выгляд лацінскага крыжа больш выраз- 
на, чым у чарнаўчыцкім касцёле. 

Стратыграфічныя даследаванні паказалі, што ўсе 
часткі касцёла маюць аднолькавую тэхніку муроўкі 
фундаментаў, што сведчыць пра іх адначасовую за- 
кладку. Але вышэй падмуркаў асноўны аб'ём мае га- 
тычную муроўку, а вежа -- рэнесансную; перавязка 
паміж імі адсутнічае, Гэта сведчыць, што вежа, як звы- 
чайна, узведзена крыху пазней за асноўны аб'ём. Ад- 
нак у інтэр'еры ніжні чацверык вежы, перакрыты 
крыжовым скляпеннем, прасторава зліты з асноўнай 
залай, перакрытай цыліндрычным скляпеннем з рас- 
палубкамі. Падпружныя аркі і контрфорсы ў гэтым 

будынку адсутнічаюць, што кампенсуецца даволі ма- 
сіўнымі сценамі, і гэта з'яўляецца характэрнай прык- 
метай рэнесансу. Таўшчыня бакавой заходняй сця- 
ны ніжняга яруса чацверыка вежы дадаткова павялі- 
чана падпорнай сценкай дзеля размяшчэння ўнутры 
яе маршавай лесвіцы на званіцу. Гэтым прыёмам, які 
хоць інязначна парушае строгую сіметрыю збудаван- 
ня, пазбегнулі прыбудовы традыцыйнай гатычнай 
вежачкі з кручанымі ўсходамі. 

Прысадзістая вежа-званіца складаецца з трох чац- 
верыковых ярусаў, якія паступова нязначна змянша- 
юцца па памерах, і накрыта пакатым шатром-«каў- 

паком». Ніжні чацверык па вышыні роўны з асноў- 
ным аб'ёмам і аб'яднаны з ім агульнай цягай карніза; 
унутры ён падзелены на нартэкс і хоры над ім. Вон- 
кавыя вуглы ніжняга яруса вежы ўмацаваны магут- 
нымі пілонамі, што надае яму канструкцыйную і візу- 
альную ўстойлівасць. Сярэдні ярус вылучаецца тыпо- 
ва рэнесансным дэкорам у выглядзе трайчастай паў- 
цыркульнай аркады, рытмічна падзеленай пілястрамі 
на фоне глухіх сцен. Верхні ярус таксама аздоблены 
плоскімі паўцыркульнымі арачнымі нішамі, Матыў 
паўцыркульнай аркі ў дэкоры і канструкцыі будын- 
ка надае яму стылявое адзінства. Першапачаткова 
сцены не былі атынкаваны, і спалучэнне пабеленых 


дэкаратыўных элементаў з адкрытай муроўкай узмац- 

выкарыстоўваць для царквы. Гэта сведчыць пра тое, 
што ў гэты складаны час рэлігійнай барацьбы ён дып- 
ламатычна апекаваў таксама «схізматыкаў» (права- 
слаўных). Пазней, у пачатку ХУШ ст, храм перайшоў 
да уніятаў, і пры ім быў створаны базыльянскі мана- 
стыр. У 1743 г. М.К.Радзівіл Рыбанька вылучыў базы- 
льянам дадатковыя сродкі, што дало ім магчымасць 
часткова аднавіць храм. 

У кампазіцыі царквы дамінуе высокая чацверы- 
ковая вежа, якая нібыта вырастае з вузкага нартэкса, 
распластанага па шырыні прамавугольнага кафаліко- 
на. Галоўны ўваход зроблены не па восі сіметрыі бу- 
дынка, а на заходнім фасадзе, з боку плошчы мястэч- 
ка,іакцэнтаваны рэнесансным парталам з ордэрнымі 
элементамі. Вежа звонку не падзелена на ярусы і не 
мае светлавых праёмаў. Яе своеасаблівасць падкрэслі- 
вае вельмі выцягнутая па вертыкалі дэкаратыўная 
плоская ніша з паўцыркульным завяршэннем, раз- 
мешчаная на паўночным фасадзе. Пра яе больш поз- 
няе паходжанне сведчыць характар муроўкі. Сляды 








Касцёл св. Пятра і Паўла ў Новым Свержані, 
Інтэр'ер 





няла іх пластычную выразнасць і гарманічны рытм. 
Вядома, што раней вежа была больш высокай: у 
1818 г.моцны вецер знёс дах ічасткова разбурыў верх. 
У хуткім часе вежу аднавілі, але зрабілі больш нізкай. 
Невялікі, кампактны, нібыта выкананы з маналіту 
Петрапаўлаўскі касцёл у Новым Свержані з'яўляеу- 
ца адным з найбольш арыгінальных і самабытных 
готыка-рэнесансных святыняў Беларусі. 

Амаль адначасова з Петрапаўлаўскім касцёлам у 
1590 г. М.К. Радзівіл Сіротка заснаваў у Новым Свер- 
жані праваслаўную Успенскую царкву. Дакументам 
ад 1О0верасня 1592 г.ён вылучыў на гэтую царкву тры 
валокі зямлі, сенажаць і бясплатны памол на млыне. 
Акрамя таго, святар мог сыціць 10 медніц мёду, а воск 

іся Успенская царква ў Новым Свержані. Вежа 


пазнейшай перабудовы мае таксама алтарная част- 
ка, але яна адпавядае першапачатковым параметрам 
падмуркаў. 

Будаўніцтва, разгорнутае князем М. К. Радзівілам 
Сіроткам у Нясвіжы ў апошняе дзесяцігоддзе ХУ І ст. 
было грандыёзным па маштабах таго часу. Адначасо- 
ва ўзводзіліся палацавыя карпусы, бастыённыя ўма- 
цаванні, штучная водная сістэма, якая таксама мела 
фартыфікацыйнае прызначэнне, масты і дарогі, на- 
сыпныя валы, што абкружалі горад і праезныя бра- 
мы з мытным даглядам. Горад атрымаў самакіраван- 
не паводле магдэбургскага права, і ў цэнтры яго 
ўзнікла гандлёвая плошча з мураванай ратушай і кра- 





Успенская царква ў Новым Сбержані. Агульны 
выгляд. Здымак пачатку ХХ ст. 


мамі, забудаваная па перыметры дамамі гандляроў і 
рамеснікаў. У найбольш стратэгічна адказных пунк- 
тах горада з'явіліся мураваныя комплексы каталіцкіх 
кляштараў розных ордэнаў (акрамя езуітаў - бене- 
дыкцінак, бернардзінцаў), якія часткова мелі абарон- 
чае прызначэнне. Ва ўсіх гэтых будоўлях князь абапі- 
раўся «на муратараў і геометраў некаторых свядо- 
мых» -- так у той час называлі архітэктараў, і галоў- 
ным апірышчам князя быў на працягу 13 гадоў італь- 
янскі дойлід Д. М. Бернардоні. Ён чуйна ўлоўліваў як 
пажаданні князя, так і мясцовыя будаўнічыя трады- 
цыі і творча рэалізоўваў наспелыя магчымасці. 
Побач з касцёлам Божага Цела ў Нясвіжы быў 
узведзены трохпавярховы калегіум езуітаў, найбольш 
грандыёзнае кляштарнае збудаванне на Беларусі ў 
стылі рэнесансу. Будаўніцтва калегіума пачалося ў 
1586 г. аскончылася, як паведамляе хроніка, у 1599 г. 
На аркушы 24 «альбома Бернардоні» прадстаўлены 
план мураванага комплексу з замкнутым унутраным 
дваром і надпісам лацінкай: «калегіум нясвіжскі в 
першым гмаху локцей 9, а в другом локцей 7, што 
збудаваны ў Нясвіжы яснавяльможнага пана Радзі- 
віла ваяводы трокскага в месце несвіжскім, Мае в собе 
два будованні, а трэцуяе півніца у озера». План кале- 

гіума быў складзены непасрэдна ў Нясвіжы і нязнач- 
на скарэкціраваны ў Ватыкане. 

Больш познія абмерныя чарцяжы калегіума, зроб- 
леныя ў 1625--1826 гг. перад яго знішчэннем, свед- 
чаць што за час яго існавання адбыліся пэўныя зме- 
ны першапачатковага плана. На плане, што захоўва- 
ецца ў альбоме, унутраны двор (клуатр) зроблены 
квадратным (40х 40 локцяў). ГІ-падобная планавая 
кампазіцыя трох асноўных двухпавярховых карпусоў 
(«ліній»), накрытых двухсхільнымі дахамі з фігурнымі 
франтонамі на тарцах, з захаду злучана больш вузкім 
трохпавярховым корпусам, завершаным дэкаратыў- 
ным атыкам і эркерам з гадзінннікавай вежай у цэн- 
тры. Першапачаткова заходні корпус меў на першым 
паверсе дзве адкрытыя аркадныя галерэі, якія нагад- 
валі аркады ватыканскіх дворыкаў. Пазней адкрытыя 
аркады былі замураваны, бо не адпавядалі мясцова- 
му клімату: замест іх па баках цэнтральнага ўвахода 
зрабілі залу філасофіі і капліцу студэнцкага брацтва. 
З заходняга боку быў створаны ізаляваны дворык, у 
які мелі выхад школьныя класы. За выключэннем гэ- 
тага дворыка, кампазіцыя комплексу падпарадкоўва- 
ецца строгай рэнесанснай сіметрыі і адначасова ра- 
цыянальнаму размеркаванню памяшканняў разна- 
стайнага прызначэння. 

У наступным па часе комплексе касцёла і кляш- 
тара бенедыкцінак у Нясвіжы, узведзеным у 1593-- 
1596 гт, арыгінальна спалучыліся манастырскія і свеу- 
кія адукацыйна-выхаваўчыя функцыі ў архітэктур- 
ным ансамблі новага планіровачнага тыпу (без замк- 
нутага клуатра), што значна апярэдзіла свой час. Кас- 
цёл, асвечаны ў гонар св. Яўхіміі ў 1597 г. жмудскім 
біскупам М. Гедройцам, аб'ядноўваў два рознафунк- 
цыянальныя крылы кляштара. Каб ізаляваць манашак 
ад свецкіх паненак, што атрымоўвалі адукацыю пры 
манастыры, адразу неф пасярэдзіне вышыні падзяляў- 
ся на два ярусы, перакрытыя цыліндрычнымі рэне- 
санснымі скляпеннямі з распалубкамі, без падпруж- 
ных арак, якія першапачаткова былі аздоблены ляп- 
ным сеткавым дэкорам. 

Паводле вядуты Нясвіжа 1600 г. Т. Макоўскага і 
яго ж ілюстрацыі да «Панегірыка братоў Ска- 
рульскіх» 1604 г, касцёл бенедыкцінак на той час 
нязначна выступаў з захаду зачырвоную лінію кляш- 
тара і меў бязвежавы фасад, завершаны трохвуголь- 
ным франтонам. Па баках фасад фланкавалі невялі- 








Касцёл сб. Яўхіміі і кляштар бенедыкцінак у 
Нясвіжы. Малюнак Н. Орды. 1876 г. 


кія круглыя вежачкі з вітымі ўсходамі, якія ў гэты 
готыка-рэнесансны перыяд ужываліся даволі шыро- 
каіпершапачаткова прысутнічалі нават на галоўным 
фасадзе барочнага езуіцкага касцёла Божага Цела. Па. 
гэтай і шэрагу іншых прыкмет ёсць падставы аднесці 
і гэты выдатны архітэктурны помнік да аўтарства 
Д. М. Бернардоні. 





Касцёл. св. Яўхіміі і кляштар бенедыкцінак у 
Нясвіжы. План. 


103 





104 


САБОРЫ ПОМНЯЦЬ УСЁ 





Касцёл, сё. Яўхіміі і кляштар бенедыкцінак. 
Галоўны фасад 








Касцёл св. Яўхімй і кляштар бенедыкцінак у 
Нясвіжы. Алтарная частка 





У першай палове ХУШ ст. (да 1733 г.) пад кіраў- 
ніцтвам Казіміра Антонія Ждановіча, прыдворнага 
архітэктара князя М. К. Радзівіла Рыбанькі, галоўны 
фасад касцёла бенедыкцінак цалкам перабудаваны: 
разабраны круглыя вежачкі з вітымі ўсходамі, неф 
прасторава падоўжаны на захад, за чырвонай лініяй 
кляштара ўтвораны квадратны ў плане аб'ём з магут- 
нымі сценамі, які ўвянчала шмат'ярусная вежа, па- 
добная на вежы нясвіжскага замка. Вуглы прыбуда- 
ванай часткі, не звязанай перавязкай з асноўным му- 
рам, каб яна магла трывала несці магутную вежу, 


мусілі ўзмацніць на абодвух ярусах ніжняга чацверы- 
ка «езуіцкімі» скляпеннямі, у якіх распалубкі сыхо- 
дзяцца па дыяганалі памяшкання. Гэта робіць скля- 
пенне больш лёгкім і адначасова прасторава больш 
устойлівым. 

У 1594-1598 гт. у Нясвіжы на заходнім рагу Ста- 
рога горада па фундацыі М.К.Радзівіла Сіроткі і яго 
жонкі быў змураваны кляштарны комплекс ордэна 
бернардзінцаў. Касцёл св. Кацярыны ў 1892 г. пера- 
роблены пад праваслаўную царкву св. Юр'я (не заха- 
ваўся), кляштарны корпус прыстасаваны пад вайско- 
выя казармы (захаваўся часткова). Аўтэнтычны вы- 
гляд ансамбля вядомы па гравюры Нясвіжа Т.Макоў- 
скага і піктаграфічнай карце бернардзінскіх манас- 
тыроў Літоўскай правінцыі, выкананай у 2-ой палове 
ХУШ ст. Касцёл уяўляў мураваную трохнефавую ба- 
зіліку без трансепта з плоскім бязвежавым фасадам, 
які меў барочную двух'ярусную будову і завяршаўся 
трохвугольным франтонам. Комплекс меў характэр- 
ны для сярэднявечча ўнутраны кляштарны двор (клу- 
атр), у які вяла невысокая надбрамная вежа, размеш- 
чаная побач з галоўным фасадам касцёла. Вышыннай 
дамінантай ансамбля была шмат'ярусная чацверыко- 
вая вежа, завершаная высокім шатром, якая прыля- 
гала да алтара, арыентаванага на захад. Такім чынам, 
вежа выступала як гатычны вестверк і, верагодна, мела 
абарончае прызначэнне. Выява касцёла прадстаўлена 
на малюнку Н. Орды 1876 г. з панарамай радзівілаў- 
скага замка. 

Архітэктар Д. М. Бернардоні працаваў пры двары 
князя Радзівіла Сіроткі да 1599 г. калі па загаду ордэ- 
на мусіў ад'ехаць у Кракаў (тагачаснай сталіцы Рэчы 
Паспалітай) для будаўнітцва там езуіцкага касцёла ў 
гонар св. Пятра і Паўла. Памёр дойлід у 1605 г. калі 
да завяршэння будаўніцтва кракаўскага касцёла зас- 
таваліся толькі ўзвядзенне купала, пакрыццё даху і дэ- 
каратыўная апрацоўка галоўнага фасада. 

Апошнім творам Д, М. Бернардоні ў Беларусі быў 
парафіяльны касцёл у мястэчку Мір, змураваны ў 
1599-1605 гт. па фундацыі М. К. Радзівіла Сіроткі ў 
гонар свайго нябеснага патрона св. Мікалая, верагод- 
на, паводле праекта маэстра, але ўжо без яго непас- 
рэднага ўдзелу. Унікальная архітэктура святыні спа- 
лучае рысы каталіцкага і праваслаўнага храмабудаў- 
ніцтва. Касцёл уяўляе чыстую і строгую па прапор- 
цыях трохнефавую базіліку без трансепта, з прэсбі- 

Касцёл і кляштар бернардзінцаў у Нясвіжы. 
Паводле карты ХУШ ст. 


тэрыем у выглядзе паўкруглага завяршэння цэнтраль- 
нага нефа, што надае масам збудавання надзвычай- 
ную маналітнасць. З нясвіжскімі касцёламі яго аб'- 
ядноўвае познерэнесансны характар перакрыцця 
цэнтральнага нефа магутным цыліндрычным скля- 
пеннем з распалубкамі, без падпружных арак. Даволі 
нізкія бакавыя нефы перакрыты крыжовымі скля- 
пеннямі, а масіўныя сцены ўнутры раскрапаваны раз- 
грузачнымі аркамі замест контрфорсаў альбо піляст- 
раў. 

Вырашэнне ўваходнай і алтарнай частак мае ад- 
метны характар: ў іх прысутнічаюць канструкцыйна- 
кампазіцыйныя элементы, якія па сутнасці выконва- 
юць функцыю контрфорсаў. Абапал вімы прэсбітэ- 
рыя сіметрычна размешчаны сакрысціі са скругле- 
ным абрысам вонкавых вуглоў, што маюць выгляд 
бакавых апсід. Як вядома, трохапсіднасць уласціва 
праваслаўнаму царкоўнаму дойлідству, магчыма, таму 
паўкруглым апсідам з дапамогай вуглавых контрфор- 


Касцёл сб. Мікалая ў Міры. Агульны выгляд з 
боку алтарнай часткі 





саў звонку нададзены прамавугольныя абрысы. Да 
сакрысцій сіметрычна далучаны роўнавысокія з імі 
пяцігранныя ў плане прыбудовы з тонкімі сценамі, 
якія выглядаюць як рудыменты трансепта. Іх архаіч- 
ныя гранёныя формы з'яўляюцца рэмінісцэнцыяй 
гатычнай архітэктуры. Пад прэсбітэрыем з драўлянай 
падлогай знаходзілася крыпта для ганаровых пахаван- 
няў, у астатняй частцы храма падлога была з марму- 
ровых плітак. 

З боку ўвахода тарэц цэнтральнага нефа мірскага 
касцёла завершаны амаль роўнай з ім па шырыні ма- 

гутнай чацверыковай вежай-званіцай, а тарцы бака- 
вых нефаў дзвюма невялікімі цыліндрычнымі вежач- 
камі-контрфорсамі. У першапачатковым выглядзе 
цэнтральная вежа мела 4 ярусы аднолькавага квад- 
ратнага сячэння, з якіх самым высокім быў трэці, і 
завяршалася пакатым чатырохсхільным шатром- 
«каўпаком», традыцыйным для замкавага дойлідства. 
Усё гэта надавала цэнтральнай вежы надзвычайную 
масіўнасць і дамінантнае значэнне ў кампазіцыі, на- 
ват пры даволі значных памерах базілікі. Побач з ёю 
бакавыя вежачкі адыгрывалі падпарадкаваную ролю, 
у іх месціліся вітыя ўсходы, што вялі на званіцу і ў 
паддашак бакавых нефаў. Дзякуючы ім, сіметрычная 
структура галоўнага фасада набывала ўстойлівасць і 
пірамідальнасць, што візуальна зніжала груваздкасць 
цэнтральнай вежы. 

У архітэктурным абліччы святыні ўражвае надзвы- 
чайная лапіларнасць мас і амаль поўная адсутнасць 
класічнай ордэрнай пластыкі. Некалькі спрошчаныя 
формы і дэкор мірскага Мікалаеўскага касцёла ма- 
юць рысы мясцовага рэнесансу: слаба прафіляваныя 
гарызантальныя цягі, вялікія праёмы вокнаў і глы- 
бокіх ніш з паўцыркульным конхавым завяршэннем. 

Па фундацыі Сіроткі ў 1610 г. пры Мікалаеўскім 
касцёле ўзвялі аднапавярховыя будынкі: шпіталь 
брацтва св. Шкаплера, школу для дзяцей і плябанію, 
сціплую архітэктуру якой ісёння аздабляе рэнесанс- 
ны партал зордэрнай прафіліроўкай. Шпіталь разбу- 
раны падчас ваенных дзеянняў у сярэдзіне ХУІІ ст, 
астатнія будынкі моцна пацярпелі падчас Паўночнай 
вайны. У 1710 г.князь М.К.Радзівіл Рыбанька аднавіў 
касцёл, плябанію, гаспадарчыя пабудовы, разбураныя 
шведамі, і заказаў вялізны звон на вежу ў гонар пе- 
рамогі. Пасля паўстання 1863-1864 гг. храм пе- 
рароблены пад праваслаўную царкву. Пры гэтым за- 
вяршэнне вежы было заменена на агромністае куба- 
стае пакрыццё, якое пры буржуазнай Польшчы, у 
1920-ыя іт, былоў сваючаргу заменена на вастраверхі 
шацёр з заломам. Пасля Другой сусветнай вайны два 
верхнія ярусы вежы былі разбураны. На сённяшні 

дзень яны зноў адноўлены: вежа накрыта чатырох- 
схільным шатром, падобным да сучасных вежаў 
Мірскага замка. 

Князь М.К. Радзівіл Сіротка быў фундатарам аль- 
бо меў непасрэднае дачыненне да стварэння боль- 
шасці сацыяльна знакавых помнікаў манументальна- 
га храмабудаўніцтва каталіцкай канфесіі на мяжы 
ХУІ- ХХІІ стст.і як заказчык актыўна праводзіў у іх 
ідэалагічную праграму контррэфармацыі. Рэалізата- 
рам яго праграмы быў архітэктар-італьянец Д, М. Бер- 
нардоні, стваральнік нясвіжскага касцёла езуітаў, пер- 
шага твора барока на тэрыторыі ўсёй Рэчы Паспалі- 
тай. З далейшага развіцця беларускай манументаль- 
най архітэктуры відавочна, што наватарскія рысы іта- 
льянскага барока знітаваліся ў шэрагу аб'ектаў будаў- 
нічай дзейнасці Сіроткі ў межах радзівілаўскай ар- 
дынацыі з рысамі мясцовай готыкі і рэнесансу і ства- 
рылі кола непаўторных па архітэктоніцы сакральных 
збудаванняў. Па сутнасці яны маюць пераважна го- 
тыка-рэнесансны характар з ледзьве прыкметнымі 
рысамі ранняга барока. 

ашырэнне ў другой чвэрці ХХІ ст. 
рэфармацыйнага руху спарадзіла ў 
Заходняй і Цэнтральнай Еўропе 
жорсткую рэлігійную барацьбу і так 
званыя войны эпохі канфесіяналіз- 
му: Варфаламееўскую ноч 1572 г. у 
Францыі, Траццацігадовую вайну 
1618-1648 гт. у якой бралі ўдзел Германія, Аўстрыя, 
Чэхія, францыя, Швецыя, Данія і іншыя краіны, - 
гэта пры наяўнасці ўсяго толькі дзвюх канфесій. У 
Вялікім княстве Літоўскім праваслаўе і каталіцызм 
доўгі час суіснавалі ўжо да пачатку ХУІ ст, у сярэдзі- 
не стагоддзя да іх далучыўся пратэстантызм, а ў кан- 
цы яго - яшчэ і уніяцкая грэка-каталіцкая царква, 
створаная на Берасцейскім саборы ў 1596 г. як спро- 
ба прымірыць дзве асноўныя традыцыйныя для гэта- 
га краю канфесіі. У выніку ўзнікла супрацьстаянне 
ўжо чатырох канфесій, якія ўпарта змагаліся за ду- 
хоўную сферу сваіх вернікаў і ў не меншай ступені - 
за свае палітычныя і эканамічныя правы. Адпаведна 
асноўнымі сродкамі гэтай барацьбы былі царкоўная 
маёмасць і сакральнае мастацтва. Кожнае з азнача- 
ных веравызнанняў выпрацавала свае каноны храма- 
будаўніцтва і архітэктурна-мастацкія прыёмы, якія 
мусілі, аднак, падпарадкоўвацца канфесійна-палітыч- 
най сітуацыіі агульнай мастацка-стылявой эвалюцыі, 
што забяспечвалася дзяржаўнай падтрымкай. 

На пачатак і першую палову ХУІІ ст. прыпадае 
этап складанага і надзвычай разнастайнага ўзаема- 
дзеяння архітэктурна-мастацкіх формаў мясцовых 
готыкі і рэнесансу з паступовым пранікненнем у ма- 
нументальнае дойлідства эстэтыкі барока, што най- 
больш масава і паслядоўна выявілася ў каталіцкім 
храмабудаўніцтве. У складаным перапляценні архі- 





тэктурна-кампазіцыйных варыянтаў, розных гісторы- 
ка-культурных напрамкаў вызначальнай стылявой 
характарыстыкай па-ранейшаму заставаўся контр- 
форс як неад'емная складаючая архітэктонікі ману- 
ментальнага збудавання і будаўнічай тэхналогіі таго 
часу. 

Відавочна, што ў працэсе стылявой эвалюцыі 
контрфорс як архітэктурна-мастацкая форма такса- 
ма ўвесь час мяняўся. З стагоддзя ў стагоддзе гэтая 
неабходная для працаёмкага сярэдневяковага будаў- 
ніцтва (асабліва гатычнага) канструкцыя працавала 
на ўсю моў, незаўважна мянючы свае аблічча і эстэ- 
тычныя характарыстыкі, набываючы прывабнасць і 
хаваючы сваю напружаную працавітасць. З дапамо- 
гай контрфорсаў мясцовыя дойліды здолелі выявіць 
шматгранныя мастацка-тэхнічныя магчымасці архі- 
тэктуры, розныя ў розныя часы. 

Як ужо адзначалася, у самых ранніх айчынных га- 
тычных храмах распор скляпенняў перадаваўся не- 
пасрэдна на контрфорсы, якія ставіліся дыяганальна, 
па лініі размеркавання нагрузкі. Пры гэтым контр- 
форсы звычайна былі не вертыкальнымі, а крыху на- 
хільнымі. Каб зменшыць масіўнасць і грубаватасць іх 
формы, контрфорсы іншы раз сталі рабіць ступень- 
чатымі альбо гранёнымі. Мэтай узвядзення контрфор- 
саў, які ў французскай готыцы, было змяншэнне тоў- 
шчы сцяны, стварэнне вялікіх стральчатых вокнаў, 
праз якія б лілося «нябеснае святло». Таму неабход- 
на было ўмацоўваць прасценкі паміж вокнамі пас- 
таўленымі перпендыкулярна да сцен контрфорсамі, 
якія надавалі мастацкаму абліччу сабора раўнамер- 
ны «складчаты» рытм. 

Археалагічныя даследаванні паказалі, што ў сак- 
ральнай архітэктуры Вялікага княства Літоўскага ў 
ХУ ст. атрымалі пашырэнне контрфорсы, пастаўле- 
ныя па вуглах збудавання ўзаемна перпендыкулярна. 
Гэтым дасягалася адразу двайная карысць: контрфор- 
сы нетолькі ўспрымалі распор скляпенняў, але іўма- 
цоўвалі найменш устойлівыя вуглавыя часткі. Аднак 
у незавершанасці, нейкай ваяўнічай рыцарскай «ра- 
гатасці» і адкрытасці гэтага будаўнічага прыёму быў 
прамы і творчы шлях да стварэння вежы-контрфор- 
са, чацверыковай альбо круглай замкнутай формы. 
Вежы славутых абарончых праваслаўных храмаў бе- 
ларускай готыкі -- гэта не толькі фартыфікацыйныя 
і камунікацыйныя прыстасаванні (ход у паддашша, 


байніцы, машыкуліі гд.), але і магутныя кампактныя 
контрфорсы, якія па вуглах падтрымліваюць нагруз- 
ку сцен іскляпенняў, масіўнай канструкцыі даху і ве- 
лічных мураваных франтонаў. Пры гэтым яны сталі 
яшчэ і важным эстэтычным кампанентам усёй кам- 
пазіцыі. 

Рэнесанс прынцыпова адмаўляецца ад нервюрных 
скляпенняў і контрфорсаў як ад гатычнай спадчыны 
і будаўнічай архаікі. У мясцовых рэнесансных пабу- 
довах атрымоўваюць пашырэнне важкія цыліндрыч- 
ныя скляпенні вялікага пралёта з распалубкамі (для 
павялічвання зоны асвятлення). Але дойліды мясцо- 
вага рэнесансу разам з нервюрамі адмовіліся і ад пад- 
пружных арак, якія б дадаткова ўмацоўвалі скляпенні. 
Гэта прымусіла іх значна павялічыць, параўнальна з 
готыкай, таўшчыню сцен, якія сваім цяжарам забяс- 
печвалі ўласную ўстойлівасць збудавання. Наяўнасць 
у архітэктоніцы якіх-небудзь вышынных дамінант 
(напрыклад, вестверка) патрабавала іх умацавання, 
што і рабілася з дапамогай невялікіх круглых вежа- 
чак-контрфорсаў. Яны ж ставіліся і ў іншых канст- 
рукцыйна аслабленых вузлах збудаванняў. 

Невыпадкова, што наяўнасць цыліндрычных ве- 
жачак-контрфорсаў, якія генетычна паходзяць з го- 
тыкі, стала адной з асноўных прыкмет мясцовага рэ- 
несансу ў разнастайных кампазіцыях храмаў розных 
канфесій. У гэты час падобныя вежы ўжо страцілі сваё 
генетычнае абарончае прызначэнне, паколькі функ- 
цыя абароны была перакладзена на вонкавыя басты- 
ённыя ўмацаванні гарадоў і замкаў рэнесансных фар- 
тыфікацыйных сістэм. 

Характэрным прыкладам архітэктонікі сакраль- 
нага збудавання з круглымі вежамі-контрфорсамі, 
якія адметны рысамі мясцовага рэнесансу, з'яўляеу- 
ца касцёл Яна Хрысціцеля ў в. Камаі (Пастаўскі 
р-н), пабудаваны ў 1603-1605 гт. па фундацыі Яна 
Рудаміны-Дусяцкага. Як сведчаць археалагічныя рас- 
копкі, першапачаткова касцёл, як і праваслаўныя цэр- 
квы беларускай готыкі, быў чатырохвежавы, залавага 
тыпу з чатырма слупамі, якія падзялялі ўнутраную 
прастору на дзевяць роўных травей, перакрытых не- 
рвюрнымі зорчатымі скляпеннямі. Іх фрагменты ча- 
сткова ацалелі ў паўкруглай алтарнай апсідзе з невя- 
лікай вімай. Вуглы асноўнага аб'ёму фланкавалі чаты- 
ры цыліндрычныя абарончыя вежы паўночнарэнесан- 
снага тыпу, якія маюць пастаяннае сячэнне дыямет- 

рам б м пры таўшчыні сцен 2 м. Дзве з іх, што зна- 
ходзіліся каля алтара, пазней былі разабраны. Пасля 
пажару ў сярэдзіне ХУІІ ст. скляпенні храма абвалі- 
ліся. Пры аднаўленні апорныя слупы ў інтэр'еры цал- 
кам разабралі, а залу перакрылі плоскім люстэркавым 
скляпеннем на падугах. Касцёл шматразова рэстаў- 
рыраваўся і адбудоўваўся ў 1725--1736, 1778 і 
1861 гт. Аднак яго галоўны фасад захаваў суровы ас- 
кетычны выгляд з шырокім сціплым шчытом, аздоб- 
деным плоскімі нішамі, і масіўнымі круглымі вежамі- 
контрфорсамі з байніцамі. 

Адным з найбольш характэрных праяў ідэалогіі 
італьянскага Рэнесансу было пашырэнне мецэнацт- 
ва ісаслоўнай эмблематычнасці ў формах мастацтва, 
якія яскрава выявіліся як у свецкім, так і ў сакраль- 
ным дойлідстве. Падобную гістарычную мадэль сацы- 
яльных паводзін і духоўнай культуры, заснаваных на 
пачуцці саслоўнай абранасці і выключнага грамад- 
скага статуса, пераняліі мясцовыя магнаты. У канцы 
ХУІ ст.традыцыяналізм, праграмнасць, эмблематыч- 

насць, дэкларатыўнасць саслоўных прыярытэтаў ярка 
выявіліся ў самабытных і разнастайных формах архі- 
тэктуры ў выглядзе знітавання мясцовых будаўнічых 
традыцый з праявамі ўсіх суіснуючых на той час еў- 
рапейскіх архітэктурна-мастацкіх стыляў. 

Яшчэ ў 1582 г, перад паломніцтвам у Святую Зям- 
дю, М. К. Радзівіл Сіротка даў абяцанак пабудаваць 
капліцу ў гонар св. Рафаіла (апекуна падарожнікаў), 
аднак будаўніцтва гэтай капліцы пачалося толькі праз 
11 гадоў, пасля заканчэння езуіцкага касцёла Божага 
Цела ў Нясвіжы. У 1593 г.за 11 дзён на гары ў 1,5 км 
на паўднёвы захад ад Нясвіжа была пастаўлена невя- 
лікая шасцігранная ў плане пабудова, ва ўзвядзенні 
якой прымаў удзел сам князь з сям'ёй і дваром, пад- 
носячы цэглу і вапну. Незвычайная цэнтрычная ку- 

пальная кампазіцыя капліцы, паводле задумы фунда- 
тара, сімвалізавала гармонію Сусвету і адпавядала 
мастацкім ідэалам Рэнесансу. 

У хуткім часе капліца пад Нясвіжам набыла славу 
цудатворнай і стыхійна была перайменавана мясцо- 
вымі жыхарамі ў гонар Архангела Міхаіла, які лічыў- 
ся апекуном усяго Вялікага княства Літоўскага. Таму 

пасля смерці Сіроткі ў 1616 г. да 1620 г. па фундацыі 
вялікага гетмана літоўскага Яна Караля Хадкевіча да 
капліцы, якая стала прэсбітэрыем новага касцёла, 
прыбудавалі падоўжны прамавугольны неф. На галоў- 
ным фасадзе было тры вежачкі. Цэнтральная з іх, 
«мураваная на 8 граняў над дахам касцёльным», была 
вышэй за яго «на адзін ярус, з вокнамі сляпымі». Не- 
вялікі купалок над ёю, таксама ў «адзін ярус з гонты», 
завяршаўся выявай Міхаіла Архангела «з бляхі ме- 
дзянай». Па баках франтона стаялі дзве больш нізкія 
вежы «ў чатыры вуглы», накрытыя купалкамі з галоў- 
камі. Унутры неф перакрываўся скляпеннем «аваль- 
ным», а над алтаром узвышалася мураваная вежа з 
купалам (былая капліца). 

У 1643 г. вакол Міхайлаўскага касцёла была ўзве- 
дзена васьмікантовая ў плане агароджа з дзевяццю 
невялікімі круглымі капліцамі, прысвечанымі Усім 
Хорам Анёльскім. Такім чынам быў створаны архі- 
тэктурны ансамбль, асноўная кампазіцыйная ідэя 
якога была падпарадкавана рэлігійна-іерархічнай се- 
мантыцы, а мастацкае аблічча несла выразныя рысы 
мясцовага рэнесансу. У сярэдзіне ХІХ ст.,, паводле 
У. Сыракомлі, «касцёл пазбаўлены сваёй вежы, пера- 
ўтвораны ў склад пораху і амуніцыі вайсковай». На 
сённяшні дзень ацалелі толькі падмуркі крыпты. 

Паслядоўнікамі мецэнацкай дзейнасці М.К. Радзі- 
віла Сіроткі ў галіне сакральнага каталіцкага будаў- 
ніцтва ў першай палове ХУІІ ст. сталі многія буйныя 











Касцёл Міхаіла Архангела пад Нясвіжам. 
Рэканструкцыя аўтара 


магнаты Вялікага княства Літоўскага (Сапегі, Пацы, 
Кішкі, Сангушкі і шмат іншых). Аднак параўнальна 
з Сіроткам, у архітэктуры фундаваных імі святынь у 
меншай ступені прагледжваецца ідэалагічная прагра- 
ма контррэфармацыі і эстэтычныя арыенціры мас- 
тацтва барока. Для іх у большай ступені ўласцівы ідэі 
мясцовага арыстакратычнага патрыятызму, званага 
сарматызмам. 

Архітэктоніка большасці касцёлаў першай пало- 
вы ХУІІ ст. мае складаны готыка-рэнесансны харак- 
тар, вельмі адрозны ад класічных узораў готыкі і рэ- 
несансу. Звычайна яны мелі аднанефавую залавую 
структуру з адной роўнавысокай з нефам вялікай ап- 
сідай прэсбітэрыя. На працягу паўстагоддзя пад уп- 
дывам эстэтыкі барока архітэктурныя формы готы- 
ка-рэнесансных касцёлаў паслядоўна мяняліся ў бок 
большай пластычнасці і маляўнічасці. Гранёную га- 
тычную форму апсіды паступова паўсюдна замяніла 
паўкруглая. Вільчык даху над апсідай першапачатко- 
ва быў ніжэй за асноўны, што надавала кампазіцыі 
святыні характэрную дынаміку ад алтара да ўвахода. 
Падобныя сілуэты касцёлаў адлюстраваны на веду- 
тах многіх гарадоў і мястэчак Беларусі пачатку ХУІІ ст. 
Пазней вільчыкі дахаў над нефам і апсідай пачалі аб”- 
ядноўваць. Усё гэта звонку імітавала маналітную 
структуру трохнефавай барочнай базілікі. 

Сцены касцёлаў заставаліся па-гатычнаму тонкімі 
ітаму звычайна ўмацоўваліся шэрагам вертыкальных 
контрфорсаў. Але паступова гэтыя гатычныя руды- 
менты зніклі, часам яны пераносіліся ўнутр нефа, каб, 
хаця б візуальна, стварыць брутальную барочную пла- 
стыку архітэктурных мас. Да таго ж вонкавыя і ўнут- 
раныя контрфорсы пачалі аздабляць ордэрнымі піля- 
страмі з разнастайнымі капітэлямі, вельмі далёкімі 
ад класічнага ордэра, у якіх увасабляліся матывы мяс- 
цовай флоры. У збудаваннях змяшанага готыка-рэне- 
санснага характару назіраецца таксама комплекснае 
спалучэнне ў камунікацыйна-канструкцыйных вузлах 
вежы і контрфорса круглай альбо чацверыковай фор- 
мы. У далейшым ідэя вежаў-контрфорсаў паслужы- 
даасновай фарміравання ў шматлікіх мадыфікацыях 
дзвюхвежавых фасадаў сакральных помнікаў беларус- 
кага барока. 

Унутры залавая прастора готыка-рэнесансных 
касцёлаў заўжды перакрывалася цыліндрычным рэ- 
несансным скляпеннем з распалубкамі, без падпруж- 

ных арак. Прасторны шырокі сафіт скляпення звы- 
чайна ўпрыгожвалі ляпнымі дэкаратыўнымі кесонамі 
самых разнастайных малюнкаў. Адрозна ад нервю- 
раў яны не мелі канструкцыйнага характару. Падоб- 
ная «дывановая» аздоба скляпенняў характэрная не 
толькі для готыка-рэнесансных і раннебарочных кас- 
цёлаў, але ідля храмаў іншых канфесій таго часу, на- 
прыклад уніяцкага Успенскага сабора жыровіцкага 
манастыра, кальвінскага збору ў Замосці і інш. Рас- 
паўсюджаны ў храмах готыка-рэнесанснага тыпу дэ- 
кор цыліндрычных скляпенняў ляпнымі кесонамі, 
якія, па сутнасці, імітавалі малюнак сапраўдных га- 
тычных нервюр, адзначаецца ў больш позніх інвен- 
тарах як «старасвецкі». 

Найбольш паслядоўнымі прыхільнікамі азнача- 
ных «старасвецкіх» готыка-рэнесансных формаў у 
архітэктуры касцёлаў з'яўляюцца князі Леў Іванавіч 
Сапега (1557--1635) і яго сын Казімір Леў Сапега 
(1609-1666), якія вылучаюцца на агульным фоне 
маштабамі і колькасцю фундацый, пэўнай эстэтыч- 
на-ідэалагічнай праграмай. 

У 1594 г. вялікі канцлер літоўскі Леў Сапега фун- 
даваў у сталіцы княства, Вільні, фарны касцёл у гонар 
Міхаіла Архангела, змураваны да 1625 г, які меў шмат 
агульных рыс з касцёламі, пабудаванымі князем Ра- 
дзівілам Сіроткам, асабліва з Троіцкім касцёлам у 
Чарнаўчыцах. Віленскі Міхайлаўскі касцёл перакры- 
ты цыліндрычным скляпеннем з распалубкамі, без 
падпружных арак. Паверхня скляпення пакрыта су- 
цэльным дываном ляпнога арнаменту, які складаец- 
ца з 8-канцавых зорак, разетак, сардэчкаў і інш. Рас- 
пор скляпенняў перадаецца на бакавыя сцены нефа, 
якія звонку ўмацоўваюць контрфорсы. Аднак у верх- 
няй частцы контрфорсы пераходзяць у ордэрныя 
пілястры і завяршаюцца магутным прафіляваным ан- 
таблементам: тут яскрава спалучаюцца элементы го- 
тыкіі рэнесансу. Але на галоўным фасадзе контрфор- 
сы ўжо цалкам заменены пілястрамі з прыгожымі ка- 
пітэлямі, аздобленымі мясцовымі расліннымі маты- 
вамі. Па баках ніжняй часткі фасада размешчаны 
круглыя ў плане вежачкі-контрфорсы з вітымі ўсхо- 
дамі ўнутры. Верхняя частка фасада перабудавана ў 
1662 г. У інтэр'еры святыні ацалела надмагілле фун- 
датара і яго дзвюх жонак, якое ўяўляе сабою ману- 
ментальную прысценную архітэктурна-скульптур- 
ную кампазіцыю з шматколернага мармуру, у якой 








Касцёл Міхаіла Архангела ў Вільні. Галоўны 
фасад 


рысы рэнесансу і ранняга барока падкрэслены эле- 
ментамі саслоўнай эмблематыкі. 

У 1596 г. Леў Сапега разам з жонкай Аляксанд- 
рай (з Тышкевічаў) фундаваў касцёл у гонар Святой 
Тройцы ў сваёй родавай рэзідэнцыі - мястэчку Ру- 
жаны (Пружанскі р-н), спачатку драўляны, змурава- 
ны з цэглы ў 1615-1617 гт. у готыка-рэнесансных 
формах. Святыня мае простую і выразную архітэк- 
турную кампазіцыю, якая дынамічна нарастае ад 
больш нізкай за прамавугольны неф паўкруглай апсі- 
ды прэсбітэрыя да трох'яруснай васьмерыковай 
вежы-вестверка над чацверыковым уваходным аб'ё- 
мам. Масіўныя сцены нефа ўмацаваны контрфорсамі, 
што ўспрымаюць распор цыліндрычнага з распалуб- 
каміскляпення, без падпружных арак, які ў віленскім 
Міхайлаўскім касцёле. Аздоба скляпенняў у гэтых 
помніках была аналагічная: у выглядзе ляпнога ўзо- 
рыстага арнаменту з несапраўдных кесонаў. 

Аднак пры рэканструкцыі ў другой палове 
ХУШ ст. ляпная аздоба скляпення ружанскага Троіц- 

[сў Троіцкі касцёл у Ружанах. Галоўны фасад 


кага касцёла была заменена фрэскавым роспісам, які 
аптычна імітаваў рэальна неіснуючыя архітэктурныя 
элементы: падпружныя аркі і аб'ёмныя рэбры распа- 
лубак. У 1768 г. да сярэдняй травеі трохчасткавага 
нефа з поўначы прыбудавана капліца Св. Крыжа, а ў 
1787 г. сіметрычна ёй -- капліца св. Барбары. Пры 











Ісў Троіцкі касцёл. у Ружанах. План 








Троіцкі касцёл. у Ружанах. Агульны выгляд з боку 
алтарнай апсіды 





гэтым у інтэр'еры ўнутраныя контрфорсы, якія адпа- 
вядалі вонкавым контрфорсам, замянілі здвоенымі 
пілястрамі, што надало арачным уваходам у капліцы 
больш урачысты, амаль трыумфальны характар. Ня- 
гледзячы на розначасовасць прыбудоў, яны арганічна 
дапоўнілі і ўзбагацілі першапачатковую тэктоніку 
касцёла. Рэканструкцыяй святыні ў 1780-ыя гт. зай- 
маўся прыдворны архітэктар Сапегаў Я.С. Бекер, які 
інадаў яе архітэктурна-мастацкаму абліччу рысы ба- 
рочнага класіцызму. Галоўны алтар захаваў сваю аў- 
тэнтыку з першай паловы ХУІІ ст. У яго кампазіцыю 
ўключаны герб Сапегаў, іх вензель прысутнічае так- 
сама ў малюнку каванай перадалтарнай агароджы, 
што выяўляе яскравыя прыкметы сарматызму. 

[оў Троіцкі касцёл у Ружанах. Інтэр'ер 


Архітэктура Троіцкага касцёла ў Ружанах паўплы- 
вала на мастацкае аблічча шэрага больш позніх ка- 
таліцкіх святынь блізкага рэгіёна, цэнтрам якога быў 
Слонім (паміж Слонімам і Ружанамі каля 40 км). 
Найбольш архаічны ў сваёй аснове варыянт готыка- 
рэнесанснай архітэктуры пачатку ХУІІ ст. уяўляе кас- 
цёл св. Юр'я ў в. Крамяніца Дольная (Зэльвенскі р-н, 
каля 40 км на захад ад Слоніма), змураваны пасля 
1617 г. па фундацыі віцебскага кашталяна Мікалая 
Вольскага пры кляштары канонікаў латэранскіх, ас- 
вечаны ў 1657 г. 











эў Касцёл св. Юр'я ў Крамяніцы Дольнай. Выгляд з 
боку алтарнай апсіды 

Шырокі неф Юр'еўскага касцёла складаецца не з 
трох, як у папярэдніх святынях, а з дзвюх травей, пе- 
ракрытых зорчатымі нервюрнымі скляпеннямі, так- 
сама як і роўнавысокая з ім алтарная апсіда з паў- 
круглым завяршэннем, накрытыя дахам з агульным 
вільчыкам. Сцены абодвух аб'ёмаў умацаваны моцна 
выступаючымі вертыкальнымі контрфорсамі. Тарэу 
даху на галоўным фасадзе закрыты атыкавым фран- 
тонам з трохвугольным завяршэннем. Сам атык з сту- 
пеньчатым абрысам і рытмічнымі паўцыркульнымі 
нішамі мае выразны рэнесансны характар. У касцё- 
ле мармуровае надмагілле фундатара і яго 
жонкі Барбары, аформленае калонамі, валютаміі гер- 
бавым картушам. Больш позняя аздоба інтэр'ера ад- 

Касцёл. сб. Юр'я ў Крамяніцы Дольнай. Галоўны 
фасад 





люстроўвае розныя этапы станаўлення беларускага 
барока. У канцы ХУІІ ст. прыбудаваны прытвор у 
стылі барочнага класіцызму. 

Блізкую да разгледжаных святынь архітэктоніку 
мае касцёл Ушэсця Багародзіцы ў Дзятлаве (за 40 км 
ад Слоніма), фундаваны ў 1624 г. Л. Сапегам, змура- 
ваны каля 1646 г. па паўторнай фундацыі яго сына 
К. Л. Сапегі. Неф перакрыты цыліндрычным скляпен- 








б Касцёл Ушэсця Багародзіцы ў Дзятлаве. План 





Ісў Касцёл. сб. Юр'я ў Крамяніцы Дольнай. Інтэр'ер 


нем з распалубкамі, без падпружных арак. Сцены, як 
іў іншых разгледжаных сакральных пабудовах Сапе- 
гаў, умацаваны контрфорсамі, якім унутры адпавя- 
даюць ордэрныя пілястры. Апсіда прэсбітэрыя з паў- 
круглым завяршэннем зроблена роўнавысокай з не- 
фамі мае з ім агульны вільчык даху, што характэрна 
ўжо для ранняга барока. Па баках вімы размешчаны 
сіметрычныя сакрысціі. Аднак уваходная частка істот- 
на адрознівалася ад больш ранняга ружанскага кас- 
цёла: тут вежу замяніў невялікі рызаліт, завершаны 
атыкавым франтонам. 

Пасля пажару 1743 г.да 1751 г.дзятлаўскі касцёл 
адноўлены архітэктарам Аляксандрам Асікевічам, 
манахам-бернардзінцам, на ахвяраванні М. Ф. Радзі- 
віла, пры гэтым істотна зменены галоўны фасад і аз- 
дабленне інтэр'ера. Па баках фасада ў ХУШ ст. узве- 
дзены дзве стромкія ажурныя вежы тэлескапічнай 
будовы, якія вызначаюцца надзвычай выцягнутымі 

Касцёл. Ушэсця Багародзіцы ў Дзятлаве. Выгляд з 
боку алтара 





вертыкальнымі прапорцыямі, уласцівымі віленскаму 
барока. У выніку розначасовасці будаўніцтва канст- 
рукцыйна адметна вырашаны паўночна-заходні ву- 
гал збудавання, дзе размешчаны адразу дзве вітыя 
лесвіцы, адна з якіх вядзе на вежу-званіцу, другая - 
на мураваныя арганныя хоры над уваходам. У інтэр”- 
еры кампазіцыю двух 'яруснага галоўнага алтара за- 
вяршае геральдычны картуш. Геральдычныя знакі 
трапляюцца і сярод іншых арнаментальных матываў 
у афармленні інтэр'ера. 

У 1635г.К. Л. Сапегам фундаваны касцёл каноні- 
каў латэранскіх у Слоніме. Па іншых крыніцах, гэты 
касцёл пабудаваны ў 1650 г. па фундацыі маршалка 
Вялікага княства Літоўскага Я. С. Сапегі. Храм меў 
роўнавысокія неф, апсіду прэсбітэрыя і трансепт. Га- 
лоўны фасад завяршаўся атыкавым франтонам і флан- 
каваўся па баках чацверыковымі вежамі, па вышыні 
таксама роўнымі з нефам. Сцены ўмацоўвалі контр- 
форсы. Інтэр'ер быў перакрыты цыліндрычным скля- 
пеннем з распалубкамі, без падпружных арак, аздоб- 


леным нізкарэльефным ляпным арнаментам. Інвен- 
тар ХІХ ст. паведамляе, што касцёл гэты «крыжовы, 
гатыцкай структуры». На яго месцы ў 1990-ыя гт. па- 
будавана праваслаўная царква. 

Місія бернардзінцаў запрошана ў Слонім у 1630 г. 
Я. Жарноўскім, а ў 1639-1645 гг. тут на сродкі кара- 
леўскага сакратара А. Радвана змураваны кляштар з 
касцёлам Св. Тройцы, які быў асвечаны ў 1671 г.біску- 
пам М. Слупскім. У 1864 г. храм перададзены права- 
слаўным, у 1921 г.вернуты католікам, зараз зноў пра- 
васлаўная царква. 

Архітэктоніка слонімскага касцёла бернардзінцаў 
значна адрозніваецца ад разгледжаных касцёлаў таго 
ж ордэна ў іншых месцах у бок спрошчанасці, архаіч- 
насці формаў і канструкцый. Будынак аднанефавы, з 
роўнавысокай апсідай прэсбітэрыя, якая складаецца 
з' невялікай вімы і паўкруглага завяршэння. Прастор- 
ны неф перакрыты цыліндрычным скляпеннем з 
вялікімі распалубкамі, якія амаль сыходзяцца ў ша- 
лызе скляпення, але па-ранейшаму без падпружных 

Троіцкі касцёл. бернардзінцаў у Слоніме. Галоўны 
фасад 





арак. Распор скляпенняў канцэнтруецца на апорных 
канструкцыях, якія выступаюць за межы тонкіх сцен 


нефа ў выглядзе вонкавых і ўнутраных контрфорсаў, 
аздобленых пілястрамі. 











Б. Троіцкі касцёл. бернардзінцаў у Слоніме. План. 








Іс Троіцкі касцёл бернардзінцаў у Слоніме. Інтэр'ер 


Уваходная частка храма вырашана ў выглядзе 
магутнай вежы-вестверка, якая сваёй будовай нагад- 
вае готыка-рэнесансныя ўзоры: ніжні чацверык вы- 
шэй карніза нефа завершаны двума васьмерыковымі 
ярусамі аднолькавага сячэння з шатровым пакрыц- 
цём. Масіўнасць і важкасць вежы прымусілі зрабіць 
тарцовую сцяну нефа больш магутнай за астатнія. У 
месцы далучэння вежы да нефа ўкампанаваны вітыя 
ўсходы. У 16681 1750 гг. да перадалтарнай травеі нефа 
прыбудаваны квадратныя ў плане купальныя каплі- 
цы, якім нададзена амаль аднолькавае архітэктурнае 
вырашэнне, што, нягледзячы на розначасовасць іх 
узвядзення, узбагачае кампазіцыі храма і надае ёй 
завершанасць. Шмат агульных рыс, як аўтэнтычных, 
так і больш позняга паходжання, слонімскі касцёл 
бернардзінцаў мае з больш раннім фарным Троіцкім 
касцёлам у Ружанах. 

Відавочна, што будаўніцтва большасці разгледжа- 
ных касцёлаў вялося яшчэ не па папярэднім архітэк- 
турным праекце, як у радзівілаўскім Нясвіжы, а па 
рэгіянальна блізкаму існуючаму ўзору. Рэгіянальную 
школу вызначае тэрытарыяльная блізкасць паміж 
парафіямі (35-50 км), часам адзіны заказчык-фун- 
датар і наяўнасць буйнога гарадскога асяроддзя з 
мясцовым будаўнічым цэхам, які меў адметныя пра- 
фесійныя прыёмы і архітэктурна-мастацкія трады- 
цыі. Характэрнымі готыка-ренесанснымі рысамі раз- 
гледжаных сакральных збудаванняў, узведзеных у 
першай палове ХУІІ ст, з'яўляецца наяўнасць у іх ар- 
хітэктоніцы контрфорсаў і адначасова адсутнасць 
падпружных арак, якія б умацоўвалі цыліндрычныя 
з распалубкамі скляпенні. Відавочна, што сафіты цы- 
ліндрычных скляпенняў, не падзеленыя падпружнымі 

. аркамі на асобныя секцыі, арганічна спалучаліся з 
суцэльнай аздобай «гіпсавымі штукатэрыямі» - дэ- 
каратыўнымі ляпнымі кесонамі самых разнастайных 
формаў. 

Характэрнай «сапегаўскай» асаблівасцю касцёла 
бернардзінцаў у Друі (Браслаўскі р-н), змураванага ў 
1643--1646 гг. па фундацыі К. Л. Сапегі, з'яўляецца 
адсутнасць у ім падпружных арак, якія б умацоўвалі 
цыліндрычныя з распалубкамі скляпенні, і аздоба іх 
ўзорыстым дываном буйных ляпных кесонаў, што 
ўтвараюць складаны малюнак. Сцены бакавых нефаў 
умацаваны вонкавымі контрфорсамі, а першапачат- 
ковы галоўны фасад -- вежачкамі-контрфорсамі. Гэты 
помнік рэгіянальна далёкі ад ружанска-слонімскага 
рэгіёна, але тым больш яскрава яго архітэктура вы- 
яўляе сацыяльныя інтэнцыіі мастацкія густы фунда- 
тараў. Прыхільнасць буйнейшых беларускіх магнатаў 
да мясцовых готыка-рэнесансных архітэктурна-бу- 
даўнічых прыёмаў (контрфорсы, «нягладкія», «стара- 
свецкія» скляпенні) ускосна сведчыць пра іх трады- 
цыяналізм і саслоўную годнасць. 

У готыка-рэнесансных касцёлаў іншага рэгіёна, 
які можна вызначыць як мінскі, назіраюцца. пэўныя 

адрозненні ў архітэктоніцы збудаванняў, параўналь- 
на з «сапегаўскімі» фундацыямі. 

Фарны касцёл Унебаўзяцця Дзевы Марыі ў в. Дзе- 
раўная (Стаўбцоўскі р-н) доўгі час памылкова разгля- 
даўся як кальвінскі збор, пабудаваны ў 1590 г. па фун- 
дацыі М. Радзівіла Чорнага. Інвентар за 1789 г. паве- 
дамляе, што касцёл фундаваны ў 1598 г. М. К. Радзіві- 











Троіцкі касцёл. бернардзінцаў у Друі. Выгляд з 
боку алтарнай часткі 


лам Сіроткам з жонкай Яўхіміяй з Вішнявецкіх. Ад- 
нак больш ранні інвентар ад 1655 г. сведчыць, што 
касцёл тут «змураваў сваім коштам ксёндз Войцех 
Сялява, канонік віленскі, плябан Дзеравенскі». Павод- 
ле дат жыцця апошняга і яго іншых фундацый, бу- 
даўніцтва дзераўнянскага касцёла прыпадае на 
1630-ыя гт. што ў цэлым адпавядае яго стылістыцы. 





ІШ ёд б; дзі; ў у Друі. П. 

Касцёл Унебаўзяцця Дзевы Марыі ў 6. Дзераўная. 
Агульны выгляд 





Падоўжны неф дзераўнянскага касцёла перакры- 
ты цыліндрычным скляпеннем з распалубкамі, але 
ўжо на падпружных арках, якія перадаюць распор 
скляпенняў на вонкавыя контрфорсы і ўнутраныя 
пілоны, аздобленыя пілястрамі. Сістэма апор і пад- 
пружных арак падзяляе неф на 4 травеі. Алтарная ап- 
сіда мае архаічныя гранёныя формы, але адначасо- 
ва -- новую незвычайную форму даху, які зроблены 
больш нізкім толькі над трохгранным завяршэннем. 
Пры гэтым вялікая віма прэсбітэрыя і размешчаныя 
абапал яе сіметрычныя сакрысціі аб'яднаны з нефам 
агульным дахам з падоўжным вільчыкам. Часткі сак- 
рысцій выступаюць за межы нефа і маюць самастой- 
ныя двухсхільныя дахі. У гэтым помніку назіраецца 
пэўная незалежнасць кампазіцыі пакрыцця адносна 
тэктонікі ўласна храма, што з'яўляецца ўжо рысай 
ранняга барока. 

Па характару муроўкі археолагамі вызначана, што 
існуючая пры ўваходзе трох'ярусная вежа-вестверк 





прыбудавана пазней, у другой палове ХХІІ ст. а гэта 
значыць, што першапачаткова касцёл меў бязвежа- 
вы фасад. Пра тое ж сведчаць сіметрычныя марша- 
выя лесвіцы, укампанаваныя ў тоўшчы сцен першай 
травеі нефа, што вялі на хоры і ў паддашак, пры ад- 
сутнасці іх сувязі з вежай. Пры ўсёй супярэчлівасці 








Касцёл. Унебаўзяцця Дзевы Марыі ў 6. Дзераўная. 
План 


САБОРЫ ПОМНЯЦЬ УСЁ 





Касцёл Унебаўзяцця Дзевы Марыі ў 6. Дзераўная. 
Выгляд з боку алтара 





гістарычных звестак і генезісу архітэктурных формаў 
дзераўнянскага касцёла па стылявых прыкметах яго 
трэба датаваць не раней за 1630-ыя гт. 

Касцёл Звеставання Дзеве Марыі ў Вішнева (Ва- 
ложынскі р-н) змураваны ў 1637-1641 гг. па фунда- 
цыі ваяводы навагрудскага Ю. Л. Храптовіча, асвеча- 
ны ў 1675 г. біскупам М. Слупскім. Аб'ёмна-прасто- 
равая кампазіцыя касцёла склалася ў выніку некалькіх 
будаўнічых этапаў. Рэнесансны па сутнасці аднанефа- 
вы кафалікон перакрыты цыліндрычным скляпеннем 
з распалубкамі, на падпружных арках, якія таксама 
падзяляюць яго на 4 часткі. Кожная частка скляпен- 
ня аздоблена прыгожымі ляпнымі кесонамі, малю- 








Касцёл. Звеставання Дзебе Марыі ў Вішнева. 
План. 








Касцёл. Звеставання Дзебе Марыі ў Вішнева. 
Інтэр'ер 


нак якіх не паўтараецца. Ляпны арнаментальны дэ- 
кор маюць таксама скляпенні вімы і конхі паўкруг- 
лага завяршэння апсіды прэсбітэрыя, больш нізкай 
за неф, з асобным дахам. Суены нефа даволі масіў- 
ныя, таму, каб павялічыць прастору і візуальна змен- 
шыць іх масіўнасць, яны раскрапаваны арачнымі 
нішамі і ўмацаваны ступеньчатымі пілястрамі. У 
1771 г. храм быў адноўлены пасля пажару на сродкі 
А. Храптовіча: да перадалтарнай травеі прыбудаваны 
квадратныя ў плане капліцы (адна з іх перакрыта ку- 
палам). У 1906 г. да раней бязвежавага галоўнага фа- 
сада прыбудаваны вузкі 2-вежавы нартэкс у псеўда- 
барочным стылі, што істотна змяніла аўтэнтычнае 
аблічча святыні. 

Са з'яўленнем і пашырэннем у архітэктуры ран- 
няга барока падпружных арак, якія ўмацоўвалі скля- 
пенні і дазвалялі зрабіць пралёты нефаў большымі, 

Касцёл, Звеставання Дзеве Марыі ў Вішнева. 
Выгляд з боку алтарнай апсіды. 





паступова знікла цяга да «нягладкіх», «старасвецкіх» 
дэкарыраваных скляпенняў. Пашыраны готыка-рэ- 
несансны прыём мастацкага афармлення скляпенняў 
ляпнымі геаметрычна-арнаментальнымі кесонамі ў 
перыяд сталага барока паступова саступіў месца 
больш маляўнічаму і свабоднаму дэкору інтэр'ераў 
сюжэтнымі кампзіцыямі і расліннымі матывамі ў 
тэхніцы стука. 

Уціск праваслаўнага насельніцтва Вялікага кня- 
ства Літоўскага, які чыніўся на карысць католікаў і 
уніятаў пасля заключэння Брэсцкай уніі 1596 г. дзяр- 
жаўнымі і царкоўнымі ўладамі, аб'ектыўна аддюст- 
раваны ў шматлікіх гістарычных дакументах таго часу. 
Асноўнымі сродкамі ідэалагічна-канфесійнага ўціску 
былі перадача праваслаўных цэркваў уніяцкаму ду- 
хавенству, рэзкае скарачэнне, а затым (пасля забой- 
ства «схізматыкамі» ў 1623 г.у Віцебску уніяцкага ар- 











Касцёл. Звеставання Дзеве Марыі ў Вішнева. 
Фрагмент скляпенняў 

Касцёл. Звеставання Дзеве Марыі ў Вішнева. 
Агульны выгляд 





Касцёл. Звеставання Дзебе Марыі ў Вішнева. 
Інтэр'ер 








хібіскупа Язафата Кунцэвіча) поўная забарона іх но- 
вага будаўніцтва на ўвесь час праўлення караля Жы- 
гімонта Ш Вазы. Як вынік, помнікі праваслаўнай му- 
раванай культавай архітэктуры першай паловы ХУІІ 
ст. вельмі рэдкія. 

Складаная гісторыя заснавання і будаўніцтва пер- 
шага мураванага праваслаўнага храма ў Мінску, які, 
на шчасце, ацалеў да нашых дзён, яскрава раскрыта 
сучаснымі гісторыкамі-рэстаўратарамі. У лістападзе 


1611 г. «пані маршалковае» А. Друцкая-Горская ах- 
вяравала для будаўніцтва праваслаўнага манастыра і 
царквы ў гонар «светых апостал Петра и Павла» тры 
ўчасткі зямлі па вуліцы Юр'еўскай (сучаснай Ракаў- 
скай). Умовы ахвяравання прадугледжвалі вернасць 
«церкви святое восточное» і падпарадкаванне права- 
слаўнаму віленскаму Святадухаўскаму манастыру, ра- 
зам з тым -- канстанцінопальскаму патрыярху. Бу- 
даўніцтва Петрапаўлаўскага манастыра актыўна пад- 
трымалі жыхары Мінска, у большасці сваёй правас- 
даўныя, але ў хуткім часе яно было прыпынена кара- 
леўскімі загадамі -- «да расправы ў 10 000 злотых». 
Першая царква на гэтым месцы, пабудаваная ў 
1611--1613 гг, была драўлянай, пра што сведчыць 
кароткі тэрмін будаўніцтва і згаданыя ў дакументах 
майстры («цеслі»). 

Мураваная Петрапаўлаўская царква ў Мінску 
былаўзведзена, хутчэй за ўсё, у 1620--1630-ыя гт. Віда- 
вочна, што па сваіх мастацка-стылявых характарыс- 
тыках Петрапаўлаўская царква набліжаецца да больш 
ранніх помнікаў каталіцкага храмабудаўніцтва, на- 
прыклад да касцёла бернардзінцаў у Гродне. Абодва 
храмы маюць амаль аднолькавую архітэктоніку трох- 
нефавай б-слуповай базілікі, без трансепта. Агульныя 
готыка-рэнесансныя рысы прысутнічаюць і ў выра- 
шэнні алтарнай часткі. У Петрапаўлаўскай царкве 
адна алтарная апсіда, больш нізкая за асноўны неф, 
ад якога аддзелена мураваным франтонам і накрыта 
асобным дахам (гэта адыход ад праваслаўнага кано- 
на трохапсіднай алтарнай часткі). У той жа час ал- 
тарная апсіда ў Петрапаўлаўскай царкве яшчэ не мае 














б Петрапаўлаўская царква ў Мінску. План 

выцягнутай вімы, уласцівай касцёлу. Лапідарныя гра- 
нёныя формы апсіды з'яўляюцца, верагодна, рэмініс- 
цэнцыяй папярэдняга драўлянага храма. На глыбіні 
2,5 мархеолагамі выяўлены рэшткі паўкруглых у пла- 
не падмуркаў з перавязкай паміж імі і сценамі ал- 
тарнай апсіды, а таксама бакавых нефаў. Выказваліся 
меркаванні, што гэта сляды абарончых вежаў. Вера- 
годна, гэта нерэалізаваныя бакавыя алтарныя апсіды, 
якія патрабавала праваслаўная традыцыя, але не даз- 
воліў узвесці загад караля Уладзіслава ІУ Вазы 1632 г. 
пры будаўніцтве цэркваў арыентавацца на ўзор кас- 
цёлаў, а не будаваць іх «у выглядзе крэпасці». 

Навацыйнай для праваслаўнага храмабудаўніцт- 
ватаго часу рысай архітэктуры мінскай Петрапаўлаў- 
скай царквы з'яўляецца яе дзвюхвежавы фасад, у якім 
незвычайна і самабытна прагучала рэха мясцовай го- 
тыкі. У дадзеным выпадку чацверыковыя вежы па- 
гатычнаму фланкуюць вуглы будынка, як у цэрквах- 
крэпасцях, а не надбудаваны над фасадам-нартэксам 
як яго арганічная частка, што характэрна для больш 
позніх барочных касцёлаў. Падобнае размяшчэнне 
вежаў, як і наяўнасць у іх байніц, падцвярджаюць 
думку пра першапачатковы абарончы характар 
Петрапаўлаўскай царквы. Але ў той жа час вежы тут 
змянілі сваю форму з круглых абарончых на прызма- 
тычную і сталі важным элементам кампазіцыі ран- 
небарочнага фасада. Размешчаныя ў вежах маршавыя 
лесвіцы (а не вітыя гатычныя ўсходы) схаваны ў тоў- 
шчы надзвычай масіўнай фасаднай сцяны (таўшчы- 
ня 145 см). Паміж выступаючымі наперад раскрапоў- 
камі цэнтральнага нефа і вежаў заглыблены прас- 
ценкі, што закрываюць тарцы бакавых нефаў, але не 
адпавядаюць ім па вышыні. У трактоўцы галоўнага 
фасада як самастойнай кампазіцыі, незалежнай ад 
тэктонікі храма, крыецца яго новая раннебарочная 
сутнасць, нават пры вельмі аскетычным, амаль сярэд- 
невяковым мастацкім абліччы. 

Першапачаткова нартэкс у Петрапаўлаўскай цар- 
кве ўвогуле адсутнічаў, пазней быў прыбудаваны не- 
высокі экзанартэкс. У інтэр'еры цыліндрычныя скля- 
пенні цэнтральнага нефа не маюць падпружных арак, 
што характэрна для готыка-рэнесансных касцёлаў 
Беларусі. Храм неаднойчы цярпеў ад пажараў, войнаў, 
рабаванняў, але заўсёды заставаўся праваслаўным. 
Аднак з прычыны яго не «истинно-русских» архітэк- 
турна-мастацкіх характарыстык найбольш істотная 

рэканструкцыя адбылася пасля паўстання 1863-- 
1864 гг. У 1980-ыя гг. помнік часткова рэстаўрырава- 
ны. Пасля вяртання храма праваслаўнай епархіі яго 
аднаўленне працягваецца. Рэстаўратарамі выяўлены 
4 пласты манументальных сценавых роспісаў у ін- 
тэр'еры. 

Створаная ў выніку заключэння Брэсцкай уніі 
1596 .уніяцкая (грэка-каталіцкая) царква падпарад- 
коўвалася папе рымскаму, але захоўвала праваслаў- 
ную абраднасць, Гэтая акалічнасць спрыяла таму, што 
пры масавай перадачы праваслаўных храмаў уніятам, 
якая ажыццяўлялася ў першай палове ХХІІ ст. пры 
падтрымцы дзяржаўных і царкоўных улад, будынкі 
цэркваў не было патрэбы значна рэканструяваць. З 
той жа прычыны будаўніцтва новых мураваных хра- 


маў уніятамі амаль не вялося. Увогуле пра будаўні- 
чую дзейнасць уніятаў у ХХІІ ст. ацалела мала свед- 
чанняў, якія б дазволілі ў поўнай ступені вызначыць 
шляхі яе стылявога развіцця. Больш таго, пасля па- 
дзелаў Рэчы Паспалітай і далучэння беларускіх зем- 
ляў да Расійскай імперыі уніяцкая царква ў хуткім 
часе была скасавана (1839), маёмасць секвеставана 
(1842), а большасць уніяцкіх храмаў карэнным чы- 
нам рэканструявана. 

Унікальным прыкладам мураванага уні хра- 
мабудаўніцтва першай паловы ХХІІ ст. з'яўлялася 
мінская царква Св. Духа, якая на сённяшні дзень ужо 
не існуе. Яна належала адначасова мужчынскаму і 
жаночаму манастырам базыльян, складаючы з імі 
цэласны архітэктурны ансамбль. Манастыры адзіна- 


ДОЎГАЕ РЭХА СЯРЭДНЯВЕЧЧА 


га уніяцкага манаскага ордэна св. Васілія (Базыля) 
Вялікага з'явіліся ў Вялікім княстве Літоўскім пасля 
першай кангрэгацыі уніяцкага духавенства ў 1617 г. 
у Навагрудку. У тым жа годзе ў Мінску для базыльян- 
скага манастыра быў вылучаны «пляц пустый, до цер- 
кви светого Духа, в рынку против ратуши лежачий». 
Першая царква пры манастыры была драўлянай. 

Будаўніцтва мураванай Святадухаўскай царквы 
пачалося пасля атрымання мінскімі базыльянамі ў 
1634. ахвяравання ў 2000 злотых ад багатага полац- 
кага гараджаніна. У 1641 г. па фундацыі трокскай 
кашталяншы Зузаны Гансеўскай пры тым жа храме 
быў заснаваны яшчэ і жаночы манастыр базыльянак. 
У 1651т. уніяцкі мітрапаліт А. Сялява наказаў у спад- 
чыну манастыру базыльянак 20 000 злотых з умовай 
быць пахаваным у царкве Св. Духа. Відавочна, што ў 
гэты час храм быў ужо змураваны. У 1795 г. абодва 
базыльянскія манастыры былі зачынены, а царква 
Св. Духа зроблена кафедральным Петрапаўлаўскім 
саборам. У 1835 г. будынак царквы пацярпеў ад па- 
жару і ў 1893 г. радыкальна перабудаваны ў псеўда- 
рускім стылі. Аўтэнтычны выгляд царквы ўзноўлены 
мастаком В. Сташчанюком паводле абмераў 1848 г. 

Першапачаткова царква Св. Духа ўяўляла сабою 
аднанефавую пабудову з пяціграннай алтарнай апсі- 
дай ібязвежавым галоўным фасадам. Гатычныя рэмі- 
нісцэнцыі ў архітэктуры царквы захаваліся ў страль- 
чатых абрысах вялікіх вокнаў і ў гранёнай форме ал- 
тарнай апсіды, накрытай невысокім вальмавым да- 
хам, аддзеленым ад асноўнага мураваным франтонам. 
Але, як і ў адначасовай з ёю мінскай праваслаўнай 
Петрапаўлаўскай царкве, апсіда тут усяго адна, што 
супярэчыць праваслаўным канонам і больш раннім 
узорам. 

Адметнае архітэктурнае вырашэнне галоўнага 
фасада Святадухаўскай царквы, наадварот, у найболь- 
шай ступені ўвасабляла характэрныя рысы мясцова- 
га рэнесансу. Яго асноўнай мастацкай асаблівасцю 
з'яўлялася выразнае спалучэнне вялікага «паладыян- 
скага» карынфскага ордэра ў ніжняй частцы (пазней 
закрытага прыбудовай) са здрабнёнымі элементамі 
ордэрнай сістэмы на фігурным шчыце франтона, які 
быў раўнамерна падзелены на тры ярусы. Кожны ярус 
франтона па баках аздаблялі маляўнічыя валюты з 
«грабенчыкамі», тыповыя для паўночнаеўрапейскага 
рэнесансу. Рытмічны лад вертыкальных і гарызанталь- 





ных чляненняў нагадваў структуру цяблавага правас- 
лаўнага іканастаса, што адлюстроўвае агульную абра- 
давую спецыфіку праваслаўнага і уніяцкага храмабу- 
даўніцтва гэтага часу. Імітацыя іканастаса на галоў- 
ным фасадзе Святадухаўскай царквы яшчэ больш 
выразна падкрэслена тым, што ў плоскіх паўцыркуль- 
ных арачных нішах паміж ордэрнымі чляненнямі 
размяшчаліся фрэскавыя выявы святых, адпаведна 
кананічнай будове ярусаў іканастаса. Падобны пры- 
ём практычна не сустракаецца ў культавай архітэк- 
туры Еўропы. 

Характэрнай асаблівасцю архітэктуры Святаду- 
хаўскай царквы былі таксама ўнутраныя контрфор- 
сы, што тлумачыцца нежаданнем выкарыстоўваць у 
яе познерэнесансным абліччы эстэтычна састарэлую 
для таго часу канструкцыю вонкавых контрфорсаў. 
Значны пралёт нефа, перакрыты цыліндрычнымі з 
распалубкамі скляпеннямі, патрабаваў канструкцый- 
нага ўзмацнення даволі тонкіх сцен будынка ў мес- 
цах перадачы на іх распору скляпенняў. Усё гэта пры- 
вяло да пастаноўкі контрфорсаў, накіраваных ва ўнут- 
раную прастору кафалікона. Пазней з гэтай мэтай 
храмабудаўнікі эпохі барока пойдуць на агульнае па- 
велічэнне таўшчыні сцен, увядзенне зноў падпруж- 
ных арак і размеркаванне нагрузак на апорныя вуз- 
ды, падкрэсленыя звонку і ўнутры збудавання піляс- 
трамі, што больш адпавядала «брутальнасці» новага 
стылю параўнальна са «шкілетнасуцю» готыкі. 





Святадухаўская царква ў Мінску. Выгляд з боку 
галоўнага фасада. Малюнак-рэканструкцыя 
В.Сташчанюка 

ПАМКНЕННЯЎ 


шчэ ў сярэдзіне ХУІ ст. істотныя 

змены на канфесійнай карце Вялі- 

( кага княства Літоўскага выклікала 

ў: ідэалогія рэфармацыі, дзеля якой 

значная, магчыма, нават большая 

частка тутэйшых магнатаў і шлях- 

ты адмовілася ад свайго ранейшага 

праваслаўнага альбо каталіцкага выравызнання, стаў- 

шы прыхільнікамі новай канфесіі. Гістарычныя даку- 

менты сведчаць, што ў другой палове ХУІ ст. колькасць 

кальвінскіх, лютэранскіх і арыянскіх збораў у Вялікім 

княстве дасягнула 177, з іх 92, - на беларускіх зем- 

лях, у тым ліку толькі ў Навагрудскім павеце - 31, 

Мінскім --11, Віцебскім --7 і гд. Але на пачатковым 

этапе пашырэння рэфармацыйнага руху большасць 

кальвінскіх збораў была створана на аснове храмаў 

іншых канфесій, пераважна шляхам перабудовы існу- 

ючых на той час гатычных касцёлаў. Готыка цалкам 

непрымалася пратэстантамі як мастаука-тэалагічная 

канцэпцыя. Колькасць каталіцкіх парафій скараціла- 
ся больш чым на палову ў параўнанні з 1550 г. 

Як гэта не парадаксальна, капітальнае будаўніцт- 
ва ўласна пратэстанцкіх мураваных храмаў, з выяў- 
ленай канфесійнай праграмай, пачалося ў часы, калі 
рэфармацыйны рух стаў апазіцыйным да дзяржаўнай 
ідэалогіі, што адбылося на мяжы ХУІ і ХУІІ стст. Ха- 
рактэрна, што большасць мураваных кальвінскіх збо- 
раў узведзена прынамсі на Міншчыне, што падаецца 
нейкай дэмаркацыйнай зонай паміж этнічнай Руссю 
і Літвой, паміж тэрыторыямі з перавагай праваслаў- 
нага альбо каталіцкага насельніцтва. 

Хаця рэфармацыйны рух у Вялікім княстве 
Літоўскім быў у роўнай ступені скіраваны супраць 
каталіцызму і праваслаўя, аднак пасля Люблінскай 





уніі і пачатку контррэфармацыі наступства для абе- 
дзвюх асноўных канфесій былі рознымі: былыя ка- 
толікі звычайна вярталіся да ранейшага веравызнан- 
ня, утой час як праваслаўныя пад ціскам дзяржаўна- 
га пратэкцыянізму «просьбою і грозьбою» масава пе- 
раводзіліся ў грэка-католікаў, што з'явілася вынікам 
Брэсцкай царкоўнай уніі 1596 г. 

Пэўнае кола сепаратысцкі настроеных магнатаў і 
шляхты і надалей падтрымлівала рэфармацыйны рух, 
што надало руска-шведска-польскай вайне сярэдзі- 
ны ХХІІ ст. у межах Вялікага княства Літоўскага ха- 
рактар вайны канфесійна-грамадзянскай. У выніку яе 
наступстваў сацыяльная база пратэстантызму на Бе- 
ларусі была цалкам вынішчана. Пасля Андросаўскага 
перамір'я 1667 г. каталіцкі касцёл не толькі вярнуў 
сабе пераважную частку святыняў на гэтай тэрыто- 
рыі, страчаных у перыяд рефармацыі, але таксама ад- 
будаваў дзясяткі касцёлаў, спаленых альбо спустоша- 
ных маскоўскімі і шведскімі войскамі. Амаль усе му- 
раваныя кальвінскія зборы былі перароблены ў кас- 
цёлы (найчасцей перадаваліся езуітам), а пазней, у 
ХІХ ст, пры Расійскай імперыі, рэканструяваны ў пра- 
васлаўныя цэрквы, у выніку чаго ў значнай ступені 
страцілі свае аўтэнтычныя рысы. Некаторыя помнікі 
пратэстанцкага храмабудаўніцтва цалкам зруйнава- 
ны ўжо ў ХХ ст. 

У кантэксце стылявой эвалюцыі беларускай архі- 
тэктуры часоў Рэчы Паспалітай культавыя помнікі 
пратэстантызму складаюць некалькі асобную і адмет- 
ную групу з прычыны сваёй канфесійнай спецыфікі. 
Семантыка пратэстанцкіх храмаў увасабляла ідэало- 

гію, апазіцыйную той, што зыходзіла з Ватыкана. Таму 
пашырэнню эстэтычнай канцэпцыі барока на мяжы 
ХХІ- ХХІІ стст. храмабудаўніцтва пратэстантаў суп- 
рацьпаставіла ўстойлівыя традыцыі мясцовага рэне- 
сансу. Архітэктура пратэстанцкіх збораў, параўналь- 
на з касцельнай, вызначалася большым аскетызмам і 
лапідарнасуцю формаў, што было абумоўлена імкнен- 
нем гэтай канфесіі да больш таннай і сціплай рэлігій- 
най абраднасці, а таксама іншай тэалагічна-канфе- 
сійнай праграмай. 

Адным зтрох галоўных прынцыпаў пратэстантыз- 
му з'яўляецца свяшчэнства ўсіх дарослых, хрышчаных 
па веры. Як вядома, пратэстантызм адмаўляе ўсе рэ- 
лігійныя таінствы, акрамя хрышчэння і прычасця. Гэ- 
тыя палажэнні, у сваю чаргу, адмаўляюць неабход- 


насць алтара як сакральнага месца для святара, што 
знайшло адлюстраванне ў архітэктуры рэфармацкіх 
храмаў разглядаемага перыяду. У іх акцэнт робіцца 
не на алтары, а на кафедры прапаведніка. Характэр- 
на, што найбольш адметнай рысай у архітэктуры рэ- 
фармацкіх храмаў Беларусі азначанага перыяду з'яў- 
ляецца адсутнасць алтарнай апсіды. Узорам для іх з'яў- 
ляўся архетып скініі Майсея, апісаны ў Старым запа- 
веце. Кальвінскія зборы таго часу звычайна мелі плос- 
кую альбо трохгранную алтарную суяну. Паводле ар- 
хітэктурна-мастацкай стылістыкі пратэстанцкія хра- 
мы маюць найболей выяўленыя рысы мясцовага рэ- 
несансу сярод іншых кірункаў сакральнага дойлідства 
Беларусі. 

Найбольш раннім дакладна датаваным мурава- 
ным пратэстанцкім храмам у Беларусі з'яўляецца 
кальвінскі збор у Заслаўі. Раней пачатак яго будаўніц- 
тва памылкова датавалі сярэдзінай ХХІ ст., на самай 
справе ён закладзены ў 1577 г. па фундацыі ваяводы 
трокскага, князя Яна Глябовіча ў цэнтры замкавых 
умацаванняў. У тэстаменце ад 28 ліпеня 1590 г. фун- 
датар адзначае: «.. у замку заслаўскім збор... добра па- 
чаты і можа быць дабудаваны, настойліва аб гэтым 
прашу». Далей ён перасцерагае сваіх нашчадкаў ад 
адступлення ад евангеліцкай веры, але гісторыя рас- 
парадзілася так, што ўжо яго сын Аляксандр, кашта- 
лян віленскі, перайшоў у каталіцтва ў першай трэці 
ХУІ ст. 

У 1676 г. былы кальвінскі збор прыстасаваны пад 
касцёл і кансекраваны пад тытулам Міхаіла Арханге- 
да. Пры ім у 1684. Казімір Сапега з жонкай Хрысці- 
най з Глябовічаў заснаваў кляштар дамініканцаў, які 
існаваў тут да 1832 г. У комплекс кляштара ўваходзілі 
двухпавярховы драўляны манастырскі корпус, пры 
якім дзейнічалі школа, бібліятэка і шпіталь, стайні, 
свіран, лядоўня, кухня. Паводле інвентару 1772 г, у 
касцёле было 5 алтароў: галоўны мураваны і чатыры 
драўляныя, на драўляных хорах над уваходам месціў- 
сяарган. 

У 1840 г. храм зноў змяніў канфесійную прына- 
лежнасць істаў праваслаўнай Спаса-Праабражэнскай 
царквой, што прывяло да значных пераробак. Над 
дахам быў надбудаваны несапраўдны купал. У 1968-- 
1972 гт. будынак рэстаўрыраваны, з мэтай чаго пра- 
ведзены яго грунтоўныя гісторыка-археалагічныя дас- 
ледаванні. Помнік уваходзіць у гісторыка-культурны 

запаведнік «Заслаўе» і выкарыстоўваецца на сённяшні 
дзень як праваслаўная царква. 

“Першапачаткова заслаўскі кальвінскі збор уяўляў 
просты прамавугольны ў плане аб'ём (23х 15 м), на- 
крыты высокім двухсхільным дахам, без алтарнай 
апсіды і ўваходнай вежы. На пачатку ХУІІ ст. да яго з 
захаду прыбудавалі 35-метровую шмат'ярусную 
вежу-званіцу, падобную на гатычны вестверк, якая 
дамінуе ў кампазіцыі. Два ніжнія чацверыковыя яру- 
сы вежы маюць агульныя карнізы з аб'ёмам кафалі- 





Былы кальвінскі збор (Спаса-Праабражэнская 
царква) ў Заслаўі. Фрагмент інтэр'ера 





кона, ствараючы атыкавы ярус, што апярэзвае буды- 
нак па перыметры. Наступныя ярусы вежы маюць 
аднолькавае сячэнне, і толькі самы верхні ярус, на- 
крыты пакатым шатром-«каўпаком», крыху вузейшы. 
У аснове яны чацверыковыя, са зрэзанымі вугламі. Усё 
гэта робіць вежу візуальна больш вытанчанай і дына- 
мічнай. Уваход у храм зроблены не па восі сіметрыі 
будынка, як звычайна, а з паўднёвага боку ніжняга 
яруса вежы, што, відавочна, абумоўлена магчымасцю 
трапіць у яго толькі праз умацаваную браму, якая 
прарэзвала паўднёвы бок земляных валоў замчышча. 
Былы кальвінскі збор (Спаса-Праабражэнская Залавы інтэр'ер кафалікона перакрыты крыжас- 
царква) у Заслаўі. План. тымі скляпеннямі на падпружных арках, што абапі- 

Былы кальвінскі збор (Спаса-Праабражэнская 
царква) у Заслаўі. Байніцы на вежы 

Былы кальвінскі збор (Спаса-Праабражэнская 
царква) у Заслаўі. Фрагмент скляпенняў 





раюцца на ўнутраныя пілоны-контрфорсы, а 2-част- 
кавая паўпадземная крыпта - важкімі цыліндрыч- 
нымі рэнесанснымі скляпеннямі. Крыжастыя скля- 
пенні -- у сваёй аснове тыя ж цыліндрычныя скля- 
пенні, але з вялікімі распалубкамі, якія сыходзяцца ў 
шалызе. Рытмічна размешчаныя аконныя праёмы 
маюць паўцыркульныя арачныя завяршэнні. Ярусы 
вежы і франтоны прарэзаны невялікімі круглымі 
дюнетамі, якія, магчыма, мелі абарончую функцыю. 
Плоская алтарная сцяна завяршаецца амаль роў- 
набаковым трохвугольным франтонам, у дэкаратыў- 
на-семантычнай кампазіцыі якога дамінуе крыж. 
Падобная кампазіцыя знаходзілася першапачаткова. 
іна галоўным фасадзе храма. Маналітнасць і строгую 
геаметрычнасць архітэктурных формаў збудавання 
падкрэслівае сціплы рэнесансны дэкор у выглядзе ру- 


ФІНАЛ МЯЦЕЖНЫХ ПАМКНЕННЯЎ 


ставаных пілястраў вонкавых сцен, аркатурнага по- 
яса і плоскіх прамавугольных ніш, што аздабляюць 
атыкавы ярус. Прастата і гарманічнасць мас будынка 
ў сукупнасці з выразным ландшафтна-архітэктурным 
асяроддзем надаюць непаўторнасць яго мастацкаму 
абліччу. 

Будаўніцтва мураванага кальвінскага збору ў Ры- 
контах, што на Віленшчыне, таксама звычайна дату- 
ецца 1555 г, па першым упамінанні тут пратэстану- 
кай абшчыны. Фундацыя яго належыць уладальніку 
маёнтка кашталяну жмудскаму Адаму Тальвашу і яго 
жонцы з роду Францкевічаў.3 Фундатар памёр у 1628 г, 
зчаго вынікае, што будаўніцтва храма адбылося, хут- 
чэй за ўсё, на мяжы ХУІ -- ХХІІ ст. Пазней маёнтак 
перайшоў да Агінскіх, пры іх пратэстанцкі збор існа- 
ваў тут да 1713 г, пазней перароблены пад касцёл, які 
дзейнічае і зараз. 

Будынак збору ў Рыконтах -- невялікі прамаву- 
гольны ў плане аб'ём, накрыты высокім двухсхільным 
дахам з вальмамі над трохграннай алтарнай сцяной і 
атыкавым франтонам на бязвежавым галоўным фа- 
садзе. Архітэктура збудавання выразна спалучае рысы 
готыкі і рэнесансу. Вуглы ў ўмацаваны характэрнымі 
для позняй готыкі ўзаемна перпендыкулярнымі 
контрфорсамі пастаяннага прамавугольнага сячэння 
здвухсхільнымі дашкамі-адхонамі для вадасцёку. Вок- 
ны маюць стральчатыя арачныя завяршэнні, але іх 
аблямоўваюць вялікія паўцыркульныя арачныя нішы, 
якія ствараюць рэнесансную пластыку бакавых фа- 
садаў. 

Па версе сцен будынак апярэзвае развіты прафі- 
ляваны ордэрны карніз. Франтон, які закрывае тарэц 
даху, мае складаную трох'ярусную кампазіцыю. 
Ніжні ярус -- прамавугольны атык, аздоблены арка- 
турай з плоскіх паўцыркульных арачных ніш, падзе- 
леных больш высокімі пілястрамі, якія раскрапоўва- 
юць фрыз вянчаючага антаблемента. Другі, трапеца- 
падобны, і верхні, трохвугольны, ярусы больш сціплыя 
і падкрэслена геаметрычныя па малюнку. Строгасць 
і выразнасць архітэктурна-мастацкага вырашэння, 
разам з адсутнасцю алтарнай апсіды, выяўляюць пра- 
тэстанцкую канцэпцыю храма і мясцовую рэнесанс- 
ную стылістыку. 

Крыніцы па датах фундацыі і пабудовы шырока 
вядомага мураванага храма ў Смаргоні надзвычай 
супярэчлівыя. Па адных, ён пабудаваны ў 1503 ці 














Былы кальвінскі збор (Троіцкі касцёл) у 
Смаргоні. Галоўны фасад 





Былы кальвінскі збор (Троіцкі касцёл.) у 

Былы кальвінскі збор (Троіцкі касцёл) у 
Смаргоні. Агульны выгляд 





1505 г. на сродкі слонімскага старосты Юрыя Зяно- 
віча як касцёл, а ў сярэдзіне ХУІ ст. перароблены пад 
кальвінскі збор, па другіх -- фундаваны ў 1553 г. як 
кальвінскі збор брэсцкім ваяводаю К. Зяновічам. Але 
гэтыя звесткі тычацца больш ранніх драўляных па- 
будоў. Даследаванні беларускіх рэстаўратараў пака- 
залі, што смаргонскі кальвінскі збор быў узведзены 
К.Зяновічам у 1606--1612 гт, а ў 1621 г. яго дачкой 
Зоф'яй Слушкай, што перайшла ў каталіцтва, пера- 
дадзены пад касцёл і асвечаны ў гонар Св. Тройцы. У 
1866 г. будынак прыстасаваны пад праваслаўную 
Мікалаеўскую царкву. У Першую сусветную вайну 
мястэчка, па якім доўгі час праходзіла лінія фронта, 
было цалкам зруйнавана. У руінах ацалеў толькі му- 
раваны будынак збору, які быў рэстаўрыраваны ў 
1923-1925 гт. У 1970-ыя гт. ён зноў падлягаў рэстаў- 
рацыі, цяпер выкарыстоўваецца як касцёл. 


Папулярнасці смаргонскага кальвінскага збору ў 
краязнаўцаў і гісторыкаў архітэктуры спрыяў, перш 
заўсё, яго характэрны «дэкаратыўна-абарончы» атык, 
які лічыцца асаблівасцю рэнесансных пабудоў у 
Вялікім княстве Літоўскім. Але не наяўнасць атыка 
сама па сабе робіць смаргонскі кальвінскі збор най- 
больш тыповай рэнесанснай пабудовай Беларусі, а 
перш за ўсё -- яго аб'ёмна-прасторавая структура. 
Класічныя ўзоры архітэктуры рэнесансу вызначаюу- 
ца ўраўнаважанасцю прасторы і масы, роўназначнас- 
цю ўсіх фасадаў, што найлепей дасягаецца пры цэнт- 
рычнай кампазіцыі збудаванняў. У арганізацыі мас да 
іх набліжаецца і кальвінскі збор у Смаргоні, але яго 
кампазіцыя пад уплывам традыцый мясцовага хра- 
мабудаўніцтва не вытрымана паслядоўна цэнтрычнай. 
Унутраная прастора храма ўяўляе сабою круглую 
залу, перакрытую сферычным купалам. Аднак звон- 

ку яна «апранута» ў няроўнабаковы васьмігранны 
аб'ём: з поўдня і поўначы яго грані ўдвая большыя за 
астатнія і маюць па два светлавыя праёмы, у той час 
як іншыя -- па аднаму. Гэта надае асноўнаму аб'ёму 
нязначную падоўжнасць па восі ўсход- захад. Каб 
схаваць неадпаведнасць геаметрычных формаў інтэр”- 
ера і вонкавай кампазіцыі, таўшчыня сцен будынка 
дасягае ў вуглавых частках З м. У той жа час, каб 
знізіць масіўнасць канструкцый і павялічыць унутра- 
ную прастору, сцены раскрапаваны глыбокімі паў- 
цыркульнымі арачнымі нішамі, якія дазваляюць 
ажыццявіць лагічны канструкцыйны пераход да круга 
ў аснаванні купала. На дыяганальных гранях іх дапаў- 
няюць вытанчаныя высокія конхавыя нішы-таберна- 
кулы, што падкрэслівае рэнесансны характар інтэр”- 
ера. 

Ніжняячастка купала звонку закрыта таксама ня- 
роўнабаковым васьмігранным дэкаратыўным атыкам 
заркатурай з падвойных падвесных арачных ніш. Па 
сваёй канструкцыі ён не прыстасаваны да абарончых 
функцый. Пры цэнтрычнасці ўнутранага купала вян- 
чаючыя масы звонку захоўвалі агульную падоўжнасць 

кампазіцыі. Падчас рэстаўрацыі збору ў 1980-ыя гт. 
купалу нададзена даволі груваздкае васьмісхільнае 
шатровае пакрыццё, якое на папярэднім этапе было 
вальмавым і мела невялікі падоўжны вільчык. На фо- 
таздымках пачатку ХХ ст. і малюнку другой паловы 
ХІХ ст. бачна, што на той час храм завяршаўся са- 
мкнутым купалам з ліхтарыкам у цэнтры. Гэтая фор- 
ма пакрыцця, відавочна, найбольш блізкая да аўтэн- 
тычнай, таму што наяўнасць адтуліны ўверсе сферы 
ўнутранага купала мае перадумовай верхняе асвят- 
ленне інтэр'ера з дапамогай лятарні -- светлавой 
вежы-ліхтара. Да таго ж гэта больш адпавядае рэне- 
санснай архітэктуры храма, вырашанага накшталт 
шматлікіх купальных пахавальных капліц, распаўсю- 
джаных у Рэчы Паспалітай у гэты перыяд. Пад хра- 
мам знаходзіцца крыпта для ганаровых пахаванняў. 

Тое, што смаргонскі кальвінскі збор вырашаны 
менавіта накшталт капліцы і алтарная частка ў ім 
адсутнічае, невыпадкова і мае пэўнае канфесійна-ідэ- 
алагічнае абгрунтаванне: прыбудова сакрысціі да ас- 
ноўнага аб'ёму з паўночнага боку таксама ажыццёў- 
лена пры прыстасаванні смаргонскага кальвінскага 
збору пад касцёл. Аднак кампактная, блізкая да цэн- 
трычнай, купальная кампазіцыя храма ад пачатку 

Былы кальвінскі збор (Троіцкі касцёл) у 
Смаргоні. Паўднёвы фасад 


была парушана прыбудовай да заходняй грані васьмі- 
граннага асноўнага аб'ёму роўнага з ім па шырыні і 
вышыні квадратнага ў плане ўваходнага аб'ёму, на 
другім ярусе якога, перакрытым крыжовым скляпен- 
нем, размешчаны хоры. Суены ўваходнага аб'ёму так- 
сама надзвычай масіўныя, таму што да 1866 г. над ім 
узвышаліся яшчэ тры васьмерыковыя ярусы вежы- 
званіцы, з якіх ацалеў толькі адзін. Каб трапіць на 
верхнія ярусы вежы-званіцы, не паслабляючы яе кан- 
струкцыйную трываласць, з поўдня да яе прыбудава- 
на круглая гатычная вежачка з вітымі ўсходамі. Ёсць 

падставы лічыць, што смаргонскі кальвінскі збор меў 
яшчэ адну круглую вежачку з паўночнага боку цэнт- 
ральнай вежы і яго ўваходная частка першапачатко- 
ва мела трохвежавую кампазіцыю. Вежы смаргон- 
скага збору мелі, магчыма, абарончае прызначэнне. 
Архітэктоніка яшчэ аднаго рэфармацкага храма 
ўвасобіла аналагічныя прынцыпы формаўтварэння. 
Гэта мала вядомы ў гісторыі беларускай архітэктуры 
кальвінскі збор у Кухцічах (п. Першамайск Уздзенска- 
га р-на). Лічаць, што ён пабудаваны ў 1560-1570 тт. 
на сродкі тагачаснага ўладальніка Кухціч Мацея Ка- 
вячынскага, вядомага кальвініста, паплечніка Сымо- 
на Буднага. Аднак блізкасць архітэктурнага вырашэн- 
ня кухціцкага і смаргонскага кальвінскіх збораў да- 
пускае вельмі невялікае разыходжанне ў даце іх па- 
будовы, якую можна аднесці да канца ХУІ - пачат- 
ку ХУП ст. Храм у Кухцічах таксама падвяргаўся знач- 
ным пераробкам і захаваўся ў моцна змененым вы- 
глядзе. Яго асноўны аб'ём мае 12-гранную форму, да- 
волі складаную пры рэалізацыі ў будаўніцтве пры та- 
гачасных метадах разбіўкі плана без геадэзічных пры- 
лад. Гэтая геаметрычная форма сімвалізуе гармонію 
Сусвету, што, відавочна, з'яўляецца галоўнай ідэяй 
храма. Асноўны аб'ём накрыты пакатым шатровым 
дахам. Унутраная прастора ўяўляе круглую залу, якая 
раней перакрывалася самкнутым купалам, цяпер у 
інтэр'еры драўляная столь. Сцены раскрапаваны шы- 
рокімі канеліраванымі пілястрамі і завершаны пра- 
філяванымі карнізамі. Роўную з кафаліконам вышы- 
ню мае далучаны да яго з захаду прамавугольны ўва- 
ходны аб'ём, у якім ацалела крыжовае скляпенне. Над 
ім існавала вежа-званіца, на якую вялі ўсходы ў круг- 
дых вежачках, размешчаных па баках уваходнага аб”- 
ёму, каля фасаднай сцяны. Усе часткі храма аб'ядна- 
ны агульнай цягай карніза, над якім узвышаецца не- 
высокі трохвугольны франтон больш позняга пахо- 
джання. Храм падвяргаўся рэканструкцыі ў канцы 
ХУІІ ст. у стылі, пераходным ад барока да класіцыз- 
му. У гэты час да яго была прыбудавана роўная па 
памерах плана з уваходным аб'ёмам, але больш нізкая 
за яго алтарная частка, перакрытая цыліндрычным 
скляпеннем з распалубкамі. Пра гэта сведчыць спе- 
цыфічная «разарваная» цяга карніза: натарцы алтара 
івокны-люнеты. У сваёй аўтэнтычнай будове кухціцкі 
кальвінскі збор вельмі нагадвае смаргонскі, і разам 
яны складаюць адметную групу рэфармацкіх храмаў, 

у якіх старазапаветная сімволіка арганічна спалуча- 
ецца з познімі праявамі мясцовага рэнесансу і готыкі. 

Відавочна, што спалучэнне трох вежаў (цэнтраль- 
най званіцы-вестверка і бакавых лесвічных) было ад- 
ным з этапаў у сакральным дойлідстве, які папярэд- 
нічаў альбо быў альтэрнатыўным пашырэнню і фар- 
міраванню дзвюхвежавых барочных фасадаў. Мож- 
на з упэўненасцю сцвяржаць, што азначаная трохве- 
жавая кампазіцыя ўваходнай часткі храмаў існавала 
да сярэдзіны ХУІІ ст, пра што сведчыць план культа- 
вага будынка на чарцяжы Мацея Фалькоўскага, пад- 
пісаным 1654 г, які нейкім чынам трапіў у альбом 
чарцяжоў з Нясвіжа [ЦНБ НАН Украіны. АР, 
721(589)С, арк.2], дзе большасць графічных матэры- 
ялаў мае больш ранняе паходжанне. На ім прадстаў- 
лена збудаванне з моцна выцягнутым прамавуголь- 
ным планам, без алтарнай апсіды, з адной сакрысці- 
яй з паўночнага боку. Уваходная частка вырашана ў 
выглядзе чацверыковага аб'ёму, над якім паказана 


круглая вежа значных памераў. Дзве меншыя цылін- 
дрычныя вежы з вітымі ўсходамі фланкуюць, як аба- 
рончыя, вуглы асноўнага аб'ёму. Яго даволі тонкія сце- 
ны рытмічна падзелены контрфорсамі на 4 роўныя 
часткі, як звонку, так і ўнутры кафалікона. Відавочна, 
што на ўнутраныя контрфорсы абапіраліся скляпенні 
з распалубкамі на падпружных арках. Па даволі не- 
звычайных суадносінах даўжыні і шырыні храма (3:1) 
і 4-часткаваму чляненню інтэр'ера контрфорсамі 
можна лічіць, што гэта першапачатковы план былога 
кальвінскага збору ў Жодзішках (Смаргонскі р-н), які 
вядомы цяпер як Троіцкі касцёл. 

Кальвінскі збор у Жодзішках быў пабудаваны ў 
1600--1612 гг. па фундацыі магнатаў Кішкаў, пры- 
хільнікаў рэфармацыі. Першапачаткова мураваны 
храм як пратэстанцкі не меў алтарнай апсіды. Пры 
рэканструкцыі збору пад касцёл езуітаў у сярэдзіне 
ХХІІ ст. была зменена арыентацыя храма алтаром на 
захад, да Рыма, што фіксуе чарцёж віленскага архі- 

тэктара-езуіта М. Фалькоўскага, затым ён перабудоў- 
ваўся ў 1778 г. У 1757--1766 гг. побач з касцёлам па- 
водле праекта архітэктара Т. Жаброўскага пабудава- 
ны мураваны 2-павярховы калегіум. У 1820-ыя гг. 
былы касцёл езуітаў пераўтвораны ў парафіяльны. 
Масіўны чацверыковы аб'ём, умацаваны контрфор- 
самі, які служыць алтаром, раней быў уваходным і 
завяршаўся вежай, зруйнаванай у Першую сусветную 
вайну. Крылы трансепта даволі значных памераў пры- 
будаваны толькі ў 1902-1904 гт. і надалі плану збу- 
давання выгляд лацінскага крыжа. Контрфорсы на 
бакавых фасадах счасаны і заменены плоскімі лапат- 

Былы кальвінскі збор (Троіцкі касцёл) у 
Жодзішках. Заходні фасад 


камі. Будынак вянчае рэнесансны прафіляваны карніз 
і атыкавы франтон на галоўным усходнім фасадзе. У 
1937 г.інтэр'ер храма размаляваны фрэскамі маста- 
ка П.Сергіевіча. 

Асташынскі кальвінскі збор не збярогся і ў свой 
час мала даследаваны. На падставе фотаздымка пачат- 
ку ХХ ст. можна сцвярджаць, што будынак вызначаў- 
ся кампактнасцю архітэктурных формаў, складаўся 
з асноўнага аб'ёму, накрытага высокім клінаватым 
дахам, і масіўнай чацверыковай вежы з боку ўвахода. 
Вышыні асноўнага аб'ёму адпавядалі два ніжнія яру- 
сы вежы. Два верхнія ярусы інтэнсіўна скарачаліся 
па памерах і па вышыні, толькі закрывалі тарэц даху, 
а не ўзвышаліся над ім. Гэты прыём рабіў кампазі- 
цыю будынка важкавата-прысадзістай і адначасова 

поўнай унутранай экспрэсіі. Вельмі ўмоўны план ас- 
ташынскага кальвінскага збору сведчыць, што буды- 
нак меў трохгранную савая сцяну, а не алтарную 
апсіду. 

З шэрага помнікаў пратэстанцкага храмабудаўні- 
цтва вылучаецца кальвінскі збор у Койданаве (г. Дзяр- 
жынск), які размяшчаўся на тэрыторыі койданаўска- 
га замка і таксама не збярогся. Ён адлюстраваны на 
малюнку Напалеона Орды з надпісам: «13 ліпеня 
1876 г.Касцёл кальвінскі ў Койданаве закладзены пры 
князі Радзівіле Рудым. Губ. Мінская», Звычайна збор 
так і датуюць недакладна сярэдзінай ХХІ ст. на пад- 
ставе фундуша М. Радзівіла Рудога, зробленага каля 
1564 г. Аднак першы збор быў драўляны і пастаўле- 
ны па-за межамі замка. На малюнку Н.Орды дадзена 

Кальбінскі збор у Койданаве (Дзяржынск). 
Малюнак Н. Орды. 1876 г. 


выява койданаўскага збору, ужо прыстасаванага пад 
касцёл, дзе паказана гранёная алтарная апсіда, з больш 
нізкім дахам, наяўнасцю якой ён адрозніваецца ад, 
астатніх пратэстанцкіх храмаў. Есць падставы лічыць, 
што пяцігранная алтарная апсіда прыбудавана да 
койданаўскага кальвінскага збору ўжо ў другой чвэрці 
ХХІІ ст, пры прыстасаванні яго пад касцёл. На ма- 
люнку бачна таксама, што сцяна галоўнага фасада, за- 
вершаная высокім шчытом, умацавана па баках ма- 
гутнымі контрфорсамі, а на бакавых фасадах контр- 
форсы заменены пілястрамі. Уваход у храм прыкры- 
вала чатырох ярусная вежа-вестверк, завершаная вы- 
сокім шатром. Збор стаяў на высокім замчышчы над 
рэчкай Няцеча ў атачэнні мураваных сцен з масіўнымі 
круглымі баявымі вежаміі з'яўляўся надзейным пун- 
ктам абароны. 

Пры даследаванні замчышча ў 1920-ыя гт. М. Адзя- 
рыха знайшоў у вежы храма ўмураваную ў сцяну бля- 
шаную шыльдачку з надпісам: «1613 год». У інвента- 
ры замка за 1621 г. пазначана, што збор у ім «новы 
мураваны». Вынікае, што ён пабудаваны ў 1613-- 
1621 гт. Паводле азначанага інвентару, будынак скла- 
даўся з асноўнага залавага аб'ёму і высокай вежы, верх 
якой быў абабіты бляхай і завершаны спічаком з па- 
залочаным флюгерам і крыжам. Над асноўным аб'ё- 
мам быў купалок, завершаны такімі ж самымі кры- 

жам і флюгерам. У асноўным аб'ёме было 9 вялікіх 
вокнаў, а ў вежы -- 5 байніц. Над уваходнымі дзвя- 
рыма знаходзіліся музычныя хоры з балюстрадай, з 
якіх драўляная лесвіца вяла на вежу, дзе вісеў вялікі 
звон. На вежы быў таксама гадзіннік, які працаваў да 
1913 г. Пасярод кафалікона стаяў вялікі стол з акса- 
мітным абрусам, над якім віселі жырандолі. У глыбіні 
асноўнага памяшкання размяшчалася дубовая 
разьбяная кафедра. Захаваўся здымак 1930-ых гт. з 
архіва Віленскага таварыства аматараў навук з фраг- 
ментам інтэр'ера былога збору, з якога вынікае, што 
ён меў унутры чатыры гранёныя апорныя слупы і га- 
тычныя зорчатыя нервюрныя скляпенні. 

Даволі складаным для навуковай атрыбуцыі з'яў- 
ляецца яшчэ адзін мураваны культавы будынак пер- 
шай паловы ХУІІ ст, што знаходзіцца ў в. Замосце (за 
10 кмад Слуцка). Гістарычныя звесткі пра яго вельмі 
скупыя. Вядома, што ён быў фундаваны ў 1620 г. (па 

іншых крыніцах -- у 1649 г.) мясцовым шляхціцам 
АСВінкаю-Ратамскім і што ў ХУІІ ст. пры ім месці- 
лася місія езуітаў. З дапамогай гісторыка-стылістыч- 
нага аналізу мы паспрабуем удакладніць гэтыя звесткі. 

Храм у Замосці мае кампактную аб'ёмна-прасто- 
равую кампазіцыю з выразнымі рысамі будаўнічага 
прымітыву. Квадратны ў плане неф складаецца ўсяго 
з дзвюх травей. Аўтэнтычны характар скляпенняў 
невядомы -- яны заменены плоскай драўлянай стол- 
лю. Сцены нефа аздоблены пілястрамі, унутры сту- 
пеньчатымі, што сведчыць пра верагодную наяўнасць 
у канструкцыі скляпенняў падпружных арак. Масіў- 
насць сцен зменшана глыбокімі арачнымі нішамі. 
Адметнасцю храма з'яўляецца недасканалае выра- 
шэнне алтарнай часткі з моцна скошанымі і няроў- 
нымі гранямі. У алтарнай частцы фрагментарна аца- 
дела цыліндрычнае скляпенне, дэкарыраванае ром- 
бападобным арнаментам з нізкім рэльефам лепкі, што 

нагадвае познегатычнае сеткавае нервюрнае скляпен- 
не. Уваходная частка вырашана ў выглядзе магутнага 
прызматычнага вежападобнага чацверыка-вестверка, 
які звонку не мае гарызантальных чляненняў, што 
надае яму асаблівую важкасць. Усе тры часткі храма 
аб'яднаны маналітным дахам з агульным вільчыкам. 

Недасканаласць разбіўкі плана алтарнай часткі 
сведчыць, што збудаванне ўзведзена малапрафесій- 
нымі мясцовымі будаўнікамі. Рэнесансная лапідар- 
насць формаў, рудыменты гатычных скляпенняў, 
спрошчаная трактоўка ордэрнага дэкору дазваляюць 
меркаваць, што першапачаткова гэта быў, верагодна, 
кальвінскі збор, пабудаваны, па стылявых характары- 
стыках, каля 1620 г. У гэтым пераконвае яшчэ і той 
факт, што ў першай палове ХУІІ ст. (да 1669 г.) 
удзельным Слуцкім княствам валодаў князь Багуслаў 
Радзівіл, кіраўнік усёй евангеліцкай абшчыны ў 
Вялікім княстве Літоўскім, які прымаў удзел у вайне 
на баку шведаў і быў сасланы ў Крулявец пасля Анд- 
русаўскага перамір'я 1667 г. Таму з'яўленне місіі езуі- 
таў пад Слуцкам раней другой паловы ХХІІ ст. мала- 
верагоднае. 

З імем Багуслава Радзівіла звязаны таксама 
кальвінскі збор у Кейданах (сучасная Літва), мястэч- 
ку, якое належала біржанскай лінііі Радзівілаў, 


апошнім мужчынскім прадстаўніком якой быў гэты 
славуты князь. Выява кальвінскага збору ў Кейданах 
прадстаўлена на малюнку Напалеона Орды 1875 г.з 
боку рэчкі Нявяжы, праз якую перакінуты драўляны 
мост на магутных каменных апорах-пілонах. 

Пры пэўнай адметнасці архітэктурнага вобраза. 
кейданаўскі збор цалкам адпавядае канонам пратэс- 
танцкага храмабудаўніцтва і мае выразныя мясцовыя 
готыка-рэнесансныя рысы. Кампактны прамавутоль- 
ны будынак, без алтарнай апсіды, фланкаваны па вут- 
лах чатырма гранёнымі баявымі вежамі, як беларус- 
кія праваслаўныя цэрквы-крэпасці. Усё збудаванне 
накрыта высокім вальмавым дахам, што таксама на- 
гадвае праваслаўныя драўляныя цэрквы. Сцены па 
ўсяму перыметру раскрапаваны вялікімі арачнымі 
нішамі, якія ствараюць рытмічную рэнесансную ар- 
каду. Тры арачныя нішы з ордэрнымі пілястрамі ў 
прасценках аздабляюць галоўны фасад. Вось сіметрыі 
вылучана акном над уваходам і невялікім трохвуголь- 
ным франтонам. Архітэктуру збудавання вылучаюць 
стрыманасць мастацкіх сродкаў іў той жа час прафе- 
сіяналізм і мясцовы традыцыяналізм агульнага выра- 
шэння. Той факт, што Багуслаў Радзівіл быў нядрэн- 
ным архітэктарам-аматарам і спраектаваў некалькі 
грамадскіх пабудоў для Слуцка, Мазыра і інш, дае 
падставы меркаваць, што ён меў таксама дачыненне 
да гэтай пабудовы, што дазваляе аднесці яе ўзвядзен- 
не да 1640-ых. 

Самабытныя рысы мясцовага рэнесансу най- 
больш яскрава выявіліся менавіта ў пратэстанцкіх 
храмах, для якіх уласцівыя надзвычай кампактныя, 
іншы раз цэнтрычныя, аб'ёмна-прасторавыя кампа- 
зіцыі з глыбокай рэлігійнай сімволікай, масіўныя сце- 
ны збудаванняў і ўраўнаважаныя цыліндрычныя 
скляпенні значнага пралёта, адметная трактоўка ор- 
дэрных элементаў і наяўнасць унікальных дэкаратыў- 
на-абарончых атыкаў. Заняпад пратэстанцкага хра- 
мабудаўніцтва абумоўлены пашырэннем сферы ўплы- 
ву і дзяржаўнай падтрымкай ідэалогіі контррэфар- 
мацыі, распаўсюджаннем змяшаных этнарэлігійных 
шлюбаў у прывілеяваных пластах насельніцтва, вы- 
хаваннем дзяцей шляхецкага паходжання па-за сістэ- 
май рэфармацыйнай адукацыі і вынікамі спусташаль- 
най вайны сярэдзіны ХУІІ ст, што прывялі да яго кан- 
чатковага вынішчэння. 

САБОРЫ : 
ПОМНЯЦЬ УСЁ 


азвіццё еўрапейскай культуры на 
працягу ХІІ--ХУІ стст. адзначана 
высокім узлётам архітэктурна-мас- 
тацкай творчасці ў стылі готыкі і рэ- 
несансу, якія сфарміраваліся адпа- 
ведна ва ўлонні сацыяльна-філа- 
софскіх канцэпцый сярэднявечча і 
новага часу. Шляхі і храналагічныя рамкі гэтых гісто- 
рыка-культурных эпох былі рознымі ў розных еўра- 
пейскіх краінах. Паслядоўны аналіз складанай сты- 
лявой эвалюцыі беларускага мураванага сакральнага 
дойлідства азначанага перыяду паказвае, што сама- 
бытнасць праяў агульнаеўрапейскіх мастацкіх стыляў, 
арыгінальнасць і незвычайнасць творчых знаходак 
нашых продкаў мы павінны ўспрымаць з годнасцю 
як гістарычную дадзенасць, без нейкіх комплексаў 
і «правінцыяльнасці». Айчынная культура, адметнасць 
шс. (6 якой іманентна закладзена ў спецыфіцы геапалітыч- 
1; 1 ЁША нагастановіцчанашагакраю, ягосацыяльнай і рэлі- 
е знаў Юю гійнай гісторыі, сапраўды аказалася на скрыжаванні 
ц эпох і арэалаў еўрапейскай цывілізацыі. 
- Вытокі і сутнасць гатычнага сабора - у метадзе 
а) мыслення і тэалагічнай дактрыне сярэднявечча: 
аю А й «..прыгажосць, створаная па імкненні душы маста- 
рч ас : коўскімі рукамі, бярэ пачатак ад той прыгажосці, 
якая вышэй за ўсё» (Святы Аўгусцін). Узаемасувязь 
паміж мастацтвам, тэалогіяй і філасофіяй была ўва- 
соблена ў формах французскіх гатычных сабораў, якія 
ўзніклі адначасова з «саборамі ідэй» - універсітэтамі. 
Мастацтва архітэктуры было адной з формаў маліт- 
вы. Галоўная матывацыя стварэння гатычнай струк- 
туры сабора закладзена ў духоўным паняцці святла, 
бо «Бог ёсць святло». Дзеля «дыялога з Богам» майст- 
ры французскай готыкі стварылі нібыта «празрыстыя 
сцены» і «балдахінную сістэму скляпенняў», чым да- 

сягнулі ілюзіі нематэрыяльнасці архітэктурных мас. 
Але гатычную архітэктуру нельга разглядаць як ад- 
люстраванне нейкай вышэйшай рэальнасці. Ілюзія 
была заснавана на выключнай рацыянальнасці і тэх- 
нічным прагматызме. Гатычная сістэма як мастацкае 
цэлае ўяўляе па-майстэрску выкананае і гарманічнае 
спалучэнне архітэктурных канструкцый і хрысталогіі, 
рацыянальнасці і духоўнасці. 

Сярэдневяковае мастацтва Францыі спарадзіла 
развіццё гатычнага стылю ў краінах Паўночнай і Цэн- 
тральнай Еўропы. У айчыннае дойлідства архітэктур- 
ныя формы готыкі прыйшлі апасродкавана, з Нямеч- 
чыны, спачатку праз замкавае будаўніцтва ў перыяд 
фарміравання Вялікага княства Літоўскага, што было 
абумоўлена агрэсіяй крыжацкіх ордэнаў, а таксама 
. празбудаўнічую дзейнасць ганзейскіх гандлёвых ды- 

яспар. Сацыяльна-палітычныя абставіны спрыялі за- 
няпаду будаўнічага рамяства старажытнарускага пе- 
рыяду, прывядзенню яго ў цянёты «варварскага мас- 
тацтва». 

Хрысціянізацыя этнічнай Літвы ў канцы ХІУ ст.і 
пашырэнне каталіцтва на нашых землях значна змя- 
ніла і ўскладніла палітру архітэктурных формаў і 
сімвалаў сакральнай архітэктуры, пашырыла сродкі 
мастацкай выразнасці. Архітэктурна-мастацкія фор- 
мы і будаўнічыя прыёмы цэнтральнаеўрапейскай 
«цаглянай» готыкі атрымалі тут мастацкую адмет- 
насць. Сутыкненне дзвюх асноўных хрысціянскіх 
канфесій і адначасова процілеглых культурных арэа- 
лаў -- візантыйскага і лацінскага -- стала спецыфіч- 
ным момантам гісторыі Беларусі, зыходным пунктам 
разнастайных мастацкіх інтэрпрэтацый і палітычных 
інтэнцый. Гэты факт істотна паўплываў на фарміра- 
ванне нацыянальнай свядомасці яе насельніцтва, спе- 
цыфіку мастацкай культуры і прыёмы архітэктурна- 
га формаўтварэння. 

Крыніцамі ўплыву сталі адначасова гатычныя га- 
радскія саборы паўночнанямецкіх земляў, з якімі 
меліся актыўныя гандлёва-эканамічныя стасункі, а 
таксама протарэнесансная архітэктура Італіі, якая 
з'яўлялася цэнтрам палітычнай і ідэалагічнай экс- 
пансіі каталіцызму. Менавіта ў Паўночнай Італіі ў 
пачатку ХІІ ст. быў створаны каталіцкі манаскі ор- 
дэн францысканцаў, актыўная прапаведніцкая дзей- 
насць якога ў хуткім часе перакінулася на краіны 
Цэнтральнай Еўропы, у тым ліку і Польшчу. Фран- 
цысканцы і бернардзінцы першымі сярод шматлікіх 


іншых каталіцкіх ордэнаў прыйшлі на тэрыторыю 
Вялікага княства, дзе пабудавалі найбольш раннія і 
маштабныя каталіцкія саборы ў выглядзе трохнефа- 
вых протабазілік, з бязвежавым галоўным фасадам і 
адной моцна выцягнутай апсідай прэсбітэрыя для 
размяшчэння кліра (Вільня, Коўна). 

З прычыны выкарыстання ў мясцовым дойлідстве 
ў якасці будаўнічага матэрыялу не прыроднага каме- 
ню, а буйнапамернай цэглы развітая рамана-гатыч- 
ная трохнефавая базіліка ў мясцовым дойлідстве была 
істотна трансфармавана: скарочана да трох мінімаль- 
ных крокаў апорных слупоў ці дзевяці прасторавых 
травей, перакрытых скляпеннямі роўнай ці амаль 
роўнай вышыні, што надавала інтэр'еру залавы альбо 
залава-ступеньчаты характар. Азначаны архітэктані- 
чны варыянт атрымаў пашырэнне ў будаўніцтве не- 
вялікіх парафіяльных касцёлаў Вялікага княства 
Літоўскага, фундаваных мясцовымі магнатамі. Асноў- 
нымі прыкметамі гатычнай стылістыкі ў іх сталі раб- 
рыстыя нервюрныя скляпенні (крыжовыя, зорчатыя, 
крышталёвыя), стральчатыя арачныя канструкцыі і 
контрфорсы, якія дазволілі зменшыць таўшчыню 
сцен і агульную масу перакрыцуяў. 

Гатычныя формы і канструкцыі каталіцкіх касцё- 
лаў аказалі вызначальны ўплыў на эвалюцыю мясцо- 
вага праваслаўнага храмабудаўніцтва на мяжы ХУ-- 
ХХІ стст. Шэраг мураваных праваслаўных цэркваў 
амаль дакладна паўтарылі архітэктоніку і канструк- 
цыі папярэдніх гатычных касцёлаў, але захавалі пры 
гэтым пэўныя рысы візантызму. 

На глебе самастойнага творчага ўзаемадзеяння 
гатычных архітэктурных формаў з традыцыйным 
мясцовым дойлідствам расквітнелі цудоўныя кветкі 
самабытнай беларускай готыкі. Чатырохвежавыя пра- 
васлаўныя цэрквы-крэпасці -- унікальны ў агульна- 
еўрапейскім кантэксце гісторыка-культурны фено- 
мен. Акрамя адметных і неўласцівых заходнееўрапей- 
скай готыцы канфесійных канонаў іх архітэктура 
вызначаецца развітай сістэмай фартыфікацыйных 
прыстасаванняў і шматфункцыянальнай трактоўкай 

вежаў-контрфорсаў. Архітэктоніка праваслаўных аба- 
рончых цэркваў стала вынікам іманентнага зліцця ў 
адзінае мастацкае цэлае планавай схемы візантыйска- 
рускага крыжова-купальнага храма з формамі і кан- 
струкцыямі еўрапейскай готыкі, пераасэнсаваных і 
інтэрпрэтаваных мясцовымі майстрамі ў кантэксце 
этнаграфічнай сакральнай сімволікі абярэга. 

Сапраўдным стагоддзем вялікіх перамен стала 
ХХІ ст, адзначанае надзвычайнай дынамікай грамад- 
скага жыцця і развіцця культуры. Эстэтычны клімат 
гэтай эпохі вызначаецца рэзкай зменай сацыякуль- 
турных арыенціраў, звязаных з дзяржаўнай і рэлігій- 
най палітыкай. Актывізацыя сацыяльных працэсаў 
выявілася ў росце гарадскога насельніцтва, развіцці 
рамёстваў і гандлю, што прывяло да істотных горада- 
будаўнічых пераўтварэнняў, узнікненню значнай 
колькасці мястэчак. Развіццё ваеннай справы, прыё- 
маў штурму і аблогі, пашырэнне агнестрэльнай зброі 
і гармат спрыялі стварэнню рэнесансных фартыфі- 
кацыйных сістэм. Усё гэта прывяло да больш выраз- 
нага падзелу функцый ваеннай і цывільнай архітэк- 
туры, вынасу бастыённых умацаванняў за межы 
свецкіх архітэктурных комплексаў, трансфармацыі 
аскетычнага гатычнага замкавага будаўніцтва ў рэ- 
прэзентацыйныя палацава-замкавыя ансамблі з 
больш яскравымі мастацкімі характарыстыкамі. 

Ужо ў першай чвэрці ХУІ ст. у мастацкай культу- 
ры Вялікага княства Літоўскага над стабільным 
квіценнем готыкі пранесліся павевы рэнесансу, уз- 
моцненыя ў сярэдзіне стагоддзя магутнымі вятрамі 
рэфармацыі, што ўскалыхнулі ўсю Еўропу. У гэты пе- 
рыяд у айчынным сакральным дойлідстве рэнесанс- 
ныя формы прымусова накладаліся на гатычную ар- 
хітэктуру секвеставаных касцёлаў. Такім чынам, у ідэ- 
алагічным і эканамічным плане мастацтва Рэнесансу 
стала апазіцыйным каталіцызму, і не толькі ў нашай 
краіне. 

Ідэалагічная праграма контррэфармацыі, што зы- 
ходзіла з Ватыкана, прадугледжвала змену канфесій- 
ных і эстэтычных арыенціраў. Новае мастацтва ба- 
рока павінна было пераконваць вернікаў у вяршэн- 
стве каталіцкай царквы. На нашых землях пачатак 
контррэфармацыі палітычна замацавала Люблінская 
унія 1569 г. Непасрэдным рэалізатарам гэтай праг- 
рамыў Вялікім княстве Літоўскім стаў князь М. К. Ра- 
дзівіл Сіротка, па ініцыятыве якога пабудаваны пер- 
шы ў Цэнтральна-Усходняй Еўропе каталіцкі храм у 
стылі барока. Дзяржаўная падтрымка садзейнічала 
далейшай экспансіі контррэфармацыі і актывізавала 
мецэнацкую дзейнасць буйнейшых беларуска- 
літоўскіх магнатаў, якія пры гэтым імкнуліся да за- 
хавання саслоўнай годнасці і патрыятызму ў трады- 
цыях храмабудаўніцтва. 


Заключэнне царкоўнай Брэсцкай уніі ў 1596 г. 
прывяло да складанага суіснавання ў Вялікім княстве 
Літоўскім чатырох хрысціянскіх канфесій са сваімі 
адметнымі канонамі храмабудаўніцтва, што вызна- 
чыла яго надзвычай разнастайную стылістыку. На 
працягу больш за паўстагоддзя ад з'яўлення перша- 
ўзору архітэктуры барока ў Нясвіжы ў канцы ХУ! ст. 
іда пачатку руска-шведска-польскай вайны ў сярэдзі- 
не ХУІІ ст. адбывалася іманентная эвалюцыя сакраль- 
нага дойлідства Беларусі ад готыка-рэнесансных ар- 
хітэктурных формаў да выразных і адметных твораў 
нацыянальнага барока. Пры гэтым інтэнсіўнымі твор- 
чымі пошукамі адзначаны працэс формаўтварэння 
ўсіх частак хрысціянскага храма. У складках контр- 
форсаў і дывановых узорах ляпной аздобы скляпен- 
няў готыка-рэнесансных храмаў усіх канфесій яшчэ 
амаль паўстагоддзя гучала доўгае рэха сярэднявечча. 

Імкненне сепаратысцкі накіраваных прадстаўні- 
коў магнатэрыі Вялікага княства Літоўскага да палі- 
тычнай незалежнасці ад Польшчы, а таксама да ду- 
хоўнай незалежнасці ад Ватыкана асабліва яскрава 
выявілася ў пратэстанцкім храмабудаўніцтве ў тры- 
валай прыхільнасці да строгай абраднасці, у аскетыч- 
ных праявах рэлігійнага пачуцця і лапідарных архі- 
тэктурных формах кальвінскіх збораў, у адмаўленні 
як ад гатычнай вытанчанасці, так і барочнай пыш- 
насці. Фінал іх мяцежных памкненняў у ваенным 
«патопе» сярэдзіны ХХІІ ст. стаў сумным эпілогам 
мясцовага рэнесансу ў сакральнай архітэктуры Бела- 
русі. Не толькі сацыяльна-гістарычнымі, але і прырод- 
на-кліматычнымі адметнасцямі нашага краю вызна- 
чаюцца будаўнічая спецыфіка і непаўторная мастау- 
кая вобразнасць беларускіх сярэдневяковых храмаў. 
Прысадзістыя, крыху важкаватыя помнікі мясцовай 
готыкі і рэнесансу асабліва прывабна і незвычайна 
глядзяцца ў зімовым убранні, над белым снегавым 
покрывам, нібыта чырванагрудыя снегіры ў празры- 
стай шэрані дрэў. 

Помнікаў старадаўняга хрысціянскага дойлідства, 
раскіданых у розных куточках нашай зямлі, ацалела 
няшмат, але яны сапраўдныя перліны ў скарбонцы 
нацыянальнай культуры Беларусі. Поўныя сціплай 
прыгажосці і патаемнага сэнсу, яны разам ствараюць 
сакральныя пацеркі нашай гісторыі, дзе кожнае зер- 
нетка -- малітва. Яны нібыта пункуіры на стрыжні 
часу, у якіх знітаваны мінулае, сучаснасць і будучае. У 
кожным з іх спыненае імгненне, у якім можна ўба- 
чыць Вечнасць, таму што саборы помняць усё. 


ІЁ ГЛАСАРЫЙ 


Аблом, профіль у папярочным сячэнні гарызан- 
тальных элементаў класічных архітэктурных ордэраў; 
бываюць прамалінейныя (палічка) і крывалінейныя 
(валік, гусёк, абцасік). 

Абмер архітэктурны, дакладнае вымярэнне 
ўсіх элементаў збудавання (ці комплексу) з наступ- 
най фіксацыяй іх памераў начарцяжы ў пэўным маш- 
табе. 

Абрамленне, упрыгожанне дзвярных, аконных 
праёмаў, ніш і інш. архітэктурных элементаў фаса- 
даў іінтэр'ераў будынкаў з мэтай падкрэсліць іх ролю 
ў кампазіцыі. 

Абрыс, лінія, якая акрэслівае артаганальную пра- 
екцыю (план альбо фасад) будынка; у ХУП--ХУШ 
стст. назва схематычнага чарцяжа праектуемага збу- 
давання, які даваў агульнае ўяўленне аб яго аб'ёмна- 
планіровачнай кампазіцыі без паказу канструкцый. 

Адраджэнне (Рэнесанс), этап развіцця культу- 
ры і мастацтва Еўропы ў ХУ--ХХІ стст, пераходны 
ад сярэднявечча да Новага часу, заснаваны на філа- 
софскай канцэпцыі гуманізму і вяртання да эстэтыч- 
ных ідэалаў антычнасці. 

Акант, дэкаратыўна-скульптурны элемент у архі- 
тэктуры Старажытнай Грэцыі ў выглядзе лісця рас- 
ліны той жа назвы; ужываўся ў архітэктуры рэнесан- 
су, барока і класіцызму ў капітэлях карынфскага і 
кампазітнага ордэраў. 

Акно-ружа, адзін з асноўных элементаў гатыч- 
най архітэктуры, круглае вітражнае акно ў цэнтры 
галоўнага фасада, на франтоне ці ў партале сабора. 

Алебастр, крысталічная разнавіднасць гіпсу, ас- 
ноўны кампанент штучнага мармуру -- стука, для 
ляпной аздобы інтэр'ераў барока. 


Алтар, высокі ахвярнік, галоўны элемент літургіч- 
нага дзеяння; галоўны алтар традыцыйна размешча- 
ны ва ўсходняй частцы храма; існавалі таксама ма- 
лыя алтары ў капліцах, пры сценах і слупах храма. 

Алтарная перагародка, сакральная архітэктур- 
на-мастацкая кампазіцыя, якая аддзяляе алтарную 
прастору ад малітоўнай залы. 

Амбон, казальніца, кафедра для чытання Свяш- 
чэннага пісання, казання пропаведзі. : 

Аналізархітэктурны, даследаванне аб'ектаў ар- 
хітэктуры з мэтай выяўлення ацэнкі іх функцыяналь- 
ных, тэхнічных і эстэтычных якасцей, вызначэння 
архітэктурна-мастацкіх стыляў, кірункаў і шляхоў 
развіцця архітэктуры ў цэлым. 

Ансамбль, гарманічнае гістарычнае і мастацкае 
адзінства складанай аб'ёмна-прасторавай кампазіцыі 
з аднаго ці некалькіх збудаванняў і навакольнага ася- 
роддзя; у ансамбль арганічна ўваходзяць творы роз- 
ных відаў мастацтва. 

Антаблемент, верхняя гарызантальная частка 
антычных архітэктурных ордэраў, якая падтрымлі- 
ваецца калонамі і складаецца паслядоўна з архітрава, 
фрыза і карніза; бывае няпоўны -- без фрыза; у сак- 
ральнай архітэктуры барока з'яўляецца асноўным 
элементам паяруснага члянення фасадаў і іканаста- 
саў. 

Апсіда, канструкцыйна самастойны аб'ём, які 
выступае за межы асноўнага збудавання, звычайна 
паўкруглай, шматграннай альбо прамавугольнай фор- 
мы, перакрыты скляпеннямі розных тыпаў; аналагіч- 
ная па форме і характару перакрыццяў частка хрыс- 
ціянскага храма, прызначаная для алтара, прэсбітэ- 
рыя, капліц і інш. 

САБОРЫ ПОМНЯЦЬ УСЁ 


Арачная ніша, канструкцыйна-дэкаратыўны 
элемент візантыйскага паходжання, утвораны ўвя- 
дзеннем у муроўку з плінфы разгрузачнай аркі для па- 
велічэння яе трываласці. 

Арка, канструкцыя крывалінейнай канфігурацыі 
для перакрыцця пралёта паміж апорамі, выконваец- 
ца з асобных блокаў, якія ствараюць бакавы распор, 
адрозніваюцца па канструкцыі, форме і прызначэн- 
ню. 

Аркада, шэраг аднатыпных арак, якія перакры- 
ваюць аднолькавыя пралёты і ствараюць рытмічную 
архітэктурную кампазіцыю. 

Аркатура, аркатурны пояс, аркатурна-калонча- 
ты фрыз, архітэктурна-дэкаратыўны элемент у вы- 
глядзе шэрага глухіх арак, пяты якіх абапіраюцца на. 
калонкі альбо кранштэйны, часта ўпрыгожаныя рас- 
ліннымі і жывёльнымі матывамі, што сімвалічна аз- 
начае райскі сад. 

Аркбутан, магутная вонкавая паўарка, якая з'яў- 
ляецца адным з элементаў каменнага каркаса гатыч- 
нага сабора, з дапамогай якога перадаецца распор 
скляпенняў галоўнага нефа на контрфорсы. 

Архівольт, архітэктурнае афармленне канструк- 
цыі аркі, рознымі прыёмамі вылучае абрыс аркі з 
плоскасці суяны (архітэктурныя прафілі, руст, стука). 

Архітраў, ніжняя частка антаблемента, бэлька, 
якая перакрывае пралёт паміж калонамі і надае ор- 
дэрнай сістэме прасторавую жорсткасць. 

Архітэктоніка, узаемна абумоўленая і ўзаемна 
звязаная сістэма форм і канструкцый збудавання. 

Архітэктура, род чалавечай дзейнасці, накірава- 
най на стварэнне штучнага асяроддзя для ўсёй сферы 
жыццядзейнасці грамадства; будаўнічае мастацтва, у 
творах якога спалучаюцца карыснасць, трываласць і 
прыгажосць (па Вітрувію). 

Асіметрыя, сродак стварэння мастацкай выраз- 
насці, процілеглы сіметрыі, дазваляе надаць архітэк- 
турнай кампазіцыі большую свабоду і дынаміку. 

Атык, архітэктурна-дэкаратыўны элемент, кам- 
пазіцыя прамавугольнай формы (сценка, балюстрада 
і інш.) над вянчаючым карнізам збудавання. 

Атыкавы франтон, устойлівае кампазіцыйнае 
спалучэнне атыка і франтона розных формаў у завяр- 
шэнні фасада. 

Базіліка, архітэктанічны тып збудавання з пра- 
мавугольным планам, падзелены ў падоўжным на- 


прамку шэрагамі апор на няцотную колькасць нефаў, 
з якіх сярэдні больш высокі і мае верхняе бакавое 
асвятленне; у антычным свеце тып грамадзянскага 
збудавання; з прыняцуем хрысціянства адзін з вары- 
янтаў раннехрысціянскага храма. 

Базілікальнае сячэнне, кананічны папярочны 
разрэз базілікі цэнтральнавосевай сіметрычнай кам- 
пазіцыі: сярэдняя частка вышэй за бакавыя і асветле- 
на размешчанымі над імі вокнамі. 

Байніца, адтуліна ў сцяне збудавання для вядзен- 
ня бою са стралковай зброі; пашыраны фартыфіка- 
цыйны элемент замкавай і культавай архітэктуры 
Вялікага княства Літоўскага абарончага перыяду. 

Балдахін, пышны навес над тронам, амбонам і 
інш. 

Балдахінная сістэма, мастацтвазнаўчае вызна- 
чэнне сукупнасці нервюрных скляпенняў у готыцы 
(Г. Зедльмаер). 

Баптыстэрый, хрысцільня, месца для ажыццяў- 
лення абраду хрышчэння; можа быць асобным збу- 
даваннем альбо ўключаным у архітэктоніку храма. 

Барабан, цыліндрычная альбо шматтранная асно- 
ва купала ці самкнёнага скляпення; можа быць кан- 
струкцыйна звязаным з архітэктонікай храма і свет- 
давым (з вокнамі) і незвязаным (несапраўдным, 
глухім). 

Барбакан, элемент абарончага дойлідства, падко- 
вападобная сценка, што прыкрывала ўязную браму 
замка; гэтую форму імітавалі ўваходныя крухты хра- 
маў «сармацкага» барока. 

Барока, асноўны архітэктурна-мастацкі стыль 
хрысціянскага свету (Еўропы і Лацінскай Амерыкі) 
УХУІ- ХУШ стст, заснаваны на філасофскіх ідэях ду- 
алізму, сенсуалізму, ідэйна-тэалагічнай праграме 
контррэфармацыі, дасягненнях прыродазнаўчых на- 
вук Новага часу; складаецца з шэрага нацыянальных 
варыянтаў, аб'яднаных агульнай эстэтычнай канцэп- 
цыяй. 

Барэльеф, від скульптурнай пластыкі, у якім вы- 
явы выступаюць над плоскацю фону не больш чым 
на палову свайго аб'ёму. 

Бастыён, паліганальнае ўмацаванне па вуглах 
фартыфікацыйнай сістэмы, прыстасаванае для вя- 
дзення гарматнага бою. 

Біфорыум, двухчасткавы арачны праём, падзеле- 
ны калонкай. 


ГЛАСАРЫЙ 


Брама, збудаванне для ўезда ці ўвахода ў замкнё- 
ны комплекс першапачаткова мела абарончыя прыс- 
тасаванні; пазней стала важным мастацка-кампазіцый- 
ным элементам манастырскіх комплексаў барока. 

Вальма, трохвугольны схіл шматсхільнага крок- 
веннага даху. 

Валюта, архітэктурна-дэкаратыўная дэталь ў вы- 
глядзе спіралепадобнага завітка «вароніна гняздо», 
пляцоўка з балюстрадай на шпілі гатычнага сабора. 

«Вар'яцкія» скляпенні, гатычныя скляпенні, дзе 
малюнак нервюр у межах адной травеі мае асімет- 
рычны характар. 

Васьмярык, васьмівугольны ў плане архітэктур- 
ны аб'ём рознага прызначэння. 

Вежа, этымалагічна паходзіць ад цюркскага сло- 
ва «шацёр», звычайна цэнтрычнае збудаванне са знач- 
най перавагай вышыні над дыяметрам альбо бакамі 
асновы; можа быць пастаяннага альбо пераменнага 
сячэння. 

Верх, пірамідальнае, купальнае альбо яруснае за- 
вяршэнне архітэктурных аб'ёмаў 

Вестверк, магутная вежа на галоўным заходнім 
фасадзе гатычных сабораў. Ветразь, трохвугольная ў 
плане канструкцыя, з дапамогай якой ажыццяўляец- 
ца пераход ад падкупальнага квадрата да апорнага 
кольца альбо барабана купала; бывае розных тыпаў: 
бэлечна-кансольная, сферычная, конхавая, варонка- 
падобная, ступеньчатая. 

Вільчык, верхняе рабро двухсхільнага кроквен- 
нага даху. 

Віма, узвышаная перадалтарная частка храма, ча- 
стка прэсбітэрыя. 

Вімперг, востраканцовы дэкаратыўны франтон, 
які завяршае парталы і аконныя праёмы гатычных 
збудаванняў. 

Вітраж, арнаментальныя ісюжэтныя кампазіцыі 
з каляровага шкла ці іншага матэрыялу, які прапус- 
кае святло; адзін з асноўных мастацкіх сродкаў гатыч- 
най архітэктуры. 

Вітыя ўсходы, круглыя ў плане кампактныя лес- 
віцы з высокімі забежнымі прыступкамі, пашыраныя 
ў архітэктуры сярэднявечча. 

Вядута, тапаграфічна дакладная выява горада ці 
пейзажу. 

Вянец капэл, шэраг капліц за алтаром, злучаных 
абхадной галерэяй-дэамбулаторыем. 


Галаснік, керамічны жбан, які ўмуроўвалі ў сце- 
ны іскляпенні для паляпшэння акустыкі і змяншэн- 
ня масіўнасці канструкцый. 

Галерэя, доўгае крытае памяшканне, у якім адну 
сцяну замяняе аркада альбо каланада. 

Гаргуйль, у гатычнай архітэктуры -- жолаб для 
адводу сцёку вады ад сцен. 

Гарэльеф, від скульптурнай пластыкі, у якім вы- 
явы выступаюць ад плоскасці фону больш чым на па- 
лову. 

Герса, пад'ёмныя краты ва ўязных брамах абарон- 
чых збудаванняў. 

Гзымс, тое ж, што карніз; выступаючы ад плос- 
касці сцяны гарызантальны выступ, звычайна прафі- 
ляваны. 

Гірка, падвесная фігурная дэталь спараных арач- 
ных праёмаў і ніш, на якую апіраюцца пяты арак. 

Готыка, архітэктурна-мастацкі стыль, пашыраны 
ў Заходняй і Цэнтральнай Еўропе ў ХІІ--ХХІ стст, 
заснаваны на філасофска-тэалагічных ідэях сярэдня- 
вечча ірыцарскай культуры, развіцці і ўдасканаленні 
канструкцый і дэкаратыўных сродкаў архітэктуры 
(стральчатыя аркі, нервюрны каркас, аркбутаны і 
інш.). 

Грызайль, манахромны жывапіс са святлоценя- 
вой мадэліроўкай формаў. 

Гурт, тое ж, што лізена, у готыцы вертыкальны 
выступ апорнага слупа ці сцяны, які непасрэдна пе- 
раходзіць у нервюру. 

Дарычны ордэр, найбольш старажытны і строгі 
з трох класічных архітэктурных ордэраў антычнага 
свету, увасабляе мужчынскі антрапамарфічны пача- 
так старажытнагрэчаскай архітэктуры. 

Дах, узаемназвязаная сістэма перакрыцця і пак- 
рыцця будынкаў розных тыпаў; у манументальным 
дойлідстве Беларусі найбольш пашыраны кроквен- 
ныя дахі. 

Дахоўка, тое ж, што чарапіца, плітка з абпаленай 
гліны розных тыпаў для пакрыцця дахаў. 

Дзядзінец, умацаваная цэнтральная частка гора- 
да старажытнарускага перыяду. 

Дойлідства, тое ж, што архітэктура, будаўнічае 


Дучэнта, ХІІ ст, пераходны перыяд ад раманска- 
га стылю да протарэнесансу ў Італіі. 

Дэамбулаторый, абход вакол хора ў алтарнай ча- 
стцы гатычнага сабора. 

Закамара, закамора, цыліндрычнае перакрыццё 
асобных прасторавых частак крыжова-купальнага 
храма (кампартаментаў) і адпаведнае ім паўцыркуль- 
нае завяршэнне частак сцен у архітэктуры старажыт- 
нарускага перыяду. 

Задом, прамалінейная частка пластычнага абры- 
су пакрыцця даху. 

Залавы храм, аднанефавы альбо шматнефавы 
храм заднолькавай вышынёй перакрыцця ўсіх прас- 
торавых частак. 

Замак, замкнёны па перыметры абарончы комп- 
лекс: частка горада альбо жыллё феадала. 

Замок, замковы камень, клінападобны блок у 
шалызе аркі альбо скляпення. 

Збор, назва пратэстанцкай абшчыны і пратэстан- 
укага храма. 

Званіца, асобнае збудаванне для размяшчэння 
званоў альбо вежа ў кампазіцыі храма, прызначаная 
для тых жа мэт. 

Звязаная калона, якая ўваходзіць у масіў сцяны 
альбо пілона. 

Іанічны ордэр, найбольш вытанчаны з трох кла- 


січных архітэктурных ордэраў антычнага свету, ува- 


сабляе жаночы антрапамарфічны пачатак старажыт- 
нагрэчаскай архітэктуры. 

Іканастас, сакральна-архітэктурная кампазіцыя 
са строгай іерархіяй сюжэтаў абразоў, якая размяш- 
чаецца паміж кафаліконам і алтарнай часткай, гіста- 
рычна склалася ў ХУ ст. (гл. Цяблавы іканастас). 

Імпаст, прафіляваная альбо скульптурна апраца- 
ваная дэталь, якая служыць апорай для пяты аркі. 
Інкрустацыйны стыль, архітэктурна-мастацкі кірунак 
протарэнесансу ў Італіі ХІІ ст. 

Інтэркалумній, інтэрвал паміж калонамі (пра- 
лёт альбо крок). 

Інтэр'ер, унутраная прастора будынка альбо па- 
мяшкання, характар вырашэння якога абумоўлены 
комплексам функцыянальных, тэхнічных і ідэйна- 
мастацкіх задач. 

Каланада, шэраг калон, аб'яднаных гарызанталь- 
ным перакрыццём ці антаблементам. 

Калона, архітэктурна апрацаваная вертыкальная 
апора, звычайна круглая ў папярочным сячэнні; ас- 
ноўная нясучая канструкцыя класічных ордэраў ан- 
тычнага свету. 


Кампазітны ордэр, адзін з ордэраў старажыт- 
нарымскай архітэктуры, выпрацаваны на аснове кла- 
січных карынфскага і іанічнага ордэраў. 

Кампартымент, прасторавая ячэйка крыжова- 
купальнага храма візантыйскага паходжання, пера- 
крытая купалам альбо цыліндрычным скляпеннем 
(закамарай). 

Канелюры, вертыкальныя жалабкі на ствале ка- 
доны альбо пілястры даля ўзбагачэння іх святлоценя- 
вой мадэліроўкі. 

Кансекрацыя, асвячэнне галоўнага алтара касцё- 
да вышэйшым прадстаўніком каталіцкага кліру. 

Кансервацыя, сукупнасць дзеянняў, накіраваных 
на захаванне стану і папярэджанне магчымага разбу- 
рэння помнікаў гісторыі і культуры. 

Кансоль, выступ у сцяне ці замацаваная адным 
канцом у сцяну бэлька, якая падтрымлівае карніз, 
балкон і інш. 

Кантраст, адзін з сродкаў павелічэння дынамікі і 
выразнасці агульнай кампазіцыі, заснаваны на про- 
ціпастаўленні мастацкіх якасцяў яе асобных элемен- 
таў: маштабу, фактуры, рытма, колеру і інш. 

Капітэль, у архітэктурным ордэры вылучаная 
пластычна верхняя частка калоны ці пілястры. 

Капліца, невялікае па памерах культавая пабудо- 
ва без алтарнай апсіды; можа стаяць асобна ці ўва- 
ходзіць у агульную кампазіцыю храма; для прыват- 
ных богаслужэнняў і захоўвання рукапісаў. 

Капэла, тое ж, што капліца. 

Каркас, жорсткая прасторавая канструкцыя з 
нясучых вертыкальных апор, злучаных гарызанталь- 
нымі элементамі, якая забяспечвае трываласць збу- 
давання ў цэлым. 

Карніз, прафіляваны гарызантальны выстуг, які 
завяршае частку сцяны ці ўвесь будынак; у архітэк- 
турным ордэры верхняя частка антаблемента. 

Картуш, дэкаратыўны элемент у выглядзе маляў- 
ніча акаймаванага шчыта, прызначанага для адлюст- 
равання саслоўных атрыбутаў, надпісаў і інш. выяў. 

Карынфскі ордэр, найбольш позні і пышны з 
трох класічных ордэраў антычнага свету. 

Касцёл, польская і беларуская назва каталіцкай 
царквы і сабораў. 

Кафалікон, малітоўная зала хрысціянскага хра- 
ма, якая сімвалізуе Сусвет. 


ГЛАСАРЫЙ 


Кватрачэнта, ХУ ст. пераходны перыяд ад про- 
тарэнесансу да Рэнесансу культуры Італіі. 

Кесоны, рабрысты каркас геаметрычна-арнамен- 
тальнага малюнка з заглыбленнямі, які прачытваец- 
ца на паверхні купалаў, скляпенняў і арак; могуць 
быць канструкцыйныя, дэкаратыўныя (ляпныя) і ілю- 
зорныя (жывапісныя). 

Класіцызм, кірунак у еўрапейскім мастацтве 
ХХІІ -- першай паловы ХІХ ст, заснаваны на канані- 
зацыі антычнай класікі як узору для пераймання. 

Клерысторый, верхняя частка цэнтральнага 
нефа і хору з вялікімі вокнамі, размешчаная над тры- 
форыем. 

Клуатр, замкнуты квадратны кляштарны двор, 
абкружаны арачнай галерэяй. 

Кляштар, каталіцкі манастыр, паходзіць ад клу- 
атра, першапачаткова замкнуты комплекс для жыц- 
ця манаскай суполкі. 

Контрфорс, дапаможная канструкцыя, якая ўма- 
цоўвае асноўныя нясучыя канструкцыі, прымае на 
сябе распор скляпенняў у канструкцыйных вузлах, 
адзін з асноўных элементаў гатычнай архітэктуры. 

Конха, паўсферычны купал, які перакрывае паў- 
круглы ў плане аб'ём: апсіду ці табурнакул. 

Крок, інтэрвал паміж вертыкальнымі апорамі ў 
падоўжным напрамку збудавання. 

Кроквенны дах, высокі двухсхільны дах, харак- 
тэрны для кліматычных рэгіёнаў з вялікай колькас- 
цю ападкаў, у якім дахавае пакрыццё падтрымлівае 
сістэма прасторава жорсткіх трохвугольных драўля- 
ных канструкцый -- крокваў. 

Крухта, невысокі ўваходны тамбур касцёла. 

Кручаныя ўсходы, назва вітых усходаў у стара- 
жытных інвентарах. 

Крыжова-купальная базіліка, узорны ў архі- 
тэктуры барока архітэктанічны тып храма, у якім га- 
хоўны неф базілікі перасечаны роўнавысокім і роў- 
нашырокім з ім папярочным нефам -- трансептам, 
утвараючы ў верхнім сячэнні збудавання выцягнуты 
«лацінскі» крыж, сяродкрыжжа якога ўвенчана ку- 
палам. 

Крыжова-купальны храм, архітэктанічны тып 
храма візантыйскага паходжання, аснову аб'ёмна- 
прасторавай кампазіцыі якога складае роўнаканцо- 
вы «грэчаскі» крыж з цэнтральным купалам на ся- 
родкрыжжы і вуглавыя кампартамёнты з ураўнава- 
жанай сістэмай скляпеністых перакрыццяў і купалаў. 


Крыжовае скляпенне, перакрыццё квадратнай 
у плане прасторавай ячэйкі (травеі), утворанае пера- 
сячэннем узаемна перпендыкулярных цыліндрычных 
скляпенняў аднолькавага радыуса. 

Крыжастае скляпенне, перакрыццё прамаву- 
гольнай у плане прасторавай ячэйкі цыліндрычным 
скляпеннем з распалубкамі, якія сыходзяцца ў яго 
шалызе. 

Крыпта, паўпадземнае скляпеністае памяшкан- 
не пад храмам для ганаровых пахаванняў. 

Купал, прасторавае перакрыццё цэнтрычных збу- 
даванняў з круглымі, квадратнымі, шматвугольнымі 
планамі; абрыс купала ўтвараецца выпуклымі кры- 
вымі розных тыпаў; у архітэктуры барока мелі такса- 
ма пашырэнне купалы з авальнымі планамі. 

Лапатка, вертыкальны выступ у сцяне, тып контр- 
форса. 

Лесвіца маршавая, тып лесвіцы, якая складаеу- 
ца з прамавугольных у плане маршавых блокаў з пры- 
ступкамі зручнай вышыні, злучаных пляцоўкамі. 

Лізена, тое ж, што лапатка ў раманскай ре сай 
туры, а ў готыцы -- гурт. 

Літургія, назва галоўнага хрысціянскага бёзёаў: 
жэння, якое выяўляе асноўныя ідэі хрысціянскай 
царквы. 

Ліхтарня, цэнтрычная надбудова з вялікімі акон- 
нымі праёмамі над адтулінай у цэнтры купала ці 
іншым перакрыццём, прызначаная для натуральнага 
асвятлення інтэр'ера. 

Лоджыя, крытае памяшканне, адзін бок якога 
ўтварае аркада ці каланада. 

Лопасць скляпення, паверхня паміж нервю- 
рамі. 

Люкарна, бакавы светлавы праём у сістэме пе- 
ракрыцця. 

ЛДюнет, круглы альбо арачны праём у сцяне вы- 
шэй пяты скляпення. 

Льерн, кароткае дадатковае рабро нярвюрнага 
скляпення, якое злучае нервюры, але не злучанае з 
пятой скляпення альбо замковым каменем. 

Дятарня, латэрна, тое ж, што ліхтарня. 

Маёліка, паліваная паліхромная кераміка ў вы- 
глядзе кафляў, дэкаратыўных пано і інш. 

Мазаіка, адзін з відаў манументальнага мастацт- 
ва; узор, выкананы з аднародных ці розных па матэ- 

рыяду невялікіх частак (каменю, смальты, кераміч- 
ных плітак). 

Манастыр, у архітэктурным плане складаўся з 
сабора, клуатра (крытай абхадной галерэі), зала капі- 
тула (сходаў), рэфекторыя (трапезнай) і дарміторыя 
(жылых памяшканняў). 

Маньерызм, плынь у еўрапейскім мастацтве кан- 
ца ХУІ ст, прадстаўнікі якой адышлі ад рэнесанснага 
гарманічнага светаўспрымання ў бок суб'ектывізму 
мастацкай ідэі. 

Мартырый, пахавальня святога пакутніка. 

Машыкулі, навясныя байніцы, размешчаныя ў 
верхняй частцы сцяны абарончага збудавання, пры- 
значаныя для вядзення стралковага бою, ліцця вару, 
смалы і інш. 

Медальён, круглы ці авальны дэкаратыўны эле- 
мент з жывапіснай ці скульптурнай выявай. 

Менса, алтарны стол у гатычным саборы. 

Мерлы, «гібелінавыя зубцы», «ластаўчыны хвас- 
ты», зубцы баявых галерэй з раструбамі для лука аль- 
бо арбалета, ад французскага «мерлон» - прасценак. 

Модуль уархітэктуры ўмоўная адзінка вымярэн- 
ня, агульная для асобных частак збудавання і яго цэ- 
хага; у старажытнасці меў антрапаметрычны харак- 
тар -- стапа, галава, локаць і інш. 

Муроўка, узвядзенне суен будынка з асобных 
блокаў (каменю, цэглы) па пэўнай сістэме, якія роз- 
няцца ў залежнасці ад рэгіёна і ўзроўню развіцця бу- 
даўнічага мастацтва. 

Нартэкс, уваходная, звычайна заходняя прамаву- 
гольная частка храма, прызначаная для неафітаў і асоб, 
якія не маюць права ўвайсці ў малітоўную залу; бы- 
вае знешні (экзанартэкс) і ўнутраны. 

Нервюра, стральчатая арка з абчасаных камянёў 
ці цаглін, прасторавая сістэма якіх утварае рабрысты 
каркас гатычных скляпенняў розных тыпаў з лёгкім 
запаўненнем. 

Неф, нава, наос, каўчэг выратавання, карабель, у 
архітэктуры выцягнутае памяшканне альбо частка 
інтэр'ера базілікі, абмежаваная з аднаго ці абодвух 
падоўжных бакоў шэрагам калон ці слупоў. 

Ніша, заглыбленне ў сцяне будынка функцыя- 
нальнага і дэкаратыўнага прызначэння: для змяншэн- 
ня масіўнасці сцяны, пластычнай апрацоўкі, устаноўкі 
скульптур і ваз, размяшчэння ўбудаваных шафаў, сар- 
кафагаў і га. 


Ордэры архітэктурныя, розныя стоечна-бэлеч- 
ныя сістэмы з пэўным спалучэннем нясучых і нясо- 
мых частак; існуюць тры класічныя ордэры: дарыч- 
ны, іанічны і карынфскі, выпрацаваныя ў архітэкту- 
ры Старажытнай Грэцыі, якія адрозніваюцца прапор- 
цыямі, прарысоўкай абломаў і формай капітэляў; у 
Старажытным Рыме на аснове дарычнага ордэра 
склаўся тасканскі, а на аснове карынфскага і іанічна- 
га -- кампазітны ордэр; у архітэктуры рэнесансу, ба- 
рока і класіцызму ў поўным і аплікатыўным варыян- 
тах ужываліся ўсе азначаныя ордэрныя сістэмы. 

Падоўжнае рабро скляпенняў, агульнае раб- 
ро ў шалызе скляпенняў, якое ідзе па восі нефа. 

Падпружная арка, апорная канструкцыя пера- 
крыцця, якая ўспрымае нагрузку і распор скляпення 
альбо купала і перадае іх на апорныя слупы, сцены, 
пілястры, лапаткі, контрфорсы; расчляняюць збуда- 
ванне на шэраг квадратных альбо прамавугольных у 
плане прасторавых ячэек, вызначаюць рытм і дына- 
міку інтэр'ера. 

Падуга, адрэзак крывой, які злучае ўзаемна пер- 
пендыкулярныя прамалінейныя бакі; частка люстра- 
нога скляпення пры пераходзе ад карніза сцяны да 
плоскай столі. 

Палымнеючая готыка, трэці, заключны этап 
французкай готыкі, для якога характэрны малюнак 
пераплёту вокнаў у выглядзе язычкоў полымя. 

Пандаціў, тое ж, што і ветразь. 

Пано, частка сцяны ці столі, вылучаная дэкара- 
тыўным абрамленнем і запоўненая жывапіснай, 
скульптурнай, мазаічнай і інш. кампазіцыяй. 

Парапет, невысокая суцэльная сценка, якая ага- 
роджвае пакрыццё будынка, тэрасу, балкон і інш; 
можа быць пастаментам для дэкаратыўных ваз і ста- 
туй. 

Партал, архітэктурнае абрамленне дзвярнога 
праёма манументальных грамадскіх і культавых бу- 
дынкаў; у архітэктуры рэнесансу і барока звычайна 
аздабляўся пілястрамі, калонамі, якія неслі антабле- 
мент або франтон. 

Перспектыва, сістэма адлюстравання прадмет- 
нага асяроддзя на плоскасці адпаведна зрокаваму 
ўспрыняццю аб'ектаў чалавекам. 

Перыптар, прамавугольнае ў плане збудаванне, 
абкружанае з чатырох бакоў каланадай; асноўны тып 
старажытнагрэчаскага храма. 

Пілон, масіўны слуп, які служыць апорай для 
арак, перакрыццяў мастоў; ставіцца па баках уязных 
брамі парталаў. 

Пілар-кантанэ, апорны слуп, які складаецца з 
асноўнага ствала і 4 звязаных калон. 

Пілястра, плоскі вертыкальны прамавугольны ў 
плане выступ на суяне альбо слупе, які паўтарае струк- 
туру і прапорцыі пэўнага архітэктурнага ордэра; мае 
мастацка-кампазіцыйнае і канструкцыйнае прызна- 
чэнне: у архітэктуры Новага часу замяняе контрфорс. 

Пінакль, дэкаратыўная вежачка ці слупок на 
контрфорсах, валютах, франтонах, што падкрэслівае 
іх мастацкую выразнасць. 

План, умоўнае гарызантальнае сячэнне будынка, 
выкананае ў пэўным графічным маштабе з адлюст- 
раваннем канфігурацыі, суадносін прасторы і масы 
канструкцый, характару перакрыццяў. 

Плафон, у шырокім сэнсе -- усякае (плоскае, 
скляпеністае, купальнае) перакрыццё памяшкання, 
упрыгожанае жывапісам ці лепкай; твор манумен- 
тальна-дэкаратыўнага мастацтва, які аздабляе пера- 
крыццё памяшкання. 

Плінфа, плоская абпаленая цэгла візантыйскага 
паходжання, асноўны будаўнічы матэрыял сакраль- 
нага дойлідства старажытнарускага перыяду. 

Порцік, галерэя, якая ўтворана калонамі ці пінак- 
ляміі завершана антаблементам з франтонам ці аты- 
кам; звычайна афармляе галоўны ўваход у будынак. 

Пралёт, інтэрвал паміж апорамі ў папярочным 
напрамку збудавання. 

Прамяністая готыка, другі этап французскай 
готыкі, для якога характэрны прамяністы малюнак 
акна-ружы. 

Прапорцыі, суадносіны памераў асобных частак 
збудавання паміж сабою і з цэлым. 

Протарэнесанс, перыяд у гісторыі італьянскага 
мастацтва (канец ХІІ -- пачатак ХІУ ст.), азначаны 
ростам рэалістычных тэндэнцый, спалучэннем антыч- 
ных іраннехрысціянскіх узораў. 

Профіль, тое ж, што аблом. 

Прэсбітэрый, узвышэнне перад галоўным алта- 
ром, прызначаная для богаслужэння і размяшчэння 
духавентсва ў каталіцкім саборы. 

Прыдзел, у праваслаўным храме невялікая пры- 
будова альбо вылучаная частка асноўнага будынка, якая 
мае дадатковы алтар для асобных богаслужэнняў. 


Прытвор, уваходнае памяшканне ў праваслаўнай 
царкве, прыбудаванае да галоўнага ці бакавых фасадаў. 

П'едэстал, пастамент, па-мастацку аформленая 
аснова, на якой устанаўліваецца скульптура, калона, 
абеліск і інш. 

Разетка, дэкаратыўна-арнаментальны элемент у 
выглядзе стылізаванай распушчанай кветкі. 

Разрэзархітэктурны, умоўнае вертыкальнае ся- 
чэнне будынка, выкананае ў пэўным графічным маш- 
табе, для адлюстравання франтальнага абрысу, суад- 
носін прасторы і масы канструкцый, характару пе- 
ракрыццяў. 

Раманскі стыль, архітэктурна-мастацкі стыль 
Заходняй Еўропы У--ХІІ стст. адзін з важных этапаў 
развіцця сярэдневяковага мастацтва; у храмабудаў- 
ніцтве сфарміраваў архітэктанічны тып крыжовай 
базілікі з крыжовымі скляпеннямі. 

Раскрапоўка, невялікі выступ плоскасці фасада, 
карніза, антаблемента для рытмічнага і пластычнага 
ўзбагачэння кампазіцыі; элементамі раскрапоўкі мо- 
гуць быць пілястры, лапаткі і інш. 

Распалубка, частка цыліндрычнага скляпення, 
утвораная пры перасячэнні яго з цыліндрычным скля- 
пеннем большага радыуса; выкарыстоўваецца для 
аблягчэння скляпенняў і павелічэння іх прасторавай 
жорсткасці, а таксама для размяшчэння аконных 
праёмаў (люнетаў) вышэй пяты скляпення. 

Ратонда, круглае ў плане цэнтрычнае збудаван- 
не, завершанае купалам. 

Ратуша, будынак, у якім месціліся органы гарад- 
скога самакіравання, магістрат. 

Рэлікварый, скарбніца для рэліквій каталіцкай 
царквы. 

Рэтабло, у каталіцкім храме запрастольнае ўпры- 
гожанне, найчасцей з разнога дрэва з размалёўкай. 

Руст, спосаб апрацоўкі каменю альбо імітаванага 
пад камень матэрыялу, пры якім кожны блок вылу- 
чаецца перыметральным кантам; бывае гладкімі фак- 
турным. 

Рызаліт, частка будынка, якая выступае за лінію 
фасада на ўсю яго вышыню; служыць дая вылучэння 
асноўных кампазіцыйных восей: галоўнага ўвахода, 
сіметрычных крылаў і г.д. 

Рызніца, у праваслаўных храмах памяшканне 
каля алтара для захавання сакральных атрыбутаў і 
аблачэння святароў; тое ж, што сакрысція. 

Рытму архітэктуры, чаргаванне аднолькавых эле- 
ментаў: калон, праёмаў, прасценкаў, аракігдадзін з 
важных сродкаў мастацкай выразнасці архітэктурнай 
кампазіцыі; бывае раўнамерны і нераўнамерны (на- 
растаючы, убываючы, пульсуючы). 

Рэтрахор, вобласць хору за галоўным алтаром. 

Сабор, галоўная царква ў горадзе ці манастыры; 
царкоўны сход, збор. 

Сакрысція, у каталіцкім храме памяшканне каля 
алтара для захавання сакральных атрыбутаў і абла- 
чэння святароў; тое ж, што рызніца. 

Сандрык, архітэктурна-дэкаратыўная дэталь у 
выглядзе прафіляванага карніза над праёмам; бывае 
розных абрысаў. 

Санктуарый, вобласць галоўнага алтара храма 
для захавання свяшчэнных рэліквій. 

Саркафаг, труна, надмагілле ў выглядзе труны. 

Сафіт, ніжняя паверхня архітэктурнай дэталі, 
столі. 

Сграфіта, від манументальна-дэкаратыўнага 
жывапісу, прынцып якога заснаваны на працарап- 
ванні спецыяльнымі інструментамі тонкага верхня- 
га пласта тынкоўкі да адкрыцця ніжняга пласта, па 
колеру кантрастнага з верхнім. 

Сеткавае скляпенне, познегатычны варыянт 
нервюрнага скляпення, у якім нервюры ўтвараюць 
рамбічны малюнак. 

Сігнатурка, невялікая вежачка (звычайна з ма- 
дым літургічным звонам), размешчаная над прэсбі- 
тэрыем касцёла альбо над сяродкрыжжам. 

Сіметрыя ў архітэктуры, мастацкі прыём, засна- 
ваны на тоеснасці частак і іх размяшчэння, што ства- 
рае адзінства і гарманічнасць архітэктурнай кампа- 
зіцыі; бывае розных відаў, у архітэктуры барока най- 
больш пашырана білатэральная (двухбаковая, люс- 
тэркавая) сіметрыя адносна падоўжнай вертыкаль- 
най плоскасці храмаў. 

Скарбніца, патаемнае памяшканне ці асобная 
пабудова для захавання каштоўнасцей. 

Скляпенне, нясучая прасторавая канструкцыя 
для перакрыцця ці пакрыцця збудаванняў, якая мае 
крывалінейную паверхню; бываюць розных тыпаў: 
купал, самкнёнае, крыжовае, цыліндрычнае, люстра- 
ное, ветразевае і інш. 

Стафаж, другарадныя элементы жывапіснай кам- 
пазіцыі, яе фон. 


Стука, штучны мармур, матэрыял для архітэктур- 
на-скульптурнай пластыкі з абпаленага і здрабнёнага 
гіпсу з квасцамі і клеем, дамешкамі мармуровага 
пылу. 

Ступеньчата-залавы храм, тое ж, што псеўда- 
базіліка ці протабазіліка, шматнефавая структура пад, 
адным дахам, з больш высокім цэнтральным нефам 
без бакавога асвятлення. 

Стылабат, трохступеньчаты цокаль з каменных 
пліт старажытнагрэчаскага храма; магутнае каменнае 
аснаванне. 

Схаластыка, метад і дактрына сярэдневяковай 
навукі, уключае тэалогію, права, філасофію і медыцы- 
ну. 

Сяродкрыжжа, квадратная ці прамавугольная ў 
плане прастора ў цэнтры крыжовай кампазіцыі хрыс- 
ціянскіх храмаў розных архітэктанічных тыпаў. 

Сярэднік, вертыкальная перагародка, якая па- 
дзяляе галоўныя секцыі вялікіх вокнаў. 

Табернакул, паўкруглая конхавая ніша для раз- 
мяшчэння статуй; шафа для культавых атрыбутаў. 

Торус, магутны валік у базе калоны раманскага і 
гатычнага сабора. 

Травея, квадратная альбо прамавугольная ў пла- 
не прасторавая ячэйка нефа, перакрытая асобным 
скляпеннем розных тыпаў, вылучаныя падпружнымі 
аркамі. 

Трансепт, папярочны неф, які надае кампазіцыі 
храма форму лацінскага крыжа. 

Тромп, трохвугольная ў плане канструкцыя, з 
дапамогай якой ажыццяўляецца пераход ад падку- 
пальнага квадрата да круглага аснавання купала; бы- 
вае розных тыпаў. 

Трыфорый, верхняя прадольная бакавая дэка- 
ратыўная галерэя, адкрытая ў сярэдні неф патрой- 
нымі альбо падвойнымі аконнымі праёмамі. 

Трычэнта, ХІУ ст. эпоха протарэнесансу ў Італіі. 

Тымпан, поле трохвугольнага альбо фігурнага 
франтона, абмежаванае прафіляванымі цягамі, над 
усім будынкам ці яго часткамі (дзвярнымі і аконныі 
праёмамі); на ім нярэдка размяшчаюць табернаку- 
лы са скульптурай, гербы і інш. 

Тэтраконх, цэнтрычна-крыжовы храм, у якім 
рамёны крыжа складаюць паўкруглыя апсіды, перак- 
рытыя конхамі. Фасад, вонкавая вертыкальная па- 

верхня аднаго з бакоў будынка і выява яго ў артага- 
нальнай праекцыі на чарцяжы ў пэўным маштабе. 

Філёнга, квадратнае альбо прамавугольнае поле 
сцяны, пілястры і інш, вылучанае рамкай. 

Фіял, дэкаратыўная востраканцовая фігурная дэ- 
таль, якая завяршае вянчаючыя элементы кампазіцыі: 
шпіль, пінакль, франтон 1 інш. 

Франтон, вянчаючая частка фасада будынка, 
порціка, рызаліта і інш, абмежаваная знізу карнізам; 
у класічным варыянце -- трохвугольны, абмежаваны 
зверху схіламі даху; у архітэктуры барока можа мець 
самыя разнастайныя фігурныя абрысы. 

Фрыз, у архітэктурных ордэрах сярэдняя частка 
антаблемента, паміж архітравам і карнізам. 

Фундатар, заснавальнік манастыра і храма, які 
забяспечваў ім эканамічную падтрымку ахвяраван- 
нямі грашовых сродкаў, зямельных надзелаў і інш. 

Хор, у заходнехрысціянскіх храмах месца для 
прысутнага на богаслужэнні духавенства, аддзеленае 
ад астатняй часткі храма, звычайна размешчаны пе- 
рад алтарнай часткай. 

Хор манаскі, адгароджаная прастора вакол прэс- 
бітэрыя са скамейкамі для манахаў. 

Хоры музычныя ці арганныя, балкон альбо 
адкрытая галярэя, прызначаныя для размяшчэння 
арганаў, аркестра ці пеўчых. 

Храм хрысціянскі, збудаванне, прысвечанае 
Богу і прызначанае для богаслужэнняў, альбо частка 
збудавання, якая служыць тым жа мэтам; мае сіна- 
німічныя назвы: царква, касцёл, сабор, святыня, Дом 
Божы, Дом Цара Нябеснага, Дом малітвы; у сімволі- 
цы архітэктурных формаў і дэкаратыўнага ўбрання 
храма адлюстраваны асноўныя рысы светапогляду 
эпохі; можа мець дадаткова іншыя важныя грамад- 
скія функцыі. 

Храм-крэпасць, збудаванне, якое сумяшчае 
культавыя і абарончыя функцыі. 

Цамянка, будаўнічы, звычайна вапнавы раствор 
(рошчына) з дамешкай дробнатоўчанай чырвонай 
цэглы для муроўкі і тынкоўкі сцен, іх грунтоўкі пад 
фрэскавы жывапіс. 

Царква, этымалагічна «Дом Божы»; культавы бу- 
дынак, прызначаны для богаслужэння і выканання 
рэлігійных абрадаў у праваслаўным хрысціянстве. 

Цокаль, ніжняя частка вонкавай сцяны будын- 
ка, якая адпавядае яго падмурку. 


Цьерсерон, дадатковая нервюра, якая пачынаец- 
ца з вугла травеі. 

Цэнтрычна-крыжовы храм, раннехрысці- 
янскі тып храма з планам у выглядзе роўнаканцовага 
крыжа, арыентаванага па баках свету, алтаром на 
ўсход. 

Цябла, гарызантальная цяга-полка, на якую ставі- 
ліся абразы. 

Цяблавы іканастас, ярусны іканастас, падзеле- 
ны цябламі. 

Цяга, прафіляваны выступ, які падзяляе плоскасць 
фасада на ярусы ці абрамляе вокны, франтоны і г.д. 

Чарцёж, відарыс, графічнае ўмоўнае адлюстра- 
ванне ў пэўным маштабе планаў, фасадаў, разрэзаў і 
дэталяў будынка ў артаганальнай праекцыі; у перс- 
пектыве, у аксанаметрыі. 

Чацвярык, чатырохвугольны ў плане архітэктур- 
ны аб'ём рознага прызначэння. 

Чыквячэнта, ХУІ ст, эпоха Высокага Рэнесансу 
ў Італіі. 

Шалыга, верхняя кропка пад'ёму скляпенняў 
розных тыпаў. 

Шацёр, пакрыццё цэнтрычнага аб'ёму ў выглядзе 
шматграннай піраміды. 

Шацёр-«каўпак», пашыраны ў мясцовым дой- 
лідстве невысокі чатырохгранны шацёр з вышынёй, 
роўнай боку аснавання. 

Шпіль, спічак, востраканцовае вертыкальнае за- 
вяршэнне будынкаў у выглядзе моцна выцягнутага 
конуса альбо піраміды; часта ўвенчаны скульптурай, 
фіалам, флюгерам і інш. 

Шчыт, верхняя частка тарцовай сцяны збудаван- 
ня, абмежаваная двума схіламі даху і не аддзеленая 
ўнізе карнізам (у адрозненне ад франтона). 

Эдыкула, архітэктурнае абрамленне нішы альбо 
праёма з 2, калон і падножжа. 

Экзанартэкс, вонкавы нартэкс у выглядзе прыт- 
вора, крухты, барбакана. 

Эмпора, галерэя альбо лоджыя на другім ярусе 
храма, адкрытая ўнутр збудавання. 

Ярус, адна з вертыкальных частак збудавання, якія 
размешчаны адна над адной і звязаны канструкцый- 
на; падзяляюцца карнізамі, цягаміі інш. элементамі, 
што падкрэслівае рытм архітэктурнай кампазіцыі, 
надае ёй мастацкую выразнасць; можа быць роўным 
паверху ці аб'ядноўваць некалькі паверхаў. 

